



ప్రౌఢీ నాంధ్ర  
చారిత్రక భూగోళము

11/706  
11831

రచయిత  
కుందూరి ఈశ్వరదత్తు బి. ఎ.,



ఆంధ్రప్రదేశ్ సాహిత్య అకాడమి  
కళాభవన్, నైఫాబాద్, హైదరాబాద్-500004.



**PRACHEENANDHRA CHARITHRAKA BHOOGOLAMU.**  
(Ancient Historical Geography of Andhra)

An identification and demarcation of the ancient geographical and administrative divisions of Andhra Pradesh  
by Kunduri Iswara Dutt

ఆంధ్రప్రదేశ్ సాహిత్య అకాడమి, హైదరాబాద్-500004.

ప్రచురణ : 295.

ప్రథమ ముద్రణ - జనవరి 1968 - 1,000.

ద్వితీయ ముద్రణ - అక్టోబరు, 1979, ప్రతులు 2,000.

వెల. రూ॥ 12-00

ప్రతులకు.

ఆంధ్రప్రదేశ్ సాహిత్య అకాడమి,

కళాభవన్, పైఫాబాద్, హైదరాబాద్ - 500004.

ముద్రణ.

తరణి ప్రెస్,

సికిందరాబాద్.

---

Paper used for the printing of this book was made available by the Government of India at concessional rate.

## ద్వితీయ ముద్రణ తొలిపలుకు

శ్రీశేషులైన శ్రీ కుందూరి ఈశ్వరదత్తుగారు, సుప్రసిద్ధ రచయితలు. ప్రామాణికులైన చారిత్రకులు. దాదాపు నాల్గో దశాబ్దాలు ఆయన తమ అరుదైన వైద్యులతో పరిశోధనా పటిమతో, తెలుగు పత్రికలోకానికి ఆదరపాత్రులైనారు. ప్రాచీనాంధ్ర చారిత్రక భూగోళము ఆయన బహుముఖీ సప్రజ్ఞాపాట వారికు ప్రతీక. ఆంధ్రచరిత్రకారులు, ఆంధ్రేతిహాసాలైన చరిత్రకారులు వ్రాసిన ప్రామాణిక గ్రంథాలను, పురాణేతిహాసాలను, తెలుగుదేశములోని శాసనాలను, పరిశీలించి శ్రీ ఈశ్వరదత్తుగారు ఈ గ్రంథరచనకు పూనుకున్నారు. ఆంధ్రేతిహాసాన్ని, తలస్పర్శిగా అవగాహన చేసుకోవడానికి తెలుగు చరిత్రలో తారసిల్లే నాడులను, నదులను, కొండలను, నగరాలను, గ్రామాలను విశేషించి ఇప్పుడు మృగ్యమైపోయిన వాటిని ఆయన ఎంతో పరిశ్రమకోర్చి సప్రమాణంగా వివరించడానికి ప్రయత్నించినారు. ఆంధ్రేతిహాస మణిహారంలో విడిపోయి కనుమరుగైన మణివంటిది ఈ గ్రంథం. ఈ గ్రంథాధ్యయనం చేయనిదే ఆంధ్రేతిహాసం విశదంగా బోధపడదు. సమగ్రం కాదు. చరిత్రకు సంబంధించిన వివరణాత్మకమైన నిఘంటు వన్నను అత్యుక్తికాదు. సాహిత్య ఇతిహాస పరిశోధకులకు ఈ గ్రంథం కరతీపిక.

తొలిముద్రణ వేయిప్రతులను తెలుగుపాఠకులు సమాదరంతో అందుకొని, రెండవముద్రణకు అనువైన అవకాశాలను కలిగించినారు. ఇంత ప్రామాణిక గ్రంథాన్ని రెండవసారి ముద్రించ గలుగుతున్నందుకు అకాడమీకి ఎంతో సంతోషంగా ఉన్నది.

శ్రీ కుందూరి ఈశ్వరదత్తుగారు ఈ ఉత్తమ గ్రంథాన్ని ప్రచురించే అవకాశం ఆంధ్రప్రదేశ్ సాహిత్య అకాడమీకి కల్పించినందుకు వారికి మా కృతజ్ఞతాభివందనాలు.

హైదరాబాదు

1-10-1979

ఇరివెంటి కృష్ణమూర్తి

కార్యదర్శి

## అంకితము ...

జననిని మించిన దైవము లేదనియు, జనని జన  
కునకన్న దళగుణము లెక్కుడనియునేర్చి, శ్రీ చిలుకూరి  
వంశ వననిధి లక్ష్మియు, వనితామతల్లియు, పతిదేవతా  
లలామయు, సుగుణ నికురంబయు నగు

మాయమ్మ సుబ్బమాంబను దలచి

షట్సహస్రకుల శీతమయూఖుడు, సాంఖ్యాయన  
గోత్ర సంభవుడు పితామహి పితామహులగు శేష  
మాంజా సూర్యనారాయణల పుతాకృత పుణ్యతపః  
ఫలము, పూజ్యుడునగు

మజ్జనకు నారాయణమూర్తిని గొలిచి

అంధ్ర చారిత్ర చతురాననాంకితుడు, దండి చిలు  
కూరి వీరభద్రుడు మాతులుండని ప్రాథవము నెంచి,  
యీ కృతిని నా మాతాపితల కంకితము నిచ్చి, ధన్యుడ  
నైతిని.

—కుందూరి ఈశ్వరదత్తు.



## FOREWORD ...

Sri K. Isvara Dutt is a well-known writer, who needs no introduction to the Andhra Public. An erudite scholar, a discerning critic and a historian of rare merit, he acquired by his numerous publications, during the last three decades and more an important place in the realm of Telugu letters. Though by profession a government servant engaged in the fascinating pursuit of scrutinising ledger books in the Audit and Accounts Department, he could not resist the lure of history to which he devoted, in spite of his official duties, much of his time and enriched history and literature by his contributions. His publications are too well-known to need enumeration. In the present work, Sri Isvara Dutt has struck a new path in the field of historical research. A work on the ancient political geography of Andhra had been a desideratum for a long time. Though sporadic attempts have been made by scholars to identify and demarcate ancient geographical and administrative divisions in the country here and there in learned journals and periodicals, none has undertaken so far a systematic study of the subject. The credit for opening this fresh line of research belongs to Sri Isvara Dutt, who has patiently collected all the available information from the epigraphical and literary sources, examined it with scrupulous care, and embodied the results of his investigations in the present publication. It must, however, be kept in mind that it is neither exhaustive nor complete. This is as it should be. The epigraphical survey is far from complete. Large tracts of the country, known to contain inscriptions, have not yet been trodden by the epigraphists nor have all the inscriptions copied already by them been published yet. Under these circumstances the compilation of a complete and exhaustive work on the subject is hardly possible.

Nevertheless, the usefulness of the work to all engaged in the field of historical research cannot easily be overestimated.

The opening three chapters, which serve as an introduction to the book, are devoted to a description of the Puranic Geography of Bharata-khanda and Andhra and the administrative nomenclature that was in vogue in the latter under various dynasties that ruled over it. The mountains, rivers, tirthas, important towns and cities and the administrative divisions, hara, patha, rattha (Rashtra), vishaya, padi, rajya Etc., are dealt with in the main body of work in alphabetical order. The book is very well documented, and will serve as a valuable guide to researchers pursuing the same line of investigation.

Vidyanagar

*N. Venkataramanaiah*

**HYDERABAD.**

*1954*



## INTRODUCTION...

Though professionally, I grew at the desk and bore the stress and strain of the Audit and Accounts Department, I literally stole into the sacred precincts of Historical and Literary research, more than a quarter of a century ago. This was to run from frying pan to fire, but the work though taxing was more exhilarative. My ambition was to present to Andhra Public something new and original to the already existing contributions in the field by eminent Andhra Historians both in English and Telugu. My contributions were few and far between, but were oft-quoted. Having been inspired by the labours of the late lamented premier Andhra Historian Sri Ch. Veerabhadra Rao, my maternal uncle, and those of the equally eminent living Historians like Dr. N. Venkataramanaiah and Sri M. Somasekhara Sarma by their valuable, varied, and voluminous contributions, I determined to plough a new and uncultivated field of Historical Research. As a student I read the books by Cunningham, and Nandalal Dev on the Ancient Geography of India and then I contemplated to work at it with special reference to Andhra Pradesh. Presumably this is a work of its kind in Southern Languages.

The Ancient Historical Geography of Andhra in Telugu, the publication of which is kindly sponsored by the Andhra Pradesh Sahitya Akademy is the result of my humble endeavour from the last five years. This is in three parts. The first part deals with Puranic, Literary, and Physical Geography of Andhra and the influence of the Physical Geography on the History of Andhra Pradesh. The second part including the supplement contains the alphabetical list of many important Ancient Geographical Divisions. This list is more enumerative than exhaustive and many more items could have been brought into this part.

Evidence from the contemporary Sanskrit and Telugu Literatures in support of the various Divisions has been liberally utilised to give literary flesh and marrow to the dry bones of epigraphical authority. Many Sanskrit and Telugu poets have furnished descriptive accounts of the Historical Divisions in which they lived and laboured, or over which their patrons ruled or reigned. In fact the introductory portions of their works form an authoritative source of Andhra History. My sincere thanks are due to the President of the Andhra Pradesh Sahitya Akademy Dr. B. Gopala Reddi, and the Secretary Sri D. Ramanuja Rao and other members of the Executive Committee, who readily agreed to publish the work. In this connection I have to specially mention Dr. B. Ramaraju Reader in Telugu in the Osmania University and Sri Adiruj Veerabhadra Rao Pantulu garu who took active interest from the beginning to get the work published by the Akademy.

I feel indebted to Dr. N. Venkataramanaiah the Doyen of living Andhra Historians, the erstwhile Reader in Indian History and Archealogy of the Madras University, and the Assistant Editor, District Gazetteers, Andhra Pradesh, who readily agreed to write a foreword to the book, and there-by



hangs a tale behind it. The last but not the least, I must thank Sri N. S. Sundareswara Rao, who undertook the laborious task of proof-reading and helped me in giving a few fine touches here and there.

I thank also the Proprietors of Shivaji Press who have done a fine job in bringing out a decent edition.

G A N D H I N A G A R,  
KAKINADA—1.  
19—12—1962

*K. Iswara Dutt*



## తొలి పలుకు

కులదేవతలవోలె కొలువదగిన ఆంధ్ర, ఆంధ్రేశ్వర, ఆంగ్ల,  
సనాతన అధునాతన ప్రాచ్య ప్రతీచీ చరిత్రకారులకు అంజలి  
యొనర్చి, నేనీగ్రంథ రచనమును సలిపియున్నాను. కొండలవంటి  
ఆంధ్ర చారిత్రక పరిశోధక ప్రకాండులుండగా, తగుదునమ్మా,  
యని యీపని కేల పూనుకొంటివని యడిగినచో, కాళిదాసు రఘు  
వంశ కావ్య తచనా ప్రారంభమున జెప్పిన సమాధానమే నాకు  
శరణ్యము.

మన్దః కవియశః ప్రార్థీగమిష్యా మృచహాస్యతామ్  
ప్రాంశులభ్యే ఫలేలోభా దుద్బాహురివ వామనః॥

ఆంధ్ర చరిత్ర చతురాననుడును, మాతులుడును, కీర్తి శేషు  
డునగు శ్రీ చిలుకూరి వీరభద్రరావుగారి యొక్కయు, సమకాలిక  
ఆంధ్ర చారిత్ర పరిశోధక శిఖామణులగు డాక్టరు నేలటూరి వేంకట  
రమణయ్యగారి యొక్కయు, శాసన పరిశోధక శేఖరులగు శ్రీ  
మల్లింపల్లి సోమశేఖరశర్మగారి యొక్కయు, అమూల్యమును,  
అనేకమును, అపారమునగు రచనా ప్రాగల్భ్యమే ఉద్బోధకమై,  
వన్నీ గ్రంథ నిబంధమునకు బురికొల్పెను.

కన్నింగుహమ్, నందాలాల్ దేవ్, బి. సి. లా. వణిక్కర్  
మొదలగువారు ఆంగ్లమున హైందవ చారిత్ర భూగోళముపై  
వ్రాసిన గ్రంథములను జదివి, వానిలో ఆంధ్రప్రదేశమునకు  
సంబంధించిన విషయమత్యల్పమగుటను గమనించి, ఆంధ్ర భాషలో  
ఆంధ్రప్రదేశమును గూర్చి యొక ప్రత్యేక గ్రంథ మొకటి వ్రాయ  
సమకట్టితిని. దాదాపు నై దేండ్ల పరిశ్రమ ఫలితమే యీ కృతి.  
దీనిలోని కొన్ని విషయములు రెండు మూడేండ్ల క్రిందట ఆంధ్ర  
సాహిత్య పరిషత్పత్రికలో బ్రకటితము లయ్యెను. ఈ వ్యాసములు  
ఉస్మానియా విశ్వవిద్యాలయ ఆంధ్రోపన్యాసకులైన డాక్టరు  
బిరుదురాజు రామరాజుగారు జదివి వీనినొక గ్రంథరూపముగా  
ప్రకటించిన బహుళ వ్యాప్తి నొందునని యెంచి, నా కోర్కెపై,  
ఆంధ్రప్రదేశ్ సాహిత్య అకాడమీ వారు గ్రంథమును బ్రకటించుటకు  
సహాయపడి కృతకృత్యులైరి. మరియు నా మేనమామ చిలుకూరి  
వీరభద్రరావునకు ఆప్తమిత్రులును, హైదరాబాదు లక్ష్మణరాయ  
తరిలోధక మండలి కార్యదర్శులు, పూజ్యులు పెద్దలును అయిన శ్రీ  
ఆదిరాజు వీరభద్రరావు పంతులుగారు ప్రోత్సాహము నాకండదండ  
అయినది. ఆంధ్రప్రదేశ్ సాహిత్య అకాడమీ అధ్యక్షులు, భారత ప్రభుత్వ  
కేంద్ర సమాచార శాఖా మంత్రులునైన డాక్టరు బెజవాడ  
గోపాలరెడ్డిగారికిని కార్యనిర్వాహకులగు శ్రీ దేవులపల్లి రామాకజ  
రావుగారికిని, తదితర కార్యనిర్వాహక సభ్యులకును నా నమోవాను  
ములు.

గ్రంథము సమగ్రముకాదు. ప్రమాదము పురుషలక్షణము.  
ఎన్నియో నూతన విషయములు దెలిసియు దెలియకయు, గ్రంథ  
విస్తర భీతిచే వదలివేసితిని. సాధ్యమైనంత వఱకు విషయములు  
సప్రమాణములుగ నొనరించితిని. ప్రాచీన సంస్కృతాంధ్ర కవులు  
వారి గ్రంథారంభమున వారి నివాసస్థానములు, వారి పోషకులు  
పాలించిన సీమలు రాజ్యములు వర్ణించిన విషయములు నిరివిగ  
నుదాహరించితిని. ఈ గ్రంథ రచనమునకు తోడ్పడిన గ్రంథ

కర్తల యొక్కయు, వారి గ్రంథముల యొక్కయు పట్టిక నిచ్చి యున్నాను. వారెల్లఱకు వందనములు. నామ ఒకటి రెండు విషయములు విశదీకరించుటకు సాయపడిన తెలుగులెంక, అభినవ తిక్కన తుమ్మల సీతాశామమూర్తి చౌదరిగారికి నా నమస్కృతులు. గ్రంథమునకు పీఠిక వ్రాయ నమ్మతించిన డా. నేలటూరి వేంకటరమణయ్యగారికి కేలుమోడ్చు. గ్రంథ ముద్రణమునందు పూఫ్లను జదివి, దిద్ది, వెతలనొందిన శ్రీ నిడుదవోలు శివసుందరేశ్వరరావువకు నా మనఃపూర్వకమైన ఆశీర్వాచనములు.

గ్రంథమును సుందరముగా ముద్రించి వెల్వరించిన శ్రీ శివాజి ముద్రణాలయమువారు ప్రశంసార్హులు.

కా కి నా డ

21-12-1962

కుంధూరి ఈశ్వరదత్తు



## BIBLIOGRAPHY

### Books Consulted :

- |   |  |
|---|--|
| <i>Altekar</i>                                | The Rashtrakutas and their times.  |
| <i>Burgess</i>                                | Amaravati and Jaggayyapeta Stupas.   |
| <i>B. C. Law</i>                              | 1. Historical Geography of Ancient India.<br>2. Geography of Early Buddhism.<br>3. India as described in early texts of Buddhism and Jainism.<br>4. Geographical Essays-1. |
| <i>Butterworth and Venugopala Chetti</i>      | Inscriptions of Nellore District.  |
| <i>Dubreil</i>                                | Ancient History of Deccan.   |
| <i>Gopalachari</i>                            | Early History of Andhra Country.   |
| <i>Krishnaswami Ayyanagar</i>                 | History of Tirupathi, 2 Volumes.   |
| <i>Macleane</i>                               | Administration of Madras Presidency, 3 Volumes.  |
| <i>Mecrinde</i>                               | Ancient India as described by Megasthenes.   |
| <i>Nandalal Dev</i>                           | Geographical Dictionary of Ancient and Medieval India.   |
| <i>Neelakanta Sastri</i>                      | 1. Cholas,<br>2. History of South India.   |
| <i>Neelakanta Sastri and Venkataramanayya</i> | Further Sources of Vijayanagar History.  |



<i>Pannikar</i>	Geographical Factions in Indian History.
<i>Rice</i>	Mysore and Coorg from Inscriptions.
<i>Rangachari</i>	A topographical list of Inscriptions of Madras Presidency, 3 Volumes.
<i>Rangaswami Saraswati</i>	Sources of Vijayanagar History.
<i>Sarkar D. C.</i>	Successors of Satavahanas in the lower Deccan.
<i>Sewell</i>	Historical Inscriptions of South India.
<i>Somasekharasarma</i>	The History of Reddi Kingdoms.
<i>Subrahmanyam</i>	Buddhist Remains in the Andhra Country.
<i>Thomas Watters</i>	Yuan Chwang, Volume-II
<i>Venkataramanayya</i>	1. Studies in the History of the Third Dynasty of Vijayanagar 2. Early Muslim expansion in South India. 3. Vijayanagar – Origin of the city and the Empire.



## GENERAL REFERENCE BOOKS...

1. Journal of the Andhra Historical Research Society.
2. Journal of the Oriental Research.
3. Journal of the Bihar and Orissa Research Institute.
4. Journal of the Bhandarkar Institute.
5. Journal of the Royal Asiatic Society of Bombay.
6. District Gazetteers (Andhra Pradesh).
7. Imperial Gazetteers of India-Hyderabad.
8. Indian Antiquary Volumes.
9. Epigraphia Indica Volumes.
10. Epigraphia Carnatica Volumes.
11. South Indian inscriptions, Volumes.
12. Madras and Mysore Epigraphical Reports
13. Mysore Archaeological Reports.
14. Inscriptions of Tirupati Devasthanam and Report.
15. List of Villages in the Madras Presidency.
16. List of villagas in Hyderabad State.
17. Hyderabad Archaeological Series.
18. List of Manuscripts in the Oriental Library.
19. Triennial Catalogues of Telugu Manuscripts.

ఆంధ్రుల చరిత్రము — చిలుకూరి వీరభద్రరావు.

1, 2, 3, 4, 5 సంపుటములు.

ఆంధ్ర సాహిత్య పరిషత్పత్రిక - కాకినాడ.

భారతి - మదరాసు

తెలంగాణా శాసన సంపుటములు.

స్కాంద, బ్రహ్మాండ, మత్స్య, వామన, విష్ణు, మార్కండేయ  
పురాణములు — (సంస్కృతము - ఆంధ్రము).

కుమారికా ఖండము — జనమంచి శేషాద్రిశర్మ.

కావ్యమీమాంస.

రామాయణ, మహాభారతములు (సంస్కృతము - ఆంధ్రము).

కళింగ సంచిక.

కాకతీయ సంచిక.

రెడ్డి సంచిక.

ఆంధ్ర కవితరంగిణి సంపుటములు - శేషయ్య

ఆంధ్ర కవి చరిత్రము - వీరేశలింగము.

## ABBREVIATIONS...

<i>I. A.</i>	Indian Antiquary.
<i>E. I.</i>	Epigraphia Indica.
<i>S. I. I.</i>	South Indian Incrptionss.
<i>M. E. R.</i>	Madras Epigraphical Reports.
<i>J. O. R.</i>	Journal of the Oriental Research.
<i>J. A. H. R. S.</i>	Journal of the Andhra Historical Research Society.
<i>E. C.</i>	Epigraphia Carnatica.


## విషయసూచిక

### ప్రథమ భాగము

ప్రథమ ప్రకరణము	....	1- 31
ద్వితీయ ప్రకరణము	....	32- 50
తృతీయ ప్రకరణము	...	51- 63
చారిత్రక పటములు	...	64- 74

### ద్వితీయ భాగము

నాడుల అకారాది వివరణ	....	1-300
పరిశిష్టము	...	331-339
అనుక్రమణిక	....	340-344



ప్రాచీనాంధ్ర చారిత్రక భాగము

ప్రథమ భాగము



# ప్రాచీనాంధ్ర చారిత్రక భూగోళము

## ప్రథమ ప్రకరణము

### పురాణ భూగోళము

బ్రహ్మ, విష్ణు, వాయు, మార్కండేయ, వామన, బ్రహ్మాండ, స్కాందపురాణాదులగు అష్టాదశ పురాణముల లోను, రామాయణ, భారత, భాగవతములందును, భూగోళ విన్యాసమును గూర్చిన అధ్యాయములు గలవు. పురాణ రచనాకాలము నాటికి మనపూర్వులు భూమండల విస్తృతిని గూర్చి ప్రచురించిన పరిజ్ఞానము ప్రశంసనీయమైనది. ఇయ్యది ప్రతి భారతీయుని దినచర్యయందు నిబద్ధమై యున్నది. తన జన్మభూమి నిత్యవైమిత్తిక జీవనమందు జ్ఞప్తికి దెచ్చునట్లుగా

“జంబూద్వీపే, భరతవర్షే, భరతఖండే, దండకారణ్యే, కృష్ణాగోదావరీ మధ్యదేశే,....” అని వారివారి జన్మభూమిని స్మరణమును దెచ్చుచు సంకల్పము చెప్పబడుచున్నది.

“సప్తద్వీపావసుంధరా”

భూమండలమంతయు సప్తద్వీప పరివృతము  
వాయుపురాణములో

మనోః స్వయంభువస్యాఽఽసద్దశ పౌత్రాస్తు తత్తమశ్చ  
యైరియం పృథివీ సర్వా సప్తద్వీప సమన్వితా॥

అ. 38. శ్లో. 4.

అట్లే మార్కండేయ పురాణములో

ఏతేషాం పుత్రపౌత్రైస్తు సప్తద్వీపా వసుంధరా ।

ప్రియవ్రతస్య పుత్రైస్తు భుక్తాస్త్వాయం భువేన్దరే॥

అ. 53. శ్లో. 42



అని చెప్పబడినది.

ఆ సప్తద్వీపములేవి యనిన, జంబూ, ప్లక్ష, శాల్మల, కుశ, క్రౌంచ, శాక, పుష్కరములు. ఈ సప్తద్వీపముల బరివేష్టించి లవణ, ఇతు, సురా, సర్పి, దధి, దుగ్ధ, జల, సముద్రములేడు నొకటి కొకటి ద్వీగుణ విస్తారములై యుండెను.

ద్వీపాత్తు ద్వీగుణో ద్వీపో జంబూః ప్లక్షోఽథ శాల్మలః

కుశః క్రౌంచస్తథా శాకః పుష్కరద్వీప ఏవచ

లవణేతు సురా సర్పి ర్దధి దుగ్ధ జలాబ్ధిభిః

ద్వీగుణై ర్ద్వి గుణై వృద్ధ్యా సవ్యతః పరివేష్టితాః॥

మార్కండేయ పురాణము. అ. 54. శ్లో. 7

జంబూ ద్వీపమునం దేడు కులపర్వతములు గలవు. అవి, హిమ వంతము, హేమకూటము, నిషధము, మేరువు, నీలగిరి, శ్వేతాచలము, శృంగవంతము ననునవి.

హిమవాన్ హేమకూటశ్చ ఋషభో మేరురేవచ ।

నీలః శ్వేతస్తథా శృంగీ సప్తాస్మిన్ వర్షపర్వతాః॥

మార్కండేయ పురాణము. అ. 54. శ్లో. 9

ఈ కుల పర్వతముల నంటుకొని తొమ్మిది వర్షములు గలవు. అవి యేవనగా ఇలావృత, భద్రాశ్వ, కేతుమాల, హరి, కింపురుష, రమ్యక, హిరణ్మయ, కురు, భరతవర్షములు.

### భరతవర్షము

భరతవర్షము తొమ్మిది ఖండములుగ విభజింప బడినది. వాని పేర్లు—ఇంద్ర, కేతుమంత, తామ్రవర్ణ గభస్తిమంత, నాగ, సౌమ్య గాంధర్వ, వారుణ, కుమారికాద్వీపములు. ఈ నవఖండము లేనియను విషయమున పురాణములలో నభిప్రాయ భేదమున్నది.

భారతస్యాస్య వర్షస్య నవభేదాన్ నిబోధమే,  
 సముద్రాంతరితా జ్ఞేయాస్తే త్వగమ్యాః పరస్పరమ్॥  
 ఇంద్రద్వీపః కశేరుమాంస్తా భ్రవర్ణో గభస్తిమాన్  
 నాగద్వీపస్తథా సౌమ్యో గంధర్వో వారుణస్తథా।  
 అయంతు నవమస్తేషాం ద్వీపః సాగర సంవృతః  
 యోజనానాంసహస్రం వై ద్వీపోఽయందక్షిణోత్తరాత్॥  
 పూర్వే కిరాతా యస్యాంతే పశ్చిమే యవనాస్తథా।  
 బ్రాహ్మణాః క్షత్రియా వైశ్యాఃశూద్రాశ్చాంతః స్థితాద్వీజః॥  
 మార్కండేయ పురాణము. అ. 57 శ్లో. 5-8

మార్కండేయ పురాణములో పైని వివరింపబడిన శ్లోకముల ననుసరించి నవద్వీపములు—ఇంద్రక, కశేరు, తామ్రవర్ణ, గభస్తిమంత, నాగ, సౌమ్య, గంధర్వ, వారుణములను ఎనిమిదియు, తొమ్మిది యవది, ఉత్తరముననుండి దక్షిణమునకు సముద్ర పరివేష్టితమైన వేయి యోజనములుగల ద్వీపము. ఈ నవమ ద్వీపమునుగూర్చి వాయు పురాణములో గొన్ని వివరములు గలవు.

ఇంద్రద్వీపః కశేరుశ్చ తామ్రవర్ణీ గభస్తిమాన్  
 నాగద్వీపస్తథా సౌమ్యో గంధర్వస్తథ వారుణః  
 అయంతు నవమస్తేషాం ద్వీపః సాగరసంవృతః  
 యోజనానాం సహస్రంతు ద్వీపోయం దక్షిణోత్తరమ్॥  
 ఆయతోహ్య కుమారిక్యా దా గంగా ప్రభవాశ్చవై  
 తిర్యగుత్తర విస్తీర్ణః సహస్రాణి నవై తుః॥

అ. 45. శ్లో. 60

వాయుపురాణము ప్రకారము తొమ్మిదవ ద్వీపము ఉత్తరమున గంగాతటమునుండి, దక్షిణమున కుమారి వతికును సహస్ర యోజనములు నొమ్మిదివేల యోజనములు విస్తీర్ణముగల గూభాగము.

అంత కంటెను స్పష్టముగా నవమ ద్వీపము పేరు కుమారికా ద్వీపమనివామన పురాణములో జెప్పబడినది.

అయంతు నవమస్తేషాం ద్వీపః సాగర సంవృతః ।

కుమారాఖ్యా పరిఖ్యాతో ద్వీపోయం దక్షిణోత్తరః ॥

అ. 3 శ్లో. 11

రాజశేఖరుడు కావ్యమీమాంసలో ఈ తొమ్మిదవ ఖండము, కుమారికా ద్వీపమనియే చెప్పియుండెను.

తత్రేదం భారతం వర్షమ్ అస్య చ నవభేదాః ॥

ఇంద్రద్వీపః కశేరుమా తామ్రపర్ణో గభస్తిమా

నాగద్వీపః సౌమ్యో గంధర్వో వరుణః ।

తుమారీ ద్వీపశ్చాయం నవమః ॥

సప్తద్వీప సప్తసాగర సమేతమగు భూమి

పురాణములలో ద్వీపమనగా నాల్గు ప్రక్కలను జలము కలిగి మధ్యనున్న భూభాగము కాదు. రెండు ప్రక్కలు మాత్రమే జలమావరించిన ప్రదేశమునకే యీ పదము వర్తిల్లును. సప్తద్వీపములు సప్తసాగర పరివృతములుగావు. ఆ సప్తద్వీప, సప్తసాగరములు నేటి ఖండములు, సముద్రములతో పరిశోధకులు పోల్చినవిధము, ఈ దిగువ జూపబడు చున్నది.

1. జంబూద్వీపము — ఆసియాఖండము (Asia)
- తారోదము — హిందూ మహాసముద్రము  
(Indian ocean)
2. ప్లక్షద్వీపము — ఆసియామైనర్ (Asia Minor)
- ఇథియోపియా — ఎఱ్రనల్ల సముద్రములు  
(Red sea and Black sea)

3. శాల్యలద్వీపము — ఆఫ్రికా ఖండము (Africa)  
సురసముద్రము — మధ్యధరా సముద్రము  
(Mediterranean)
- 4 కుశద్వీపము — ఐరోపా ఖండము (Europe)  
ఘృతసముద్రము— ఆర్కిటిక్ సముద్రము (Arctic ocean)
5. క్రాంచద్వీపము — ఉత్తర అమెరికా (North America)  
దధిసముద్రము — అట్లాంటిక్ సముద్రము  
(Atlantic ocean)
6. శాకద్వీపము — దక్షిణ అమెరికా (South America)  
క్షీరసముద్రము — శాంతమహా సముద్రము  
(Pacific ocean)
7. పుష్కరద్వీపము — ఆస్ట్రేలియా మొదలగు దీవులు  
(Australia)  
శుద్ధజలసముద్రము— అంటార్కిటిక్ సముద్రము (Antarctic)

కుమారికా ద్వీపమే భరతఖండము

కుమారికాద్వీపమే భరతఖండ నామమును దాల్చెనని స్కాండ మహాపురాణాంతర్గత కౌమారికాఖండములోని బర్హరికా వృత్తాంతము వల్ల దెలియుచున్నది. ఆంధ్ర కౌమారికా ఖండమునుండి యీ విషయ మెత్తి వ్రాయబడినది.

భరతునకు శతశృంగుడను వాడుదయించెను. అతనికి ఎనమండ్రు కుమారులు ఒక్క కుమార్తెయును గలిగిరి. ఆ కుమారుల పేర్లు, ఇంద్ర ద్వీప కశేరు తామ్రద్వీప గభస్తిమన్నాగ సౌమ్య గాంధర్వ వరుణులు. కుమార్తె పేరు శతశృంగ లేక కుమారి. ఈమె వల్లనే నవమ ద్వీపము నకు కౌమారికా ఖండమని పేరువచ్చెను.

కం॥ అని పంచలింగ మహిమము

వినిపించి యమర్త్యమౌని విషధరుడు పృథా

తనయున కిట్లని తెల్పెను

విను బర్బరి యనెడు తీర్థ విషయం బింకె.

చం॥ అది మహిమాధ్య తీర్థమగు నర్జున దాని నెఱుంగ నీకు జె

ప్పుడు నెటులిద్దికల్గినదొ భూపవరాత్మజ భూతలంబున

ఉదయము గాంచి భ్యాతిని మహాత్తమయై శతశృంగనాగ బెం  
పొదవజెలంగె నామెయె సముజ్జ్వల రూపకుమారి కాఖ్యచే.

సీ॥ జననుత ప్రాతయై సంస్తవార్హప్ర

వృత్తినిమించె దన్నామమున నిడియును

గౌమారికా ఖండనామము చాల్చెను

వర్గ చతుష్టయ వర్ణ్యఫలద

మగు జమ్ము భూలోకమందు నానాగ్రామ

ముఖకల్పనయు నామె మూలముననె

వెలసెను బార్థ యా లలితాంగి యే దీని

భగత ఖండంబనబడు నటంచు

తే॥ జక్కగల్పించె ననుటయు సవ్యసాచి

యిట్టులడిగె మహాముని యిదియు మిగుల

నచ్చెరువు గాగ దోచెను నాత్మ కిపుడు

నదగుం దీని వృత్తాంతమును గడంగి.

జంబూద్వీపము-కుమారికా ఖండము నేటి నిరూపణము

జంబూ ద్వీపములోని మొదటి పదమైన 'జంబు' నేటి జమ్ము-  
కాశ్మీర దేశములో ప్రథమ భాగమైన జమ్ము విభాగములో శేషించి  
యున్నది. ఇక కుమారికా ఖండములోని మొదటిపదము హిందూ



దేశమునకు దక్షిణకొన నున్న కుమారిక్కాగములో (Cape Camorin) గలసి యున్నది.

**భరత ఖండము-నామోత్పత్తి కథనము**

భరతఖండమునకీ నామమేల కల్గెనో మార్కండేయ పురాణము నందీ కథ తెలుపబడినది. స్వామంభువ మనువు తనయుడైన ప్రియ వ్రతునకు తొమ్మిండుగురు పుత్రులు గలరు. వారిలో అగ్నిధ్రుడను వానిని జంబూద్వీప పాలకునిగా నియమించెను. ఆ అగ్నిధ్రునికి తొమ్మిండుగురు కుమారులు పుట్టిరి. వారిలో ఋషభుడను వానిని హిమవంతమునకు దక్షిణ ఖండమున కధిపతిగా నియమించెను. ఋషభునకు భరతుడను పుత్రుడు గలడు. అతడీ భూభాగమును బాలించుట చేత దీనికి భరత వర్షమనియు భరత ఖండమనియు బేర్లు వచ్చెను.

తే॥ హిమనగేంద్ర దక్షిణ వర్షమేలు నాభి

యాత్మానందను ఋషభుని నధిపుజేసి

యరిగె గానకు నతడు నిజాత్మ జన్ము

డైన భరతు బట్టము గట్టి యడవి కరిగె.

వ॥ ఆ భరతునిపేర నివ్వర్షంబు భారత వర్షంబన బొగడొందె. భరతుండును నిజనందనుండగు సుమతి నధిపతిగావించి తపంబునకు జనియె

ఆంధ్ర మార్కండేయ పురాణము ఆ. 4. ప. 129-13

**దక్షిణాపథము ( Deccan )**

పురాణము లందును, సంస్కృత కావ్యములందును, బౌద్ధవాఙ్మయము నందును దక్షిణాపథము పేర్కొనబడినది. మార్కండేయ పురాణములో భరతఖండము నందలి జనపదములు పంచవిభాగములుగ విభజింపబడినవి. అవి మధ్యదేశ జనపదములు, ఉదీచ్యములు, ప్రాచ్యములు, దక్షిణాత్యములు, ప్రతీచ్యములు.

అధాపరే జనపదా దక్షిణాపథ వాసినః

.....

నై శిశాః కుంతలా ఆంధ్రా ఉద్బిదా వనదారకాః ॥

మార్కండేయ పురాణము అ. 57. శ్లో 45-48

రాజశేఖరుడు కావ్యమీమాంసలో భరతఖండము నై దుభాగములుగ విభజించెను.

తత్ర వారణస్యా పరతః పూర్వదేశః

మాహిష్మత్యా పరతః దక్షిణాపథః

దేవసభాయా పరతః పశ్చాద్దేశః

వృధుకాత్ పరతః ఉత్తరాధః

వినసన ప్రయాగయోః గంగాయమునాయోశ్చ

అంతరం అంతర్వేదీ॥

కావ్యమీమాంస, పుట 93

ఆంధ్రదేశ ప్రశంస-రామాయణ మహాభారతములు

శ్రీ మద్రామాయణమునందు, నదీ నదములు, పర్వతములు, పట్టణములు, వివిధ దేశములు సందర్భానుసారముగ వర్ణింపబడినవి. అందు ముఖ్యముగా నాలుగు తావుల వివిధ దేశముల యనికి విపులముగా జెప్పబడినది.

(1) శ్రీరామభద్రుడుసోమిత్రిసహితుడై విశ్వామిత్రుని యాగ రక్షణార్థము కౌశికుని వెంటబోయి మిథిలానగరము చేరుమార్గము. (2) భగీరథుడు గంగను భూమికి తెచ్చు సందర్భము (3) భరతుడు గిరివ్రజమునుండి అయోధ్యకు వచ్చు మార్గము (4) శ్రీరామ చంద్రుని దండకారణ్య గమనము.

రామాయణములోని కిష్కింధాకాండములో నాంధ్రాది దేశ ప్రశంసగలదు.

సహస్రశిరసం వింధ్యం నానాద్రుమ లతా యుతం ।  
 నర్మదాంచనదీం దుర్గాం మహోరగ నిషేవితాం॥  
 తతో గోదావరీం రమ్యాం కృష్ణవేణీం మహానదీం ।  
 వరదాంచ మహాభాగాంచ మహోరగ నిషేవితాం॥  
 మేఖలా ముత్కలాంచై వ దశార్ణనగరాణ్యపి ।  
 అశ్వవంతీ మవంతీం చ సర్వమేనామ పశ్యత॥  
 విదర్భా నృషికాంచై వ రమ్యాన్మాహిషకానపి ।  
 తథావంగాన్కశింగాశ్చ కౌశికాంశ్చ సమంతతః॥  
 అన్వీత్య దండకారణ్యం సపర్వత నదీం గుహాం ।  
 నదీం గోదావరీంచై వ సర్వమేవాను పశ్యత ।  
 తదై వాంధ్రాశ్చ పుండ్రాశ్చ చోళాన్ పాండ్యాన్సకేరళాన్॥

శ్రీమద్రామాయణములోని పై ఆంధ్రదేశప్రసక్తి ప్రక్షిప్త మనియు, రామాయణకాలమునాటికి ఆంధ్రజాతి లేదనియు, ఆంధ్ర, ఆంధ్రేతర చరిత్ర పరిశోధకుల నిశ్చితాభిప్రాయము. వారివారియభిప్రాయముల నిందు జూపుచున్నాము. సుప్రసిద్ధపండితులు. విమర్శకాగ్రే సరులు, ఆంధ్రులకు జిరస్మరణీయులు నగు కీర్తి శేషులు శ్రీ కాశీభట్ల బ్రహ్మయ్యశాస్త్రిగారు తాము రచించిన నన్నయభట్టారక చరిత్రము నందీ విధముగ వ్రాసియున్నారు.

“రామాయణము మనకు మిగుల పురాతన గ్రంథము గాను బూర్వులచరిత్రను దెల్పునదిగాను నున్నది. శ్రీరాముడు కైకకోరిన వరములదీర్చి, తండ్రియాడినమాట నిలుపుటకై దేశములందును గ్రామములందును బ్రవేశింపక పట్టియగణ్యాములందే పడునాల్గు వత్సరములు నివసింప శపథము పట్టివచ్చి యీ ప్రాంతములందు సంచరించినట్లును ఈ భూమి ఘోరారణ్య ప్రదేశమైనట్లును, శ్రీమద్రామాయణమునందు దెల్పబడినది. మఱియును సీతను రావణుండెత్తికొని పోవుచున్నప్పు డామె మొరనాలించి రక్షింప వచ్చుటకు గాని, యామె యిడు అన



వాలును భద్రము చేయుటకుగాని, గోదావరి మొదలు పంపానదివఱకును నామహాసాధ్యకెవరును గాన్పించియుండలేదు. అపైన మాత్రము సుగ్రీవాదులు గాన్పించిరి. దీనిచేత తెలియవచ్చునది యేమనగా రామాయణము నాటికి మన హిందూదేశము యొక్క యుత్తరపుకొనయును, దక్షిణపుకొనయును జనాకీర్ణములైన దేశములుగా నుండెననియు, మధ్యభాగమంతయు వట్టిఘోరారణ్యమని దేలుటయే. ఈ రామాయణమునందే కిష్కింధా కాండములో నాంధ్రాదిదేశముల ప్రశంస కలదు. కాని యదిప్రక్షిప్తముగా గ్రహించవలసియున్నది. ఏమనగా మనమే భూభాగమును ఆంధ్రదేశముగా గ్రహించుచున్నామో, యా ప్రదేశము జనరహితమగు మహాదండకారణ్యమని హేతుసహితముగా గూడ నుత్తరకాండమున విస్పష్టముగా దెల్పబడియున్నది. ప్రక్షిప్త భాగములగు గ్రంథములను జేర్చువారు తాము నూతనముగా జేర్చుదానికి తగు తావేదియని చూచుకొని సందర్భముగలచోట నతుకుదురే గాని కథాభాగమునంతయు దిద్దజాలరు. దేశముల పేర్లున్నచోట నీ యాంధ్రదేశము మొదలగు నవీనదేశములను గూడ మనవారు జేర్చిరి. కాని, కథాభాగమువలన దేలుచున్న భావమేమో తెలుసుకొనలేక పోయిరి. దొంగతనము బయలుపడు మార్గమిదియేకదా”

శ్రీబ్రహ్మయ్యశాస్త్రిగారి యభిప్రాయమే, ఆంధ్రేతరచరిత్రకారులు సమర్థించియున్నారు. అందొకరు వంగదేశ పండితుడు. రెండవవారు తమిళచరిత్రకారులు.

వ గదేశీయ చారిత్రకపరిశోధకుడు శ్రీ నవీనచంద్రదాసు రచించిన రామాయణ భూగోళమును గూర్చిన గ్రంథమునందు రామాయణములోని ఆంధ్ర, చోళ, పాండ్య, కేరళదేశ ప్రశంస ప్రక్షిప్తమనియు పండితమృత్యులెవరో తర్వాతి కాలమున ఆంధ్ర, చోళ, పాండ్య, కేరళ రాజన్యల స్తుతిపాఠమునకై పై శ్లోకముల నెక్కించి యుందురనియు వ్రాసియున్నాడు.

(“The passage within verse 12 is evidently the work of unskilled hand inserted in much latter times to suit the vanity of comparatively modern dynasties of Andhra, Chola, Pandya, and Kerala” Pages 61 and 71. A note to Ancient Geography of Asia. Compiled from Valmiki Ramayana with map and Index by Nobin Chandra Das)

అట్లే తమిళ చారిత్రక పరిశోధకులు శ్రీ శేషయ్యంగారు పై దేశములు మూలములోలేవనియు, క్రీ శ.ఆరవశతాబ్దమునకు తర్వాత కాలముననున్న దేశవిభాగమును పురస్కరించుకొని, తర్వాతివారు జొన్పించిన ప్రక్షిప్తభాగములేయనియు, నభిప్రాయపడియుండిరి.

(“The four Cantos in Book IV of the original Ramayana which in describing Sugriva's instructions to the monkey chief represent Dandakaranya as occupying only a limited portion of South India and make copious illustrations to the flourishing kingdoms of South India, are here taken to be interpolations belonging to an epoch later than the 6th the century”. Dravidian India vol 1 pages 17, 18)

ఆంధ్రచరిత్రకారుని వాదము

ఆంధ్రచరిత్రకారులు శ్రీవీరభద్రరావుగారు తమ యాంధ్రుల చరిత్రము ప్రథమ భాగము, మూడవ ప్రకరణమునందు బ్రహ్మయ్య శాస్త్రిగారి వాదము విశ్వసనీయము కాదని యీ క్రింది విధమున వ్రాసియున్నారు.

“పై నుదాహరింపబడిన యెతరేయ బ్రాహ్మణ వచనమునుబట్టి యాంధ్రులను ననాగరిక అరణ్యజాతి వారొకరు కలరని తేటబడినది. ఆ యనాగరికాంధ్రులు నివసించుదేశమే యాంధ్రదేశమనబడు చున్నది. నాగరికులు నివసించు శక్యముగాని యంధకార బంధురమైన మహారాణ్య ప్రదేశమునందు నివసించు వారగుటచేతనే యార్యులు వీరిదేశము నాంధ్రదేశమనియు, వీరినాంధ్రులనియు, వాడుచు వచ్చిరి. అనాగరికులయిన యాంధ్రులు నివసించు దేశమున మిద్దెలు, మేడలు, నెట్లుకాన నగును? అనాగరిక దేశము నందు బుణ్యతీర్థము లెట్లుకాననగును? కాబట్టి రామాయణము నాటికి దక్షిణాపథమున నాంధ్రులు లేరని; ఆంధ్రదేశములేదని చెప్పుట సాహసము”.

### దండకారణ్యగాథ

రామాయణ కాలమున వింధ్యపర్వత దిగ్భాగమంతయు నొక మహారణ్యముగానుండి, యచ్చటచ్చట తాపసవరేణ్యుల తపోవనము లతో విరాజిల్లుచుండెను. దీనికి దండకారణ్యమనిపేరు. దీనికా నామ మేల గల్గెనో రామాయణమునందలి ఉత్తరకాండలో కడపటి సర్గల యందు వివరింపబడెను. ఇట్లాకుని కుమారుడగు దండుడనువాడు వింధ్యాటవీ దక్షిణప్రాంత భూముల పాలించుచుండెను. ఒకనాడీతడు తద్వన ప్రదేశముల సంచారము చేయుచుండ రాక్షస కులగురువగు భార్గవుని కుమార్తె అరజ యనుదానిని జూచి కామోద్దీపితుడై, యామెను బలాత్కరించి, యామెతో సంగమించెను. ఈ విషయము కుమార్తెవలన శుక్రుడు విని, దండుని రాజ్యమునందేడు దినములు మృద్వర్షము గురియునట్లు శాపమిచ్చెను. ఆ శాపము విని అరజ యామె తపముచేయు చుట్టును దశయోజన పర్యంత భూమి పాంసువర్షముచే బాధింప కుండునట్లు తండ్రిని వేడగా నతడట్లనుగ్రహించెను. ఆ శాప కారణముచే నా దక్షిణభూభాగమంతయును దండకారణ్య మయ్యెను.

దండకారణ్యనుద్యప్రదేశమైన దశయోజన విస్తీర్ణమైన భూమండలము జనులకు వాసయోగ్యమగుటచే దానికి జనస్థానమను పేరువచ్చెను.

శ్రీరాముని దండకారణ్య పర్యటనము

దండుని విషయమే దండకారణ్యము. దీని కు తరమున వింధ్య పర్వతములు, దక్షిణమున కృష్ణానదియు, తూర్పున మహేంద్రగిరులు, పశ్చిమమున మలయ పర్వతములు గలవు. శ్రీరామభద్రుడు అయోధ్యను వీడి, సీతా లక్ష్మణ సమేతుడై, భరద్వాజాశ్రమమునకు వచ్చి, యచ్చటనొక రాత్రి గడపి చిత్రకూటమును జేరెను ఈ చిత్రకూటము ప్రయాగకు డెబ్బదియైదు మైళ్ల దూరమున మందాకినీ నదీతీరమున గలదు.

చిత్రకూటమునందు కొన్నిదినములు గడపి అత్రిమహర్షి యాశ్రమమునకు జేరెను. అత్యాశ్రమము నుండియే రాముడు దండకారణ్యము ప్రవేశించెను. ఈ దండకారణ్యము రామాయణము నందలి యరణ్యకాండ ప్రథమ సర్గలో, వర్ణింపబడెను.

“ప్రవేశ్యతు మహారణ్యం దండకారణ్య మాత్మవాన్  
దదర్శరామో దుర్దర్శం తాపసాశ్రమ మండలమ్॥

.....

శరణ్యం సర్వభూతానాం సుసమ్మృష్టాజిరం తథా  
మృగై ర్మహాభిరాకీర్ణం పక్షిసంఘై స్త్రమాత్మతమ్॥  
సమిద్భిః తోయకలతైః ఫలమూలై శ్చ శోభితం ।  
అరణైశ్చ మహావృక్షైః పుణ్యోపాస్నాదు ఫలై ర్ఘృతమ్ ॥

.....

పుణ్యైశ్చ నియతాహారై శ్శోభితం పరమర్షి భిః  
తద్రవహ్లా భవనప్రఖ్యం బ్రహ్మహోష నినాదితమ్॥



ఈ యత్రి యాశ్రమము మధ్యప్రదేశములోని యుత్తర ప్రాంతముననున్న సిరగుజ మండల మధ్యమమున నుండెను. అచ్చటి నుండి దండకారణ్యము లో గొంతదూరము పోయి విరాధువనము ప్రవేశించెను. ఈ విరాధువనము ఇప్పటి మధ్యప్రదేశములోని బిలాసపుర మండలములో నీశాన్య దిక్కునందుండెను. శోణానదికి దక్షిణమున బిలాసపురమున కుత్తరమున నున్న అమరకంటక పర్వత ప్రాంతమే విరాధుని నిలయము ఇచ్చట విరాధుని వధించి, శరభంగాశ్రమమునకు శ్రీరామభద్రుడు సీతాలక్ష్మణ సమేతుడై ప్రయాణమయ్యెను. ఈ శరభంగాశ్రమము మధ్యప్రదేశములో శరంగపురమని పిలువబడుచున్నది. బిలాసపుర మండలములో నుత్తరదిక్కున నీశాన్యమూల నున్నది. శరభంగాశ్రమమునుండి ప్రయాణమై నదీనదములనుదాటి వచ్చి శ్రీరామ డు సుతీష్ఠాశ్రమమును జేరెను. ఈ యాశ్రమము బస్తరురాజ్యములో ఐంద్రావతికి దక్షిణ తీరమున నుండెను. ఇది మన యాంధ్రప్రదేశము ఉత్తరపుడెల్ల. ఈ సుతీష్ఠాశ్రమ ప్రాంతమే శాంతస్ పూరను నామముచే పిలువబడుచున్నది. ఈ యాశ్రమమును వీడి పంచాస్పరస్సరోవరమును జేరి, క్రమముగా అగస్త్యాశ్రమమును బ్రవేశించెను. ఈ యాశ్రమము సహితము బస్తరురాజ్యములో దక్షిణపు దెసనుండెను.

### శ్రీరాముడు జనస్థానము-ప్రవేశించుట

ఈ జనస్థానము బస్తరురాజ్యములో గొంతభాగమును, గోదా వరీసదీయుభయతట ప్రాంతమును, ఆంధ్రప్రదేశములో (తెలంగాణము) నుత్తర ప్రాంతమునై యున్నది. రామాయణ కాలమున రావణుని సోదరుడగు ఖరుడి జనస్థానమున కేలికయై యుండెను. అగస్త్య మహామునిని వీడ్కొని, శ్రీరామభద్రుడాయన యాజ్ఞానుసారముగ పంచవటమునకు బయలుదేరెను. మార్గమధ్యమున జటాయువుని

దర్శనము లభింపగా నావిహంగపుంగవుని బూజించి, యాతని పిడుకొని పంచవటిని జేరెను.

### పంచవటి పర్వశాల

ఈ పంచవటి ఖమ్మము (మండలములోని) భద్రాచలమున కుత్తరముగా నిరువదిరెండు మైళ్లదూరమున గోదావరీతీరమున పర్వశాలయను గ్రామ పరిసర ప్రాంతము. ఈ పంచవటిస్థల నిర్ణయమున మహారాష్ట్ర పండితులు కొందఱు నాసికా పట్టణ సమీపమున నున్నదని నిర్ణయించిరి కాని, వారిలోనె కొందఱు వినాయకవైద్య మొదలగు పండితులు ఆంధ్రదేశమునందున్న పర్వశాలయే పంచవటియని చెప్పియున్నారు. ఇచ్చటనే సీతాపహరణము సంభవించెను. శ్రీరాముని దండకారణ్యగమన పర్వము ననుసరించియు, జనస్థానస్థల నిర్దేశము బట్టియు, పంచవటి యిప్పటి భద్రాచలము తాలూకాలోనున్న పర్వశాల ప్రాంతమని నిస్సంశయముగా చెప్పవచ్చును.

భద్రాచలసమీపముననున్న పర్వశాలయే పంచవటియని నిర్ణయించుటకు భవభూతిమహాకవి విరచిత ఉత్తరరామాయణనాటకమే ప్రబలసాక్ష్యము ఈనాటకములోని ద్వితీయాంకమున శ్రీరామచంద్రునకును శంబుకునకును జరిగిన సంభాషణములో దండకారణ్య జనస్థాన, పంచవటి ప్రశంసల పరస్పరస్థల నిర్దేశములు గమనింపనగును.

రామః — కిం నామ దండకేతి (సర్వతోఽవలోక్య) హా! కథమ్!

స్నిగ్ధశ్యామాః క్వచిదపరతో భీషణోభోగరూఢాః

స్థానే స్థానే ముఖరకకుభోజాం క్షైతే నిర్మలరాణామ్

ఏతేతీర్థా శ్రమగిరి సరిగ్గర్త కాంతారమిత్రాః

సందృశ్యస్తే పరిచితభవో దండకావింధ్య భాగాః

శంభూకః — దండకైవైషా అశ్రుకిలపూర్వం నివసతా దేవేన.

చతుర్దశ సహస్రాణి చతుర్దశ చరాటసాః

త్రయశ్చ దూషణఖర త్రిమూర్ధానో రణేహతాః॥  
 యేనచ సిద్ధక్షేత్రే జనస్థానేఽస్మిన్నా దృశామపి  
 జనపదో నామకుతోభయః సంచారః సంవృత్తః

రామః—నకేవలం దండకై వ జన స్థానమపి  
 శంభూకః—బాధమ్! ఏతానిఖలు సర్వభూత రోమహర్షణాద్యు  
 న్మత్త చండశ్వాపద కులాక్రింత వికటగిరి గహ్వరాణి జనస్థాన  
 పర్యంత ట్టిరారణ్యాని దక్షిణాందిశ మభిప్రవర్తంతే.  
 రామః—పశ్యామిచ జనస్థానం భూతపూర్వ ఖరాలయం  
 ప్రత్యక్షమిత వృత్తాంతా న్పూర్వానను భవామిచ.

.....

అపిచ—

ఏతేత ఏవగిరయో విరున్మయూరా  
 స్తాన్యేవ మత్తహరిణాని వసస్థలాని  
 అమంజు వంజులతాని చితాన్త్రమూని  
 నీరంధ్రనీర నిచులాని సరిత్తటాని.  
 మేఘమాతేన యశ్చాయ మారాదిత విభావ్యతే  
 గిరిః ప్రస్రవణః సోయం యత్రగోదాపరీనదీ॥

తథాహి—

అస్యై వాసీన్మహతి శిఖరే గృధ్రరాజన్యవాస  
 స్తస్యాధస్తాద్వ యదుపిర తాస్తేషు పర్ణోటకేషు  
 గోదావర్యాః పయసివితతా నోకహశ్యామలశ్రీ  
 రత్నః కూజన్ముఖరశకునో యత్రరమ్యోవనాంతః  
 అత్యైవసా పంచవటియత్ర—

పై సంభాషణముఫల్ల దండకారణ్యమధ్యభాగమున జనస్థానము  
 గలదనియు, నదియే ఖరదూషణాదుల వాసస్థలమనియు, దానికి దక్షిణ

మున గోదావరీనది గలదనియు, దానితీరమున ప్రసవణ పర్వతమును, దాని సమీపముననే పంచవటి గలదనియు స్పష్టము. కాబట్టి పంచవటి యొక్కడనో జనస్థానమునకు పశ్చిమదిశను ఇప్పటి మహారాష్ట్రదేశములో నాసికా పట్టణము సమీపముననున్నదనియు చెప్పుట కాధారము మృగ్యము

శ్రీరామచంద్రుడు సీతాపహరణమైన పిమ్మట సుమిత్రా నందనునితో, పంచవటి సమీపముననే గోదావరినిదాటి, నేటి తెలుగాణములో దక్షిణాభిముఖముగా గొంతదూరమునడిచి, తరువాత నైరుతి మూలగా నేటి మైసూరు రాష్ట్రములో బ్రవేశించి, పంపాసరోవరమును చేరి, తర్వాత కిష్కింధకును వచ్చెను. ఆ మార్గము పటములో జూడనగును.

పంపాసరోవరము — పంపానది

దాశరథులు మార్గమధ్యమున కబంధుని సందర్శించిరి. అతడే వారికి రావణుని సీతాపహరణము గూర్చి చెప్పెను, అతడే ఋశ్యమూక శైలమున నివసించియున్న సుగ్రీవుడు వారికి సహాయుడై పంక్తి గ్రీవుని సహరించుట యందు తోడ్పడగలడనియు, సీతను దెచ్చినమర్పింపగలడనియు జెప్పెను. అంతసోదరులు కబంధుడు చెప్పినమార్గమును బట్టిపోయి పంపాతీరమును జేరిరి. ఆచటనుండి వారు ఋశ్యమూక పర్వతమును జేరిరి. అదియే కిష్కింధ.

రామాయణము కిష్కింధా కాండములో పంపానది, పంపాసరోవర వర్ణనలు గలవు. పంపానదియే నేటి తుంగభద్ర, పంపాసరోవరము నేటి మైసూరు రాష్ట్రముననున్నది. కిష్కింధయే ఇప్పటి హంపీవిరూపాక్షమును ప్రాచీన విద్యానగర లేక విజయనగరనిర్మాణస్థలము. ఇక్కడనే ఋశ్యమూకము, మాల్యవంతము, మొదలగుపర్వతములు గలవు. తుంగభద్రానది రామాయణములో వర్ణింపబడిన అంజన



పర్వతము, మాల్యవంతము, మతంగపర్వతము, ఋశ్యమూకములను పర్వతముల నంటుకొని ప్రవహించు చున్నది. పంపకే కన్నడమున హంపయను పేరు. విరూపాక్ష మహేశ్వరుని దేవాలయముండుటచే ఈ క్షేత్రమునకు హంపీవిరూపాక్షమను నామము కల్గినది. ఈ దేవాలయమున కెదురుగా మాతంగపర్వత మున్నది. ఋశ్యమూకముతుంగ భద్రాస్రవంతి కుత్తరమున నున్నది. ఈ కిష్కింధానగర స్థలముననే శ్రీహరిహర బుక్కరాయ సోదరులు మాధవ విద్యారణ్యులయానతి విద్యానగరమును నిర్మించిరి. ఈ చరిత్రాంశమును గూర్చి ప్రాచ్య ప్రతీచీ చారిత్రక పరిశోధకు లేక గ్రీవముగా సమ్మతించిరి.

వాతి సంహరణము, సుగ్రీవసఖ్యము, హనుమంతుని సీతా స్వేషణమును జరిగిన తర్వాత శ్రీరామలక్ష్మణులు వానరవాహినుల బలముతో లంకకు బ్రయాణమై సహ్యామలయాచలములు గడచి, మహేంద్ర పర్వతము నెక్కి సముద్రతీరమును జేరుట యందఱకుదెలిసిన విషయమే. గ్రంథవిస్తర భయముచే నిచ్చట వ్రాయలేదు.

**మహాభారతము - ఆంధ్రులు - ఆంధ్రదేశము**

భీష్మపర్వములో భారతీయనద్యాది కథనములో మూలమునం దాంధ్రుల ప్రశంస లేకపోయినను తిక్కన సోమయాజి భాషాంతరీకరణములో ఆంధ్రజనపదము మిగిలిన దాక్షిణాత్యజన పదములతో జతకూర్చెను.

“ఔధాః పాండ్రాశ్చ సికతాః పార్వతీయాశ్చమారిష  
ఆధాపరే జనపదా దక్షిణా భరతవర్షభ  
ద్రావిడాః కేరళాః ప్రాచ్యామూషికా వనవాసికా  
కర్ణాటకా కుంతలాశ్చైవ సౌహృదానల కాననాః  
కాకుద్రకాస్తథా చోళాః కొంకణాః మాళవాసకాః

భీష్మపర్వము - తొమ్మిదవ అధ్యాయము

“ఆంధ్రసింధు చేదిచోళ పుళిందపుండ్రక పాండ్య ఆభీరసోవీర  
సౌరాష్ట్ర మహారాష్ట్ర విదేహ విదర్భ ద్రవిడ దశార్ణ కర్ణాటక...”

భీష్మపర్వము - ప్రథమమాశ్వాసము. 40

అట్లే ఆదిపర్వములో నర్జున తీర్థయాత్రా సందర్భమున ఆంధ్రు  
లను గూర్చి మూలమున లేకపోయినను. నన్నయభట్టు తీర్థాభిగమన  
ములో వేంగిదేశమును వర్ణించెను.

సభాపర్వములో సభాక్రియా పర్వణాధ్యాయములోను, సహ  
దేవుని దక్షిణ దిగ్విజయ సందర్భములోను మూలమునందును, భాషాం  
తరీకరణ భాగమునందును ఆంధ్రులు పేర్కొనబడిరి..

జటాసురో మద్రకాంనాచ రాజా కుంతిః

పుళిందశ్చ కిరాతరాజః

తథాంగవంగో సహపుండ్రకేణ

పాండోద్ర రాజౌచ సహోంధ్రకేణ॥

అంగావంగ సుమిత్రశ్చైబ్యశ్చా మిత్రకర్షణః

కిరాతరాఽస్సు మనో యవనాధి పతిస్తథా॥

చాణూరో దేవరాతశ్చ భోజో భీమరథశ్చయః

ప్రతాయుధశ్చ కాళింగో జయసేనస్య మాగధః॥

సభాపర్వము - సభాక్రియా పర్వణము.

దూతై రేవవశే చక్రే కరంచైనా సదాపయన్

పాండ్రాంశ్చ ద్రవిడాంచైవ సహితాంశ్చోద్ర కేరళైః॥

ఆంధ్రాం స్తాలవనాంచైవ కళింగానుష్ట కర్ణికాన్

అటవీంచ పురీంరమ్యాం యవనానాం పురంతధా॥

సభాపర్వము - సహదేవకృత దక్షిణ దిగ్విజయము

పాండ్రకో వాసుదేవశ్చ వంగః కాళింగకస్తథా

ద్రావిడాస్సిం మాళ్యైవ రాజా కాశ్మీరకస్తథా॥

అకర్షం కుంతలశ్చైవ మాశవాశ్చాంధ్ర కాస్తరా  
కుంతిభోజో మహాతేజః పార్థివో గౌరవామానః॥

సభాపర్వము - నిమంత్రిత రాజానుగమనము  
ఆంధ్రీకరణములో పైభాగములు పద్యగద్యము లందిట్లుగలవు.

క॥ తాళవన పాండ్య కేరళ

కాళింగ ద్రవిడ యవన కరహటక భూ

పాలకుల నొడిచి దక్షిణ

వేలావన భూములందు విడిసి కడంకఁ.

వ॥ మఱియు సహదేవాను శాసనంబున బుత్తమిత్ర భ్రాతృ  
సమేతులై విరాట ద్రుపద శిశుపాల గాంధార రాజులను, త్రాజ్యోతి  
షంబున భగదత్తుండును శక సాల్వబృహదృలదేవ ప్రద్యుమ్న శూర  
సేనాది యదువృష్టి భోజాంధక వరులును, అంగ వంగ కాళింగ  
కాశ్మీర కాంభోజ గౌడ ఆంధ్ర సింహళ కేరళ కుంతల ద్రవిడ మరు  
యవన పతులు.

సభాపర్వము - ఆ. 1. ప. 262; 284

వ॥ “కురు కుమారోలూక కేకయ కాశ్మీరకాంభోజ గాంధార  
మద్ర ద్రవిడ మగధ మాళవ కళింగ అంగవంగబంగాళగౌడ ఆంధ్ర  
కేరళ కోసలాది మహీపతులును”

సభాపర్వము - ద్వి. ఆ. 118

ఆంధ్రులు కౌరవ సైన్యమునజేరి పాండవులతో యుద్ధ  
మొనర్చుట

ఆంధ్రమహాభారతమును జదివినచో ఆంధ్రులు యాదవపాండవ  
విరోధులై, కౌరవ పక్షమును జేరి నిహతులైనట్లు తెలియనగును.  
దాక్షిణాత్య జనపదములలో:—

కౌరవ పక్షము

పాండవ పక్షము

ఆంధ్ర జనపదము

చోళ జనపదము

కేరళ                   ,,

పాండ్య "

తైంకణ               ,,

కర్ణాట               ,,

కోసల               ,,

కళింగ               ,,

కుంతల               ,,

విదర్భ               ,,

పైని వివరింపబడిన జనపదవాసులు కౌరవ యుద్ధమున పాల్గొనిరి.

భీష్మపర్వము-ద్వి. ఆ. ప. 21, 27, 59, 60, 67, 96, 98, 295;

ద్రోణపర్వము - ద్వి. ఆ. ప. 64;

కర్ణపర్వము - ద్వి. ఆ. ప. 317.

మహాభారతములో వర్ణింపబడిన దక్షిణదేశాను క్రిమణిక ననుసరించి పటము వ్రాయబడినది, దీనిలో సహదేవుని దక్షిణ దిగ్విజయ యాత్రయు కౌరవ పాండవ పక్షదేశములు సూచింపబడినవి. మహాభారత రచనాకాలము క్రీ. పూ. ఐదవ శతాబ్దమునియు ఆ తర్వాత మూడవ ప్రథమ శతాబ్దముల మధ్య క్రమ క్రమముగా గ్రంథమును పెంపొందించి యాయా శతాబ్దములనాటి దేశకాల పరిస్థితుల ననుసరించి పెక్కుశ్లోకములు కాలానుసారముగా పలుపురిచే గ్రంథస్థముగావింపబడెననియు చరిత్ర పరిశోధకుల యభిప్రాయము. ఈ ఆంధ్ర పాండ్యదేశాది వర్ణనలు ప్రక్షిప్తములని వారి నిశ్చితాభిప్రాయము. ఆ కాలమున దాక్షిణాత్యదేశములైన ఆంధ్ర కర్ణాట, కుంతలాది జన

పదములు లేవనియు దక్షిణాపథమంతయు నిర్జనారణ్యమని పలువుర పండితుల వాదము.

నానాఘాట్ శాసనములో నాగనికభర్త దక్షిణాపథపతి యనియు, నాశిక శాసనములలో నొకదాని యందు వాస్తిపుత్రపుల మావి దక్షిణాపథేశ్వరుడనియు, బూనాఘడ్ శాసనములో రుద్రదమనుని సమకాలికుడైన శాతవాహనుడు దక్షిణాపథపతి యనియు బేర్కొన బడిరి. ఇక్కడ శాతవాహను లేలిన దక్షిణాపథము పరిమితార్థముననే సార్థకమగుచున్నది. దక్షిణాపథమను ప్రదేశము నర్మదానదికి దక్షిణమున కుమారికాగ్రము వఱకుగల దక్షిణహిందూదేశము విపులార్థమున వాడుకలో నున్నను, సామాన్యముగా వింధ్య ప్రదేశమునకు దక్షిణమున ద్రవిడమండలమున కుత్తరముననున్న భూభాగమునకే యీ నామము వర్తించును. అసగా నేటి మధ్యప్రదేశము, దానికి దక్షిణమున నున్న ఆంధ్రప్రదేశము వ్యాపించి యుండు భూభాగము,

**ఆంధ్రప్రదేశము - భౌతిక భూగోళము**

నేటి ఆంధ్ర ప్రదేశము  $12^{\circ}-40'$ — $19^{\circ}-50'$  అక్షాంశముల కును.  $76^{\circ}-45'$ — $84^{\circ}-50'$  రేఖాంశములకును మధ్య వ్యాపించి యున్నది. ఇయ్యది భరతఖండమునందు గల రాష్ట్రములలో విస్తీర్ణము నందు ఐదవ స్థానమును, జనసంఖ్యయందు నాల్గవ స్థానమునువహించి యున్నది. దీనికి తూర్పున బంగాళాఖాతము, ఉత్తరమున ఒరిస్సా, మధ్యప్రదేశములు, పశ్చిమమున మహారాష్ట్ర, మైసూరు రాష్ట్రములు, దక్షిణమున మద్రాసు రాష్ట్రమును గలవు. తూర్పున సముద్రతీరము 600 మైళ్లు పొడవున వ్యాపించియున్నది.

భౌతికముగ నీ ప్రదేశమునంతటిని మూడుభిన్నప్రాంతములుగ విభజింపవచ్చును. అందు మొదటిది తూర్పుతీరప్రాంతము. ఈ తీరము వంటుకొన్న మండలములు: శ్రీకాకుళము, విశాఖపట్టణము, తూర్పు



గోదావరి, పశ్చిమగోదావరి, కృష్ణా, గుంటూరు, నెల్లూరు అనునవి యేడు-రెండవది తెలంగాణ పీఠభూమి. ఇందు తొమ్మిదిమండలములు గలవు: మహబూబ్ నగర్, హైదరాబాదు, మెదకు, నిజామాబాద్, ఆదిలాబాద్, కరీంనగర్, వరంగల్లు, ఖమ్మము, నల్గొండ మండలములు. మూడవది రాయలసీమ పీఠభూమి. దీనియందు కర్నూలు, కడప, అనంతపురము, చిత్తూరు అను నాలుగుమండలములు గలవు.

### తూర్పు తీర ప్రాంతము

ఈ ప్రాంతమునకు తూర్పున పూర్వసముద్రమును పేరబరగు నేటి బంగాళాఖాతము. ఈ తీరము ఆరువందలమైళ్లు. పడమటదిక్కున మహేంద్రపర్వతములను తూర్పుకనుమలు. ఈకొండలు ఒరిస్సారాష్ట్ర లోని మహేంద్రగిరి పర్వతము మొదలుకొని దాదాపు సముద్రతీరము నకు ఏబదిమైళ్ల సమదూరమున కృష్ణానదివరకు వ్యాపించి దక్షిణ దిక్కుగామరలి, చిత్తూరుమండలము సరిహద్దును సమీపించి, నైరుతి దిక్కు నీలగిరికొండలలో కలియుచున్నవి (చూడుడు. మహేంద్ర గిరులు). ఈపర్వతశ్రేణిఖండఖండములుగాచీలి, సాంద్రారణ్యములతోను, నిమోన్నతపర్వతశిఖరములతోను, కొండలోయలతోను, నిబిడికృతమై యున్నది. ఆంధ్రప్రదేశము పడమటదిక్కునుండి తూర్పునకు ఏట వాలుగా నున్నందున, మలయ, సహ్యాద్రిపర్వతములనుండి జన్మించిన గోదావరి, కృష్ణ, పినాకినీ మొదలగు నదులూపూర్వదిశకు ప్రవహించి మహేంద్రగిరుల భేదించి, తూర్పుప్రాంతముగుండ పోయి పూర్వ సముద్రములో గలియుచున్నవి ఈ కొండలు పడమటికనుమలంత ఎత్తైనవికావు. ఖండఖండములుగ చీలుటచే కొండలోయ లేర్పడెను.

శ్రీకాకుళము మండలములోని మహేంద్రపర్వతములనుండి ఉద్భవించి, తూర్పుగా ప్రవహించి సముద్రములోగలియు ముఖ్యమైన నదులు నాగావళి వంశధారలు; ఇవి ఈ మండలములను సస్మశ్యా

మలముగా నొనర్చుచున్నవి. అట్లే విశాఖపట్టణ మండలమునందు మహేంద్రగిరులలో పుట్టి తూర్పుదిక్కు పారుచున్న ముఖ్యనదులు - గోస్తని, శారద, వరాహ, తాండవనదులు. తూర్పుగోదావరి మండలములోని ముఖ్యమైన పెద్దనది గోదావరి. చిన్ననదులు ఏలేరు, పంపానదులు. గోదావరినది సప్తగోదావరులను పేరుతో గోదావరి మండలమునందు ప్రవహించుచున్నది. ఈసప్త గోదావరులేవియనిన, తుల్యభాగ, ఆత్రేయి, భరద్వాజి, గౌతమీ, వృద్ధగౌతమీ, కాశికి, వసిష్ఠనదులు. పశ్చిమగోదావరి జిల్లాకు తూర్పుసరిహద్దు గోదావరి. చిన్ననదులలో ముఖ్యమైనది తమ్మిలేరు. ఈ మండలములోని గొప్పసరస్సు కొల్లేరు. కృష్ణామండలములో ముఖ్యమైనది కృష్ణానదియే. ఇయ్యది యీ మండలమునకు పశ్చిమదిక్కున ప్రవహించుచున్నది. కొల్లేరుకై కలూరు తాలూకాలో నుత్తరభాగమున నున్నది. ఈ సరస్సు ఉభయ మండలములకు నీటిసముదాయము కలిగించుచున్నది. తూర్పుగోదావరి, పడమటి గోదావరి, కృష్ణా మండలములందలి డెర్బాభాగములు, లంకలు మిక్కిలి సారవంతములని ప్రఖ్యాతిని గాంచినవి. గుంటూరు మండలము నందు కృష్ణానది ఉత్తర, తూర్పుదిక్కుల చుట్టి దాదాపు ఎనుబదిమైళ్లు ప్రవహించుచున్నది. ఈ మండలములోని చిన్ననదులు తుంగభద్ర, గుండ్లకమ్మ, నాగులేరు, చంద్రవంక యనునవి. నెల్లూరు మండలములో పెద్దనది పినాకిని. కండ్లేరు, మూశి, పాలేరు, మన్నేరు, స్వర్ణముఖి చిన్ననదులు. ఈ నదులలో గోదావరి కృష్ణా నదులలోవలె సంవత్సరమంతయు నీరుపారదు.

**రాయలసీమ - కర్నూలు మండలము.**

కర్నూలుమండలము రాయలసీమకు త్తరదిగ్భాగమున నున్నది ఎర్రమలలు, వెలిగొండలు, నల్లమలలు అను పర్వతశ్రేణులు, గలవు. ఈ మండలములో మూడవభాగము అటవీ ప్రదేశము. దీనియందలి ముఖ్యనదులు, కృష్ణ, తుంగభద్ర యనునవి. కృష్ణానదిమైసూరురాష్ట్ర



ములో కొంతదూరము ప్రవహించి నందికొట్కూరు, మార్కాపురము తాలూకాలో ఉత్తర పొలిమేరచుట్టి గుంటూరు మండలమును జేరుచున్నది. తుంగభద్రానది కర్నూలుతాలూకా ఉత్తర సరిహద్దున పాకి నందికొట్కూరుతాలూకాలో కృష్ణానదిని గలియుచున్నది. కృష్ణయు తుంగభద్రయుగాక కొన్నిచిన్న నదులుగలవు. అందు ముఖ్యమైనవి గుండ్లకమ్మ, దాని ఉపనదులు రాళ్లవాగు, తీగలేరు, కండ్లేరు. దువ్వలేరు. ఈ నదులన్నియు నల్లమలలో నావిర్భవించినవి. గుండ్లకమ్మ ఈశాన్యమూలగా ప్రవహించి గుంటూరు మండలములో ప్రవేశించుచున్నది. సాగిలేరు. భవనాశి యను చిన్న నదులు నల్లమలలోనే జన్మించి, మొదటిది పెన్నానదిలోను, రెండవది కృష్ణానదిలోను గలియుచున్నవి. ప్రత్తికొండ తాలూకాలో పుట్టిన హంద్రీనది కర్నూలు పట్టణమున దిగువ తుంగభద్రానదిలో గలియుచున్నది. ఈ చిన్ననదులు జీవనదులుకావు. వర్షాకాలమున మాత్రము కొద్దికాలము నీరు ప్రవహించును.

క డ ప

ఈ మండలము పీఠభూమి, పర్వత ప్రదేశము. వెలిగొండలు, పాలకొండలు ముఖ్యపర్వత శ్రేణులు. వెలిగొండలు కడప మండలమును నెల్లూరు మండలమును వేరుచేయుచున్నవి. పాలకొండలు పశ్చిమోత్తర భాగమున వ్యాపించి రెండుచీలికలై శేషాచలము కొండలు, నల్లమల కొండలను జేర్లచే పిలువబడుచున్నవి. ఈ జిల్లాలోని ముఖ్యనది పెన్న. ఆయ్యది పడమరనుండితూర్పుగ ప్రవహించి, వెలిగొండల కనుమలలోనుండి సోమశిలవద్ద నెల్లూరు మండలమున జేరుచున్నది. దీనికి ఉపనదులగు పాపఘ్ని, చెయ్యేరు, చిత్రావతి నదులు పాలకొండ కనుమలలోనుండి పెన్నానదిని గలియుచున్నవి. చిత్రావతియు, పాపఘ్నియు మైసూరురాష్ట్రమున నావిర్భవించినవి. చెయ్యేరు (బాపలదానది) మాత్రము చిత్తూరుజిల్లా వాయల్పాడు తాలూకాలో పుట్టి పాల

కొండలగుండా ప్రవహించి పెన్నానదిని గలియుచున్నది. సాగిలేరు, కుందేరు, కర్నూలు మండలమునుండి పెన్నానదిని గలియుచున్నవి. ఈ నదులేయియును జీవనదులు గావు.

### అనంతపురము

ఈ మండలము రాయలసీమకు మధ్యప్రదేశము. దీని కుత్తరమున తూర్పున కర్నూలు, కడప మండలములు, దక్షిణ పడమట దిగ్భాగముల మైసూరు రాష్ట్రము గలవు.

ఈ మండలము దక్కను పీఠభూమిలో సముద్రమట్టమునకు 1500 తేక 2000 అడుగుల యెత్తున నున్నది. ఉత్తరమునుండిదక్షిణమునకు మల్లపకొండ బుక్కపట్టణము కొండలు, పెనుకొండ, కుందుర్పి దుర్గకొండ, మడకళిరకొండలు వ్యాపించియున్నవి. మధ్యభాగమున నాగసముద్రము కొండలుగలవు ఇవిగాక నక్కడక్కడప్రత్యేకముగా పర్వత దుర్గములు గలవు. ఇవిచరిత్ర ప్రసిద్ధములైన గుత్తి, పెనుకొండ కుందుర్పి, కళ్యాణ దుర్గములు.

ఉత్తర వినాకిని (పెన్న) మండలములోని ప్రధానవాహిని. ఇయ్యది హిందూపుష్పము తాలూకా దక్షిణమున ఈ మండలములో ప్రవేశించి, ఉత్తరముగా పెనుకొండ, కళ్యాణదుర్గ, ధర్మవరములనంతపురము తాలూకాలగుండా ప్రవహించి తూర్పు ముఖమై గుత్తి, తాడిపత్రి తాలూకాలలో పారి, కడప, నెల్లూరు మండలములలో జేరి సముద్ర గామి యగుచున్నది. చిత్రావతియు, దీని ఉపనదియైన జయమంగలియు చిన్న నదులు.

### చిత్తూరు మండలము

ఈ మండలము ఆంధ్రప్రదేశమునకు దక్షిణ పొలిమేర యందు వ్నది. తూర్పు దక్షిణములలో మద్రాసు రాష్ట్రము. పడమట మైసూరు

రాష్ట్రము గలవు. ఉత్తరమున కడప, నెల్లూరు, అనంతపురము మండలములు గలవు. ఇది పర్వతమయ పీఠభూమి. మూడవవంతు అరణ్యములు గలవు.

ఈ జిల్లాలోని నదులు ఒక మండలమున బుట్టి వేటొక మండలమునకు తరలిపోవుచున్నవి. పాపఘ్నినది మైసూరు రాష్ట్రమున బుట్టి మదనపల్లి తాలూకా పడమటి భాగమున ప్రవహించి అనంతపుర మండలములో జేరుచున్నది. బాహుదానది ఉత్తరమున వాయల్పాడు తాలూకాలో ప్రవహించి, కడప మండలములో గలియుచున్నది. కొండిన్యనది పలమనేరుతాలూకా ఈశాన్యభాగమున ప్రవహించి మదరాసు రాష్ట్రములో జేరుచున్నది. అట్లేపాలారునది. చంద్రగిరితాలూకాలో పుట్టిన స్వర్ణముఖి చంద్రగిరి, కాళహస్తి తాలూకాలలో ప్రవహించి నెల్లూరుమండలములో జేరుచున్నది. ఈనదులు జీవనదులుగావు.

### తెలంగాణము - భూగోళము

తెలంగాణమునకు తూర్పున గోదావరి మండల ద్వయమును, మహేంద్రపర్వతములు, పడమట మైసూరు, మహారాష్ట్రములు, ఉత్తరమున మధ్యప్రదేశము, దక్షిణమున రాయలసీమ, గుంటూరు మండలములు, కృష్ణానదియు గలవు. ఉత్తరమున గోదావరి ఆదిలాబాదు మండలమును కరింనగర నిజామాబాదుమండలములను వేరుచేసి, మధ్యప్రదేశములోని బస్తరు, చందాజిల్లాకు దక్షిణ సరిహద్దుగ ప్రవహించుచున్నది. ఈ భూభాగము దక్కన్ పీఠభూమి యందలి మధ్యభాగము. నావరించియున్నది. సముద్రమట్టమునకు దాదాపు 1250 అడుగుల ఎత్తునున్న పీఠభూమి, అక్కడక్కడ సముద్రమట్టమునకు 2500 అడుగులు మొదలు 3500 అడుగుల ఎత్తువఱకును పర్వత శిఖరములు గలవు. సహ్యాపర్వతశ్రేణి అదిలాబాదుజిల్లాలో వాయవ్య దిశనుండి ఆగ్నేయ దిక్కువఱకు దాదాపు 175 మైళ్ల పొడవున వ్యాపించియున్నది.

## ముఖ్యమైన నదులు - ఉపనదులు

గోదావరి మహారాష్ట్రములో పుట్టి, ఆరాష్ట్రమును దాటివచ్చి నిజామాబాదు ఉత్తర సరిహద్దున తెలంగాణములో ప్రవేశించి, కరీం నగర, వరంగల్లు, ఖమ్మంమెట్టు మండలములకు ఉత్తరముగా ప్రవహించి తూర్పు పడమటి గోదావరి మండలముల మధ్యగా ప్రవహించి, తూర్పు సముద్రమును గలియుచున్నది. దీనికి మంజీరానది ముఖ్యమైన ఉపనది. ఇది నైరృతి దిక్కుననుండి నిజామాబాదు జిల్లాలో జేరి, ఈ మండలములోనే కుందుర్తి వద్ద గోదావరిలో గలియుచున్నది.

తెలంగాణమునకు దక్షిణమున కృష్ణానదియు, తుంగ భద్రయు గలవు. ఇయ్యవి మహాబూబునగరము జిల్లాకు దక్షిణ సరిహద్దులు. దిండి నది, కల్వకుర్తి అచ్చంపేట తాలూకాలలో ప్రవహించి కృష్ణానది కుత్తరమున గలియుచున్నది. హైదరాబాదు మండలములో మూసి (ముచకుంద) నదియు, వరంగల్లు జిల్లాలో పాలేరు మున్నేరు(మున్న) కిన్నెరసాని ముఖ్యమైన నదులు. మున్నేరు పాకాలచెరువు నుండి బయలుదేరి వైరానదితో కలిపి నూరుమైళ్లు ప్రవహించి కృష్ణానదిలో గలియుచున్నది. పాలేరు వరంగల్లు తాలూకాలో నుద్భవించి మున్నేరుతో సమానాంతరమున ప్రవహించి జగ్గయ్యపేటవద్ద కృష్ణానదిలో గలియుచున్నది. కిన్నెరసాని వరంగల్లు ఖమ్మముజిల్లాలలో ప్రవహించి గోదావరిలో గలియుచున్నది. మూసినది హైదరాబాదు, నల్గొండ మండలములలో ప్రవహించి వాడవల్లివద్ద కృష్ణానదిలో సంగమించుచున్నది.

మహాబూబునగరముజిల్లా విస్తారము అరణ్యభాగము. ఆగ్నేయ భాగమున ఉత్తరము నుండి దక్షిణమునకు గుట్టలవరస కలదు. హైదరాబాదు మండలము గుట్టలమయము. మెదకుజిల్లాలో బాలాఘాటు పర్వత పంక్తికి జెందిన కొన్ని గుట్టలు గలవు. అదిలాబాదు జిల్లాలో



## ప్రథమ ప్రకరణము

సహ్యాపర్వతశ్రేణి వాయవ్య దిశనుండి ఆగ్నేయ దిశకు 175 మైళ్ల పొడవున వ్యాపించి యున్నది. ఈమండలములోసాంద్రారణ్యములు, చిట్టడవులు సహితము గలవు. కరీంనగరముజిల్లాలో జాలాఘాటుపర్వత శ్రేణికి చెందిన మూడు పర్వత పంక్తులుగలవు. ఈమండలములోగోదా వరీనదీతీర ప్రాంతభూమి సాంద్రారణ్యమయము. ఖమ్మంజిల్లాఉత్తర తూర్పుభాగముల దట్టమైన అడవులు గలవు. నల్గొండజిల్లా గుట్టల మయము, నాల్గు టియిదు వరుసలు మండల మంతయు వ్యాపించి యున్నవి.

## తెలంగాణములోని గిరి దుర్గములు

తెలంగాణములోని భౌతికభూగోళము పరిశీలించినచో నియ్యది ఎక్కువగా పీఠభూమియనియు, అరణ్యప్రాంత మెక్కువగా నున్నదనియు, మిట్టలు గుట్టలు గల ప్రదేశమనియు దెలియుచున్నది. తెలంగాణము గిరిదుర్గములకు ప్రసిద్ధము, మెదకుజిల్లాలో మెదకుదుర్గము, నల్గొండజిల్లాలో భువనగిరి, దేవరకొండ దుర్గములు, ఖమ్మంజిల్లాలో ఖమ్మంమెట్టు దుర్గము(స్తంభగిరి), వరంగల్లుజిల్లాలోని హనుమకొండ-ఏకశిలానగరము, మహబూబనగరజిల్లాలోని పానుగల్లు, కొయ్యల కొండ దుర్గములు చరిత్ర ప్రసిద్ధములు.

## తెలంగాణములోని సముద్రములు

తెలంగాణపీఠభూమిలోపూర్వకాలమున, అందునుముఖ్యముగా కాకతీయ చక్రవర్తుల రాజ్యపాలనమున ఆయా రాజన్యములు, వారిదండ నాయక సామంతులు ప్రజల సౌకర్యార్థము పెద్ద పెద్ద తటాకముల నిర్మించి, వారివారి పేరిట వానికి సముద్రములని పేరిడిరి. తెలంగాణా శాసన సంపుటములలోని కాకతీయుల శాసనములలో పేర్కొనబడిన కొన్ని సముద్రముల పేర్లు ఈ దిగువ సూచింపబడినవి.

మొదటి సంపుటము

శాసన సంఖ్య

7 పిల్లలమట్టి సముద్రము

విశ్వనాథ సముద్రము

గౌర సముద్రము

8 చౌండ సముద్రము

11 ఎఱక సముద్రము

లక్ష్మీ సముద్రము

12 నామ సముద్రము

20 బాచ సముద్రము

21 గణప సముద్రము

32 ప్రోల సముద్రము

34 తమ్మ సముద్రము

35 ఉదయాదిత్య సముద్రము

వర్ష పాతము

ఆంధ్రప్రదేశములో వర్షము నైర్మతి ఋతుపవనముల వల్లను, (జూన్-సెప్టెంబరు నెలలు) ఈశాన్యఋతు పవనములవల్లను సంభవించుచున్నది. ఈ నైర్మతి ఋతుపవనములవల్ల కోస్తా జిల్లాలగు శ్రీకాకుళము, విశాఖపట్టణము, తూర్పు పశ్చిమగోదావరి కృష్ణా జిల్లాలలో వర్షపాత మెక్కువ; గుంటూరు నెల్లూరు మండలములలో తక్కువ. రాయలసీమలో ఒక్క కర్నూలు మండలములో తూర్పుతీరముననున్న గోదావరి మండలములతో సరివచ్చు వర్షపాతము కలుగుచున్నది. మిగిలిన చిత్తూరు, కడప, అనంతపురములలో దానిలో సగము పాలె లభించుచున్నది. తెలంగాణములో ఒక్క నల్గొండ మండలములో

దక్క మిగిలిన మండలము లన్నిటియందు నీ ఋతుపవనములవల్ల సువృష్టి కలుగుచున్నది

ఈశాన్య ఋతుపవనముల (అక్టోబరు-డిశంబరు నెలలు) వల్ల ఆంధ్ర ప్రదేశములో కోస్తా మండలములకె వర్షపాత మెక్కువ లభించును. మిగిలిన రాయలసీమ తెలంగాణా ప్రాంతములకు వర్షపాతము బహుస్వల్పము.

నేలలు

ఆంధ్రప్రదేశములోని నేలలను మూడు విధములుగ విభజింపవచ్చును. అవి నల్లరేగడి నేలలు, ఎర్రనేలలు, జిగురునేలలు, కొండ భూములు

నల్లనేలలు గుంటూరు మండలము నందును, తెలుగాణ పశ్చిమ ప్రాంతమండలమునందును గలవు. నీటి పారుదల సమృద్ధిగ నుండిననే గాని వరి చెఱకు సస్యములు పండవు. లేనిచో మెట్టపైరులగు జొన్న సజ్జ మిరప మొదలైనవి వర్షాధారముచే పండును.

ఎర్రనేలలు తెలంగాణములో నెక్కువగా నున్నవి. వర్షాధారమున పండ్లతోటలు పెరుగును. నీటి వనరులున్నచోట ప్రత్తి, చెఱకు పండును.

జిగురు నేలలు ఆంధ్రప్రదేశములో చాల తక్కువ. విశాఖ పట్టణము, నెల్లూరు, చిత్తూరు మండలము లందున్నవి.

కొండభూములు, అడవినేలలు ఆంధ్రప్రదేశమునందు జిగురు నేలల వలెనే చాల తక్కువ.





# ప్రాచీనాంధ్రదేశవిభాగములు

## ద్వితీయ ప్రకరణము

### రట్టములు

బౌద్ధవాఙ్మయమునందు మధ్యదేశము, దక్షిణాపథములందలి దేశములలో అంధకరట్టము, కళింగరట్టము, చోళరట్టము, దమిళ రట్టము, మహారట్టము, సురట్టములను వివిధరట్టములుగ్గడింప బడెను. అవి ఆంధ్రరాష్ట్రము, కళింగరాష్ట్రము, చోళరాష్ట్రము, ద్రవిడ రాష్ట్రము, మహారాష్ట్రము, సౌరాష్ట్రములను బేర బరగెడు నవీనదేశములు. అట్లే కమ్మకరట్టము లేక కమ్మరాష్ట్రము. ఈ రట్టము, లేక రట్టము పల్లవరాజైన శివస్కంధవర్మ హిరహడరల్లి ప్రాకృతశాసనములో చిల్లిరెక కొడుంక లేక చిల్లిరెక కొడుంక గ్రామము శాతాహని రథములోనిని చెప్పబడినది. అట్లే ఇఞ్జాకుల రాజశేఖరుడైన శ్రీవీరపురుషదత్తుని జగ్గయ్యపేట ప్రాకృతశాసనములో కమ్మకరట్టము పేర్కొనబడినది.

### హారము

అత్యంత ప్రాచీనమైన దేశవిభాగములో హారమొకటి. కర్నూలు మండలములో ఆదోని తాలూకాలో, శాతవాహనకుల రాజైన శ్రీపులమావి ప్రాకృతశిలాశాసనములో, శాతవాహనిహార జనపదములోని వేపురక గ్రామముచాహరింప బడినది. దీనినిబట్టి శాతవాహనిహార మొక జనపదముగా పరిగణింపబడినట్లు స్పష్టము. ఈ శాసనమందలి శ్రీ పులమావి వాసిష్ఠీపుత్ర రెండవ పులమావియై నుండుననియు, నియ్యది క్రీ. శ. రెండవ శతాబ్దికాలమునాటిదియై

యండవచ్చుననియు శాసన పరిశోధకుల అభిప్రాయము. కొంచెము పొచ్చుతగ్గుగ నా కాలమునాటిదిగాని, తర్వాత శతాబ్దములోనిదిగాని బృహత్పలాయన రాజగు జయవర్మ కొండముది శాసనములో, 'కూడూరహారే గ్రామమ్ పాంటూరమ్,' అని కూడూరహారములో పాటూరు గ్రామము పేర్కొనబడినది. శాలంకాయన ప్రభువులగు విజయస్కంధవర్మ, నందివర్మల కంతేకు శాసనములలో,

“శ్రీ విజయస్కంధవర్మణో వచనాత్పు డూహార  
చిత్తపురే” యనియు, “శ్రీ నందివర్మే కుద్రాహారే  
విషయే కురువాడ గ్రామే”

యనియు నీ కూడూరహారమే పేర్కొనబడినది. నందివర్మ శాసన మునుబట్టి కుద్రాహారమొక విషయముగ పరిగణింపబడెననుట స్పష్టము. అనగా హారమనిన విషయమునకు పర్యాయపదమని చెప్పనగును. ఈ కూడూరహారమే తూర్పుచాళుక్యుల కాలమున కుద్రాహార మయ్యె నని శాసనములవల్ల విదితము.

## రాష్ట్రము

పల్లవుల కాలమునాటి సంస్కృత శాసనములలో రాష్ట్రమే బహుళముగ వాడబడినది. రెండవ విజయస్కంధవర్మ ఒంగోడు శాసనములోను, మూడవ కుమారవిష్ణువు చెందలూగు శాసనములోను, సింహవర్మ ఒంగోడు శాసనములోను ఆ గ్రామములు కర్మరాష్ట్రము, కర్మాంక రాష్ట్రములోనివిగ చెప్పబడినవి. సింహవర్మ పికిర, బుచ్చి రెడ్డిపాలెము శాసనములలో నా గ్రామములు ముండరాష్ట్రములోనివని వక్కాణింప బడెను. రెండవ సింహవర్మ మాంగడూరు శాసనములో వెంగొరాష్ట్రము పేర్కొనబడినది. ఈ వెంగొరాష్ట్రమే తర్వాతి వెంగ నాడు. అట్లే కర్మరాష్ట్రమునకు కర్మనాడనియు, మూడరాష్ట్రము నకు ముండనాడనియు తర్వాతి కాలమునాటి శాసనములలో నుదా

హృత మయ్యెను. ఆ విధముననే పాక రాష్ట్రము, పాకనాడు, దేవ  
రాష్ట్రము - కురక రాష్ట్రమును చిన్న చిన్న విభాగములు గలవు.

### పథము

పల్లవ యువమహారాజైన శివస్కందవర్మ యొసగిన మైదవోలు  
ప్రాకృత శాసనములో ఆంధ్రదేశమునకు ఆంధ్రపథమని పేరు చెప్పబడి  
నది. బాణరాజులలో నత్యంత పూర్వదైన జయనందివర్మ పాలించిన  
రాజ్యము “ఆంధ్రాత్ పథః పశ్చిమతో ష్ఠితిః” అని రెండవ విక్రమాది  
త్యుని ఉదియేంద్రియము తామ్రశాసనములో చెప్పబడినది.

### మండలము

బాణరాజైన మల్లదేవుని ముడియానూరు తామ్రశాసనములో  
ఆంధ్రమండలము పండ్రెండువేల గ్రామపరిమితమని చెప్పబడినది.  
‘ఆంధ్రమండల ద్వాదశ సహస్రగ్రామ సంపాదిత.’ మని దానియందు  
గలదు. ఇయ్యది నాల్గవ శతాబ్దినాటిది. ఈ ఆంధ్రమండలమునకే  
‘వడుగావళి పండ్రెండువేలు’ అను నామాంతరము. అనగా ఆంధ్ర  
మండలమన్నను వడుగావళి యన్న నొక్కటే. ఇదియే మండలము  
నకు కొన్ని సంఖ్యల గ్రామములు గలిపిచెప్పుట ప్రథమమేమో యని  
స్ఫురించుచున్నది. తర్వాతి కాలమునాటి శాసనములలో వేంగీమండ  
లము - వేంగీరాష్ట్రము - వేంగీవిషయము అని మండలమునకు  
పర్యాయపదముగ నొకేదేశభాగమునకు రాష్ట్ర, విషయపదములు జేర్ప  
బడినవి. ఇట్లే కోనమండలము, కోనరాష్ట్రము, కోనదేశము.

### విషయము

సంస్కృతాంధ్ర సారస్వతములందును, శాసనములందును వివిధ  
కాలములందు దేశవిభాగమును సూచించు సర్వజనవిదితమైన పదము.  
ఆంధ్రవిషయము, వేంగీవిషయము, పాకవిషయము, చీకూర విషయ

ములు మొదలగు వివిధ విషయములు మనకు చెలియవచ్చుచున్నవి. విస్తీర్ణమందు పెద్దది, చిన్నది యను భేదమించుకయులేక వివిధ ప్రాంతముల కీ నామముపయోగింపబడినది. వేంగివిషయమునకే వేంగి మండలము, వేంగిరాష్ట్రము, వేంగినాడను పేర్లుగలవు. పాకవిషయమునకు పాకనాడనియు పేరు కలదు. అనగా మండలము, రాష్ట్రము, విషయము, నాడు పర్యాయపదములుగ వాడబడెను.

నాడు

ఆంధ్రదేశమున ప్రాచీనరాజకీయ విభాగములలో ప్రసిద్ధమును, బహుళవ్యాప్తియు గాంచిన దేశ వాచకము నాడు. నేడది వ్యాప్తిలో లేకపోయినను బ్రాహ్మణ బ్రాహ్మణేతర శాఖాసాంఘిక వ్యవస్థతో సుస్థిరమై యున్నది. వెలనాట్లు, వేగినాట్లు, కాసలనాట్లు, ములికి నాట్లు, తెలగాణ్యులు, కమ్మనాట్లు, పాకనాట్లు మొదలగు శాఖాభేదములు నేటికిని నిల్చియున్నవి.

ఈ నాడనునది “మండలము”న నంతర్భాగము

1. చోడమండలమున వెలనాట్టి పెరుంబడ్డూరు.
2. జయగొండ చోడమండలములోని అంగడిపట్టనాడు.
3. త్రిలింగ విషయములోని వెలనాడు విజయనగర సామ్రాజ్య కాలమున “రాజ్యము”లో నంతర్భాగము.
  1. ఉదయగిరి రాజ్యము—పాకనాడు.
  2. చంద్రగిరి రాజ్యము—పడనాడు.
  3. కొండవీటి రాజ్యము—పరువనాడు.

నాడు కొట్టములోను, వలనాటులోను సూచింప బడినది.

చాళుక్యచోళుల పరిపాలన కాలమున వారు పాలించిన ఆంధ్ర ప్రదేశ భూభాగమునకు కులోత్తుంగ చోళమండలమనిన్ని జయగొండ



చోళమండలమనిన్నీ రాజేంద్ర చోళమండలమనిన్నీ, ఆ యా రాజ్యముల బిరుదు నామములతో ఆంధ్రభూమండలము వెలయుచుండెను. ఈ మండలములే వలనాడులుగను, కొట్టములుగను, నాడులుగను విభజింపబడు చుండెను.

1. జయగొండ చోళమండలము — జయకుల మాణిక్యవలనాడు— పడై నాడు—విక్రమసింహపురము.
2. జయగొండచోళమండలము—పై యూరిలన్ కొట్టము — కళపట్టనాడు-తిరువంజూరు.
3. రాజేంద్రచోళమండలము-పవ్వ తిరికొట్టము పేరూరునాడు - పాండురంగము.
4. కుళోత్తుంగ చోడమండలమున గంగైకొండ చోడవలనాటి సకటమంతనినాటి రాజనారాయణపురము.

## వలనాడు

చోళచాళుక్యులకాలమున మండలములోని ప్రథమయంతర్భాగమని మండలమును గూర్చి వ్రాసిన సందర్భమున సూచింపబడినది.

1. ఉత్తమచోడవలనాంటి కమ్మనాంటి ప్రేంపల్లి శ్రీ భావనారాయణదేవర (బాపట్ల శాసనము)
2. గంగైకొండ చోళవలనాంటి సకటమంతనినాడు.

ఈ వలనాడుల ప్రసక్తి చోళచాళుక్యుల పరిపాలనమంతరించిన వెనుక శాసనములందు లేదు.

## రాజ్యము—మహారాజ్యము

రెడ్డి, కాకతీయ, విజయనగరసామ్రాజ్య పరిపాలనల కాలమున నీ 'రాజ్య'పదము వారు పొలిచిన రాజ్యములకుగాని, సామ్రాజ్యంత

ర్గతములగు వివిధదేశ విభాగములకుగాని రాజ్యపదము వ్యవహారసిద్ధ మయ్యెను. ఈ రాజ్యములకు ముఖ్యనగరములు దుర్గములు:—పెను కొండ రాజ్యము — పెనుకొండ దుర్గము — కొండవీటి రాజ్యము — కొండవీటి దుర్గము— చంద్రగిరి రాజ్యము — చంద్రగిరి దుర్గము— గుత్తి రాజ్యము — గుత్తి దుర్గము. పెనుకొండ రాజ్యము — పెను కొండ మహారాజ్యము. కొండవీడు. రాజ్యము — కొండవీడు మహారాజ్యము.

ఈ రాజ్యములే పరిపాలన సౌకర్యార్థము సీమలుగను విభజింప బడినవి. కొన్నిటియందు నాడులుగలవు.

1. ఉదయగిరి రాజ్యాన పొదిలిసీమ, కందుకూరి సీమ.
2. కొండవీటి రాజ్యంలోని అద్దంకి, అమ్మనంబ్రోలు సీమలు.
3. గుత్తిరాజ్యంలో నున్న గుత్తిసీమ, పెన్నబడిసీమ.
4. పెనుకొండరాజ్య రొదనాడు లేక రొదసీమ.
5. ఉదయగిరి రాజ్యంలోని పాకనాడు.
5. రాయదుర్గ రాజ్యములోని అగలిసీమ.

సీమ

సీమ రాజ్యములో నంతర్భాగమని పైని సూచింపబడినది. ఈ రాజ్యవిభాగము రెడ్డి, కాకతీయ విజయనగర సామ్రాజ్యకాలములందు ఎక్కువ వెలయుచుండెను. విజయనగర సామ్రాజ్యకాలమున వందల కొలది గలవు. కాకతీయుల కాలమున నతవాటిసీమ, మెడకుసీమ మొదలైన సీమలు గలవు రెడ్లకాలమున కడలునాడు, కడలి సీమ యని వ్యవహరింప బడినవి. ఈ సీమలు కృష్ణానదీ దక్షిణప్రాంతమగు ఆంధ్రప్రదేశము గల శాసనములలో నెక్కువగా నున్నవి.



## పడి-బడి-పాడి-వాడి

ఈ సీమా విభాగము ముఖ్యముగా కృష్ణకు దక్షిణమున నున్న ఆంధ్రదేశములోగల ప్రాచీన కన్నడాంధ్ర శాసనములలో గాన్పించుచున్నది.

1. పెరుంబాణప్పాడి-ఇది బాణరాజులు పాలించిన ప్రాంతమునకు పేరు.
2. గుత్తిరాజ్యంలోని పెన్నంబడి లేక పెన్నబడిసీమ.
3. గుంటూరు మండలములో చాళుక్యశాసనములలో కండేయవాడి, కొండనతవాడి, మొదలగునవి వెలనాటిలో కండ్రవాడి యంతర్భాగమని మాలాపుర శాసనములో నున్నది.
4. గుద్దవాడి లేక గుద్దవాడి నాడు.
5. గంగపాడి లేక గంగవాడి; నోలంబపాడి లేక నోలంబవాడి, సిందపాడి లేక సిందవాడి; రట్టపాడి లేక రట్టవాడి

హారమునకు పూర్వరూపము పారమనిన్నీ, ఈ పారమె పాడి, వాడి, పడి, బడి యను వివిధ రూపములు దాలెననియు, ఈ పదమునకు మార్గము, పథము, స్థలము, లేక సీమ యర్థమనియు శాసన పరిశోధకుల యభిప్రాయము.

## వళితము

ఈ సీమా విభాగము రాయలసీమలోని కన్నడ శాసనములందెక్కువగా గన్పించుచున్నది. అందును విజయనగర సామ్రాజ్య కాలమునందే ఈ విభాగము ఎక్కువగా నున్నది.

చంద్రగిరి రాజ్యములోని గుత్తివళితము.

కస్తినావతి యందలి ఆదవాని వళితము.

## ద్వితీయ ప్రకరణము

3. హస్తినావతి వళితములోని మూడనాడు. కన్నడభాషలో వళిత మనగా మండలము, రాజ్యభాగము, సామంతమండలము, అని యర్థము.

### వెంఠ

పై విధముననే వెంఠయను దేశవిభాగము విజయనగరరాజుల శాసనములలో గన్పించుచున్నది.

1. హస్తినావతిలోని మూడనాటి యందలి రాయదుర్గ వెంఠలోని ఉరవకొండసీమ.
2. రాయదుర్గ వెంఠలోని అగలిసీమ.
3. రాయదుర్గ రాజ్యములోని వేపరాల వెంఠ.

ఈ వెంఠ రాజ్యములో నంతర్భాగము. వెంఠలోని యంతర్భాగము సీమ.

### మాగాణి లేక మాగణి

ఈ విభాగము విజయనగరరాజుల, ఆంధ్రకన్నడ శాసనములలో గన్పించుచున్నది.

1. గుత్తిసీమలోని పులియేరు మాగాణి.
2. గుత్తిరాజ్యములోని చీర మాగాణి.
3. గుత్తిరాజ్యములోని పొంనెయ మాగాణి.
4. జగదాపి గుత్తిసీమలోని పెన్నబడి మాగాణి.
5. జగదాపి గుత్తిసీమలోని పెన్నబడి.

కన్నడ భాషలో మాగాణి లేక మాగణి పదమునకు A part of Taluk or District అనగా జిల్లా లేక తాలూకాలోని అంతర్భాగమని పేరు. పై శాసనోదాహరణముల ననుసరించి, మాగాణి,

వడి, లేక బడికి పర్యాయపదముగ నుపయోగింప బడినదని తెలియుచున్నది.

## స్థలము

స్థలమనగా a field, tract, a district. భూమి, ప్రదేశము మండలమని యర్థము.

కాకతీయ, విజయనగర రాజుల కాలములలో నీ సీమా విభాగము కలదు.

1. కందుకూరి స్థలంలాని బముపాడి (వేంపాడు) అనే యూరు.
2. అటులూరి పెళ్లూరి స్థలము యెన్నిది యూశ రెడ్లను.
3. పానుగంట స్థలము.
4. రాయదుర్గ రాజ్యములోని అగలి సీమలోని రత్నగిరి స్థలము.
5. పెనుగొండ రాజ్యములోని రొడ్డనాటి తుంబికెళ్ళ స్థలము.
6. రాయదుర్గ స్థలములోని అగలి స్థలము.

పై యుదాహరణములను బట్టి రాజ్యము, స్థలము, సీమ దేశ వాచకములుగా గన్నట్టు చున్నవి. స్థలమనగా కొన్ని గ్రామములు గల నేటి Firkaలో సరిపోవును.

## భోగము

భోగమనగా నొక మండలములోని యంతర్భాగము. ఇదియు అధునాతన అర్వాచీన శాసనములందును బ్రయుక్తము.

కవచకార భోగము. (కమ్మరాష్ట్రము లోనిది)

ఓంకారభోగము. (కళింగములోనిది)

హేంద్రభోగము. (కళింగములోనిది)

## దండపాట

గజపతుల పాలనములో రెడ్డి విజయనగర రాజులకాలమునాటి రాజ్యములకు, సీమలకు, దండపాటలని పేరువచ్చెను.

కళింగ దండపాట.

కొండపల్లి దండపాట.

కొండవీటి దండపాట.

అద్దంకి దండపాట.

అమ్మనంబ్రోలి దండపాట.

## కంపనము

ఇదియు నొక దేశవిభాగము. రాయలసీమలోను నెల్లూరు మండలములోను గల శాసనములలో గన్పట్టుచున్నది. కన్నడభాషలో కమ్పణ మనగా నొక మండలము (District లేక విషయము) అని యర్థము.

నెల్లూరు మండల శాసన సంపుటములలో దర్భి (25) శాసనములో 'శ్రీ త్రిపురాంతక దేవర దివ్య శ్రీ పాదపద్మారాధకులైన శ్రీమతు శాంతశివగురుదేవరకు 'అమవకలమారి కంపనము'లోన పలికించిన చలమర్తి గంగాపురమనెడి యూరు" అని యొక కంపనము పేర్కొనబడినది (శా. శ. 1177). అట్లే త్రిపురాంతకములోని శాసనములో కొన్ని 'కంపణములు' పేర్కొన బడినవి. కొన్ని పేర్లు మాత్రము శాసనములో శిథిలమైనవి. ఆ కంపణములలో పేర్కొనబడిన గ్రామనామములు శేషించియున్నవి.

1. ...కంపణములోన చెఱువు బమ్మకూరు సోమపల్లి, ఉక్కమెపల్లి, యినిమడ్లపాడు.

2. నుడువలి కంప్పణములోని రామసముద్రము నాగసానిపల్లి.

ఇంకొక శాసనములో కాకతీయ గణపతి దువ్వలి కంపనములో బోయలపల్లిని రెడ్లపల్లి పొలము చతుస్సీవ ముగా త్రిపురాంతక దేవునికి సకలాయసహితముగా నిచ్చెనని కలదు (శా. శ. 1172). ఈ దువ్వలి కంపనమే త్రిపురాంతకములోని గణపతిదేవుని కాలమునాటి మణియొక శాసనమునందు దువ్వని కంపనములోని కెంకులకుంటగ్రామ ముదాహరింప బడినది (శా. శ 1176) (S. I. I. Vol X No. 258, 332, 343).

### కొట్టములు

ఈ కొట్టముల ప్రశంస నెల్లూరి మండలములోని తమిళ శాసనములందు దెక్కువగా గన్పించుచున్నది. బోయకొట్టములు, పై యూరిలన్ కొట్టము, పవ్వత్తిరికొట్టము మొదలైనవి. బోయకొట్టములకు తెలుగు శాసనములలో బోయవిహార దేశములని పేరు గలదు. ఈ కొట్టములు మండలములో నంతర్భాగములు.

### భూమి

భూమి యనునది యొక చిన్నవిభాగముగ జెప్పవచ్చును. ఆంధ్రశాసనములలో కోటభూమి మొదలైన దేశవిభాగములు చెప్పబడినవి.

### పాంచాలి

పూర్వగాంగుల శాసనములలో పాంచాలి యను దేశ విభాగమొకటి ఉదాహరింప బడినది. ఒక్కొక్క పాంచాలిలో నంతర్భాగము పంచగ్రామములు గలిసి యుండనోపును. ఇట్లే కొరాసోడక పాంచాలిలో తాళముల, కొరాసోండ గ్రామములు చెప్పబడినవి. శాసనోదాహృతములైన కొరాసోడక పాంచాలి, పుష్యగిరి పాంచాలి,



దేవన్నపాంచాలి, చిఖలీపాంచాలి ముఖ్యములు. వీనిస్థితిని ఇతమిత్థమని నిర్ణయించుటకు వీలులేకున్నది. ఇవి యన్నియు నేటి ఒరిస్సా రాష్ట్రములో గంజాము మండలములోని పల్లాకిమిడి తాలూకాప్రాంతమని చరిత్రపరిశోధకుల యభిప్రాయము.

## ప్రాచీనదేశ విభాగముల విస్తీర్ణము-గ్రామపరిమాణము

ప్రాచీనాంధ్రదేశ విభాగముల విస్తీర్ణమునకు గ్రామమె పరిమాణమై, ఆయాదేశ విభాగములు గ్రామసంఖ్యా పరిమితములని కర్ణాటాంధ్ర శాసనములందును, ఆంధ్ర సంస్కృత కావ్యములందును జెప్పబడినది. ఈ పద్ధతి ముఖ్యముగా ఎనిమిదవ శతాబ్దము మొదలు పదమూడవ శతాబ్దము వఱకు గల కన్నడ శాసనములందు బహుశముగ జూపట్టుచున్నది. కోన్ని ఉదాహరణము లిందు పొందుపరుబడినవి. కన్నడములో సాసిరమనగా వేయియని యర్థము.

1. బాణులు	గంగలు సాసిరము (1000)	పుంగనూరు జమిందారి
2. నోలంబ పల్లవులు	,, ,,	,,
3. రాష్ట్ర కూటులు	సిందవాడి సాసిరము (1000)	ఆదోని తాలూకా
4. కల్యాణి చాళుక్యులు	,, ,, నోలంబవాడి మూవత్తిరచిరము (32000)	,, ,, ,,
	రొత్తమూనూరు	గుత్తి
	కణియకల్లు మూనూరు	,,



కన్నెమూనూలు      నందికొట్టూరు

నతివాడి అయన్నూలు ,,

బెంగి పదినాల్గు బాపట్ల

సా సిరము (14000)

బెంగి పన్నిర్చాళిరము , ,

(12000)

కొండపల్లిమూసూలు      మార్కా

(300) పురము

ఎమ్మెడల యెలుసాసిరము

(6000) ...

ఆదవని యయన్నూరు

(500)

## 5. కాలచ్యుతు

కందుకూరిర్పత్తు                      ఆదోని

నాల్కు-ఱూకు (24)

## 6. రేనాటి చోళులు

రేనాడేశ్వరు (70) ప్రొద్దుటూరు

కన్నెమూనూలు(300)

పై విధముగనే విష్ణుకుండిన, పూర్వచాళుక్య, రేనాటి పాక  
నాటి, వెలినాటి చోళుల శాసనములందును, నాటికావ్యములందును  
ఆయా మండలములు ఆయా సంఖ్యాకములని వివరింపబడినవి.

## 1. విష్ణుకుండినులు

దశశతసకల ధరణీతలము

(వేంగివేయి)

## 2. రేనాటి చోళులు

రేనాను పలు బోలు

పులివెండ్ల

(7000)

5. పూర్వచాశక్తులు ద్వాదశసహస్ర ప్రమాణం  
వేంగిమండలము

..

షోడశ సహస్ర

..

ప్రదదౌ వేంగి మండలం

6. పాకనాటి చోళులు పాకనాటి యందిరువది  
యొక్కవేయి

(కుమారసంభవ పీఠిక)

ఏకవింశతి సహస్రగ్రామ

సంఖ్యాకము (21000)

(కేయూర బాహుచరిత్ర  
పీఠిక)

7. వెలనాటి చోళులు ఆఱువేల వెలనాడు

త్రిశతోత్తర పట్నహస్రావని  
ఆఱువేలు

గిరిపల్లిమ దేశము

(కొండపడుమటి దేశము)

“త్రిసప్తతి గ్రామవతీం  
మహీం” (70)

శ్రీ మదాంధ్ర స్కాందపురాణాంతర్గత కౌమారికా ఖండము  
తృతీయాశ్వాసమునుండి ఉదాహరణములు :—

వ॥ ఆ డెబ్బదిరెండు విభాగముల పేరులు గ్రామపత్తన వేలా  
కూలంబుల నెఱుంగింతు — లక్ష గ్రామములు నేపాళమందును,

ముప్పదియాఱు లక్షల గ్రామములు కాన్యకుబ్జమునందును, బదు నెనిమిదిలక్షలు గౌడదేశమందును.....తొమ్మిదిలక్షలు కామరూపంబునందును డాహళంబునందు నవలక్షలును.....ద్రవిడవిషయంబున సార్థలక్షత్రయంబును...గుర్జరాత్రంబున డెబ్బదివేలును...పాండువిషయంబున సప్తతి సహస్రంబును..కొంకణంబున ముప్పదాఱువేలును, లఘుకొంకణంబున బదునాల్గునూర్లు నలువదియును...రామక దేశంబున బదునెనిమిది కోటులును, తోమర కర్ణాట యుగళంబులను మూడు దేశములందు వేఱు వేఱు సపాదలక్షయును,...కాంభోజి కోసలలందు బదేసి లక్షలును.. విదర్భ విషయంబున బంచలక్షలును... మాగధంబున నలువదియాఱువేలును...ఇట్లు డెబ్బది రెండు దేశంబులందు గ్రామసంఖ్య చెప్పబడియె. ఇట్లు భరతఖండంబునఁ దొంబది యాఱుకోట్లు గ్రామములు గలవు. డెబ్బదియాఱులక్షలు పత్తనంబులు గలవు. వేలాకూలంబులు ముప్పదాఱువేలు గలవు. ఇట్లు విభజించి ఖండంబుపాలింప నర్హంబులుగాఁ దొమ్మిండురకు నొసంగె."

కౌమారికా ఖండము. త్వణీయాశ్వాసము (పుటలు 829. 830).

పై భాగమంతయు స్కాందమహాపురాణము నందలి మహేశ్వరఖండాంతర్గత కౌమారికాఖండమందలి ముప్పదితొమ్మిదవ అధ్యాయము నుండి శ్రీ శేషాద్రిశర్మగారు తెనింగించిరి. సంస్కృత భాగముదాహరించుట గ్రంథవిస్తరభీతిచే మానుటయైనది.

ఇట్లే పాల్కు రికిసోమనాథుడు పండితారాధ్య చరిత్రము-పర్వత ప్రకరణములో కొన్ని దేశములు గ్రామసంఖ్యాకములుగ వర్ణించి యున్నాడు.

లక్షింపంగ సపాదలక్ష నేపాల

మీక్షింపంగ సపాదలక్ష సంజనిత

మీక్షింపంగ సపాదలక్ష కేదార

మీక్షింపంగ సపాదలక్ష త్విర్లర్తి  
 లక్షింపంగ సపాదలక్ష కాశ్మీర  
 మీక్షింపంగ సపాదలక్ష కన్నోజ  
 లక్షింపంగ సపాదలక్ష కొంకణ  
 మీక్షింపంగ సిరహట్టమిల సపాదలక్ష  
 క్రమమొంద సాశ్వధరంబది లక్ష  
 ప్రమితయా దశలక్ష బంగాళభూమి  
 గురిసప్తతి సహస్ర గుజరాష్ట్రభూమి  
 మరి యట దశలక్ష మాళవభూమి  
 జానోద నవలి పంచద్రావిశముల  
 లో నవలక్ష తెలుంగు దీనికిని  
 యిమ్మడి ముమ్మడి యితరదేశములు

అదే విధముగ వినయచంద్రుండు కావ్యశిక్ష యనుగ్రంథములో  
 ఆయా దేశములెన్ని గ్రామపరిమితములో నిట్లు వ్రాసియున్నాడు.  
 'నవసహస్రాణి సురాష్ట్రః । ఏకవింశతి సహస్రాణి  
 లాటదేశః । సప్తతి సహస్రాణి గుర్జరదేశః  
 పారతశ్చ । .....

(చూడుడు కావ్యమీమాంస- పుట 248-249).

## గ్రామము - పదనిర్వచనము

గ్రామసంఖ్య కొందఱు చరిత్రకారులు ఆయా దేశముల రాబడిని కొన్ని నిష్కములలో తెలుపు విధానమని తెలిపియున్నారు (Revenue value attached to the name). వేఱొకరు గ్రామమనగా పన్ను విధించుటకు లోబడిన స్థలమని నిర్వచించిరి (Subject of assessment). మరికొందఱు గ్రామము క్రోశపరిమితిగల స్థలమని వ్రాసియున్నారు (Grama - a piece of land the area of

which is a kros with a yield of 1000 silver Varas)  
ఇంకొకరు గ్రామమనగా ఒక్క నాగలితో దున్నుటకు తుల్యమగు భూభాగమని యూహించుచున్నారు (Area which could be ploughed with a single plough). ఏది యెట్లయినను గ్రామ పద నిర్వచనము సులభసాధ్యముగలేదు. ఈ సంఖ్య లతీతయోక్తిగా తలపనగునని యూహింపవచ్చును.

### దేశవిభాగములు-నామోత్పత్తి విధానము

ప్రాచీనదేశ విభాగములకు నామములెట్లు కల్గెనో నిరూపించుట కన్నిటియందును సాధ్యము కాదు. కొన్నిటియందు మాత్రము కారణములు నిరూపింపవచ్చును.

#### 1. జాతుల నివాసస్థానము

ప్రాచీనకాలమున హిరణ్యకుల కావాసమౌటచే హిరణ్యరాష్ట్రమనియు, పూగీయుల వాసభూమియౌటచే పూగిరాష్ట్రమనియు, ముండియుల వాసస్థానమగుటచే ముండరాష్ట్రమనియు బేర్లు వచ్చియుండునని కొందఱు చరిత్ర పరిశోధకుల యభిప్రాయము. ఇట్లే ములకజాతివారి కాణాచి యౌటచే ములకనాడని పేరు కల్గెనని కొందఱి యభిప్రాయము.

#### 2. రాజవంశములలో సుప్రసిద్ధులగు మూలపురుషుల నామములు

భరతఖండమునకు పేరు భరతుడు పాలించుటచేత కల్గినట్లే, మహాబలికుమారుడైన బాణుని వల్ల వంశమునకు బాణవంశమను పేరు వచ్చి వారుపాలించిన భూభాగమునకు బాణప్పాడి యని పేరు వచ్చెను.

త్రినయనుని వంశములో పుట్టిన నోలంబాధిరాజును మారు, పేరు .గల మంగళుడను మూలపురుషునిచే, నోలంబపల్లపు లేలిన రాజ్యమునకు నోలంబపాడి యను అభిధేయము కల్గెను.



వశ్చిమ. పూర్వగాంగుల శాసనముల బట్టి వీరు గంగానదితో సంబంధము కల్గినట్లు తెలియుచున్నది. ధనంజయునికుమారుడు హరిశ్చంద్రుడు. అతని సంతతివాడు భరతుడు, అతని భార్య విజయమహాదేవి. ఆమె గర్భవతిగా నున్నకాలములో తన మాండ్యము తగ్గించుకొనుటకు గంగానదిలో స్నానము చేసిన తర్వాత కొంతకాలమునకు కుమారుడు గల్గెను. అతనికి గంగాదత్తుడని పేరు పెట్టిరి. వీని సంతతి వారె గంగులు. తూర్పుగాంగుల శాసనముల ననుసరించి, యయాతి మనుమడును, తుర్వసు కుమారుడునగు గాంగేయుని సంతతివారు గంగులైరి. కాబట్టి వీరు పాలించినదేశమునకు గంగపాడి, లేక గంగరాజ్యమని పేరు వచ్చెను.

### 3. భౌతికస్థానము

దేశమునందలి యా యా ప్రదేశముల భౌతికస్థితిని బట్టి, పేర్లు కల్గెనని భావించవచ్చును.

- |  |   |  |
|--|---|--|
| 1. గిరివశ్చిమము<br>కుత్కిలప్రత్యగుర్వి | } | కొండకు పడమటి దేశము - కొండవీటి  |
|  |   | కొండకు పడమటి భాగము.  |
| 2. కడలునాడు లేక<br>కడలి సీమ            | } | గోదావరి మండలములోని - సముద్రతీర   |
|  |   | సీమ (కడలు=సముద్రము).   |
| 3. కోనమండలము,                          |   | తూర్పుగోదావరి మండలములోని గౌతమీ వసిష్ఠనదుల మధ్యభాగము - కోణమనగా మూల, అంచు అని యర్థము. ఈ మండలమునకు మూల, అంచున నున్న ప్రదేశము. |
| 4. పాకనాడు                             |   | : పాక్క మనగా నషరవభాలో తీరమని యర్థము. నెల్లూరు మండలములోని సముద్రతీర ప్రాంతమునకు పాకనాడని పేరు వచ్చియుండును.                 |

5. సింధుయుగ్మాంతర దేశము. ఇదియే తూర్పు గోదావరి మండలము లోని రెండేలుల నడిమి విషయము. గౌతమీ వశిష్టానదుల మధ్య నున్న భాగము.

6. ఒంగేలు మార్గము ) ఒంగేలు నదికి ఇరుతటముల గల ప్రదేశము. గుండికర్తి లేక కత్తి ) శము. కరయనగా తీరము. గుండికర్తి యనగా గుండ్లకమ్మకు ఇద్దరి, అద్దరి నున్న ప్రదేశము.

#### 4. ముఖ్యపట్టణములు

ఆయా రాజ్యముల యొక్కగాని, నాడులయొక్కగాని, సీమల యొక్కగాని ముఖ్యపట్టణము పేర, ఆయా దేశవిభాగములకు పేర్లు కల్గెనని యీ క్రింది ఉదాహరణమువల్ల స్పష్టము.

కొండవీటి, ఉదయగిరి, చంద్రగిరి, పెనుగొండ మొదలైన రాజ్యములు.

పొత్తడినాడు, వేంగినాడు, దిమిలినాడు.

ఆత్తిలి విషయము.

అద్దంకి సీమ.

కోటభూమి (ధరణికోట)

#### 5. ప్రభువుల బిరుదు నామములు

చాళుక్య చోళులు ఆంధ్రదేశములోని వేంగినాటిని ద్రావిడ దేశమునందలి గంగైకొండ చోళపురము నుండి పరిపాలించినపుడు వారి బిరుదనామముతో వారి పాలనము క్రిందనున్న భూభాగమునకా నామధేయములుండెను. రాజేంద్రచోడుని బిరుదనామమైన కులోత్తుంగాభిదానము వలన కులోత్తుంగ మండలమనియు దానిలో నంత రాజ్యమునకు గంగైకొండవలనాడనియు పేర్లు వచ్చెను.

## మూడవ ప్రకరణము

చారిత్రక భూగోళము

11 / 706  
11831

ఒకజాతి చరిత్ర, సంస్కృతి యాజాతి నివాసభూమి యొక్క భౌతికభూగోళ వివరణముపై నాధారపడియున్నది. ఆ జనపదములోని పర్వతారణ్యవిన్యాసము, నదీనదుల ప్రవాహగమనము, పరిసరప్రదేశముల స్థితి, ఖనిజసంపద, శీతోష్ణస్థితి, వర్షపాతము, మొదలగువాని ప్రభావము ప్రస్ఫుటము చేయుటయే చారిత్రక భూగోళముయొక్క ప్రధానోద్దేశము. ఆంధ్రప్రదేశము భౌతికభూగోళమును గూర్చినవివరములు పరిశీలించి, ఆంధ్రుల చరిత్రపై వాటిప్రాబల్యము నీపరిచ్ఛేదము వందు విశదీకరింపబడుచున్నది.

ఆంధ్రదేశము శ్రీభాగములుగ విభజింపబడి, యాభాగములు భౌతిక ప్రవృత్తులు నిరూపింపబడినవి అట్లేయాయా ఖండములచరిత్రపై భూగోళ ప్రభావమెట్లు పరిధనిల్లెనో స్పష్టముగ కనుగొనవచ్చును.

### పూర్వసముద్రము

భరతఖండములోని సముద్రతీర దేశములైన నంగ, కళింగ, ఆంధ్ర, ద్రవిళ, కేరళ, కర్ణాటక, మహారాష్ట్ర, ఘూర్జర దేశము, లెని మిదింటిలో నీ దేశమొకటి. ఇప్పటి భరతఖండము సముద్రతీరము 3500 మైళ్లు, ఒక్క- ఆంధ్రదేశముయొక్క సముద్రతీరమే 800 మైళ్లు.

కాళిదాసు రఘువంశములో రఘువంశ మహారాజుల వర్ణించుచు వారిని ఆసముద్రక్షతీశులనియు, వారి సామ్రాజ్యమునకు సముద్రమే పరిఖయనియు జెప్పియున్నాడు. కాని ఆంధ్రమహిళలు పూర్వసముద్రాధీశ్వరులు; ఆంధ్ర భూమండలమునకు తూర్పున సముద్రము పెట్టని

యగద్ధ. ఆంధ్రక్షతీశ్వరులను పూర్వసాగరము పగరాజన్యుల దండయాత్రల నుండి పరిరక్షించుచుండెను. దక్షిణోత్తర ప్రతీచీ దిశలనుండి మాత్రము దేశమున కెప్పుడును భంగము కలుగుచునే యుండెను. ఈ దిశలు భేద్యములై ఈ తీరాంధ్రమును కదనరంగముగ మార్చివైచెను.

### రెడ్లు-కాకతీయులు-విజయనగరాధీశులు

రెడ్లనాటి తెలుగుశాసనములలో రెడ్డిప్రభువులు పూర్వసముద్రాధీశ్వరులని చెప్పుకొన్నారు. ఎఱ్ఱాప్రెగడ హరివంశములోవారిని రత్నాకరనాయకలని ప్రస్తుతించెను. గుంటూరు మండలములోని కాపట్లకు సమీపముననున్న మోటుపల్లి ప్రాచీనకాలము నుండియు బ్రసిద్ధిగాంచిన రేవు పట్టణము. శా. శ 1280 (క్రి. శ 1244) కాకతిగణపతిదేవుడు, శా. శ 1280 (క్రి. శ. 1358) అనపోతారెడ్డి, శా. శ 1812 (క్రి. శ. 1890) రెండవదేవరాయలు మోటుపల్లిలో వ్రాయించిన ఆంధ్రశిలా శాసనములు ఆ వర్తకస్థానము యొక్క ఔన్నత్యము చాటుచున్నవి. ఎఱ్ఱాప్రెగడయు, శ్రీనాథుడును హరివంశ, హరవిలాస కావ్యములందు, రెడ్లనాటి సముద్రతీర వ్యాపారము వర్ణించి యున్నారు ఆవచి తిప్పయకెట్టియు, కుమారగిరిరెడ్డియు నీ పట్టున చిరస్మరణీయులు

విజయనగరాధీశులలో కృష్ణదేవరాయలు పూర్వ, దక్షిణ పశ్చిమ సముద్రాధీశ్వరుడని యాతని శాసనములలో పేర్కొనబడెను. ఈత్రినముద్రాధిపత్యమునకు గారణము విజయనగర సామ్రాజ్యమాతని కాలమున దక్షిణ హిందూస్థానములో కృష్ణానదికి దక్షిణమున నున్న భూభాగమంతయు నతని యాధిపత్యమున నుండుటయే. ఈ భూభాగమును ప్రాగ్దక్షిణ పశ్చిమ సముద్రము లావరించి యున్నవి. ఈ కాలములోనే ఆంధ్రుల నౌకాయానము వాణిజ్య విజృంభణము పశ్చిమతీరముననున్న గోవా మొదలగు రేవు పట్టణములనుండి విరివిగా సాగుచుండెను.



## ప్రాచీనాంధ్ర రేవు స్థలములు, తరపట్టణములు

పట్టణమనగా రేవుస్థలము లేక సముద్రతీరమున నున్న వాణిజ్య నిలయము. తూర్పుతీరముననున్న రేవుస్థలములు ప్రాచీన శాసనము లందును, సారస్వతము నందును పట్టణాభిధానములై విరాజిల్లుచుండెను. నేటికిని యాపేరనే బరగుచుండుట తెలిసిన విషయమే.

ప్రాచీనాంధ్ర రేవుస్థలములలో కృష్ణానదీముఖద్వారముననున్న కొడ్డూరములేక గూడూరు ప్రసిద్ధమైనది. కంటకశైలమనెడి ఘంటశాలయు బేరెక్కిన వాణిజ్య స్థలము. గుంటూరు మండలములోని మోసలిపురము, ముకుళపురము, దేశ్మాయకొండ పట్టణము అని నామాంతరములు గల్గిన మోటుపల్లి పండ్రెండు, పదమూడు, పదునాల్గు పదునైదవ శతాబ్దములలో వాసిగాంచిన రేవుస్థలము. నెల్లూరి మండలములోని గూడూరు తాలూకాలో సముద్రతీరముననున్న 'కొల్లిత్తురై' లేక గండగోపాలపట్టణము కాకతీయుల కాలమున ప్రసిద్ధి కెక్కినరేవు. ఇదియే శ్రీనాథుడు వర్ణించిన వారిధితటికాల్పట్టణము. ఉత్తరతీరమున కళింగపట్టణము, కులోత్తుంగ పట్టణమను నామాంతరము గల విశాఖపట్టణము ప్రసిద్ధరేవు స్థలములని శాసనములవల్ల దెలియుచున్నది.

ఈ తూర్పుతీరమునుండియే ఆంధ్రులు శాతవాహనుల కాలము నుండియు ప్రాచ్యప్రతీచీ ద్వీపాంతరములతో విస్తారముగ వాణిజ్యము సాగించుచుండిరి. దీనికి మనకు తూర్పుతీరమున నున్న సాలిహుండము, విజయవాడ, నెల్లూరు మొదలగు ప్రదేశములందును, మధ్యాంధ్రదేశమైన కడపమండలములోను దొరికిన రోమన్ (Roman) నాణెములె సాక్ష్యము. అదియును గాక పూర్వచాళుక్యప్రభువుల బంగారు వెండి నాణెములు బర్మాదేశము సమీపముననున్న కొన్ని ద్వీపములలో లభించినవి. కళింగాంధ్ర తీరమునుండి బర్మా, సుమత్రాదీవులకు సముద్ర



యానముచేసి, యచ్చట స్థిరనివాసము లేర్పఱచుకొని, పరదేశీయులచే 'క్లింగు'లని వ్యవహరింపబడినవారు కళింగాంధ్రులే!

### తూర్పు తీరాంధ్ర వైభవము

భౌతికస్థితి చేత తూర్పుతీరాంధ్రము నదీ మాతృకము. సస్య శ్యామలము. సంపన్నీలయము. బహుజనానీకము.

ఆంధ్రమహాకవులు ఏదోసందర్భము కలిగించుకొని, యనువైన తావున వారు వాసించిన మండలముల వర్ణించుచు, పూర్వాంధ్ర భూభాగవైభవమును ప్రస్ఫుటముగాపించిరి, నన్నయ మహాభారతాది పర్వమున నర్జునుని తీర్థయాత్రా సందర్భమున వేంగిదేశ విభవమును "అనఘమై శిష్టాగ్రహార భూయిష్టమై, ధరణీసురోత్తమాధ్వర విధాన పుణ్యసమృద్ధమై పొలుచు చుండె" నని వర్ణించెను. ఈ వేంగిదేశమే (గోదావరీతీర భూమి) శ్రీనాథుని కాలమున నెట్లుండెనో భీమేశ్వర పురాణమున ప్రథమాశ్వాసములోని పద్యగద్యములలో వర్ణింపబడినది. ఇయ్యది "బృథులవారి శీకర పటలపానదర వికట కరటి ముఖ వికలిత వరాట కోశ వ్యాకోచ హాటక కుశేశయంబులగు సప్త గోదావర ప్రవాహసలింబుల చేతను ..... గోదావరీతుల్య భాగా కౌంతేయా కణ్వాపగానదీ మాతృకాయ మానంబులై యిరుగారును బంట పొసంగు పంటవలంతి కేదారక్షేత్రంబుల చేతను."

ద్వితీయాశ్వాసములో "వింధ్యాచలపాదంబున గేదార కుంభ కోణార్కస్థానంబుల కుపమానం బనజాలి యేలేటి మేటి కాలువల వలన నదీమాతృకంబులగు పంటవలంతిచేలతోడను, త్రపుస పుష్పల తామతల్లి పటోలికా కారవేల్ల కుడుంగకములతోడను, కూష్మాండ వృంతాక కోలక చించికా కాయమాన కదంబకములతోడను శాకినీ మూలకచ్చత్రాకసారణి ధాన్యాక మేఘనాదములతోడను, విష్పల్కు పొదకీ పీత పలొండుక వాస్తుశాఖాకోటి వాటితోడను, రాజనల

తోడను, శృంగబేరములతోడను, చిటుగడపు బెండలముతోడను, జేమతోడను. ఉపవనములతోడను” ఈ ప్రాంత మొప్పుచుండెనని వర్ణించియున్నాడు.

పై విధముననే మంచన కేయూరబాహు చరిత్రమునందు వెలనాటి పై భవము నిట్లు వర్ణించియున్నాడు. ఇది యప్పటి కృష్ణాతీరాంధ్రభూమి విభవమును దెలియజేయుచున్నది.

వెలనాటికి రాజధానిగ నుండిన చందవోలు (ధనదుపురము) ఇట్లుండెనట.

సీ॥ పుష్పకనివహంబు భూమిపై నిలిచిన  
యట్లందమైన దేవాలయములు,  
రూప్యాచలము బహురూపంబుల నటించు  
రమణశోభిల్లు సౌధముల పెల్లు,  
అలకాధిపతి నిధులన్నియు వెలవీట  
విడిసిన క్రియ బణ్యవీధికలును,  
ధాతమేదిని మిన్నదటిగి వైచినమాడ్కి  
గనుపట్టు బహుతటాకముల సొంపు

గీ॥ నుపవనంబులు సరసులు నొప్పుచేయు  
చెఱకుదోటలుఁ బ్రాసంగుచేలు మెఱయ  
నఖిల విభవంబులకు నెలవగుచు వెలయు  
ధనదుపురమున కెనయన ధనదుపురము.

గీ॥ మంటికడవ నులక మంచంబు పూరిల్లు  
నూలిచీర రత్నకీలితంబు  
గానిపైడితోడవు గలుగు తెఱుంగరు  
ధనదుపురములోని జనములెల్ల.

శాసనములలో సహితము “ఆరామైరభిరామ భూమిరభితశ్చా  
తేయ కేదారజః శ్రీశాలీ వెలనాందునామ విషయం భూమండలీ  
మండన” మని వెలనా డభివర్ణింపబడినది.

## తూర్పు తీరాంధ్ర దేశము

ఈ ప్రదేశము యొక్క వైస్థిక స్వరూపము గమనించినచో  
నీ స్వభావము ఈ ప్రాంత చరిత్ర పై నెట్టి ప్రాథవము వహించెనో  
తెలియగలదు.

మహాభారతకాలము నందు సహదేవుడి తీరప్రాంతము మీదుగా  
దక్షిణ దిగ్విజయ యాత్ర పొగించెను. అశోకచక్రవర్తి దండయాత్ర  
భారవేలునిదాడి, సముద్రగుపుని సర్వదక్షిణాపథరాజ్య విజయధాటి  
పూర్వాంధ్ర దేశము మీదుగనే సంభవించెను. ఇదియే కళింగముమొదలు  
కాంచీపురము వఱకు ఏకధాటిగ ప్రప్రథమమున సాగిన దిగ్విజయ  
యాత్రలు. తర్వాత పశ్చిమ చాళుక్య చక్రవర్తియగు రెండవ  
పులకేశి కళింగము విష్ణుపురము మీదుగా వేంగినగరము వఱకు ఈ  
ప్రాంతముపై దండు వెడలి వేంగిరాజ్య స్థాపకుడయ్యెను. పూర్వ  
చాళుక్య చక్రవర్తులలో సుప్రసిద్ధుడగు గుణగ విజయాదిత్యుడు  
దక్షిణమున నెల్లూరు మండలము వఱకు, ఉదీచ్యమున కళింగము  
మీదుగా చక్రకొట్టము వఱకు దండయాత్ర నడిపినది పూర్వతీరాం  
ధ్రము మీదుగనే. ఈతని కాలముననే వేంగిరాజ్యము తూర్పుతీర  
మంతయు వ్యాపించినది. చోడ భీముని కాలమున వేంగిరాజ్యము  
మహేంద్రగిరి కాంచీపురము వఱకు వ్యాపించియుండెను తూర్పు  
తీరాంధ్రము కర్ణాటక చోళ రాజులకు కదనరంగమై యొకరి దగ్గఱ  
నుండి మరియొకరు దానిని కైవశముగావించుకొనుటకు ప్రయత్నిం  
చిరి. గుణగ విజయాదిత్యుని వలెనే వీరరాజేంద్రుడు పూర్వదేశమున  
సప్త కళింగములను దాటి, మహేంద్రగిరి వఱకు బోయి విజయ

భేరిని మ్రోగించి, అక్కడ కొండలను దాటి చక్రకూటదుర్గము నాక్రమించెను. ఈ దాడియంతయు చోళమండలము నుండి కళింగ మండలము వఱకు సాగియుండెను. అటుపిమ్మట చాళుక్యచోళ ప్రభు వగు కుతోత్తుంగ చోళుని కాలమున అతని సేనాపతియగు కరుణాకర తొండమాను ఉదీచ్యదేశమగు కళింగముపై దండు వెడలి పాలేరు, సువర్ణముఖి, పెన్న, మన్నేరు, కృష్ణ, గోదావరి, పంప, గోస్తవి నదులను దాటి, ఓడ్రదేశ సీమా సంద్యద్ద విజయ స్తంభమును నెల కొల్పెను.

కాకతీయుల కాలమున కొలని రుద్రదేవుడు ఓరుగంటి తూర్పుగవని మొదలుగా సింహాద్రి వఱకుగల తూర్పుతీర భూభాగ భరమును దాల్చినని శివయోగసారమున వర్ణింపబడినది. గణపతి దేవుని కాలమున రాజనాయకుడు ఉత్తరదిశ నుండి కళింగములోని బొక్కెర, ఉదయగిరి, ఝాడు స్థలముల నిర్జించి, ద్రాక్షారామము మీదుగా ఓరుగంటికి మఱిపోయెను.

రాజమహేంద్రవర రెడ్లరాజ్య కాలమున వీరభద్రారెడ్డి రాజ మహేంద్రవరము రాజధానిగ చీకటి, కళింగము, చిల్కసముద్రము, సింహాచల పరిమితాంతర భూమిని ఏలెననియు, కీరాంభోనిధి తటమున (చిల్కసముద్రము) జయస్తంభమును నిలిపెననియు శ్రీనాథుడు కాళిఖండమున వర్ణించియున్నాడు.

విజయనగరాధీశుల కాలమున దక్షిణమున నుండి సాళువ నరసింహారాయలు గజపతుల విజృంభణమరికట్టుటకై కళింగముపై దండు వెడలినట్లు సంస్కృతాంధ్ర కావ్యములు వాకొనుచున్నవి.

శ్రీకృష్ణదేవరాయల కళింగ దిగ్విజయయాత్రలు కావ్యము లందును, శాసనములందును వర్ణింపబడుట సర్వజన విదితము. ఈతడు కృష్ణానదీ దక్షిణ తటమునుండి, దిగ్విజయయాత్ర సాగించి, బెజవాడ దగ్గఱ కృష్ణను దాటి తూర్పుతీరముగుండాకోన, కొట్టాము, వడ్డాది,



మాడుగలు, సింహాచలము మీదుగా పొట్నూరి వఱకును బోయి  
యచ్చట విజయ స్తంభము నిల్పి, కటకము దగ్గఱ తన జైత్ర  
యాత్రను ముగించెను.

భూమియొక్క భౌతిక స్వరూపము దేశము నెంత సంపన్నము  
గావించునో ఆంధ్ర కామందకములో విశదీకరింపబడినది. దిగువ  
సీసపద్యములోని కరపట్టణములనగా రేవుపట్టణములని యర్థము.

కం॥ భూమిగుణంబున రాష్ట్రము  
దామించును; రాష్ట్రమెంత దనరిన యేనిన్  
భూమిపతికి మంచిది; యం  
తేమహి మటుగాన, మంచిదియె కావలయున్.

సీ॥ కరపట్టణములపై గనులు ద్రవ్యంబులు  
జలములు ధాన్యముల్ చాలగలిగి,  
యావులకును మంచివై, మనోహరములై  
మేలై న యూళ్లచే మించగలిగి,  
వారణంబుల బొల్చు వనదేశములుగల్గి  
నీళ్లతోవలచేత, నేలతోవ  
చే, నీటి కాల్యాలచే నొప్పు భూములు  
నరనాయకులను సిరులొసంగు.

గీ॥ మొరములను, జౌడుకొడవలు, ముచ్చబంట్లు  
చెట్టు మిట్టలు బుట్టలు వెట్టదనము  
గుండ్లు ముండ్లును బాముల దండ్లుగల్గు  
వసుధ యెవ్వేశ సంపద లొసగలేదు.

(రాష్ట్ర సంపత్స్వరూపము. ద్వి. ఆ. ప. 98-99) సీసపద్యము  
లోని మొదటి నాల్గు చరణములు తూర్పు తీరమునకు వర్తించును.



## కృష్ణా గోదావరీ మధ్యదేశము

ఈ నదీ యుగ్మాంతరదేశము ఆంధ్రదేశ చరిత్రలో ప్రముఖ స్థానము వహించియున్నది. ఇయ్యది సారవంతమై, జనసంకీర్ణమై, ఉభయ వాహినులచేతను ప్రాకృతముద్రముచేతను సంరక్షింపబడి, రాజ్య స్థాపనకు దోహదమొసగి ఆర్థిక సంస్కృతుల కావాసమై, చిరకాలము నుండి వర్ధిల్లుచున్నది. ఇదియే వేంగిరాజ్య స్థాపనకు, వృద్ధికి, కారణమయ్యెను. వేంగిసామ్రాజ్యమున కుత్తరమున మహేంద్రపర్వతము వఱకును, దక్షిణమున మన్నేలువఱకును విస్తరించుటకు హేతువయ్యెను. నాటికిని నేటికిని తన వ్యక్తిత్వము నిలువబెట్టుకొన్నది.

## కృష్ణా ముఖద్వారము

ఈ నదీతీరమె యాంధ్రుల ఆర్థిక రాజకీయ సాంఘిక జీవనమునకు జీవగట్ట. ఆంధ్రుల దృష్టి సాగరముపై సాగించి, వారి చరిత్రకొక విశిష్టత నెలకొల్పెను. పరరాజన్యుల వాహినీ నివహములకు చెలియలి కట్టయై తన ప్రభావము ప్రకటించుకొన్నది.

బృహత్పలాయనులు కృష్ణకుత్తరతీరమునను, శాలంకాయనులు కృష్ణాగోదావరీ మధ్యదేశమును, ఆనందగోత్రులు కృష్ణానదికి దక్షిణ తీరమునను రాజ్యమేర్పఱచుకొనిరి. ఆనంద కందరరాజునకు కృష్ణ వేణ్ణా నాథుడను బిరుదుగలదు. వెలనాటి, కోట, సామంత మండలేశ్వరులు కృష్ణవేణీనది దక్షిణపట్నహస్ర గ్రామావనీ వల్లభులు.

## తెలంగాణము - చారిత్రక భూగోళము

తెలంగాణముయొక్క భౌతికస్వరూపము తూర్పుతీరాంధ్రమునకు వ్యత్యస్తము. ఇది ఎత్తైన పీఠభూమి. వర్షపాతము తక్కువ. శిశిమమున సహ్యాద్రులు, తూర్పున మహేంద్రపర్వతములు ఋతుపవన ప్రసరముల కడ్డుతగిలి, వర్షపాతము తగ్గించుచున్నవి. ఉత్తరమున

గోదావరియు, దక్షిణమున కృష్ణయు జీపనదులయ్యును, పీఠభూమి యందు ప్రవహించుచుండుట చేతను, ప్రవాహవేగముచేతను దేశము యొక్క సస్యసంపద కనుకూత పడలేదు. ఇక దేశమధ్యభాగమువ తుద్ర నదులు ప్రవహించు చుండుటచేతను, వర్షాకాలమున నీరుండునుగాని యితర కాలములలో నెండిపోవును. నదీమాతృకములు లేకపోవుటచే దేవ మాతృకములే యాధారము. పెద్దపెద్ద తటాకములు సముద్రము లను బేర తెలంగాణము నంతటను గలవు. ఇది దీని విశిష్టత. ఉష్ణోగ్రత హెచ్చు. అరణ్య ప్రాంతములెక్కువ, గుట్టలమయము. గరవనేలలు, ఇసుకభూములు విస్తారము.

స్థల, వన, గిరి దుర్గములు

మహబూబనగరమండలములోని గొయ్యలకొండ, పానుగల్లు, మెదకు జిల్లాలోనిమెదకు దుర్గము, కరీంనగరముజిల్లాలోని మలింగూరు కోట, వరంగల్లుజిల్లాలోని ఓరుగల్లు, వేలుపుగొండ, నల్గొండజిల్లాలోని భువనగిరి, దేవరకొండ, నల్గొండ మొదలగు వన, స్థల, గిరిదుర్గములు తెలంగాణములో ప్రసిద్ధి కెక్కినవి. ఈ తెలంగాణములో నిట్టి కోటలు పెక్కులుండుటచే, పలుతావుల చిన్నచిన్న రాజ్యము లేర్పడి, పరస్పర కలహముల కాట్టపట్టులై దేశ స్వాతంత్ర్యమునకు ప్రతిబంధకములై పెక్కేండ్లు తెలంగాణ మేకచ్ఛత్రాధిపత్యమున కాటంకము గలిగించెను. ఒక్కఓరుగంటి సామ్రాజ్యమున తెలంగాణ గాక యావ దాంధ్ర ప్రదేశమును ఏకచక్రవర్తి శ్మత్రముగ పరిధవిల్లినను, దాని పతనాంతరము భిన్నరాజ్యముల కాలవాలమయ్యెను. కాకతీయ రాజ్యపతనానంతరము తెలంగాణము చరిత్ర ప్రసిద్ధములైన రాచ కొండ, దేవరకొండ దుర్గములు వెలమ ప్రభువుల శౌర్యప్రతాపము లకు పెట్టని కోటలై, మహమ్మదీయ వాహినీ నివహములకు చెలియలి కట్టలై విరాజిల్లెను. వీరికాలముననే తెలంగాణములోని భువనగిరి మొదలగు దుర్గములు సాధింపబడెను.

తెలంగాణములో కాకతీయులు సుస్థిరసామ్రాజ్యము నెలకొల్పుటకు పూర్వము కళ్యాణిచాళుక్యుల ప్రాభవ మీ ప్రాంతముపై రెండు శతాబ్దముల కాలము వ్యాపించియుండెను, వీరిరాజధానులై నమాన్యభేటము, కల్యాణకటకము తెలంగాణమునకు పశ్చిమమున నుండెను, ఈ చాళుక్యరాజులు వై భవపరాక్రమోపేతులై తెలంగాణమంతయు వశపఱచుకొని, తుదకు వేంగిపై సహితము దాడు వెడలిరి. వీరు పశ్చిమమునుండి, తూర్పు తీరము వఱకు నెట్టి యాటంకములు తేక రాజ్యాభివృద్ధిని గావించిరి. కాని తూర్పుతీరము నాక్రమించి, పెక్కుకాలము వారి పతిపాలనము నెలకొల్పలేక పోయిరి. ఆకాలమున తెలంగాణము చాళుక్యచోళ రాజులకు సంగ్రామరంగమై వెలయుచుండెను. తెలంగాణమునకు పూర్వ మధ్య యుగములలో పశ్చిమ ప్రాంతము నుండియే యొత్తిడి కలుగుచుండెను

పదునాల్గవ శతాబ్ద ప్రారంభమునుండి మహమ్మదీయులు మాళవ దేశము మీదుగా, యాదవ రాజధానియైన దేవగిరి నుండియే తెలంగాణముపై దాడివెడలి ఏకశిలానగరమును కైవసముగావించి కొన సమకట్టిరి. మహమ్మదీయ దండయాత్రలు ఆర్యావర్తమునుండి సరాసరి తెలంగాణముపై సాగుటకు వింధ్యపర్వతము లాటంకము వచ్చెను. తెలంగాణమునకు కేంద్రస్థానమైన ఓరుగంటిదుర్గము హస్తగతము గావించుకొనుటకు మహమ్మదీయులు దేవగిరి మార్గము నుండియే వచ్చిరి. ఈ మార్గము భౌతికముగ నత్యంత సులభమైనది. మహమ్మదీయ సైన్యనివహములకు కృష్ణానది పెద్దయగడ్డయైవారికి దాటుటకు శక్యము కాదాయెను. దాటివచ్చినను వారు సుస్థిర రాజ్యము కృష్ణకు దక్షిణతీరమున నెలకొల్పలేరైరి. కృష్ణానది కుత్తరమున బహమనీరాజ్యము, దక్షిణమున విజయనగర రాజ్యములేర్పడి, హిందూమహమ్మదీయరాజన్యులకుకృష్ణానదియేసరిహద్దుగానేర్పడెను,

బహమ్మనీ రాజ్య విచ్చిన్నమైన పిమ్మట గోలకొండ కేంద్ర స్థానముగ నేలిన కుతుబుషాహివంశ మహమ్మదీయ చక్రవర్తులు వారి రాజ్యము తెలంగాణము, తూర్పు తీరాంధ్రము, రాయలసీమలోను వ్యాపింపజేసిరి. వీరికాలముననే హైదరాబాదు నిర్మాణము జరిగి, నేటి ఆంధ్రప్రదేశమునకు రాజధాని యయ్యెను.

### రాయలసీమ

దీని భౌతిక. స్వరూపము తూర్పు తీరాంధ్రమునకు విపరీతము తెలంగాణమునకు తుల్యము. ఉత్తరమున కృష్ణానది. దక్షిణమున మదరాసు రాష్ట్రము. పశ్చిమమున మైసూరు రాష్ట్రము, తూర్పునమహేంద్రగిరులు దీనికెల్లలు. ఎత్తైన పీఠభూమి, పర్వతారణ్య భూభాగ మెక్కువ; ఉష్ణోగ్రత పెక్కుచోట్ల పొచ్చు. వర్షపాతము తక్కువ. తుద నదులు దేవమాతృకములు ప్రజల జీవనాధారములు సారవంతములగు నల్లరేగడ భూములు తక్కువ. నిస్సారములగు ఎర్రనేల లెక్కువ. కొన్ని ప్రాంతములు కొండగుట్టల మయము. కావున జనాకీర్ణమైన భూమి కాలేదు.

### రాయలసీమలోని సముద్రములు

తెలంగాణములోని సముద్రములకు తుల్యమైన సాగరములు రాయలసీమ యందును గలవు. తిప్ప సముద్రము. అనంతసాగరము మొదలగునవి.

### రాయలసీమలోని దుర్గములు

చిత్తూరుమండలములోని చంద్రగిరి దుర్గము, అనంతపుర మండలములోని గుత్తి, పెనుగొండ, తాయదుర్గము, కళ్యాణదుర్గము, కర్నూలు మండలములోని కందనవోలుదుర్గము, కడపమండలములోని




గండికోటదుర్గము ప్రసిద్ధికెక్కినవి. ముఖ్యముగా విజయనగర సామ్రాజ్య కాలమున వాసిగాంచిన వివిధరాజ్యములకు కేంద్ర స్థలములు.


రాయలసీమ కెల్లపుడును దక్షిణమునుండి పల్లవ, చోళుల యొత్తిడి కలుగుచుండెను. పశ్చిమమున గాంగులు. కర్ణాటకుల ప్రాభవము హెచ్చుగ నుండెను. పాండ్య, చోళ, కర్ణాటకములు సారవంతములైన భూములు. పల్లవులు కృష్ణానది దక్షిణతీరము వఱకు సులభముగ నీప్రాంత మాక్రమించిరి. ఈ ప్రాంతము సుస్థిర రాజ్యమేర్పరచుకొనుటకుగల స్థలమే లేకపోయెను. చోళ, చాళుక్యప్రభువులొకరితో నొకరు పోరాడుచు, తుదకు చోళులే విజయముగాంచి, కర్ణాటక చాళుక్యులను త్రోసి రాజనిరి. చోళుల ప్రాభవమీప్రాంతమునక్షీణించిన తర్వాత వారి సామంతులుగనో, స్వతంత్రులుగనో రేనాటి చోళులు, పొత్తపనాటి చోళులు (తెలుగు చోడులు) పరిపాలనము నెరపి, మరల హొయ్సల బళ్లారిరాజుల కర్ణాటక చాళుక్యుల నిర్జించి, కొంతకాలము ప్రబలులై, విజయనగరసంగమ వంశరాజన్యులకువశమై పోయిరి. విజయనగర రాజ్యస్థాపనమైన తర్వాత కృష్ణకు దక్షిణ తీరమున నున్న రాయలసీమ ప్రాంతమంతయు వారివశమయ్యెను.

విజయనగర రాజ్యాధీశుల కుత్తరమున కృష్ణానదియు, తూర్పున దక్షిణమున, పశ్చిమమున, సముద్రములు. పెట్టనికోటలై, యుండుట చేత వారిరాజ్యము మూడువందల సంవత్సరములు ప్రజ్వలమయ్యెను. విజయనగరాధీశులు త్రిసముద్రాధీశులని శాసనములందు చెప్పబడిరి.







1-వ పటము



2-వ పటము




3-వ పటము





4-వ పటము

# ప్రాచీనాంధ్ర చారిత్రక భాగోళము



త-వ వటము











# రామాయణ కాలంలో దక్షిణాపథం






సప్తద్వీపా వృధివ మేరుపర్వతే యుతే జంబూద్వీపము



సప్త ద్వీప పృథివి-ప్రదక్షిణ క్రమము







# చారిత్రక భూగోళ పటములు


## గ మ ని క


ఈ పటములు వ్రాయుటకు తెలుగుభాషా సమితివారు తెలుగు సంస్కృతి సంపుటములో ముద్రించిన ఆంధ్రప్రదేశ్ మండలపటములు ముఖ్యాధారములు. నా పరిశీలనము కొఱకు, ఉపయోగార్థము వారు పటములు ప్రత్యేకించి పంపించినందుకు, తెలుగుభాషాసమితి కార్యనిర్వాహకులకు కృతజ్ఞత వెలిబుచ్చుచున్నాను.



ఈ పటములలో గ్రంథములోని కొన్ని ప్రాంతములు. స్థలములె చూపింపబడినవి. మొట్టమొదటి స్థల నిర్దేశమునకు మద్రాసు ప్రభుత్వమువారు ప్రకటించిన రాష్ట్ర గ్రామ పట్టికలు (List of Villages in the Madras Presidency), హైదరాబాదు నైజాము ప్రభుత్వమువారు ప్రకటించిన (List of Villages in the Hyderabad State) హైదరాబాదు రాష్ట్ర గ్రామ పట్టికల నుపయోగించితిని. ఈ హైదరాబాదు రాష్ట్ర గ్రామపట్టిక గ్రంథము, నా శ్రీయోధిలాషులు, సారస్వతపోషకులునగు శ్రీ ముళ్ళపూడి తిమ్మరాజుగారు నాకొసంగినందుకు వారికి నా నమస్కారములు. ప్రత్యేక రాష్ట్రావతరణము తర్వాతను, ఆంధ్రప్రదేశ్ నిర్మాణానంతరమునను, మండల విభజనములు జరిగి ఒకమండలములోని తాలూకాలు, గ్రామములు, వేరొక మండలములోనికి మార్పబడుట సంభవించెను. కాని, కొన్నిచోట్ల గ్రామ నిర్దేశ పట్టికలలో నీ నూతన విభజన విధానము ప్రకారము మార్పు సూచించడలేదు. ఈ విషయము చదువరులు గమనింప వేడుకొనుచున్నాను.

కుందూరి ఈశ్వరదత్తు.



అంధప్రదేశ్


































ప్రాచీనాంధ్ర చారిత్రక భూగోళము

ద్వితీయ భాగము





# ప్రాచీనాంధ్ర

## చారిత్రక భూగోళము

### అంగడమంతనాడు

“పిన్నమనాయకుండు అంగడమంతనాంటిలోని దమవ్రిత్తియైన కొడుమన అణ్ణమందేవరకు బయిండిపాడు యేకభోగ మాచంద్రార్కముగా ధారవోసి” (1)

పైని చెప్పబడ్డ పయిండిపాడు గ్రామము, నెల్లూరు మండలములో ఆత్మకూరు తాలూకాలోని పమిడిపాడను బరగు గ్రామము. అంగడమంతనాడు, ఆత్మకూరు తాలూకాలో సంతర్భాగమై యుండవచ్చును.

జయంగొండ చోళమండలములో సంతర్భాగమైన అంగడిపాట్ట నాటిలోని సెటుడ్డినై గ్రామములోని కేశవపెరుమాళ్ళ కిచ్చిన తమిళదాన శాసనము. అటవభాషలోని “సెటుడ్డినై” గ్రామమే ఆత్మకూరు తాలూకాలోని చిరమన గ్రామము. అంగడమంతనాటికే అటవములో అంగడిపాట్టనాడని నామాంతరము. (2)

(1) N. I. Atmakur (55) (శ. స. 1212.) (2) N. I. Atmakur (26) కుఱ్ఱుంగ చోళదేవుని పదనెనిమిదవ సంవత్సర రాజ్య కాలము.

### అంగపళండనాడు

నెల్లూరుపురవాసి నాగదేవుడనువాడు వెట్టువన్ పల్లెవీటిలోని భీమనదేవునకు అంగపళండనాటిలోని కొన్ని భూములు దానముచేసినట్లు నెల్లూరు మండలము, నెల్లూరు తాలూకా ఈడూరు గ్రామములోని తమిళ శాసనములో గలదు. వెట్టువన్ పల్లెవీటికే ఈడూరు నామాంతర ముండవచ్చును.

ఆ యూహ సరియైనచో అంగవళండనాడు నెల్లూరు తాలూకా ఈడూరు ప్రాంతము గానోపును లేదా అంగడమంతనాడు, అంగడిపట్టనాడు, అంగ వళండనాడు ఒకటియై యుండనోపును.

N. I. Nellore (21) (శ. స. 1198)

### అంధకరత్తము

బౌద్ధసారస్వతము నందు పేర్కొనబడిన రత్తములలో నిదియొకటి. చోళరత్తము, కళింగరత్తము, ద్రమిళరత్తములు సహితము పేర్కొనబడినవి. గోదావరీనదికి ఉభయపార్శ్వముల అళక, ముళక దేశములు గలవు. “సుత్తనిపాత” గ్రంథముపైని వ్యాఖ్యానములో పై రెండు దేశములు రెండు అంధక రాష్ట్రములని చెప్పబడినది.

India as described in early texts of Buddhism and Jainism P. 78, 114.

### అగళిసీమ (స్థలము)

ఇది రాయదుర్గ రాజ్యములోని యంతర్భాగము. అగళి అనంత పురము జిల్లా మడకళిర తాలూకాలోని గ్రామము. ఈ సీమలోని గ్రామ నామముల పట్టిక జూపబడుచున్నది.

కాసనములోని గ్రామము		నేటిగ్రామ నామము తాలూకా	
(1) అగళిస్థలము	అగళి	అగళి	మడకళిర
(2) „	పళిగనహళ్ళి	పిల్లనహళ్ళి	„
(3) అగళిసీమ	దొడేరి	దొడేరి	„
(4) „	రావిడి	రావుడి	„

పై అగళిసీమ, మడకళిర తాలూకా అగళిగ్రామ ప్రాంతమని యూహింపవచ్చును.

- (1) S. I. I. Vol, IX. Part II. No. 472 (శా. శ. 1407).
- (2) S. I. I. Vol. IX Part II No. 474 (శా. శ. 1420).
- (3) S. I. I. Vol. IX. Part II. No. 690 (శా. శ. 1508).
- (4) S. I. I. Vol. IX. Part II. No. 693 (శా. శ. 1526).

## అచలపురము

ఆ. వె. కిరణపురము డహాల నిరుతంబు దఱెనాడు  
నచలపురము సొచ్చె నచలితుండు  
వల్ల భుండు గుణకెనల్లుండు పంచిన  
పండరంగు చూరె పండరంగు.

చాళుక్య భీమమహారాజు ధర్మవరము శాసనము  
(భారతి విభవ సం॥ చైత్రమాసము)

పండరంగడు జయించిన అచలపురము ఇప్పటి మధ్యప్రదేశములోని  
'ఎలిచ్ పూర్' అను పేరనున్న నగరము.

Life in Ancient India as depicted in Jaina Canons.  
Chapter IV Geographical Lexicon P 263.

## అచలపురి

కొండవీడునకు సంస్కృత పర్యాయపదము. నేటి గుంటూరు మండల  
ములో నరసారావుపేటతాలూకాలోని గిరిదుర్గము. (చూడుడు కొండవీడు)

నాదెండ్ల అప్పమంత్రి యొనర్చిన దానములలో అచలపురి (కొండ  
వీటి) లోని రాఘవదేవర గుడికి గోపురప్రాకారములు నిర్మించినట్లు గలదు.

రాఘవాయ గణితే శకవర్షే రాఘవాయ రచితాచల పుర్యాం ।

వప్రగోపుర మయైగ్నవ హర్మై ర్గోవమంత్రి తిలకేన సపర్యా॥ శ్లో. 29

Two Inscriptions of Krishnaraya, E.I. Vol. VI No. 12  
(శా. శ. 1442).

## అత్తిలి విషయము

ఈ క్రింది గ్రామములు అత్తిలివిషయము లోనివని శాసనములలో  
వక్కాణింపబడినవి. అత్తిలి నేటి పడమటి గోదావరిజిల్లా తణుకు తాలూకా  
లోని గ్రామము.

శాసనములోని	ఇప్పటి	నేటి జిల్లా	తాలూకా
గ్రామము	గ్రామ నామము		
విప్పలు	విప్పర్రు	తణుకు	ప॥ గోదావరి
ఆరువిలి	ఆరువిలి	"	"

కోరుకొలను	కోరుకొల్లు	భీమవరము	ప॥ గోతావరి
ఇడియూరు	ఈడూరు	తణుకు	..
కలుచుంబట్టు	కంచుమర్దు	..	..

పైన వివరింపబడిన గ్రామములు పానార విషయము లోనివిగా గొన్ని శాసనములలో వ్రాయబడినవి. అత్తిలివిషయము పానారవిషయాంత రాభిగమై యుండును. (చూడుడు - పానార విషయము)

E. I. Vol VII No. 25; S. I. I. Vol, IV No. 1163.

### అద్దంకి

త్రిలింగ జనపదములోని పట్టణము. ప్రోలయ వేమారెడ్డి పాలించిన రెడ్డి రాజ్యమునకు రాజధాని.

“సకల ధర్మలింగ స్త్రీలింగో నామ జనపదః.....శరదివ విలసత్ సత్ప్రకాశా, బ్రాహ్మణ జాతిరివ నిగమశాలినీ, మహాఘోషాన్వితాపి నిరాక్రోశా, ప్రకట భుజంగ ప్రచారాప్య పోహితాహిభయా, బలిరాజ నిలయ భూతాపి గంధర్వ భూమిః అద్దంకి నామధేయా నగరే.”

(వేమభూపాలీయము)

శ్రీపర్వతపు తూర్పుపాదము మొదలు పూర్వసముద్రము వఱకును గుండ్ల కమ్మనది కిరుపార్శ్వములను గల పూంగినాటిలోని నగరము.

“అస్తి శ్రీగిరి పూర్వపాదనికటా దాపూర్వ పాథోనిధేర్దేశః  
కుండి తరంగిణీ ముభయతః శ్రీపూంగి నామాంకితః  
తస్మిన్ భాసుర సౌధ గోపురవతీ నిత్యాప్సరో లంకృతా  
నందత్ పౌరజనో విభాతి నితరోమద్దంకి నామ్నీపురీ !”

(చూడుడు - పూంగినాడు)

వేమభూపతి :—

తే. తనకు నద్దంకి తగు రాజధాని గాఁ బ  
రాక్రమంబున బహుభూము లాక్రమించి  
యనుజ తనుజ బాంధవ మిత్రజనుల కిచ్చె  
నెదురె యెవ్వారు వేమ మహిశ్వరునకు.

(హరివంశము పూ 1-23)

ప్రోలయ వేమారెడ్డి పెద్ద కుమారుడు అనపోతారెడ్డి యీ అద్దంకి పురమును వీడి, తన రాజధానిని కొండవీటికి మార్చెను. నాటి నుండియు నద్దంకిపురము పూర్వ వైభవమును గోల్పోయి మాండలికుల పరిపాలనము క్రింద నుండెను.

### అద్దంకి దండపాట

“వీరశ్రీ గజపతిగౌడేశ్వర నవకోటి కర్ణాటక కలుబరిగేశ్వర....  
రాయశ్రీ ప్రతాపరుద్రదేవు మహారాజాంకరు విజయరాజ్యే....అర్ధోదయ  
పుణ్య కాలాన శ్రీహస్తానను ధారాపూర్వకంగాను....అద్దంకి దండపాట  
లోని వంకాయపాడున్ను....”

శాసనములో నుదాహరింపబడిన వంకాయపాడు గుంటూరు మండలములోని బాపట్ల తాలూకాలో నున్నది. గజపతుల కాలము నాటికి అద్దంకి దండపాట ఒంగోలు తాలూకా కుత్తరమున నున్న బాపట్ల తాలూకా దక్షిణ ప్రాంతము వఱకు వ్యాపించి యుండవచ్చును.

N. I. C. P. No. 22.

### అద్దంకి సీమ

“చతుర్వేద విద్యాపారంగతులైన బ్రాహ్మణోత్తములకు నూటయైన మండ్రకు సర్వమాన్యముగాను అద్దంకిసీమలో నిచ్చిన నిడుమానూరు గ్రామమున్ను” (1)

“కొండవీటిదుర్గంలోని కాచగుసయ్యవాడు మాకు యీ నవధరించిన అద్దంకిసీమలోని చందలూరి గ్రామం కేశవనాథని వివాహప్రతిష్ఠచేసి” (2)



“కొండవీటిసీమకు చెల్లివచ్చె అద్దంకిసీమలోని మల్లవరం అనే గ్రామము” (3)

“కొండవీటి రాజ్యములోని అద్దంకి అమ్మనంబ్రోలి సీమలోన చదలు వాడ శ్రీరఘునాయకులకు” (4)

నెల్లూరు మండలములోని దర్శితాలూకా సోమవరము, పోలవర గ్రామములు అద్దంకి సీమలోనివని, ఆ మండలములోని మరి రెండు శాసన ములవల్ల విదితమగుచున్నది. (5)

కావున అద్దంకిసీమ గుంటూరు మండలములోని ఒంగోలు తాలూకా యును, నెల్లూరు మండలములో దర్శితాలూకాలోని కొంత భాగమునై యుండెను.

(1) S. I. I. Vol. VI No. 248 (శ. స. 1437).

(2) N. I. Ongole (25) (శ. స. 1456),

(3) N. I. Ongole (21) (శ. స. 1461).

(4) N. I. Ongole (29) (శ. స. 1438).

(5) Inscriptions of Madras Presidency-

Rangachari No. 113 and 129-Nellore Dist. శ.స. 1541)

### అద్దంకి స్థలము

నెల్లూరు మండలములోని దర్శితాలూకా యందలి తమ్మళూరు గ్రామము, అద్దంకి స్థలములోనిదిగ జెప్పబడినది. అనగా అద్దంకిస్థలము దర్శితాలూకాలో గొంత భాగము వఱకు వ్యాపించియుండును. ఒంగోలు, దర్శితాలూకా కొంతభాగము అద్దంకిసీమ, స్థలములు వ్యాప్తిచెంది యుండెను.

N. I. Darsi (72) (శ. స. 1194).

### అధిరాజేంద్ర చోళమండలము

ఈ మండలము కడప మండలములోని కొన్ని గ్రామము లందలి తమిళ శాసనములలో పేర్కొనబడినది.

1. అత్తిరాల                      అధిరాజేంద్రచోళమండలములోని      మేల్కాకనాటి  
(రాజంపేట                      యందలి తిరువత్తురై (అత్తిరాల).  
తాలూకా)
2. పోలి                      అధిరాజేంద్రమండలము లోని మేల్కాకనాటి యందలి  
(రాజంపేట                      పుదోలి (పోలి).  
తాలూకా)
3. లేపాక                      అధిరాజేంద్రమండలములోని      మేల్కాకనాటిలోని  
(రాజంపేట                      నెంకొక్క (లేపాక).  
తాలూకా)
4. పులిపట్నూరు              అధిరాజేంద్రచోళమండలములోని      మేల్కాకనాటి  
(రాజంపేట                      యందలి పులిపట్నూరు.  
తాలూకా)

మేల్కాక నాడసగా పశ్చిమసాకనాడని యర్థము. నేటి కడపమండలములోని రాజంపేట తాలూకా ఈ చోళమండలములో నంతర్భాగము.

Nos. 298, 299, 407, 413 of Epigraphical Collections 1911-12.

### అనుమకొండ విషయము

అనుమకొండ పట్టణమిప్పుడు హనుమకొండ యని పిలువబడుచు ఓరుగల్లునకు (వరంగల్) నాల్గు మైళ్ళ దూరమున నున్నది. ఇయ్యది కాకతీయ ప్రభులకు మొదటి రాజధాని నగరము.

శాసనములలో దీనికి అనుమకొండ, అన్నకుండ, అమ్మకుండె, అన్నకొండ యని వివిధ రూపములు గలవు.

రుద్రదేవుని వేయిస్తంభాలగుడి శాసనములో నతని రాజధాని నగరమైన అనుమకొండ యిట్లభివర్ణింపబడినది (1)

“తస్యాస్తేననుమకొండ నామనగరీ శ్రీరాజధానీన యా  
యత్రోద్యత్సదఖండ ఖండపరశు వ్యాజృంభణోజ్జృంభితా  
కందర్పస్యపురీప సారతిమతీ శృంగారభావాన్నితా  
మాహేంద్రీవచ జిష్ణు, విష్ణుసహితారంభా విలాసాన్జితా.

యత్రస్త్రియో మకర కేతన రాజధాన్యః  
 అనీలనీరజవలాశదృశః కృశాంగ్యః  
 తైగ్రలోక్య సుందర దృశాం తిలకాయమానా  
 అపీనతుంగ కుచకుంభ భరాలసాంగ్యః.

వేశ్యాగృహేషు సురతోత్సవ జాతజేష్ఠాః  
 శబ్దానుకారి శుక శాబకలోరు శబ్దాః  
 సర్వాదిశో ముఖరయంతి దివా విటానాం  
 కందర్పదర్పతరలార్ణవ పూర్ణచంద్రాః.

నాతిక్రామతివైష్ణవం పదమితిద్యాం గౌరితిష్ఠామిమాం  
 పాదై స్పృక్ష్యతినో తురంగమచయ శ్రీరుద్రదేవస్యయః  
 సర్వాశాః పరిపూరయ నివ్వియతే నృత్యేన సంభీషయం  
 చ్చ త్రాన్యుద్ధ మహితలే ప్రతిదినం విద్రావయన్మారయన్.

అతిరమణ శరీరాయే చ నీచస్వరాధ్యా  
 స్సకలతురగ శాస్త్రోద్భాసి సల్లక్షణాధ్యాః  
 జవభరభరితాంగాస్సత్వ సంపన్నగాత్రా  
 అతిచిరతరజీవాః పంచధారాస్తురంగాః.”

ఈ అనుమకొండ విషయము తూర్పున సముద్రము, పడమట కల్యాణ  
 కటకము, ఉత్తరమున మాల్యవంతము, దక్షిణమున శ్రీకై లవర్వతమువఱకు  
 వ్యాపించిన రుద్రుని రాజ్యమునకు రాజధాని.

“రాజ్యంప్రాజ్యం లవణజలధేస్తీర పర్యంతమస్య  
 శ్రీకైలాంతం ప్రచరతినదా దక్షిణాశాం సమగ్రాం  
 ప్రాతీచ్యాంతా కటకవికటస్థాయినీ రాజ్యలక్ష్మీః  
 కావేర్యాశాఃతటవిలసితే మాల్యవంతం ప్రదేశే.”

ఈ అనుమకొండ విషయము మొదట కాకతీయుల కెట్లు లభించెనో  
 భాజీపేట శాసనమునందు పేర్కొనబడెను. ప్రథమమున నియ్యది యొక  
 చిన్న ప్రదేశమునకు రాజధానియై యుండవచ్చును. (2)

జితాపాస్తరమన్వయా యథుపనా గోడ్వర్తిదుగ్ధాత్మజం  
హత్యాజౌగుణ సాగరస్య పురటూదేశంచ గోన్నాహ్వయం  
తత్తదూభయుత మన్మకొండ విషయం తైత్రిలోక్యమల్లతమా  
ధీశాచ్ఛాసన బద్ధముద్ధత జయా సలబ్ధవాన్ శాశ్వతః.

మొదటి ప్రోలరాజు చాళుక్యరాజగు తైత్రిలోక్యమల్లునికి సామంతుడై, పురటూదేశమును జయించి, యతనికి సామంతుడై అన్మకొండ విషయమును సంపాదించుకొనెను.

(1) Hyderabad Archaeological Series-13, No. 8 Hanumakonda Inscription.

(2) Khajipeta Inscription. తెలంగాణా శాసన సంపుటము. 2. కాకతీయ శాసనములు-1. (శ. స. 1018)

### అమరావతి

గుంటూరు మండలములోని సత్తెనకల్లి తాలూకాలోని కృష్ణాతీరముననున్న సుప్రసిద్ధ షేత్రము. దీనికి సమీపముననే, ఉత్తర దిక్కున ధరణికోట యను గ్రామము గలదు. ధరణికోట ప్రాచీనాంధ్ర రాజులకు రాజధానిగ నుండెను. (చూడుడు-ధరణికోట).

అమరావతి పూర్వమొకప్పుడు బౌద్ధ సంఘారామమై యుండెను. బుద్ధుడు తన పూర్వ జన్మములలో నొకదానియందు సుమేధుడను బ్రాహ్మణ బాలునిగ యా గ్రామమునందు జన్మించెను. అమరావతియే సుమేధుని రాజ్యముగ చెప్పబడెను. (1)

ఇది పంచారామములలో నొకటి.

సీ. భీమాపురము డాకరేమి పాళ్కొలను దా  
చ్యారామపురి శ్రీమదమరడాలు  
యను నంధ్రధరణి పంచారామముల మహా  
దేవరలకు బుద్ధదేవరకును ... (2)

ఈ పంచారామ ప్రతిష్ఠితములగు దివ్యలింగముల శ్రీనాథుడు భీమేశ్వర పురాణములో నిట్లు పేర్కొనెను.

“వ. అనంతరం బా యంబికావల్ల భుండు బాంబునదశైల కోదండం బెక్కుడించి యథాస్థానంబున నునిచి నారీయగు పాపజేనిని విశ్వంభ రాభరణంబునకు నియోగించి క్షీరాంభోరాశి తూణీరంబున వైకుంఠ బాణంబుచేర్చి వేల్పుల వీడ్కొలిపి బ్రహ్మకు సత్యలోకంబున కనిచి వేదం బులం దన నిట్టూర్పు గాడ్పుల లోనం గలిపి చంద్రసూర్యులం గాలంబు గడుప నియోగించి కృతకృత్యుండై త్రిపురదైతేయుల కులద్భవతంబైన యద్వివ్యలింగంబును పంచబ్రహ్మ పంచాక్షరీ పంచతత్వ పంచభూతమయం బగుటంజేసి పంచఖండంబులుగా ఖండించి కృష్ణవేణి మహానదీతీరంబున ధరణాలకోటయను గ్రామంబున నమరేశ్వరుని చేతం బ్రతిష్ఠితంబగుటంజేసి యమరలింగంబునా బ్రసిద్ధంబైన యమరారామంబును, గౌతమీ తీరం బున దక్షిణ కూలంబున గుణపూడియను గ్రామంబున సోమునిచేత ప్రతిష్ఠితంబు సేయంబడుటం జేసి సోమలింగంబునఁ బ్రఖ్యాతంబైన సోమారామం బును, బాలకోటయను గ్రామంబున శ్రీరామచంద్రునిచేఁ బ్రతిష్ఠితంబగుటం జేసి రామలింగంబునాఁ బ్రసిద్ధంబైన క్షీరారామంబును. జాళుక్యవంశ రాజ ధానియగు చాళుక్యభీమవర నామగ్రామంబునఁ గుమారరత్నంబైన కుమారస్వామి చేతం బ్రతిష్ఠితంబగుటంజేసి కుమార భీమలింగంబునఁ బ్రఖ్యాతంబునొందిన భీమారామంబును, మొదలిమామయగు దక్షప్రజాపతి యునికి పట్టైన యారామంబగుట దక్షారామంబున శివసన్నిధానంబైన దానుండు నట్టుగా నీప్రకారంబున భోగమోక్షప్రదంబులైన పంచారామంబులను ప్రతిష్ఠ నొందించి.”

(భీమేశ్వర పురాణము 4-151)

భీమేశ్వరపురాణము సంస్కృతభాగమున నీ యమరారామము గూర్చి యిట్లు గలదు.

“పంచఖండాని కృత్వాథపంచస్యారామ భూమిషు  
అమరేశారామ సోమారామ క్షీరవనానిచ  
కుమారారామ విఖ్యాతాచ్చతురారామ పట్టణే  
ప్రతిష్ఠాప్య స్వయంభీమోదక్షిణాబ్ధి తటస్థితే  
దాక్షారామపురే రమ్యదక్షిణానందకాననే  
శుద్ధప్పటిక సంకాశం సర్వలోక మనోహరం.”



ఈ పంచారామములు అమరావతి, పశ్చిమగోదావరి మండలములోని పాలకి 'ల్లు, గుణపూడి భీమవరము, తూర్పుగోదావరి మండలములోని ద్రాక్షారామము, భీమవరమునను నైదు శైవక్షేత్రములు

ధరణికోట నుండి అర్వేలనాటిని జాలించిన కోట భూపాలురు తాము అమరేశ్వర దేవ దివ్యశ్రీపదపద్మారాధకులమని చెప్పుకొన్నారు.

“సస్త్విచతుస్స ముద్రముద్రిత సిఖిలవసుధరా పరిపాలక శ్రీమత్రి నయన పల్లవ ప్రసాదిత కృష్ణవేణానదీ దక్షిణపట్నహస్రావనీవల్లభ భయలోభదుర్లభ చోడ చాళుక్య సామంత మదానేకప మృగేంద్రవిభవో మరేంద్ర శ్రీ మదమరేశ్వర దేవ దివ్య శ్రీపాద పద్మారాధక పరబల సాధక శ్రీ ధాన్యకటక పురవరాధీశ్వర ....” (3)

కోట కేతరాజు నాటి అమరావతి శాసనములో నొకదానియందు అమరావతిలోని బుద్ధుని చైత్య మా కాలము నాటికి సురక్షితముగా నుండెనని తెలియుచున్నది.

“అస్తి శ్రీ ధాన్యకటకంపురం సురపురాత్పరం  
యత్రామరేశ్వరః శంభురమరేశ్వర పూజితః  
బుద్ధోదేవస్స సాన్నిధ్యాదత్ర దాత్రో ప్రపూజితః  
చైత్య మత్యున్నతం యత్ర నాథోనుచిత్రతం॥” (4)

ఆ శాసనములో రాజు యొక్క ఉంపుడుకత్తె గనవి సూరమదేవులు ‘దనకు ధర్మార్థముగ శ్రీ మద్బుద్ధదేవరకు నఖండవర్తిదీపమునకు ఏబదియైదు గొఱ్ఱల దానము చేసెనని కలదు. అనగా ఆకాలము నాటికి అమరావతియందు బుద్ధదేవుని పూజలు జరుగుచున్నవని తెలియుచున్నది. (శా. శ. 1104)

అమరావతిలోని మరియొక శాసనములో వేమచమూపతి కొండవీటి ‘అనపోతారెడ్డింగారికి ఆయురారోగ్యైశ్వర్యాభివృద్ధిన్ని పుత్రపౌత్రాభివృద్ధిన్ని అవునట్లుగాను పంచారామంబులకు బ్రథమారామంబైన అమరా రామంబను శ్రీ ధాన్యవాటి పురంబునకు నధీశ్వరుండైన అమరేశ్వర శ్రీమన్నహాదేవరను ఆచంద్రార్కముగాను పునః ప్రతిష్ఠ జేసిరి. (5) (శా. శ. 1283)

అచ్చటనేయున్న ఇంకొక శాసనములో హంద్రకె పెద్దప్పయనువాడు ధరణికోట శ్రీ అమరేశ్వర లింగమును మూడవ ప్రతిష్ఠను జేసినట్లును,

మొదటి ప్రతిష్ఠ యిందునిచే జేయబడెననియు, రెండవ ప్రతిష్ఠ అన్నవేమ ధరణీశ్వరుడు చేసెననియు గలదు. (6) (శా. శ. 1548)

అమరావతిలో కోటభూమి నేలినవారి శాసనములు, కొండవీటి రెడ్డి రాజుల శాసనములు, శ్రీ కృష్ణదేవరాయల శాసనములు నుండుటచే నియ్యది ఆంధ్రదేశ చరిత్రలో ప్రఖ్యాతిగాంచిన ప్రాచీన నగరరాజములలో నొక్కటి.

మహాదాతయు, కమ్మప్రభులైన వాసిరెడ్డి వెంకటాద్రి నాయుడు అమరావతి రాజధానిగ తత్ప్రాంతముల బాలించెను. ఇతడు మొదట సతైనపల్లి తాలూకా చింతపల్లి జమీందారుడు. తన రాజధానిని చింతపల్లి నుండి అమరావతికి మార్చి అచ్చటి నుండియే ధర్మపరిపాలనము గావించెనని యీతనిపై చెప్పిన చాటుపద్యములవల్ల దెలియుచున్నది. అమరావతికి ప్రాకార గోపురములు నిర్మించెననియు, నచ్చట నందనవన మొక దానిని గావించెననియు దెలియుచున్నది.

“కం॥ అమరావతి యమరావతి

అమరగ నిందుండు వెంకటాద్రిందుండే :

అమరులు గోత్రామరులే :

కమనీయము నందనంబు ఘననందనమే :

చం॥ హితమతి వెంకటాద్రి విభుడేలెడు నయ్యమరావతీ పురిన్  
గ్రతుభుజు లన్నవస్త్రములు గాంచ రొకప్పుడుఁ బూర్వదేవతా  
హితమతి వెంకటాద్రి నృపుడేలెడు నీ యమరావతీ పురిన్  
సతత సమస్తవర్ణులును జక్కగఁ గాంతు రన్నవస్త్రముల్॥”

చాటుపద్య రత్నాకరము.

(తృతీయ తరంగము పుట 154-168.)

1. Geography of Early Buddhism P. 62; Geographical Essays P, 68.
2. S. I. I. Vol. IV. No. 749 (శా. శ. 1068).
3. S. I. I. Vol. VI. No 224 (శా. శ. 1104).
4. E. I. Vol. VI. No. 15 (శా. శ. 1104).
5. S. I. I. Vol. VI. No. 225 (శా. శ. 1288).
6. S. I. I. Vol. VI. No. 227 (శా. శ. 1548).

### అమవకలమారి కంపనము

“శ్రీ త్రిపురాంతక దేవర దివ్య శ్రీపాద పద్మారాధకులైన శ్రీమతు శాంత శివగురు దేవరకు అమవకలమారి కంపనము తోన పలికించిన చలమతి గండాపురమనెడి యూరు.” (1)

పై శాసనము కాకతీయ గణపతిదేవమహారాజు కాలమునాటిది. నెల్లూరు మండలములోని దర్శి తాలూకాలోని గంగవర గ్రామములోనిది. గంగవర గ్రామమునకే కాకతీయుల బిరుదైన చలమత్తిగంక బిరుదమును జేర్చి గండవరమని పేరు గలిగి యుండవచ్చును. అమవకలమారి కంపనము దర్శి తాలూకా గంగవర ప్రాంత భూమి కానోవు.

(1) N. I Darsi (25) (శా. శ. 1178)

### అమ్మనంబ్రోలి సీమ

“తిమరసయ్యవారు తమకు చెల్లివచ్చె కొండవీడు రాజ్యంలోను అబ్బానాయని వార్కి- దయచేసి యిచ్చిన అమ్మనంబ్రోలి సీమలోని కొచ్చెర్ల కోట కటకసాలుంగ పట్టున గోనగుంటన.” (1)

“అమ్మనంబ్రోలి సీమలోని డిదు దొడ్డారమున మల్లిఖార్జున దేవునికి” (2)

“శ్రీకృష్ణదేవరాయ మహారాయల శాసనం, అమనంబ్రోలి సీమలోని వల్లూరి గ్రామాన్ని తమ పురోహితులు రంగనాథ దీక్షితులకున్న; శివా దీక్షితులకున్న అమ్మనంబ్రోలి సీమలోని.....కొ త్తపల్లి గ్రామం గిన్ని తోంగుంట గ్రామం గిన్ని.” (3)

S. I. I. Vol. VI. No 248 (శా. శ. 1437).

“అమ్మనంబ్రోలి సీమలోని చదలువాడ స్థలమందు.” (4)

### గ్రామ స్థల నిర్దేశ పట్టిక

అమ్మనంబ్రోలు	అమ్మనంబ్రోలు	ఒంగోలు తాలూకా
కొత్తపల్లి	కొత్తపల్లె	దర్శి ,,
తోంగుంట	తునుగుంట	కందుకూరు ,,
కొచ్చెర్ల కోట	కొచ్చెర్ల కోట	దర్శి ,,

గోనుగుంట	గోనుగుంట	ఒంగోలు తాలూకా
చదలువాడ	చదలువాడ	" "
వల్లూరు	వల్లూరు	" "
దొడ్డారము	దొడ్డవరము	" "

అమ్మనంబ్రోలు సీమ ఒంగోలు తాలూకా దర్శి, కందుకూరు తాలూకాలో కొంత ప్రాంతమై యుండెను.

1. N. I. Ongole (46) శ. స. (1438).
2. " " (41) శ. స. (1450).
3. S. I. I. Vol. VI. No. 248 (శ. స. 1487).
4. N. I. Ongole (81) శ. స. (1481)

### అయిజ మున్నూరు (ఐజ) నాడు (స్థలము)

అయిజ యను గ్రామము మహబూబనగర జిల్లాలోని గద్వాల తాలూకాలో నున్నది. తెలంగాణ శాసనములలో కల్యాణి చాళుక్య శాసనములలో వక్కాణింపబడిన నాల్కునాడులలో నొకటి (1)

- (1) కన్నెమూనూలు
- (2) పెడకంటినూలు
- (3) నఱవాడి యయ్యూలు
- (4) అయజె మూనూలు

అయిజ మూనూలు నాటిలోని కొన్ని యీ క్రింది గ్రామములు, నేటి యా యా గ్రామనామము లుదాహరింపబడు చున్నవి.

యుణ్ణవెల్లి	ఉండవెల్లి	అలంపూరు తాలూకా (2)
బోరువెల్లి	బోరువెల్లి	" "
చాకిదొన	చాగదొన్ని	గద్వాల తాలూకా (3)

- (1) తె. శా. సంపుటము 2, కల్యాణిచాళుక్య శాసనములు సంఖ్య 12
- (2) " " " " " " 19
- (3) " " " " " " 8, 9

అయిజ మున్నూరు నాడు (స్థలము) ఇప్పటి ఆంధ్రప్రదేశ్‌ములోని కృష్ణ కుత్తర దిక్కున అలంపురము, గద్వాల తాలూకా ప్రాంతమై యుండును,



## అటులూరి స్థలము

“అటులూరి పెళ్ళూరి స్థలము యెన్నిదియుశరెడ్లును వీరి యుభ యాన్మతమ్మున వంగోలిని”

పైని పేర్కొనబడిన అటులూరు, పెళ్ళూరి గ్రామములు గుంటూరు మండలములోని వంగోలు తాలూకాలో గలవు. ఆ యా స్థలములకు తెందిన యెనిమిది గ్రామములు ఆ తాలూకాలో యుండవచ్చును. గ్రామ నామములు శాసనములో పేర్కొనబడలేదు.

N. I. Ongole (101) శ. స. (1194)

## అలంపూరు సీమ

అలంపూరు గ్రామము సుప్రసిద్ధమైన ప్రాచీన శై వక్షేత్రము. తుంగ భద్రానదికి ఉత్తరతీరమందున్నది. ఆంధ్రప్రదేశములోని మహబూబనగర మండలములో నున్నది. బాదామి చాళుక్య, రాష్ట్రకూట, కళ్యాణిచాళుక్య రాజన్యుల పరిపాలన కాలమున వారి సామంశమండలేశ్వరుల యధీనము నందుండెను. శ్రీశైలమునకు పశ్చిమద్వారమని ప్రసిద్ధము.

అలంపూరుసీమ లోనివని యీ క్రింది గ్రామములు పేర్కొనబడినవి (1)

గోకులపాడు	గోకులపాడు	అలంపురము తాలూకా
చెన్నిపాడు	చెన్నుపాడు	,,
పూసలపాడు	పోసెలపాడు	,,

శ్రీకృష్ణదేవరాయలు రాచూరిపై దండువెడలి, దానిని స్వాధీనము గావించుకొని అలంపురము విచ్చేసి గౌరదండనాయకుని బసవప్పయ్యకు అమరనాయకునిగ నిర్దేశించినట్లు ఇచ్చటి రాయల కన్నడశాసనమునందు కలదు. అలంపురములోని కన్నడాంధ్ర శాసనములు తెలంగాణ శాసన సంపుటములందు గలవు.

(1) శ్రీకృష్ణదేవరాయల అలంపుర శాసనములు తెలంగాణ శాసన సంపు టము 2. విజయనగర శాసనములు 2, 3, 4, 5, 6. (శ. స. 1443—1450).

(2) అలంపుర చాళుక్య రాష్ట్రకూట శాసనములు.



(a) చాళుక్య శాసనములు. తెలంగాణ శాసన సంపుటము-1.

చాళుక్య శాసనములు 9-12.

(b) చాళుక్య శాసనములు. తెలంగాణ శాసన సంపుటము 2.

బాదామి చాళుక్యులు-సంఖ్య. 8; రాష్ట్రకూటులు సంఖ్య. 1-8;  
కళ్యాణ చాళుక్యులు-సంఖ్యలు. 2-22, 24-27; కాలచుర్యులు  
సంఖ్యలు. 2.

పై శాసనము లన్నియు కన్నడ భాషలో నెనిమిది, తొమ్మిది,  
పదియవ శతాబ్దముల నాటివి.

(8) శ్రీ ఆదిరాజు వీరభద్రరావు-ప్రాచీనాంధ్ర నగరములు అలంపుర  
కథనము.

## అల్లూరు

కృష్ణా మండలములోని నందిగామ తాలూకాలోని గ్రామము. ఈ  
గ్రామ సమీపమున ప్రాచీన బౌద్ధస్థూప మొకటి క్రీ. శ. 1923 సంవత్సర  
మున గుర్తింపబడినది. ఇచ్చట శిథిలమైన పాలరాతి ఫలకములు, బ్రాహ్మీ  
లిపిలోనున్న శిలా స్తంభములు గలవు. ఆంధ్రప్రదేశ్‌లో నత్యంత పురాతన  
మైన స్థలములలో నొకటి. నదునేడు పంక్తులుగల క్రీ. శ. రెండవ శతా  
బ్దమునాటి బ్రాహ్మీలిపిలో నున్న యా శాసనమును శాసన పరిశోధక శాఖ  
వారు వారి నివేదికలో ప్రచురించిరి.

No. 331 of 1924 M. E. R. 1923-24 Part II P. 97.

## అవుకు (ఔకు) సీమ

ఈ అవుకుగ్రామము కర్నూలు మండలములో కోయిలకుంట్ల తాలూ  
కాలో నున్నది. సదాశివరాయలనాటి కొన్ని శాసనములలో అవుకు సీమ  
లోని యీ క్రింది గ్రామములు పేర్కొనబడినవి. (1)

శాసనములలోని గ్రామము	నేటి గ్రామము	నేటి తాలూకా
వినయమ్మనూరు	పెద్దయమ్మనూరు	కోయిలకుంట్ల తాలూకా
చింతకుంట (పెద్ద)	చింతకుంట (పెద్ద)	శిరువెళ్ళ
తుమ్మలపెంట	తుమ్మలపెంట	కోయిలకుంట్ల

అశ్వియరామరాయల పెద్ద తండ్రియగు తిమ్మరాజు అవుకు సీమకు ప్రభువై నప్పటి నుండియు నతని సంతతివారికి నవుకువారని యింటిపేరు వచ్చినట్లు రామరాజీయములో తెప్పబడినది.

కం. ఆ తిమ్మనృపతి భూకాం

తా తిలకంబైన యవుకు చా వేలుచు వి

ఖ్యాతిగ నప్పరి పేరన్

ప్రీతినిఁ దనకులము వెలయ జెంపొందె మహిన్.

ఈ అవుకుసీమ విజయనగర సామ్రాజ్య కాలములో నేటి కోయిల కుంట్ల శిరువెళ్ళ తాలూకా ప్రాంతమై యుండెను.

M E. R. Nos. 265, 269, 276.

## అశ్మకము

గోదావరి తీరమందలి అంధక జనపదములలో నిది యొకటి. రెండవది ములకము. అశ్మక లేక అసక యనియు పాళీపరిభాషలో దీనికి పేర్లు. పోతన, పొదవి లేక పోతన దీనికి తాజధాని. ఆంధ్రప్రదేశములోని నిజామాబాదు మండలము నందలి బోధన తాలూకాకు ప్రధాననగరమైన బోధనయే పోతన యని చారిత్రక పరిశోధకులు గుర్తించియున్నారు. బోధన తాలూకాకు పడమటి దిక్కున మంజీరానది ప్రవహించుచున్నది. అశ్మక జనపదము గోదావరి, మంజీరా నదుల ఉభయతటముల నావరించి, గొంత మహారాష్ట్ర దేశములోను, గొంత ఆంధ్రప్రదేశము (తెలంగాణము) వాయువ్య ప్రాంతము గూడివచ్చిన భూభాగమని నిర్ణయింప వచ్చును.

India as described in early texts of Buddhism and Jainism  
(pages 34; 107-08)

## ఆంధ్రము

ఆంధ్రులను జాతివారికి నివాస భూమియైన జనపదము. ఐతరేయ బ్రాహ్మణమునందు కానశ్శేషాఖ్యానములో విశ్వామిత్ర ఋషి తన సంతతివారిని ఆర్యాశ్రమముల సరిహద్దులలో నివసించునట్లుగా శపిచిననియు, వారలె ఆంధ్రులనియు, పుండ్రులనియు, శబరులనియు, పుళిందులనియు,

మూతికా లనియు పిలువబడుచున్నారని తెలుపబడినది. వీరు ఆర్యావర్తము నకు దక్షిణమున నివసించెడివారు.

“శ్రు. తస్యహ విశ్వామిత్ర స్త్రేయకశతం పుత్రా ఆసుః—పంచాశ దేవజ్ఞాయాం, సోమధు చందనః—పంచాశత్య నీయాంస్త స్తద్యేజ్ఞాయాం సోనతేకుశలం మేనిరే. తానను వ్యాజహోరాం తాన్వః ప్రజాభక్షిషేతి— త ఏతేంద్రాః పుండ్రాః శబరాః పుళిందా మూతికా ఇత్యుదుత్యా బహవో భవంతి.”

రామాయణమున ఆంధ్రుల ప్రశంస గలదు.

“సహస్ర శిరసం వింధ్యం నానాద్రుమలతాయుతం ।

నర్మదాంచ నదీం దుర్గాం మహోరగ నిషేవితాం ॥

తతో గోదావరీం రమ్యాం కృష్ణవేణీం మహానదీం ।

వరదాంచ మహాభాగాంచ మహోరగ నిషేవితాం ॥

మేఖలో ముత్కలాం చైవ దశార్ణ సగరాణ్యపి ।

అశ్వవంతి మవంతిం చ సర్వమేవాను వశ్యత ॥

విదర్భా వృషికాం శైవ రమ్యాన్మాహిష కానపి ।

తథా వంగాన్కళింగాశ్చ కౌళికాంశ్చ సమంతతః ।

అన్వత్య దండకారణ్యం సపర్వత నదీం సహం ।

నదీం గోదావరీం చైవ సర్వమేవాను వశ్యత ॥

తదై నాంధ్రాంశ్చ పుండ్రాంశ్చ చోళాన్ పాండ్యాన్ శ్చ కేరళాన్

“హమమంతుడు మొదలగు వానరులు దక్షిణ దిక్కునకు వచ్చుట.

వీతను వెదకుచు దండకారణ్యంబున కరిగి యచట గిరివన దుర్గంబుల గోదావరీ తీరంబుల నంధ్ర పుండ్ర కేరళకురుదేశంబుల బఠికించుచు....”

(రామాయణ - కిష్కింధా కాండము)

మహాభారతము భీష్మ పర్వమునందలి భారతీయ నద్యాది నామకథ నములోను, సభాపర్వములో సహదేవుని దక్షిణ దిగ్విజయ సందర్భమునను, విమలత్రిత రాజానుగమన కథనములోను ఆంధ్రప్రశంస గలదు.

ఆంధ్రాశ్చ బహవో రాజన్స రిర్యస్త దైవచ ।  
 బహిర్గిర్యంగ మలజా మాగధా మానవర్జ కా ॥  
 ఆంధ్రాం స్తాల వనాంశ్చైవ కళింగాదుష్ప్రకర్ణి కాన్ ।  
 అటవీం చ పురీం రమ్యాం యవనాం పురంతథా ॥  
 పాండ్రవో వాసుదేవశ్చ వంగః కాళింగ కస్తథా ।  
 ద్రావిడాస్సింహశ్చైవ రాజా కాశ్మీర కస్తథా ॥  
 ఆకర్షం కుంతలశ్చైవ మాళవాశ్చాంధ్ర కాస్తథా ।  
 కుంతిభోజో మహాతేజః పార్థివో గౌరవాహనః ॥  
 ఆంధ్రకాః । కృష్ణా గోదావర్యో మధ్యే విద్య మానేదేశః ।

దక్షిణాత్య జనపదవాసులలో ఆంధ్ర, కేరళ, టేంకణ, కర్ణాటక, కోసల, కాళింగ, కుంతల, విదర్భ దేశజులు కౌరవ పక్షమునను, చోళ పాండ్య దేశజులు పాండవ పక్షమునను బోరాడినట్లు భీష్మ, ద్రోణ, కర్ణ పర్వములందు వర్ణింపబడినది.

అథాపరే జనపదా దక్షిణాపథ వాసినః ।

“పుండ్రాశ్చ కేరళాశ్చైవ గోలాంగు లాస్తదైవచ  
 శైలూషికా మూషికాశ్చైవ కుసుమా వామవాసకాః  
 మహారాష్ట్రా మాహిష్కా కళింగాశ్చైవ సర్వశః  
 అభీరాః సహవై శిఖ్యా అధఖ్యా శబరోశ్చచయే  
 పులిందా వింధ్య మాలేయా వైదర్భాదండకైస్సహా  
 సౌరికా మాలికాశ్చైవ అశ్మకా భోగవర్ధనాః  
 నైశికాః కుంతలా ఆంధ్రా ఉద్బిదావనదారాః

ఆ మధ్యదేశంబునకు..... దక్షిణాత్యంబులై పాండ్య, కేరళ, చోళ, కుల్య, మహారాష్ట్ర, మహిష, కళింగ, విదర్భ, కుంతలాంధ్రాదులును”

(మార్కండేయ పురాణము)

కుమారాఖ్యాం పరిఖ్యాతోద్వీపాయం దక్షిణోత్తరః॥ పూర్వే  
 కిరాతోయస్యాస్తే పశ్చిమేయవనాః స్మృతాః॥ ఆంధ్రా దక్షిణతో వీర  
 తురుష్కా స్త్వపిచోత్తరే॥

భరతుని నాట్య శాస్త్రములో ఆంధ్రము దక్షిణాత్య దేశములలో నొకటిగా జెప్పబడినది,



తత్ర దక్షిణాత్యా భవేత్ బహుగీత నృత్య వాచ్యా కైశీప్రాయా  
చతుర మధుర లలితాంగాంభినయా । యథా ॥

“మహేంద్రోమలయః సహ్యా మేలకః పలపింజరః ।

ఏతేషు సంశ్రితా దేశాః పక్ష్యే యో దక్షిణాపథ ।

కోశలాస్తోశ లాక్ష్మవ కతింగా ఏవ గోశలాః ।

ద్రవిడాంధ్ర మహారాష్ట్రా వై ఛాత్రావై వాన వానజాః ।

దక్షిణస్య సముద్రస్యతథా వింధ్యస్య చాంతరే ।

యే దేశాస్తేషు యుంజీత దాక్షిణాత్యాంతు నిత్యశః ॥”

బృహత్సంహితా కూర్మ విభాగములో ఆంధ్రదేశ ప్రకంస గలదు.

“అగ్నేయాండిళి కోసల కళింగ వంగోపవంగజతరాంగాః ।

శాలిక విదర్భ వత్సాంధ్రచేడికా శోచర్ద్య కంతాశ్చ ॥”

క్రిస్తు పుట్టుటకు పూర్వము నాలుగవ శతాబ్దాంతమున లేక మూడవ శతాబ్ద ప్రారంభమున మగధ సామ్రాజ్య మేలిన చంద్రగుప్త చక్రవర్తి యాస్థానమునకు ‘శిల్యాకస్ నికెటార’ను వానిచే రాయబారిగా బంపబడిన ‘మెగాస్తనీస్’ అను వాడు భరతఖండములో మగధ సామ్రాజ్యము తర్వాత దక్షిణాపథమునకు అగ్నేయ భాగమందుండిన ఆంధ్ర సామ్రాజ్యమే పరాక్రమవంతమైనదని యిట్లు వక్కాణించెను.

“వారి తరువాత ‘అందరే’ అను వారింకను పరాక్రమవంతులైన జాతివారున్నారు. వారికి దుర్గ ప్రాకారములచే సంరక్షింపబడిన ముప్పది పట్టణములు గలవు. ఇంకను లక్ష కల్పలమును, రెండువేల గుట్టములు, వేయి యేనుగులును గల సైన్యము గలదు.”

చంద్రగుప్త చక్రవర్తి మనుమడగు అశోకచక్రవర్తి కళింగ దేశముపై దండవేడలి యాదేశమును దన సామ్రాజ్యములో గలుపుకొనెను. తన కాలమున తన రాష్ట్రములోని వారలవలెనె యవనులు, కాంభోజులును, నాభకులును, భోజులును, పైతానికిలును, ఆంధ్రాలును, పుళిందులును తన చేత ప్రకటంపబడిన బౌద్ధధర్మము నవలంబించిరని తన 13 శిలా శాసనమున ప్రకటించి యుండెను.



క్రీ. శ. 640 వ సంవత్సర పా్రింతమున చీనా దేశపు యాత్రికుడగు హీనుత్సాంగు (యువాన్ చ్వాంగ్) అను నతడు దక్షిణాపథ దేశముల గుండ కాంచీపురమునకు బోవుచు, మార్గమధ్యమున అంతోలోలను (ఆంధ్ర దేశము) గూర్చి యిట్లు వక్కాణించి యున్నాడు.

“కోసల దేశము నుండి దక్షిణ దిశకు బ్రయాణించి, యొక యడవి మార్గమున ‘అంతోలో’ దేశమును బ్రవేశించెను. ఆ దేశము చాచాపు 450 చదరపు మైళ్ళ వైశాల్యము గలది. దానికి ‘పింగ్ - కి - లో’ (పేంగి) రాజధాని. అది చాచాపు ముప్పది మైళ్ళ వైశాల్యముగా నుండెను. ఈ పా్రింతమంతయు సారవంతమైన భూమి. దీని శీతోష్ణస్థితి తేమతో గూడిన వేడి ప్రదేశము. ప్రజ లుద్రేకపూరితులు. వీరి భాష భారత మధ్య భాగము నందలి భాషకు భిన్నమైనది. కాని వారి లిపి, వీరి లిపికిని సామ్యము కలదు. ఇక్కడ బౌద్ధ సంఘారామము లిరువదికి పైగా నున్నవి. వానిలో బౌద్ధ విక్షకులు మూడువేలకు మించి గలరు. రాజధానికి సమీపములో పరుసలు దీర్చిన చావడులతోను, శిల్ప సైపుణ్యమును జూపు మేడ మిద్దెల తోను గూడిన యొక పెద్ద సంఘారామమున్నది. దానిలో దివ్యమైన బుద్ధ విగ్రహముండెను.”

పై వర్ణనననుసరించి, యూవాన్ చ్వాంగు వర్ణించిన ఆంధ్రదేశము గోదావరీ, కృష్ణ, మధ్యాంతర్వేది యనియు, నప్పటికి నిప్పటికి, నీ పా్రింత భూమియు, నందలి స్రజలు నెట్టి మార్పులేక నుండుటయు గ్రహింపనగును. (పీఠికను జూడనగును)

## ఆంధ్ర దేశము

వెలనాటి గొంకరాజు శాసనములో ఆంధ్రదేశము పంచశత లక్ష గామ పరిమితమగు దేశమని వక్కాణింపబడినది.

“ధనదాఖ్యపురం రమ్యం కృష్ణవేణ్యా సమీపతః  
తుంగభద్రా తరంగిణ్యాం పార్శ్వేన వెలనాడితి  
విఖ్యాతం జన సంపూర్ణం మల్లవర్మా శధాకరోత్  
స్వనామ్నా శివలింగేశం ప్రతిష్ఠాప్య వ్యరాజత  
తద్వంశజాతో గొంకేశ శరణ్యస్సే వ్యభూభృతాం

మదాన్వ్యగస్య విఖ్యాతా సన్నద్ధర జయస్నృపాల్  
పంచాశత్ లక్షయుక్త మంధ్రదేశ మపాలయన్.”

తుంగభద్రానదికి పూర్వ దిక్కున వెలనా డుండెను. దానిని బాలిం  
చిన మొదటి (?) గొంకరాజు 50,00,000 గామ పరిమితి గల ఆంధ్రదేశ  
మును బాలించెనని పై శాసనమువల్ల ద్యోతకమగుచున్నది.

(పులివెరు కై ఫీయతు—భారతి—వ్యయ నం॥ శ్రావణమాస సంచిక)

విన్నకోట పెద్దన తన కావ్యాలంకారచూడామణి యను లక్షణ  
గ్రంథములో ఆంధ్రదేశమునకు హద్దులను నిరూపించుచు, నయ్యది త్రిలింగ  
దేశము, తెనుగుదేశము నామములతో వెలయుచున్నదని చెప్పియున్నాడు.  
ఇందు ఆంధ్రదేశ వ్యాప్తి నిరూపణము పరిమితమై యున్నది.

కం॥ ధర శ్రీ పర్వత కాశే

శ్వర దాక్షారామ సంజ్ఞ వజ్రలఁ ద్రిలింగా

కరమగుట నంధ్రదేశం

బరుదారఁ ద్రిలింగదేశ మనఁ జను గృతులన్.

గీ॥ తత్త్రిలింగ పదము తద్భవం బగుటచేఁ

దెలుగు దేశమనగఁ దేట పడియె

వెనుకఁ దెనుగు దేశమును నంధ్రగొందఱు

బాష పంచగతుల బరగుచుండు.

పై విషయమే పదునేడవ శతాబ్దియందున్న అప్పకవియు దన వ్యాక  
రణములో నిరూపించి యున్నాడు. పై నిర్ణయము ప్రకారము శ్రీశైలము,  
దాక్షారామము, కాశేశ్వరము ఈ మూడు క్షేత్రముల మధ్య భాగము  
ఆంధ్రదేశము, త్రిలింగదేశము, తెలుగు (తెనుగు) దేశ నామముల బరగు  
చుండెను.

## అంధ్ర నగరము

నీడవ శతాబ్దము నందుండిన దండి మహాకవి తాను రచించిన దశ  
కుమార చరిత్రములో మంత్రగుప్త చరితమునందు ఆంధ్రరాజైన జయసిం  
హుని, యతని రాజధానియైన యాంధ్రనగరమును బేర్కొనియున్నాడు.

కళింగరాజస్సహంగ నాజనేన సహచ తనయ యా సక లేనచ నగర జనేన దళత్రీణి చ దినాని దినకర కిరణజాలా లంఘనీ యో రణదళిసంఘ లంఘితనత లతాగ్ర కిసలయాబీధ పైకతతతే తరళ తరంగ శీకరాసారసంగ శీతలే సాగరతీర కాననే, క్రిడారస జాతాస క్తి రాసీత్ . అథ సంతత గీత సంగీత సంగతాంగనా సహస్ర శృంగార హేలా నిరర్గళా సంగసంఘర్ష హర్షితశ్చ రాగతృష్ణైక తంత్ర స్తత్రరద్వే ఆంధ్ర నాథేన జయసింహేన సలిలతరణ సాధనా నీతేనా నేకసంఖ్యేనా నీకేనద్రాగా గత్యాగృహ్యత సకశ్శత్రుః సాచానీయత త్రాసచంచలాక్షి దయితాసాస్సహ సఖజనేన కనక లేఖా....

అత్రాంతరే ఆన్ధ్రనగరా దాగచ్ఛన్ బ్రాహ్మణ కశ్చిదైష్యత....  
ప్రాయాసిషం చదినై కైశ్చి దన్ద్రసగరమ్. తస్యనాత్యాసన్నే సలిల రాశి సదృశస్యకలహంస గణదళిత నళిన దళసంహతి గళిత కింజల్కశకల శారస్య సారసశ్రేణి శేఖరస్య సరస స్తీర కాననేకృత నికేతన స్థితః..”

“సీ॥ ఆంధ్ర దేశాధీశుడగు జయసింహుండు

ప్రతి భటుండగుట రంధ్రంబు వేచి

బరిమిత పరిచార పరిగతుడని తన

వేగులు చెప్పిన వివిధ యాన

పాత్రముల్ సమకట్టి బలములు దానును

వారాశిలో జొచ్చి తీర భూమి

డిగ్గి మోహరములు డిగ్గన దీర్చి కం

పిత మహీతలుడయి బిట్టునుండి

తే॥ లీల నేమఱియున్న కళింగవిభుని.

గామినీ జన సహితంబు గాగనడగ

బట్టి కలముల తోపల బెట్టి కొని స

మగ్గి మదగర్వ మొప్పంగ మగుడనరిగె

వ. అని నిశ్చయించి సముచిత సల్లాపంబుల వెండియుం గొండొక సేపు

గడ్డి యాజియ్య వేడ్కొని యరిగి యాశారంబు వేటుగునట్లుగా నెపుణ్యబునం

దాపసవేషంబు దాల్చి కొందఱు శిష్యులం గూర్చుకొని యేనును వారునుం

బరమాప్తిక జన మధ్యంబున సుఖులమై నడచి యంధ్రనగరంబు చేరువకరిగి తత్ప్రదేశంబున నొక్కకొలని కడం బర్ణశాల గావించుకొని యందువసించి”

(కేతన-దశకుమార చరిత్రము. ఏకాదశాశ్వాసము)

దండి పేర్కొన్న జయసింహుడు పూర్వ చాళుక్య రాజైన ప్రథమ జయసింహ వల్లభ మహారాజు. అతడు వర్ణించిన ఆంధ్రనగరము దాని సమీపముననున్న కొలను, ఆంధ్ర చాళుక్య రాజధానియగు వేంగిపురమనియు, దానికి సమీపమున నున్న కొల్లే రనియు జరిత్రజ్ఞుల యభిప్రాయము. ఇవి రెండును పడమటి గోదావరి మండలమునందున్నవి.

(చూడుడు-ఓరుగల్లు)

### ఆంధ్ర పథము

మూడవ శతాబ్దమున గాంచీపురము రాజధానిగా ఆంధ్రదేశమును కాలించిన శివస్కందవర్మయను పల్లవరాజు తాను యువరాజుగ నున్నపుడు వ్రాయించిన మైదవోలు శాసనములో సాతవాహనులకు రాజధానిగ నుండిన ధనకటకము (ధరణికోట) ఆంధ్రాపథములోని దనియు, దానిలో ‘విరిపర’ యను గ్రామము నిర్దఱుబ్రాహ్మణులకు దానమిచ్చినట్లును దెలుపబడినది. (1)

‘అమృతపతీయ గామోవిరిపరమ్.’ ఈ శాసనము పాఠ్యకృత భాషలో వ్రాయబడి గాంచీపురము నుండి ప్రకటింపబడినది. ఇయ్యది గుంటూరు మండలములోని నరసారావుపేట తాలూకా మైదవోలు గ్రామమున లభించినది. దానమిచ్చబడిన గ్రామము విరిపర యనునది ఆ తాలూకాలోని విప్పర్లయను గ్రామమే.

కాణరాజైన రెండవ విక్రమాదిత్యుని ఉత్తర ఆర్కాడు జిల్లా గుడియట్టము తాలూకా ఉదియేంద్రము శాస్త్రమశాసనములో తన పూర్వుడైన జయనందివర్మ ఆంధ్ర పథమునకు పశ్చిమమున నున్న భూభాగము నేలుచుండెనని వ్రాయించుకొనెను. “సతిస్మృతితి మేకవీర ఆంధ్రాత్పథః పశ్చిమతో జలియాన్ వధూమనన్య సమామ్ కులోత్తమామ్ రాజన్య చూడామణి రంజితాంఘ్రిః.” (2)

కాణరాజుదేవనరాజ్యమునకు వడుగావళియనియు. పెరుంకాణప్పాడి యనియు జేర్లు. చిత్తూరు మండలములోని దక్షిణ భాగము, అనంతపురము



మండలములోని కొంతభాగము, మైసూరు రాజ్యములోని కోలారు మండల ప్రాంతము, దక్షిణమున పాలారునది గల భూభాగము బాణరాజ్యము. మైదవోలు, ఉదియేంద్ర శాసన స్థల నిర్దేశమునుబట్టి ఆంధ్ర పథము పల్లవ, బాణరాజుల కాలములో గుంటూరు మండలము నుండి దక్షిణ దిగ్భాగ మైన నేటి ఆంధ్రప్రదేశమునకు సరివచ్చు దేశమని తలంపవచ్చును.

(1) Mydavole Plates of Sivaskanda Varma) శివస్కంద వర్మ మైదవోలు శాసనము) E.I Vol. VI. Pages 85-88. (2) E.I. Vol. III. P. 76.

### ఆంధ్ర భూతలము

సత్రైనపల్లి తాలూకా సిరిపురములోని యొక శాసనములోని

చ॥ “ఇల వెలనాటి గొంకవసుధేశు తనూభవుడైన చోడ భూ  
తలపతి సోడపట్టము ముదంబునగట్టి భుజాబలంబునన్  
గొలనుజయించి యందు రిపుకుంజరు భీమునిజంపి యాంధ్ర  
భూతలము పదాఱువేలు సతతస్థితి నేలె సురేంద్రలీలతోన్.”

ఈ ఆంధ్ర భూతలమె అఱువేల వెలనాడు.

S I. I. Vol. X. No 177 (శా.శ. 1058).

### ఆంధ్ర మండలము

క్రీస్తునకు తరువాత నాల్గవ శతాబ్దములోనున్న వధూవల్లభ మల్ల దేవ నందివర్మయను బాణరాజు తాను వ్రాయించిన ముడియానూరు శాసన ములో ఆంధ్రమండల ద్వాదశసహస్ర గ్రామ సంపాదితమగు సప్తార్ధలక్ష విషయాధిపతినని తెలుపుకొనెను.

“తస్య తాదృశస్య విశ్వంభరా వలయాభరణ  
దీర్ఘ బాహూరహ రహరని వర్ధమాన శక్తి  
త్రయస్య ఆన్ధ్రమండలే ద్వాదశ సహస్రగ్రామ  
సంపాదిత సప్తార్ధ లక్ష విషయాధి పతేః....  
....మల్ల దేవ నందివర్మణః”



ఈ ఆంధ్ర మండలమునకే తమిళ, కన్నడ శాసనములలో 'వడుగా వళి పండ్లెండు వేల'ని మారు పేరు గలదు. (చూడుడు 'వడుగావళి')

(1) I. A. Vol. XV, Page 175

(2) S. I Vol. Iii. Page 90.

## ఆంధ్ర విషయము

మురారి అనర్హ రాఘవనాటకము సప్తమాంకములో శ్రీ రామ చంద్రమూర్తి రావణ సంహారానంతరము పుష్పక విమానమెక్కి అయోధ్యకు బోవుచుండగా మార్గమధ్యమున గానవచ్చిన దేశములను ఊత్రములను వర్ణించు సందర్భమున ఆంధ్ర విషయము నందలి దక్షారామ భీష్మేశ్వర ఊత్రము నిట్లు వర్ణించి యుండెను.

విభీషణుడు రామునితో—

“విభీషణః—(దక్షిణతోదర్శయన్) దేవః ప్రణమ్యతా  
మయ మన్ద్రవిషయల లక్ష్మ్యాః సప్తగోదావరీ హర  
కలసైక నాయకో భగవాన్ భీష్మేశ్వరః”

వాత్స్యాయనుని కామసూత్రములకు వ్యాఖ్య రచించిన జయమంగ శుడుఆంధ్ర విషయము కర్ణాటక విషయమునకు దూర్పున నున్నదని చెప్పెను.

“నర్మదాయా దక్షిణేన దేశో దక్షిణాపథః ।

తతః కర్ణాటక విషయాత్ పూర్వేణాంధ్ర విషయః ।

నర్మదా కర్ణాట విషయోర్మధ్యే మహారాష్ట్ర విషయః ।

కర్ణాట విషయార్ధక్షిణేన ద్రవిడ విషయః ।

కొంకణ విషయాత్ పూర్వేణ వనవాస విషయః ।”

వెలనాటి రెండవ రాజేంద్రచోళుని నందురు శాసనములో—తూర్పు పముద్రమునకు, శ్రీకైల పర్వతమునకు, మహేంద్రగిరికి, కాశహస్తి కొండ లకు మధ్యగల భూభాగము ఆంధ్ర విషయమని వాయించినది.

“పూర్వాంధ్రోవిధి కాశహస్తి శిఖరీ శ్రీమన్మహేంద్రాచల

శ్రీకైలేర్వలయాకృతాంధ్ర విషయం శ్రీరాజరాజస్వయః..”

(శ్లోకము 5౪)

నన్నెచోడ మహావి కుమారసంభవ కావ్య ప్రథమాశ్వాసంలో ఆంధ్ర విషయమును జేర్చినాడు.

కం. మును మార్గకవిత లోకం  
బున వెలయగ దేశికవితఁ బుట్టించి తెనుం  
గును నిలిపి రంధ్ర విషయం  
బునఁ జనఁ జాళుక్యరాజు మొదలుగఁ బలువుర్.

E. I. Vol XXIX. Part VII (నండూరి శాసనము శ. స. 1091)

### ఆతూరునాడు

ముమ్మడి చోళాపుర మను నామాతరముగల కాళహస్తి ఆతూరి నాటిలోనిదని కాళహస్తిశ్వరస్వామి యాలయములోని శ్రీకృష్ణదేవరాయల కాలమునాటి యొక శాసనమునందు దెలుపబడినది. ఆతూరు చిత్తూరుమండలము నందలి చంద్రగిరి తాలూకాలోని అత్తూరు గ్రామము. కాళహస్తియు నీ తాలూకాలోనిదే. ఆ శాసనములో ఆతూరునాడు జయంగొండ చోళ మండలములోనిదని చెప్పబడినది. రాయల కాలమునాటికి సహితము తమిళ మండల నామములు వాడుకయందుండెనని తోచుచున్నది.

‘జయంగొండ చోళమండలద ఆతూరునాడుద  
శ్రీకాళహస్తియంద ముమ్మడి చోళపురద  
నయినారు శ్రీ కాళహస్తి నయినార దేవర’

S. I. I. Vol. IX. No. 505 (శ. క. 1488).

### ఆదర స్థలము

శ్రీశైల మల్లిఖార్జున దేవునికి పదమూడవ శతాబ్దమునకు బూర్వము మహారాజులు మాండలికులు దానముచేసిన వివిధ నాడులలోని గ్రామములు తెలుపబడిన శాసనములో ఆదరస్థలములోని వెనకవల్లియు ద్వారసము ద్రము దిక్కున హరశీయ పురపు అను రెండు గ్రామములు. ఈ ఆదరస్థల మొక్కడిదియో నిర్ణయించుటకు వీలు కలుగలేదు.

S. I. I. Vol. X. No. 504 శ్రీశైలములోని శాసనము.

### ఆదవాని (దుర్గము, సీమ, వశితరాజ్యము)

ఆదవాని యిప్పుడు ఆదోని యని పిలువబడు కర్నూలు మండలము లోని ఆదోని తాలూకాకు ముఖ్యపట్టణము. కళ్యాణి చాళుక్య ప్రభువుల కాలమునుండియు బ్రసిద్ధికెక్కిన సీమలలో నొకటి. ఈ పట్టణ సమీపముననే యొక గిరిదుర్గము కలదు. చాళుక్య భూలోక మల్ల దేవుని చాళుక్య విక్రమ సంవత్సర ఏబది యేడవ సంవత్సరమున, నతని సామంతు డొకడు సిందవాడి సాసిరములోని యాదవాని యయ్యూటులోగల గురుజ యెర్పత్తలు నందలి ఇట్టగె గ్రామమును దానముచేసెనని పెదతుంబళము శివారుకరకంఠ పుర శాసనమునందు గలదు. (1) ఆ తాలూకాలోని గురుజాల యందలి మరియొక శాసనము లో సిందవాడి సాయరములోని ఆదవాని యయినూటు మంచలు మువత్తాటు భాగములోని గురిందాల గ్రామము పేర్కొనబడి నది (2).

ఆదవాని సీమ లేక రాజ్యమునందలి గ్రామనామములు నేటిపేర్లు :-

	శాసనములోని	నేటి గ్రామ	
	గ్రామములు	నామములు	తాలూకా
3. ఆదవాని రాజ్యము	బొమ్మలాపురము	భట్రబొమ్మలాపురము	ఆదోని
4. ఆదవాని దుర్గము	కెరియబెలగల్లు	చెలుపుబెలుగల్లు	కర్నూలు
5. ఆదవానివశితము	కొలేయకల్లు	కోలేకల్లు	ఆదోని
6. ఆదవానిసీమ	బూడూరు	బూదూరు	ఆదోని

పై గ్రామ వివరముల ననుసరించి, ఆదవానిసీమ లేక రాజ్యము నేటి ఆదోని తాలూకాయు, దాని పరిసరము నందున్న కర్నూలు తాలూకా ప్రాంతమైయుండును.

(1) S. I. I. Vol. IX. Part 1 No. 226 (శా.శ. 1054), (2) S. I. I. Vol. IX. Part I No. 240 (శా. శ. 1064) (3) S. I. I. Vol IX. Part II No. 498 (శా.శ. 1436), (5) S. I. I. Vol. IX. part II No. 604 (శా.శ. 1465), (6) S. I. I Vol. IX No 671 శా శ. 1482)

### ఆటువేల వెలనాడు

ఇయ్యది పట్టహస్ర దేశమునకు తెలుగుపేరు. ఆటువేల గ్రామపరి మితిగల దేశము. కృష్ణానదికి దక్షిణ యొడ్డున నున్నట్లు శాసనములు తెలుపు చున్నవి (చూడుడు. పట్టహస్ర దేశము.)

“స్వస్తిశ్రీ సర్వలోకాశ్రయ శ్రీ విష్ణువర్ధన మహారాజుల ప్రవర్ధ  
మాన విజయరాజ్య సంవత్సరంబులు నేటి ప్లవ సంవత్సరంబున జేరేటి దక్షి  
ణంబున యాఱువేల వెలనంటి .... అగ్రహారంబు వలివేరి త్రైపురుష  
స్థానమున”

శాసనములో పేర్కొనబడ్డ జేరేరు కృష్ణానది; వలివేరు, తెనాలి  
తాలూకాలోని వలివేరు గ్రామము.

S. I. I. Vol. X. No. 9 శా. శ. 983

ఆత్మేలనాడునుండి వచ్చిన నియోగి బ్రాహ్మణులకే యాత్మేల వారని పేరు.

కంకంటి పాపరాజు రచించిన ఉత్తర రామాయణ పీఠికలో నాత్మేల  
వారి ప్రతిభ నిట్లభివర్ణించెను.

సీ. అఖిల రాజాధి రాజాస్థాన జనహృద్య  
విద్యావిహారు లార్వేల వారు  
కల్పకబలికర్ణ కలశార్ణ తోడీర్ణ  
వితరణోదారు లార్వేల వారు  
సజ్జన స్తవనీయ సతత నిర్వాజహారి  
పరోపకారు లార్వేల వారు  
ఘనదుగ్ధ ట స్వామి కార్యనిర్వహణ ప్ర  
వీణతాధారు లార్వేల వారు

తే. విమతగర్వాపహారు లార్వేల వారు  
లట్టి యార్వేలవారిలో నలఘుకీర్తి  
వెలయు శ్రీవత్సగోత్రార విందహేళి  
మహిత గుణశాలి పల్ల భామాత్యమౌళి.

నాటికి నేటికినీ యాత్మేలనాటి నియోగ బ్రాహ్మణులు కవన, కదన  
కార్యనిర్వహణములందు కీర్తి గాంచినవారు.

ఆరెఘూమి

శ్రీకైల మల్లిఖార్జున దేవునికి పదమూడవ శతాబ్దమునకు పూర్వము,  
మహారాజులు, మాండలికులు స్వామికి దానముచేసిన వివిధనాడుల స్థలముల  
లోని గ్రామములు పేర్కొనబడిన శాసనములలో ఆరెఘూమి సుపడిధర్

అనెడు గ్రామము తెలుపబడినది. ఆరెఘామి యనగా మహారాష్ట్రదేశమని యర్థము. కాని యొక్కడనో మహారాష్ట్రదేశ మందలి యొక గ్రామ మీ తెలుగుదేశములోని సుప్రసిద్ధ శైత్రస్వామికి దానమిచ్చి యుండుట పొస గదు. ఆంధ్రదేశములోగాని, సామీప్యదేశమగు కర్ణాటదేశ పాఠ్యములో గాని యీ ఆరెఘామి యుండవచ్చును. ఇదమిశ్రమని చెప్పటకు సరియైన ప్రమాణము లభింపలేదు.

S. I. I. Vol. X. No. 504

### ఆరెవీడు

కర్నూలుమండలము నందలి మార్కాపురము తాలూకాలోని గ్రామము. ఆర్వీటి వంశ విజయనగర సామ్రాజ్యాధిపతుల కాదాచి. ఆ మండలములోని సిరివేలుతాలూకా యందలి దిగువ అహోబిలములో వేంచేసిన నృసింహస్వామికి ఆరవీటి వణిజులు కొందఱు ఏడు బంగారు కలశములు మొదలై నవి దానము చేసినట్లు అహోబిలములోని యొక కాస నమువల్ల దెలియుచున్నది. కడప మండలములో రాయచోటి తాలూకాలో నొక ఆరెవేడును, నెల్లూరు మండలములో ఆశ్మకూరు తాలూకాలో నొక ఆరెవీడును గలవు. సిరివేలు తాలూకాలోని శాసనమువల్ల కర్నూలు మండలములోని ఆరెవీడే ఆర్వీటి వంశజుల గృహనామమునకు వర్తిల్లును (1)

ఈ యారవీటి నేలిన మొదటి ప్రభువు ఆళియరామరాయల పూర్వుడైన సోమదేవరాజు. ఇతని ప్రతాపములు రామరాజీయము నందిట్లు వర్ణింపబడినవి. (2)

సీ. దండెత్తించని మహోద్దండ వృత్తిని

గంగినేనికొండ వలీలగాను గట్టి

కందనవోలును గలువకోలును గోట

రామారు నెటువంటి రాజుకైన

పాధింపరాని మొసలిమడుగు మఱి యా

తగిరి నగరము సాతానికోట

వరుసతో పాధించి పరమహర్షంబునఁ

ధత్తన్మహాజనతఘలఁబ్రోచి



తే. ధరకుదొడవని వినుతింపదగిన యట్టి  
యూరవీటిపురాధ్యక్షుఁ డగుచుఁ దాత  
పిన్న నృపసోమదేవుండె యెన్నదగియె  
నఖిల సత్కవి సురభూజ మనుచు నెవుడు.

(1) No 581 of Kurnool Dt. Inscriptions of Madras Pre-  
sidency. Rangachari. (2) రామరాజీయము ప. 182.

### అహఁపాకనాడు

“రాపట్టి మంగిరాజుల మహాదేవులు లక్ష్మీదేవులు తమ కొడుకు  
ఉపేంద్ర రాజులకు నాయురారోగ్యైశ్వర్యాభివృద్ధిగా శ్రీ సింహగిరినాథుని  
నగరియందు రెండు అఖండ దీపములంగాం పెట్టిన మోదాలు ఎంభయిని  
ఒక్క దీపదండును నీదేవరకు నై వేద్యార్థముగా నాహఁ పాకనాండుం  
గట్టులోని మణపమనెడి ఊరు” సంస్కృత భాగములో ‘మణ్డప’ మని కలదు.

ఈ రాపర్తి సామంతుల శాసనములు చాళురామ దేవాలయమున  
నున్నవి. మండపమనెడి గ్రామము తూర్పు గోదావరి మండలములో పెద్దా  
పురము తాలూకాలో గలదు అహఁపాకనాడనునది ప్రోలునాటికిని  
చెంగర తేక చాగల్నాటికిని మధ్యప్రదేశ మై యుండనోపును.

S I. I. Vol. VI. No. 692 (శ. స. 1186).

### ఉత్కలము

ఈ దేశము మహాభారత కాలమునుండియు నొక ప్రత్యేక దేశముగా  
పరిగణింపబడు చున్నది.

మహాభారతము ద్రోణపర్వములో ఉత్కల దేశము పేర్కొనబడినది.  
శింగమువేరు. ఉత్కలము వేరు.

“ఉత్కలాః మేకలాః పాండ్రాః

కలింగాంధ్రాశ్చసంయుగే

నిషాదాశ్చత్రిగర్తాశ్చ

బాహ్లికాశ్చ షిత్స్త్వయా”

కాళిజాను రఘువంశము చతుర్థసర్గలో రఘుమహారాజు దిగ్విజయ  
వందరభమున నాతడు ఉత్కలము మీదుగా కళింగాభిముఖుడై పోయెనని  
వర్ణించెను.

“సతీర్త్వా కపిలాం పై నైర్వృద్ధద్విరద సేతుభిః  
ఉత్కలాదర్శిత పథః కళింగాభి ముఖోయయా ।”

రాజశేఖరుడు కావ్యమీమాంసలో ఆర్యావర్తములోని పూర్వ  
దేశముగా నుత్కల జనపదమును జేర్కొనెను.

“తత్రదారణప్యాః పురతః పూర్వదేశః ।  
యత్రాంగ కళింగ కోసలోత్కల మగధ ముద్గర .....”

(సప్తమ దశోధ్యాయమ్)

వరాహమిహిరుడు బృహత్సంహిత పదునాల్గవ యధ్యాయములో ఉత్కల  
మును జేర్కొనెను.

“ఉదయగిరి భద్రగౌడక పాండ్రోత్కల కాళి మేకలాధి బష్టాః ।  
ఏకపద తామ్రలిప్తక కోసల కోవర్ధ మానశ్చ ॥”

(7 వ శ్లో.)

జనపతి దీర్ఘాసి శాసనములో సంస్కృత భాగమున ఉత్కళమనిన్ని, తెలుగు  
భాగమున ఆ దేశమునకే ఒడ్డు దేశమనిన్ని ప్రయోగింపబడినది.

“తేనాసౌ చోడ సేనావన దవదహ నేనాశుగ  
ప్రాస శస్త్రోనిస్త్రింశజ్జ్వాల కేనోత్కల గజతుర  
గానీకి నీనాథ భూజా ।

సీ. శ్రీశకునేణులు భూసతిపై శైల

నందాబ్జభవ సంఖ్యనొంది వేంగి

దేశంబు గిమిడియ గోసల గిడ్డిసింగి

దేశంబు మఱియొడ్డు దేశమనంగ

జలిన భూపాలు రనని చొచ్చె చలమర్తి

గండడై నెగడిన మరడలికుండు

భూమర వంశుండు వాసవనిభభోగి

భిణవతి సౌజన్య గుణయుక్తుండు ॥

### ఉత్తమచోడ వలనాడు

ఈ ఉత్తమచోడవలనాటిని జేర్కొన్న శాసనములు గొన్ని గుంటూరు మండలములోని బాపట్లలోను, విశాఖపట్టణ మండలములోని సింహాచలము నందును గాన్పించుచున్నవి. అవి శాలివాహన శకము 1071-1204 నాటివి, కులోత్తుంగ చోడదేవుని పరిపాలనా కాలము నాటివి.

- (1) "ఉత్తమ చోడవశనాంటి కమ్మనాంటి ప్రేంపల్లి భావనారాయణ దేవరకు"
- (2) "ఉత్తమ చోడవలనాంటి కమ్మనాంటి రాజ మాణికపుర మైన ప్రేంపల్లి భావనారాయణ దేవరకు"
- (3) కులోత్తుంగ చోడ మణ్డలమున ఉత్తమచోడవలనాణ్ణి కమ్మనాణ్ణి మధ్యవాడలోని ప్రేంపల్లి శ్రీ భావదేవరగుడి"
- (4) "వేంగినాణ్డైన ఉత్తమచోడమణ్డలమున డిమిలనాంటి తొణ్డవాడ జియ్య హరినాంటి"

ఉత్తమచోడవలనాడు కులోత్తుంగ చోడ మండలాంతర్గత మనియు, ఆ వలనాంటిలో ఆంధ్రదేశములో కమ్మనాడు, డిమిలనాడు (చూ. కమ్మనాడు, డిమిలనాడు)గలవనియు దెలియుచున్నది. అనగా ఉత్తరమున సింహాచలము, దక్షిణమున బాపట్ల వఱకు ఉత్తమచోడ వలనాడు వ్యాపించి యుండెను.

- (1) S. I. I. Vol. VI. No. 136 (శా.శ. 1071). (2) S. I. I. Vol. VI. No. 148 (శా.శ. 1076). (3) S. I. I. Vol. VI. No. 200. (4) S. I. I. Vol. IV. No. 1226 (సింహాచలము).

### ఉదయగిరి

నేటి ఒరిస్సా రాష్ట్రములోని గంజాము మండలము నందలి ఉదయగిరి మన్యపు తాలూకాలోని (Agency) ఉదయగిరి. ఈ మన్యప్రాంతము దాదాపు అయిదు వందల చదరపు మైళ్ళుగల పర్వతారణ్య ప్రదేశము. కాకతిగణపతి దేవుని కాలమున రేచర్ల రుద్రరెడ్డి దండనాయకుడైన రాజనాయకుడు కళింగముపై దండువెడలి "బొక్కెరలోని వీరభటావళి ద్రుంచి, గోధుమరాతి తలదెంచి ఉదయగిరి సాధించి పడిరాయనిందోలి దాక్షారామ భీమేశ్వర

ధేవరకక్షయ దీపంబులు నిలిపి నట్లు ఉప్పరపల్లి శాసనమునం జెప్పబడినది. ఈ ఉదయగిరి గంజాము మండలములోనిదే యగుటకు ప్రమాణము, సింహాచల దేవాలయము నందలి శాసనములలో సామంతులగు కొందఱు పడి రాయండ్రను గూర్చి తెలుపు కొన్ని శాసనములు గలవు.

రాజారామ శాసనము S. I. I. Vol. IV. No. 1117 (శ. స. 1134)

ఉప్పరపల్లి శాసనము H. A. S. No. 3 (శ. స. 1157).

### ఉదయగిరి రాజ్యము

నెల్లూరు మండలములోని ఉదయగిరి తాలూకాకు ప్రధాన పట్టణము. ఇదియొక గిరి దుర్గము. నెల్లూరుమండల శాసనసంపుటములలో నా మండలములోని శాసనములలో బెక్కింటియం దురాహరింపబడినది. ఈ రాజ్యము లోని క్రింది గ్రామముల పట్టిక నమసరించి, దీనివ్యాప్తి తెలుసుకొనగలము(1)

శాసనములలోని గ్రామములు	నేటి గ్రామనామము	నేటి తాలూకా
ఉదయగిరి	ఉదయగిరి	ఉదయగిరి తాలూకా
నెల్లూరు	నెల్లూరు	నెల్లూరు తాలూకా
కొరటూరు	కొరటూరు	,,
కొడవలూరు	కొడవలూరు	,,
కృష్ణరాయపట్నం	కృష్ణపట్నం	,,
సరియపల్లి	సర్వేపల్లి	,,
జలదంకి	జలదంకి	కావలి
గండవరం	గండవరం	కోవూరు
కోవూరు	కోవూరు	,,
వవ్వేరు	వవ్వేరు	,,
దువ్వూరు	దువ్వూరు	,,
ప్రభాకరపట్నం	ప్రభగిరిపట్నం	ఆత్మకూరు
ఆత్మకూరు	ఆత్మకూరు	,,
కందుకూరు	కందుకూరు	కందుకూరు
పొదిలి	పొదిలి	పొదిలి
కెణగిరి	కనిగిరి	కనిగిరి
అల్లూరు	అల్లూరు	కోవూరు
రావూరు	రావూరు	కందుకూరు

ఉదయగిరి రాజ్యములో నీ క్రింది నాడులు గలవని కొన్ని శాసనములలో వ్రాయబడి యున్నది. (2)

ఉదయగిరి రాజ్యాన పాకనాడు  
ఉదయగిరి సంబంధే పాంగనాడాఖ్య సీమః  
ఉదయగిరి రాజ్యమందుల బోయ విహార దేశము వీండ్లు  
ఉదయగిరి చెల్లియుండేటి పూంగినాంటి స్థళం  
ఉదయగిరి రాజ్యానకుం జెల్లె కందుకూరి సీమ.

పై నుదాహరింపబడిన నాడులు, సీమలు, గ్రామములనుబట్టి ఉదయగిరి రాజ్యము నేటి నెల్లూరు మండలములో ఉదయగిరి, నెల్లూరు, కావలి, పొదిలి, కోవూరు, కందుకూరు, కనిగిరి, ఆత్మకూరు ప్రాంతాలమధ్య భూభాగమై యుండెను.

ఈ ఉదయగిరి రాజ్యము విజయనగర సామ్రాజ్య చరిత్రలో మిగుల విఖ్యాతి గాంచిన మండలములలో నొక్కటి. నాటి ఆంధ్ర సారస్వతమునకు వన్నె దెచ్చిన సుప్రసిద్ధ ప్రబంధములందు దీనిని పేర్కొనని కృతిక ర్తలు లేరు. కృష్ణదేవరాయల ఆముక్తమాల్యదలోని ఆశ్వాసాంత పద్యము నొక్కదాని నుదాహరించుచున్నాను. (3)

“ను. ఇది కర్ణాటధరా ధృతిస్థిర భుజాపేవాకలబ్ధే భరా  
దుదయోర్విధర తత్పితృవృత్త నవ్యోపాయ నోష్టిషర  
త్నదృగంచత్పద కృష్ణరాయ వసుధాధ్యక్షోదితాముక్తమా  
ల్యద నాశ్వాసము హృద్యపద్యముల నాద్యంబై మహిం బొల్పుగున్”

(1) N. I. Udayagiri (21) (2) N.I.C.P No 2; N.I.C.P. No. 13. N. Atmakur (39); N. I. Kandukur (28); (30) (3) ఆముక్తమాల్యద.

## ఉదయగిరి సీమ

ఉదయగిరి రాజ్యము విజయనగర సామ్రాజ్యాంత కాలమున వివిధ సీమలుగ విభజింపబడి విస్తీర్ణమునందు చాల చిన్నదై పోయెను.

- (1) ఉదయగిరి సీమకు చెల్లివచ్చెడి జూటూరు
- (2) ఉదయగిరి సీమలోని కావలి గ్రామాన



(3) మాకు అమరం పాలించిన ఉదయగిరి సీమలోను బొమ్మవరం గ్రామం.

పైని పేర్కొనబడ్డ రెండుమూడు సంఖ్యలుగల గ్రామము లా పేరిటనే కావలి, అత్మకూరు తాలూకాలలో గలవు.

N. I. Kavali No. 49 (శా. శ. 1558). N. I. Kavali No. 50 (శా. శ. 1558) N I. Atmakur No. 20; 21. (సదాశివరాయలు శ్రీరంగరాయలనాటి శాసనములు).

### ఉరవకొండ సీమ

అనంతపుర మండలము గుత్తి తాలూకా పెన్న అహోబిలగ్రామము నందలి సదాశివరాయలనాటి యొక కన్నడ శాసనములో ఉరవకొండ సీమలోని యీ క్రింది గ్రామములు పేర్కొనబడినవి. (1)

శాసనములోని

గ్రామనామము

నేటి గ్రామనామము

తాలూకా

నింబగలు

నింబగల్లు

గుత్తి

తాలూకా

తమ్మాపుర

తిమ్మాపురము

,,

యరగుడి

ఎర్రగుడి

,,

హోతూరు

చిన్నహోతూరు

,,

చికపేపలి

పెద్ద చిన్న పేపలి

,,

కమలహళు

కమలపాడు

,,

ఉరవకొండ

ఉరవకొండ

,,

తుంబెగనూరు

తుంబెగనూరు

రాయదుర్గము

,,

కలిదేవనహళ్ళి

కల్లదేవనహళ్ళి

,,

,,

సిరివరము

సిరివరము

అనంతపురము

,

గుత్తి తాలూకా చాబాల గ్రామములోని యొక కన్నడ శాసనములో ఉరవకొండ సీమలోని తావరగొళ్ల గ్రామము పేర్కొనబడినది. ఆ తాలూకా వేల్పుమడుగులోని యొక శాసనములో వేల్పుడిగె చెప్పబడినది. అది గుత్తి తాలూకాలోని వేల్పుమడుగు గ్రామమే. (2)

పై శాసనములో ఉరవకొండ సీమ హస్తినావతి వశితములో నంత రాభిమైన ముడనాటి యందలి రాయదుర్గ వెంతలోని ఉరవకొండ సీమ యనియు లేక రాయదుర్గ నాటిలోని ఉరవకొండ సీమయనియు జెప్పబడినది. ఉరవకొండ సీమ గుత్తి తాలూకా రాయదుర్గము, అనంతపురము తాలూకా ప్రాంతభూమి.

సదాశివరాయలనాటి కన్నడ శాసనములు

S. I. I. Vol. IX Part II. No 663 (శా. శా. 1478)

„ „ „ No. 661. (శా.శ 1478)

„ „ „ No. 652. (శా. శ. 1476)

„ „ „ No. 633. (శా. శ 1470)

ఎమ్మెదలె యఱుసాసిరము

చాళుక్య త్రిభువన మల్ల దేవుని దండనాయకుడగు అనంతపాలరసుని త్రిపురాంతక శాసనములో నతడు బేంగి పన్నిర్పాసిరము, ఎమ్మెదలె యఱుసాసిరము నేలుచుండెనని గలదు.

బేంగి పన్నిర్పాసిర మనగా బేంగి పండ్రెండు వేలు (బేంగి-చూడుడు), ఎమ్మెదలె యఱుసాసిర మనగా ఎమ్మెదలె యారు వేలని యర్థము. (1)

పశ్చిమ చాళుక్య ప్రభువగు ఆహవమల్లుని సామంతుడొకడు గుంటూరు మండలములోని బాపట్ల తాలూకాలో చేబ్రోలు గ్రామమునందు వ్రావించిన యొక శిలాశాసనములో నతడు శకవర్షము తొమ్మిదివందల నూట యిరువది యెనిమిదవ సంవత్సరము నాడు దన్నడ యెన్మందల రెండు కోటలు గాల్చి, చేబ్రోలు వచ్చి కుమారస్వామికి మ్రొక్కి యేదియో యొక్క దాన మిచ్చినట్లు చెప్పబడినది. అనంతపాలుని శాసనములోని ఎమ్మెదలయు, చేబ్రోలు శాసనములోని ఎనమదలయు నొక్కటే. దన్నడయే ధరణికోట. ఈ రెండు గ్రామములును గుంటూరు తాలూకాలో గలవు. ఎనమదల వేల నాటిలోని గ్రామము. వెలనాడు పట్టహస్ర ప్రదేశము. లేక ఆఱువేలనాడు, కాబట్టి ఎమ్మెదలె యఱుసాసిర మనగా ఎమ్మెదలె యారు వేలని యర్థమని పైన చెప్పబడినది గావున, నియ్యది వెలనాటిని సూచించుచుండ నోవును (2)

(1) S. I. I. Vol. IX Part 1 No. 213 (క్రి. శ. 1126).

(2) S. I. I. Vol. IV. No. 102 (క్రి.శ. 1006).

## ఎరద విషయము (ఎఱద)

ప్రాచీనాంధ్ర కళింగాంతర్భాగ విషయములలో నొకటి. పండ్రెండు, పదమూడవ శతాబ్దములనాటి శాసనములలో దీని ప్రశంస గలదు ఆ శాసనములలో ఎరద (ఎఱద) విషయములో నీ గ్రామములు గలవు.

తాండ్రంగి	తొండంగి	చీపురిపల్లి తాలూకా
కరటము	కరాటము	విజయనగరం తాలూకా
వెలంగాణ	వెలగాడ	చీపురిపల్లి తాలూకా
ధర్మవరము	ధర్మపురి	విజయనగరం తాలూకా
పునకెల్ల	కెళ్ళ	విజయనగరం తాలూకా

విజయనగరం తాలూకా రెల్లి వలసలోని శాసనములలో ఎఱద విషయము చాహరింపబడినది.

ఈ విషయము పై గ్రామ నిర్దేశ స్థలముల ననుసరించి యిప్పటి విశాఖ పట్టణ మండలములోని విజయనగరము, చీపురుపల్లి తాలూకా ప్రాంతమై యుండెను.

S.I.I. Vol. VI. సంఖ్య 1052; S. I. I. Vol. X. సంఖ్య 702, 707. 708, 709.

## ఎర్రగుడి

కర్నూలు మండలములో పత్తికొండ తాలూకాయందలి గ్రామము. గుడి దుర్గమునకు వాయవ్యమున ఎనిమిదిమైళ్ళ దూరమున గలదు. ఇచ్చటనే ఆరు పెద్ద రాతిబండలపై అశోక చక్రవర్తి శాసనములు చెక్కబడినవి. ఈ రాతిబండలు గల పర్వత ప్రాంతము ఏనకొండ అనియు, నల్ల యేనకొండ అనియు వ్యవహరింపబడుచున్నవి ఆంధ్రప్రదేశములో అశోక చక్రవర్తి శాసనములన్నియు నొక చోటనే చెక్కబడిన చారిత్రక ప్రసిద్ధమైన స్థలము. వీని నన్నింటిని ప్రభుత్వమువారు బహుశ్రద్ధతో పరిష్కరించి ప్రచురించి యున్నారు.

Erragudi Edicts of Asoka E.I. Vol. XXXII 1957-58 No. 1.

## ఏఱువనాడు

ఆంధ్రదేశములో నత్యంత ప్రాచీనమైన దేశ విభాగములలో నొకటి. కర్నూలు జిల్లాలోని కంబము తాలూకా తురిమెళ్ళ గ్రామమున కనతి దూరమన నున్న యొక శాసనములో సత్యాశయ వృథివీవల్లభ మహారాజాధిరాజ విక్రమాదిత్య పరమేశ్వరభట్టారకుల ద్వితీయరాజ వర్షమున గొగ్గి భట్టారకుల దక్షిణ భుజాదండండును, అలకుమర ప్రేయకుమారుడైన ఉజేని పిశాచ నామధేయుడు తురు తటాక తురిమెళ్ళ రాజధానిగ ఏఱువ విషయమును బాలించుచుండెను. (1)

అక్కడనే మరి యొక శాసనములో ఏఱువ మహాదేవి యను నామే పేర్కొనబడెను. కడపజిల్లా, రాజంపేట తాలూకా పోలి గ్రామమునందలి శాసనములో కాకతీయుల కాలములో గంగయ సాహిణి అంబదేవ మహారాజు ఏఱువ విషయము మొదలగు కొన్ని ప్రాంతముల కడప తాలూకాలోని వల్లూరు రాజధానిగ నేలుచుండిరి. (2)

నెల్లూరు మండల శాసన సంపుటములలో నొక తామ్ర శాసనములో (అచ్యుత దేవరాయల కాలమ నాటిది) కొండవీటి రాజ్యములో ఏఱువ నాడంతర్భాగముగా కొచ్చెర్ల కోట సీమ గలదని వక్కాణింపబడినది.

ఈ కొచ్చెర్ల కోట దర్శి తాలూకాలోని కొచ్చెర్ల కోట యను చరిత్ర ప్రసిద్ధమైన గ్రామము. (3)

పై విషయముల బట్టియు, త్రాళ్ళ ప్రొద్దుటూరు శాసనమును బూర్తిగ ప్రకటించిన సుప్రసిద్ధ చరిత్రకారు లిరువురును ఏఱువనాడు కమ్మనాటికి పశ్చిమమునను, పాకనాటికి పశ్చిమోత్తరమునను, వల్పాటికి వాయవ్యమున నుండెననియు, నిప్పటి నెల్లూరి జిల్లాలోని పొదిలి, దర్శి తాలూకాలలో గొంత భాగమును, కడప జిల్లాలోని బద్వేలు, సిద్ధవటము తాలూకాలలో గొంతభాగమును, కర్నూలు మండలములోని మార్కాపురము తాలూకా ప్రాంతమును జేరిన దేశమునకు ఏఱువనాడని నిర్ణయించిరి (4)

ఏఱువ తొండయరాజు భార్య మైలమదేవి వ్రాయించిన ద్రాక్షారామ శాసనములలో నొకదానియందు ఏఱువ తొండయ కోడూరు పురవరాధిశ్వరుడని చెప్పబడినది. (5)

కోడూరు కడప మండలము లోనిది. ఏలూవనాటిని పేర్కొనిన ప్రథమాంధ్రకవి దశకుమారచరిత్రమును దెనిగించిన మూలఘటిక కేతన. చోడతిక్కనృపతి ప్రతాప వర్ణన సందర్భమున ఆ నృపాలుడు ఏలూవ మన్నీల నోడించినట్లు వర్ణించియున్నాడు.

సీ. బలిమిచేఁ బృథ్వీకు తలద్రుంచె సేవణ

కిటక సామంతుల గర్వమణచె

ద్రవిళ మాండలికులందఱుఁ దక్కనేలెఁ జో

డని నిజరాజ్య పీఠమున నిలిపెఁ

గర్జాట విభు నహంకారంబు మాన్పించె

బాండ్యునిచేతఁ గప్పంబుఁ గొనియె

నేలువ మన్నీల నెఱిపుట్టగా నేలె

వైరి వీరుల వామలూర నోరె

తే. త్రిభువనీరాయ పెండారు డుభయ కటక

వీరు డభినవభోజుఁ డాకార మదనుఁ

డవని భారధారేయ మహత్త్వ విజిత

దిక్కతీంద్రుండు చోడల తిక్కనృపతి.

(దశకుమార చరిత్ర - పీఠిక)

(1) MER (1949-50)No 257-273,

(2) S.I.I. Vol. X. No. 463 10(శా. శ. 1212)

(3) N. I. C. P. No. (శా. శ. 1458)

(4) తాళ్ళ ప్రొద్దుటూరి శాసనము. భారతి. ఈశ్వర సం॥ మాఘము.

(5) S. I. I. Vol. IV. 1216 (శా. శ. 1048)

ఏలేరు (ఏలానది)

ఇది తూర్పుగోదావరి మండలములో గుర్రేడు ముఠా సమీపమున మట్టము భీమవరము సమీపమున నున్న దొమ్మకొండ నుండి పుట్టి, రంప మన్యములోనున్న మామిడి సమీపమున కూనేరు, మన్నేరు నదులతో గలసి, ఎర్రవరము గ్రామము దిగువ చీలికలై ప్రవహించుచున్నది. ఒక శాఖ పితా పురము తాలూకాలో నుండి పారి ఉప్పాడ సమీపముననున్న శామన్న



పాలెము వద్ద సముద్రముతో గలియుచున్నది. ఇంకొకటి పెద్దాపురము తాలూకాలోనుండి ప్రవహించి పెద్దాపురము మీదుగా, సామర్లకోట దగ్గర మూడు పాచులై నది. వానిలో నొకటి భీమనది, రెండవది నారాయడు, మూడవది మెరకయేరు నను నామములతో వెలయుచున్నది. ఇయ్యది సామర్లకోట సమీపముననున్న చాళుక్య భీమవరమున కుత్తరమున ప్రవహించుచున్నది. దీనికే ఏలానది యనియు కుమారనది యనియు జేర్లు. భీమేశ్వరపురాణము నందును శాసనములందును జేర్కొనబడినది.

(1) “అల్లాడ ఖాపాలుని కుమారుండు వేమారెడ్డింగారి దేవులు జియ్య మల్ల సానమ్మ.....కుమారారామ చాళుక్య భీమేశ్వర స్థానసమ్మతిని భీమవరము ఉత్తర సమీపాన కుమారనది ”

(2) “పాలూరి వీరమనాయని కుమారుడు, యఱమనాయనిగారు యేలానది వల్లనుండి యెలుతుర్తి నది త్రవ్వించి గోనాడ పొలిమేరలోం గాను తెచ్చి గురుగడ్డం గలిపి”

శ్రీనాథుడు భీమేశ్వర పురాణములోని పీఠికాపుర వర్ణనములో ఏలేఱు నిట్లు వర్ణించెను.

సీ. “ఏ పట్టణము మ్రోల నేలేఱు ప్రవహించు  
బృథివికి ముత్యాల పేరువోలె.

(2-52)

తే. నారికేళంపు బుట్ట నెన్నడిమి చాయ  
దళములందును బోలె సంతతము బాఱు  
వేణికా సారణుల యందు విస్మయముగ  
జగతి నెక్కడి వేలేటి సాటి నదులు.

(2-53)

ఏలేటి మేటి కాలువలవలన నదీమాతృకంబులగు పంటవలంతి(2-55)

సీ. కొమరేటి కళ్యాణ కమల షండంబుల  
సౌరభ్య భారంబు సంతరించి,”

(2-62)

పై పద్యములో 'కొమరేటికి' 'కుమారనద్యాః' అని సంస్కృత భీమేశ్వర పురాణమున గలదు.

(1) S. I. I. Vol V. No. 34 (శ స 1356) S.I.I Vol. V No 37 (శ. స. 1418)

### ఓంగేరు (ఓంకార నది)

ఇది గుంటూరు మండలములోని యొక యేరు. గుంటూరు మండలములోని నరసారావుపేట తాలూకా చేజెర్ల గ్రామమందలి శ్రీ కపోతే స్వర స్థానమందు బుట్టినట్లు పాపనామాత్యుని నందవరచరిత్రమునందు గలదు. (1)

సీ వసుధలో శిఖిచక్రవర్తి సత్యము ధర్మ

.....

నపుడు శంకరుండు నరపతి భక్తికి

మెచ్చి తనదు లోకమిచ్చె గరుణ

చెంద్రశేఖరుండు చేజెర్లలో గహి

తేశ్వరుండనంగ దేజరిల్లె

గీ. ఆకపోతేశ్వరు స్థానమందు బుట్టి

.....

నోంకారనదియనంగ

కం. ఆయేటి యుభయ తటముల

బాయక విలసిల్లు మాకు పల్లెలు రెండున్."

బావట్ల తాలూకా పెనచెఱుకూరు గ్రామములో నొక శాసనము నందు ఆ తాలూకాలోని యినుగర్తి గ్రామానకు పశ్చిమమున 'వొంగేరు' కలదని వ్రాయబడినది. (2)

ఇనుగర్తి గ్రామానకు పొలిమేర సీమా చిహ్నాలు పూర్వతః తుంగ భద్ర ఆశ్టేయతః పులిచింతల మట్ట! యామ్యతః చెల్లంకులపల్లం! నిరురతః చీమలకోడు! పశ్చిమతః వొంగేరు! వాయువ్యతః శ్చిద్రపుపుట్ట! ఉత్తరతః గెలకడిపల్లి! యీశాన్యతః కొడికంపాడు॥

నరసారావు పేటలోని అప్పాపుర మందలి శాసనములో నీయోంకార నదీతీరమున ద్రిలింగ దేశాలంకారమైన కోటభూమి కమ్మనాంటి సీమా స్థలములోని నాదిండ్లపురము గలదని చెప్పబడినది. (8)

“స్వస్తి సమస్త స్రశస్తి సహితంబై అనల్పంబైన కల్పారంభ కాలంబున మహావరాహ దంష్ట్రాశ్విరంబున నుద్యతంబై పంచాశత్కోటి యోజన విస్తీర్ణంబైన భూమండలంబునందు జంబూద్వీపంబులో భారతవర్షంబున భారతఖండంబునందు శ్రీశైల వాయవ్య సముద్ర పార్శ్వంబున నోంకార నదీ తీరంబునం ద్రిలింగ దేశాలంకారంబైన కోట భూమి కమ్మనాంటి సీమా స్థలంబునందు నాదిండ్ల పురంబున.”

దీని కిప్పుడు ‘జోగేరు’ అని పేరు. ఇది పల్నాడు, నరసారావు పేట తాలూకాలలో ప్రవహించుచు చిలకలూరిజేట వద్ద ట్రంకురోడ్డు క్రిందుగా బాపట్ల తాలూకాలో జేరి, పెదనందిపాడు కొండపాటూరు, ఇనుగర్తి, పెదచెఱకూరు, పూండ్ల, అప్పికట్ల, గుడిపూడి, బుద్దాము గణన, వరము మీదుగా బోయి నిజాంపట్టణమువద్ద సముద్రములో గలియుచున్నది.

(1) పాపనామాత్యుని నందవర చరిత్రము, తాళపత్ర గ్రంథము సంఖ్య 538.

(2) S. I. I Vol. VI. No 202.

(3) S. I. I. Vol. X, No. 573 (శ. స. 1327)

## ఒంగేరు మార్గము

బుద్ధవర్మ సంతతివాడైన పండని చేబ్రోలు శాసనములో తన పూర్వులైన బుద్ధవర్మ కాంచీపురి నాథుడైన త్రిలోచన వల్ల పుని గొలిచి ఒంగేలు మార్గమును బడసెనని యీ క్రింది పద్యములవల్ల దెలియుచున్నది. అతని వంశములోని వాడైన మొదటి పండడు పట్నహస్తావని యేలెననియు నా పద్యమువల్లనే ద్యోతక మగుచున్నది. (1)

“శా. శ్రీనారీపతి పంకజ భవ శ్రీపాద జాతోత్తమ

ఘ్నానాథాంబుజ భాస్కరుండు నిజవంశంబెల్ల దీపింపగా

దీనానాథ కవీంద్ర గాయకులు గీర్తింప గీర్తిశుడై

భూనాథాగ్రణి బుద్ధవర్మ ప్రభతో బుట్టెన్ మహాశూర్యుడై.

సగ్ధర. శ్రీరమ్యజ్ఞావధూకాంచికి నెనయగు కాంచిపురీనాథు నుగ్రా  
కారున్ లలాట నేత్రున్ గవిజనహితు యుక్కుంటి కాడ్యెట్టిం బుణ్యా  
చారున్ దద్బుద్ధవర్ధే...శ్వరుండు గొలిచి మున్ శాసనం బొందం గరో  
దారున్ డొంగేలు మార్గత్రయము వడసె నాతార చంద్రార్కశీలన్.

ఉ. ఆవిభు నన్వయంబున గుణాధ్యుడు గండదుపుట్టి వానికిన్  
దేవమహిజ దానియగు దేవటి పండదుపుట్టి పట్నహ  
స్రావనియేలె తత్సుతు డుదగ్రుడు బిల్లమభిము డంధ్ర ల  
క్షీవనితేకుచే బడసె జెల్వగు పంచినికులు వృత్తిగాన్."

ఒంగేరు మార్గమును బేర్కొను గొన్ని శాసనములు గలవు.

"ఇందుల బ్రహ్మదేవరకు నొంగేరు మార్గమున దేసట్టు మహాసామ  
స్తనం బయ కొడుకు మండలిక గండయ. (2)

"ఓ జీవిమార్గ విషయే ముల్కలపాడు నామ గ్రామం" (3)

"అడువకొలని అయ్యరు నాయకు కొడుకు అప్పన యొంగేలు మార్గ  
మున దేవస్థానము కొమ్మూరి అగస్తేశ్వర మహాదేవరకు" (3)

"శ్రీకృష్ణ వేణానదీతీర దక్షిణ పట్నహస్ర శ్రీమన్నహా మండలే  
శ్వర యొంగేలు మార్గమున నంబిరాజు" (4)

"కృష్ణవేణానదీతీర దక్షిణ పట్నహస్ర విషయాధీశ్వర శ్రీమన్నహా  
మండలేశ్వర ఒంగేలు మార్గమున నంబిరాజు" (5)

"కృష్ణవేణా మహానదీతీర దక్షిణ పట్నహస్ర విషయాధీశ్వర ఒంగేలు  
మార్గమున నంబిరాజు కొడుకు తైలోక్య మల్ల రాజు". (6)

"శ్రీ భీమేశ్వర మహాదేవరకు ఒంగేలు మార్గంబున తైలోక్య  
మల్ల.... జిక్క భీమరాజు" (7)

"ఒంగిని మార్గమున గనికెపాడు" (8)

"ఒంగిని మార్గ విషయే మఱిపూడి గ్రామస్య పూర్వతః" (9)

"పండ్లరాజు ఒంగేలు మార్గములోని గుంటూరి శ్రీ యగస్తీశ్వర  
మహాదేవరకు" (10)

పై శాసనములలో బేర్కొనబడ్డ కొమ్మూరు, గనిపాడు, మట్టిపూడి, బాపట్ల తాలూకాలో గలవు. గుంటూరు గుంటూరు తాలూకాలోనిది.

పై గ్రామస్థల నిర్దేశమును బట్టి ఒంగేలు మార్గమున కా నామము ఒంగేరను ఏరొకటి గుంటూరు మండలములో నరసారావుపేట తాలూకాలో బుట్టి దక్షిణమున గుంటూరు, తెనాలి, బాపట్ల తాలూకాలగుండ ప్రవహించుచుండెను గావునను, ఆ ఏటికి పార్శ్వమండల భూ భాగమునకు ఒంగేలు మార్గమని పేరు వచ్చెను. ఒంగేలు మార్గమనినను, షట్సహస్ర ప్రదేశమనిన నొక్కటియే యని పై శాసనములు ఋజువు చేయుచున్నవి. ఈ ఒంగేలు గిరి బళ్ళిమ వెలనాడు, కమ్మనాంటిలో బ్రవహించుటచే నీ మూడును గలిసి యొంగేలు మార్గత్రయమని పేరు గలిగియుండ వచ్చును. (చూడుడు—ఒంగేరు)

- (1) S. I. I. Vol. VI. No. 103 (శా. శ. 1067).
- (2) S. I. I Vol. X. No 6 (శా. శ. 965).
- (3) S. I. I. Vol. X. No, 26
- (4) S. I. I. Vol. X. No. 81 (శా. శ. 1041).
- (5) S.I.I. Vol. IV. No. 1127, 1128 (శా.శ. 1053, 1081)
- (6) E. I I. Vol. VI. No 21 (శా. శ. 1081).
- (7) S. I. I. Vol. IV. No 1039 (శా. శ. 1090)
- (8) S. I. I. Vol. VI. No. 229.
- (9) S. I. I. Vol. VI. No 124 (శా. శ. 1094).

### ఒక్కట్టనాడు

జయంగొండ చోళమండలములో నంతర్భాగమైన కిశెపట్ట నాటిలోనిది. నెల్లూరు మండలములోని గూడూరు తాలూకాలోని మల్లము గ్రామములోని తమిళ శాసనములం దీ విషయము పేర్కొనబడినది.

“జయంగొండ చోళమండలములోని పై యూరిలం గొట్టము నందలి కిలై పట్టనాటి ఒక్కట్టనాటి తిరువంబూరు నామగుగల మల్ల గ్రామము.

S.I Gudur (5580) (తమిళ శాసనములయొక్క సంక్షిప్త విషయ సూచిక.)



## ఒడ్డవాది దేశము (రాజ్యము)

ఒడ్డవాడి యనెడి గ్రామము విశాఖవట్టణ మండలములోని చోడ వరము తాలూకాలోనిది. దాని నిప్పుడు వడ్డాదియని పిలుతురు.

మత్స్యవంశపు రాజైన అర్జునదేవ రాజుల దిబ్బడ అగ్రహారము శాసనములో ఒడ్డవాది దేశము పేర్కొనబడినది. దిబ్బడ గ్రామము, దాని సరిహద్దు గ్రామములగు కాకితఖండి, బొడ్డపాడు ఒడ్డవాది దేశములోనివగు చోడ వరము తాలూకాలోని కాకత, బొడ్డపాడు గ్రామములే (1)

ఈ ఒడ్డాది రాజ్యములోనివని యీ క్రింది గ్రామములు శాసనములలో వివరింపబడినవి. (2)

శాసనస్థ గ్రామ నామము	నేటి గ్రామ నామము	తాలూకా
గొట్టివాడ	గొట్టివాడ	
జగన్నాథపురం	జగన్నాథపురము	
జొన్నవారం	జొన్నవరము	
మామిండపల్లి	మామిడిపల్లి	వీరవల్లి
లోపుండి	లోపూడి	(చోడవరము)
గొట్లాము	గొట్లాము	
చోడవరము	చోడవరము	
చింగవరము	సింగవరము	

ఈ ఒడ్డాది లేక వడ్డాది దేశము పూర్వము కళింగాంధ్ర దేశమునందలి ప్రసిద్ధమైన యొక చిన్న విషయము. ఇప్పటి చోడవరము తాలూకా ప్రాంత భాగము. కాకతీయ, రెడ్డి, విజయనగరరాజుల చరిత్రలో పేర్కొనబడినది. శ్రీనాథుని కృతులగు భీమేశ్వర పురాణము కాశీఖండమునందును, పెద్దన కృత మనుచరిత్రయందును పేర్కొనబడినది.

1. E I. Vol. V. No 14 (శా. శ. 1191).

2. S. I. I Vol. VI. No. 785 (శా. శ. 1297).

858 (శా. శ. 1234).

905 (శా. శ. 1350).

880 (శా. శ. 1283).

981 (శా. శ. 1259).

### ఓంకారనది (మార్గము)

ఓంగేరునకె ఓంకారమని మరియొక పేరు ఓంగేరు మార్గమునకె ఓంకార మార్గమని మరియొక నామము.

గుంటూరులోని అగస్తీశ్వరస్వామి ఆలయములోని పండరాజు వ్రాయించిన శాసనములో సంస్కృత భాగమందు, ఓంకార మార్గమని తెలుగు భాగమందు ఓంగేలు మార్గమనిన్ని వ్రాయబడినది. (1)

“ఓంకారారా..... తత్తలు వికట । మహామార్గ భూవల్లభోభూత్ ॥  
ఓంగేలు మార్గములోని గుంటూరి శ్రీ అగస్తీశ్వర మహాదేవరకు ॥”

నాదెండ్ల అప్పమంత్రి చేసిన దానములలో నతడు ఓంకార నదికి సమీపమున నున్న నందిపాడు గ్రామములో శివాలయమును నిర్మించెననుట యొకటి. (2)

“శాకే భవహ్నిని గమేందుగ ధాతృవర్షే నాదిండ్ల తిమ్మ  
సచివాత్మ భవాప్పయార్యః ।  
ఓంకార నామ సరదంతిక నందిపాటి గ్రామే  
శివాలయ మనర్ఘ్యమ సావకార్వీత్ ॥”

శాసన పరిశోధకులు నందిపాడు గ్రామము ఒంగోలు తాలూకాలో నున్న నందిపాడనియు, నయ్యది గుండ్లకమ్మ నదీతీరమున నున్నదనియు వ్రాసియున్నారు.

గుండ్లకమ్మకు ఓంకారనదియని పేరు లేదు. ఈ నందిపాడు, వినుకొండ, గుంటూరు, తాలూకాలలోని గ్రామ మేదై న యుండును.

1. S. I. I. Vol. X No 144 (శ. స 1050).
2. E. I. Vol. V. No. 12. కృష్ణరాయల మంగళగిరి శాసనము (శ. స. 1437).

### ఓంకార భోగము

మహారాజ ఇంద్రవర్మ జర్జింగి శాసనములో పేర్కొనబడినది (1)

“త్రికలింగాధిపతి శ్రీమహారాజేంద్రవర్మ । ఓంకారభోగ సంబంధ జిజ్ఞాకాగ్రామే సర్వ సమతేతాన్ కుటింబినః సమాజ్ఞానయత్య.”

ఈ జిజ్ఞాసకగ్రామము నేటి తెక్కలి తాలూకాలోని జిర్సింగి గ్రామమే. ఓంకారభోగము ఆ తాలూకా ప్రాంతమే యైయుండును.

(1) ఇంద్రవర్మ జిర్సింగి తామ్రకాసనము. JAHRS Vol. III' P 49-58.

### ఓరుగల్లు

ఆంధ్రప్రదేశమున (తెలంగాణా) వరంగలుజిల్లాకు ప్రధాననగరమగు “వరంగల్” అను నామముతో నేడు వ్యవహరింపబడుచున్నది. శ్రీమన్మహామండలేశ్వరుడైన కాకతి మొదటి రుద్రదేవమహారాజు తన ప్రథమరాజధాని నగరమైన అనుమకొండ విడిచి యోరుగల్లు పురము నిర్మించి యచ్చటకువచ్చి, యచ్చటినుండి యోరుగంటి రాజ్యము నేలుచున్నట్లు కొలని గణపతిదేవుని శివయోగసారము నందు వ్రాయబడియున్నది.

“తరల. అనుమకొండ పురంబు గాదని - యా విభుం డిల నోరుగల్లును పురంబు ఘటించి యచ్చటి - కచ్చుగా నరు దెంచి యమ్మనుజనాథుడు నాయకత్వము - మల్లమంత్రికిఁ బిన్నమల్లనకు ధారుణి పెద్ద సంప్రతి - నాతతంబుగ నిచ్చినన్.”

ప్రతాపరుద్రయశోభూషణములో ఓరుగల్లు (ఏకశిలానగర) వర్ణన మిట్లున్నది.

“లక్ష్మీనివాస గృహమి త్యఖిలా నరేంద్రా  
శ్శౌర్యాతి భూమి ఖని రిత్యరివీరవర్గాః ।  
విద్యావిహార పదవీతి చ లబ్ధవర్ణాః  
శ్రీకాకతీంద్ర నగరీ మనిశం స్తువంతి ॥

వల్లభామాత్యకృత క్రీడాభిరామములో కాసలనాటి గోవిందశర్మయు, నతని బాల్యమిత్రము టిట్టిభపెట్టియు నంద్రనగర యాత్రోన్ముఖులై ఓరుగల్లు పురము ప్రవేశించు సందర్భమున కవి యా పురము నిట్లు వర్ణించి యున్నాడు.

సీ. సప్తపాతాళ విష్టపమహాప్రస్థాన  
ఘరటాపథంబైన గనపవరిఖ  
తారకా మండలస్తబ కావతంసమై  
కనుచూపుగొనని ప్రాకారరేఖ

పుంజీభవించిన భువనగోళము భంగి  
సంకులాంగణమైన వంకదార  
మెఱుఁగు ఐక్కలతోడి మేరు శైలముబోలు  
పెనుపైఁడి తలుపుల పెద్దగవని

తే. చూచెఁ; జేరె; బ్రవేశించెఁ; జొచ్చెఁ; బ్రీతి  
సఖుఁడు దానును రథఘోట శకట కరటి  
యూధసంబాధముల కొయ్యనోనరిలుచు  
మందగతి నోరుగల్లు గోవిందశర్మ.

(క్రీడాభిరామము పుట. 35)

కాకతి ప్రథమ రుద్రదేవుని కాలమున ఓరుగల్లు నిర్మింపబడి రెండు  
వందల సంవత్సరములు కాకతీయ సామ్రాజ్యమునకు రాజధానియై ఆంధ్ర  
నగరమని ప్రఖ్యాతినొంది ప్రతాపరుద్రదేవుని కాలమున క్రీ.శ. 1303, 1310,  
1321 సంవత్సరములలో మహమ్మదీయుల దండయాత్రలకు లోబడి, నాటి  
నుండియు యశ్వపతుల గజపతుల వశమైపోయి పూర్వవైభవమును  
గోల్పోయెను.

ఈ ఓరుగల్లుపురము కాకతి ప్రోలరాజు రాజ్య కాలమున కట్టబడి  
నట్లు ఐతిహ్య మొకటి కలదు. అనుమకొండనుండి యొక రాత్రివేళ  
ధాన్యము తెచ్చు బండ్లు తలక్రిందు లయిన నా బండ్లను లేవనెత్తు నెడ ఆ  
బండ్ల యినుప పట్టాలు బంగారు పట్టాలుగా మారియుండ నా సమాచారము  
ప్రోలరాజునకు దెలుప నాతడా ప్రదేశమును ద్రవ్వించెను. ఆ ప్రదేశమున  
భూగర్భములో నొక జ్యోతిర్లింగము కనబడగా నద్దానిని గదలించుటకు  
సాధ్యముగాక పోవుటచే నచ్చోటనే యొక యాలయము నిర్మింపబడెనట.  
ఆ ప్రదేశముననే ఓరుగల్లు అను ఏకశిలా నగరము ప్రోలరాజు కట్టించెను.

(ప్రాచీనాంధ్ర నగరములు - వరంగలు)

### కంటకసెల (ఘంటశాల)

ఇయ్యది ప్రాకృత శాసనములలో కంటకసెల, కంటకసాల యని నామ  
ములతో నిప్పటి ఘంటశాలగ్రామము పిలువబడుచుండెను. ఇది కృష్ణామండల  
ములోని దివి తాలూకా యందలి ప్రసిద్ధ గ్రామము. ప్రాచీనాంధ్ర నౌకా

జీవనమునకు కూడలి స్థానము. ఈ రేవుపట్టణము నుండియే పూర్వము నేటి బర్మా, కాంచోడియా, జావా, సుమత్రా ద్వీపములకు వర్తకము సాగుచుండెను. ఈ రేవు నుండియే బౌద్ధమత ప్రచారకులు వివిధ దేశములకు సోయి మత ప్రచారము గావించుచుండిరి.

(1) Prakrit Inscriptions from Nagarjunakonda Page 8. and Geographical Names E. I. Vol. XX No. 1

(2) ఘంటశాల చరిత్ర. గొట్టెపాటి వెంకటసుబ్బయ్య.

### కండ్రవాడి (ఉత్తర)

కండ్రవాడియే ప్రాచీన శాసనములలో కండేలువాడి యని పేర్కొనబడినది. ప్రథమ చాళుక్య భీముని బెజవాడ శాసనములో ఉత్తర కండేరువాడిలోని కూకిషట్టు గ్రామము చెప్పబడెను ఈ కూకిషట్టు సత్తెనపల్లి తాలూకాలోని డోకిషట్టు అను గ్రామము. సత్తెనపల్లి తాలూకాలోని ఆగ్నేయ భాగమున ఉత్తర కండేరు వాటికి సరివచ్చును.

(1) E. I. Vol. V. No 16 (A. D. 888-918)

(2) E. I Vol. XXIII. No. 25 (తేది లేదు)

రెండవ అమ్మరాజు శాసనము (క్రీ. శ. 945-970)

### కండ్రవాడి (ఈవని)

వెలనాటి విషయములో నంతర్భాగమగు కండ్రవాటిలోని కొంత భాగము. ఈ క్రింది గ్రామములు ఈవని కండ్రవాడిలోనివని శాసనములందుదాహరింపబడెను. ఈమని ప్రిధాన గ్రామముగా గల కండ్రవాడి ఈవని కండ్రవాడియై యుండవచ్చును.

గుండిమెడ

గుండిమెడ

గుంటూరు తాలూకా.

కుటుంగల్లు

కూరగల్లు

గుంటూరు తాలూకా.

ఈవని

ఈమని

తెనాలి తాలూకా.

S I. I. Vol. X. No. 109...

"

"

112 శా. శ. 1065.



## కండ్రవాడి (కండేలువాడి విషయము)

తూర్పు చాళుక్యులనాటి శాసనములలోను కోటభూమి నేలిన మండలేశ్వరుల శాసనములలోను కండ్రవాడి పేర్కొనబడినది. ఈ కండ్రవాడి విషయమునకు గండేరు రాజధాని. మొదటి చాళుక్య జయసింహుని నిడమఱు శాసనములో నిట్లు గలదు. (1)

“శ్రీ జయసింహ మహారాజః గండేలు వాట్యాం వ్యాఘ్రనద్యశ్చోత్తర తటః వన్నేలునద్యశ్చ తీరే గండేలు రాజధాన్యాః పూర్వదిగ్విభాగే గమ్యాతిద్యయే నిడుబలు నామ గ్రామం అధివసతః కుటుంబినః సమవేతా నాజ్ఞాపయతి.”

పైన చెప్పబడిన గండేలు గుంటూరు మండలములోని గుంటూరు తాలూకా యందలి కండేలు గ్రామము. నిడుబఱే నిడమర్రు. ఈ గ్రామము కంతేలునకు తూర్పున నెనిమిది మైళ్ళలో గలదు. గండేలుఁడేరయేకండ్రవాడి. నిడమర్రు వ్యాఘ్రనది కుత్తరమున వన్నేలు తీరమందున్నది.

రెండవ విజయాదిత్యు నివాళాటిన సములో కండేలువాటి విషయములోనిదని చెప్పబడిన కొఱ్ఱపఱు గ్రామము, సత్తెనపల్లి తాలూకాలోని కొఱ్ఱపాడు గ్రామము. (2)

ఈ కండ్రవాడిని పేర్కొన్న మరికొన్ని శాసనములును వానిలో నుదాహరింపబడ్డ గ్రామములు నిందు పొందుపరుపబడినవి.

శాసనములోని గ్రామము	నేటి గ్రామ నామము	తాలూకా
(3) క్రంతేలు	కంతేరు	గుంటూరు
(4) గుడ్లపూడి	గుడిపూడి	సత్తెనపల్లి
అందుకూరు	అందుకూరు	గుంటూరు
కుంచులపల్లి	కుంచెనపల్లి	,,
(5) గుండిమెడ	గుండిమెడ	,,
(6) దుగ్గితేలపూండి	దుగ్గిరాల	తెనాలి
(7) డావులూరు	డావులూరు	,,

(8) మందడము	మందడము	గుంటూరు
వెలంగపూండి	వెలగపూడి	,,
రావిపూండి	రాయపూడి	,,
పెనుంబాక	పెనుమాక	,,
ఉప్పలపాడు	ఉప్పలపాడు	,,

గుంటూరు తాలూకా మల్కాపురము శాసనములో కండ్రవాడి వెలనాటి విషయములోనిదనియు, దాని కుత్తరమున కృష్ణానది కలదనియు, ప్రాయబడెను. “విషయే వెలినాడాభ్యే కండ్ర వాట్యాం విశేషతః యదుత్తరేణ వహతి కృష్ణవేణీ మహానదీ.”

పై సూచించిన గ్రామసీమానిర్ణయము ప్రకారము కండ్రవాడి, గుంటూరు తాలూకా; సత్తెనపల్లి తూర్పు భాగము; తెనాలి తాలూకా ఉత్తరభాగము కలిపిన సీమయైనందును.

ఈ కండ్రవాడిలో నంతర్భాగములు (0) కండ్రవాడి (2) ఉత్తర కండ్రవాడి (3) ఈమని కండ్రవాడి (4) దొడ్డి కండ్రవాడి (5) గుడ్ల కండ్రవాడి.

(1) E. I. Vol. XVIII. No. 5.

(2) E. I. Vol. V. No. 16.

(3) E. I. Vol. VI. P. 147-160. (శా. శ. 1104)

(4) S. I. I. Vol. VI. No. 229.

(5) S. I. I. Vol. VI. No. 620

(6) S. I. I. Vol. X. No. 16. (శా. శ. 1056).

(7) S. I. I. Vol. X. No. 109 (శా. శ. 1063)

(8) S. I. I. Vol. X. No. 395. మల్కాపుర శాసనము  
(శా. శ. 1188)

### కండ్రవాడి (గుడ్ల)

ఈ గుడ్ల కండ్రవాడి చాళుక్యరాజైన రెండవ అమ్మరాజు (క్రి. శ. 945-971) తాడికొండ శాసనమునందు పేర్కొనబడినది.

‘అస్యసగ్రామాధి కస్యావధయః

పూర్వతః తూర్ణేః

ఆగ్నేయతః గారలగుణ్ణ  
 దక్షిణతః లామువయు త్తరంబున బూరుగు  
 నై రుత్యతః ఒడ్డగుణ్ణ  
 పశ్చిమతః చయత చై త్య నామతటాకమ్  
 వాయవ్యతః భీమసముద్ర నామతటాకమ్  
 ఉత్తరతః ఏనుక తాలు  
 ఈశానతః రేగడు గుణ్ణ

కండ్రవాడి (కండేరువాటి) విషయము, మూడు లేక నాలుగు చిన్న  
 చిన్న విషయములుగ విభజింపబడి, ఉత్తర కండేరువాటి విషయమనియు,  
 ఈవని కండేర్వాటి విషయమనియు గుడ్ల కండేర్వాటి విషయమనియు  
 వివిధ నామములతో వెలయుచుండెను. లాము, తాడికొండ, గుంటూరు  
 తాలూకాలోనివి. గుడ్ల కండ్రవాడి అమరావతి ప్రాంతము.

రెండవ అమ్మరాజు (క్రీ. శ. 945-970) తాడికొండ శాసనము.  
 E. I. Vol. XXIII No. 25

### కండ్రవాడి (దొడ్డ)

రెండవ కోటకేతరాజు అమరావతి శాసనములో దొడ్డి కండ్రవాడి  
 పేర్కొనబడినది. ఈదొడ్డి కండ్రవాడిలో దానమీయబడిన గ్రామము ఒంక  
 దొన. ఈ ఒంకదొనయే ఉయ్యందొనయను నేటి సత్తెనపల్లి తాలూకాలోని  
 గ్రామము. (1)

దొడ్డి కండ్రవాడి అందు ఒంకదొన. దొడ్డి కండ్రవాడిలోను ఒంకదొన.

1. E. I. Vol. VI. No. 15 (శా. శ. 1104).

S. I. I. Vol. VI. No. 238 (శా. శ. 1104)

### కందనవోలు

ఇది నేటి కర్నూలు మండలమునకు ప్రధాననగరమైన కర్నూలు పట్టణ  
 మునకు ప్రాచీనరూపము. ఆరవీటి వంశ మూలపురుషులలో నొకడగు  
 సోమదేవరాజు 7 ల్చిన సప్తదుర్గములలో నిది యొకటి.

సీ. దండెత్తించని మహోద్దండవృత్తిని గంగి  
 నేనికొండ నవలీలగాను గట్టి  
 కందనవోలును గలుపుకోలును గోట  
 రాచూరు నెటువంటి రాజుకై న

.....

అశ్వియరామరాజీకోటను సాధించినట్లును, కందనోలును రాజధానిగ నా ప్రాంతము నేలినట్లును రామరాజీయమునందు వర్ణింపబడినది. ఈ విషయమే ద్వీపద బాలభాగవతమునందును జెప్పబడినది. అతని సోదరుండగు వెంకటాద్రి కందనోలుపురము రాజధానిగ నా ప్రాంతము పాలించెనని రామరాజీయమునందు వర్ణింపబడినది.

“ఉ. ఏలెను గందనోలుపుర మింద్రసమానుఁడు వెంకటాద్రి భూపాలుఁడు.”

Sources of Vijayanagar History, Pages 81,104, 205 and 223.

### కందరపురము (జనపదము)

కందర నృపతి కులసంభూతులును, ఆనందమహర్షి వంశసముద్భూతులునగు ప్రభువుల శాసనములలో కందరపురవరము పేర్కొనబడినది.

దామోదరవర్మ మట్టేపాడు శాసనములో నయ్యది విజయ కందరపురమునుండి యివ్వబడినట్లు వ్రాయబడినది. బాపట్ల తాలూకా చేజెర్లలోని యొక శాసనములో కందరరాజకుమార్తెనుగూర్చి జెప్పిన సందర్భమున కందరపురము చెప్పబడినది.

కందరరాజుల శాసనముల స్థలములు దానమీయబడిన గ్రామములు దిగువ పేర్కొనబడినవి.

గోరంట్ల	గోరంట్ల	గుంటూరు	తాలూకా
మట్టేపాడు	మట్టేపాడు	ఒంగోలు	,,
తాణి కొన	తాడికొండ	గుంటూరు	,,
ఆంతుకూరు	ఆత్మకూరు	,,	,,
కంగూర	కావూరు	,,	,,
చేజెర్ల	చేజెర్ల	నరసారావుపేట	,,
ధాన్యకట	ధరణికోట	గుంటూరు	,,

పై శాసనములలోని గ్రామములు గుంటూరు నరసారావు పేటలోనివే శాసనపరిశోధకులు గోరింట్ల శాసనములలోని 'అంతుకూరు' బెజవాడకు పశ్చిమముననున్న 'గని-అంతుకూరు' గ్రామమని తలచిరి. కందరనృపశులు వారి శాసనములలో వారు వెణ్ణానాథులమని చెప్పుకొనుటచేతను, వారు దానమిచ్చిన గ్రామములు కృష్ణకు దక్షిణముననున్న గుంటూరు, నరసారావుపేటతాలూకాలో నుండుటచేతను, వీరు పాలించినదేశము(జనపదము) గుంటూరు తాలూకాప్రాంతమని చెప్పవచ్చును. కందరపురమును రాజధానిగా వీరు కందరపురవర ద్వితీయజనపదములు జాలించుచుండిరి. గుంటూరు తాలూకాలోని కంతేరు కందరపురమైయుండునని తలంపవచ్చును. కందరపుర జనపద ద్వితీయ మనగా ఉత్తర కండేరువాటియు కోన కండేరువాటియనియు భావింపవచ్చును.

గోరింట్ల శాసనము I. A. Vol. IX P. 102.

మట్టిపాడు శాసనము E. I. Vol. XVII. P. 328,

చేజెర్ల శాసనము S. I. I. Vol. VI. No. 594.

### కందుకూరు (సీమస్థలము)

ఈ గ్రామము నేటి నెల్లూరు మండలములో కందుకూరుతాలూకాకు ప్రధాన గ్రామము. ఇయ్యది నెల్లూరుమండల శాసన సంపుటములలో కందుకూరులోని శాసన సంచయమునందు పేర్కొనబడినది.

(1) కందుకూరు సీమలోని చలమచాల గ్రామము. ఇది నేటి కందుకూరు తాలూకాలోని చలంచాల గ్రామము.

(2) కందుకూరు సీమలోని చుండి గ్రామమునను (ఆ తాలూకాలోని నేటి చుండి గ్రామము.)

(3) ఉదయగిరి రాజ్యాన కుంజెల్లి కందుకూరి సీమలోని పాలేటి దరివి దాని అవి ఆ గ్రామము సర్వమాన్యముగాను.

(4) ఉదయగిరి రాజ్యాన కుంజెల్లె కందుకూరి సీమలోను పాలేటి దక్షిణ తటమునందు జిల్లేళ్ళకూడి అనేది గ్రామము. (ఇది కందుకూరు తాలూకాలోని గ్రామము.)



(5) ఉదయగిరి రాజ్యమునకుం జెల్లివచ్చి కందుకూరు సీమలోని మూషకనదీ తీరమందు చాంగొల్లు అని అట్టి గ్రామము. (ఇది కందుకూరి తాలూకా లోని చాంగొల్లు గ్రామము.)

(6) కందుకూరి స్థలంలోని బముపాడి అని యూరు (ఇది వేపాడు అను గ్రామము).

(7) కందుకూరు సీమలోను మాకు అమరం నడచెడు అనెమడుగు గ్రామాన (ఇది నేటి కావలి తాలూకాలో గలదు)

(8) ఈ కందుకూరు సీమ గజపతుల పరిపాలనములో 130 గ్రామములు గలిగియుండెనని ప్రతాపరుద్రదేవ గజపతిరాయ మహారాయల నెల్లూరి మండల శాసనములబట్టి తెలియుచున్నది.

(9) పాండురంగని అద్దంకి శాసనములో నతడు “కందుకూరె జవాడ గావించెమెచ్చి” అని చెప్పబడినది.

ఈ కందుకూరునకు స్కందపురి యనియు, స్కంద స్థానమనియు సంస్కృత నామములు గలవు.

(1) N. I. Kandukur	( 5)
(2) „ „	(20)
(3) „ „	(30)
(4) „ „	(77)
(5) „ „	(78)
(6) „ „	(84)
(7) „ Kavali	( 1)

(8) Para 41 of Madras Epigraphical Report 1933 - 34 (Kandukur 28)

### కందూరునాడు

తెలంగాణా శాసన సంపుటములందును వేయి స్తంభాలహనుమకొండ శాసనమునందును కందూరునాడు రాజ్యము పేర్కొనబడినది.

(1) శ్రీమన్మహామండలేశ్వర కందూరి రుద్రయన చోడరాజు రాజ్యాన గొండపల్లి పెద్దుచెఱువునకు— నేలకొండపల్లి శాసనము— తెలంగాణా శాసన సంపుటము 1. ఇతర శాసనములు 2.

(2) శ్రీమన్మహా మండలేశ్వర కందూరి ఉదయన చోడమహారాజుల సుంకాధికారులు.... కోడూరి శ్రీస్వయంభూ సోమనాథ దేవరకు . రెండు వందాదిలియలకు— గంగాపురము వద్ద సుంకాన.

(3) కాకతీయ గణపతిదేవ మహారాజు ఓరుంగల్లు మొదటి పట్టణముగా రాజ్యంబు సేయుచుండగా గోన బుద్ధారెడ్డి కొడుకు గణపయ్య .. గందురునాడు వడసి (శ. స. 1136)

(4) శ్రీమద్భీమ రాజనందన స్తోందీక్షితోపి కంమారువిషయే గ్రామం నాయకానుమత్య- నల్లగొండ జిల్లాలోని పానుగల్లు శాసనము.

(5) కందూరోదయ చోడవంశ విలసత్ ఊరాబ్ధి గర్భోర్భవత్పత్యై త్రై కాశ్రయ రుద్రదేవ నృపతేః కిం వర్ణ్యతే విక్రమః.

పై శాసనములోని గ్రామములు— కంమారు పానుగల్లునకు సమీపముననే యున్నవి. పానుగల్లు నల్లగొండ జిల్లాలోని నల్గొండ తాలూకాలోని గ్రామము. జడ్చెర్ల, గంగాపురము మహబూబనగర జిల్లా మహబూబనగర తాలూకాలోని గ్రామములు. కందురునాడు నల్గొండ తాలూకాయును, దానికి జేరియున్న మహబూబనగర మండలములోని తాలూకా ప్రాంతమునై యుండును.

### కంపిలి రాజ్యము

కంపిలినగరము మైసూరురాష్ట్రమునందలి బళ్ళారిమండలములో తుంగభద్రనదీతటమున బళ్ళారిపట్టణమునకు వాయవ్యదిశను ఇరువది యేని మిది మైళ్ళదూరముననున్నది. ఇది పూర్వమొకప్పుడు పశ్చిమచాళుక్యరాజులకు నెలవీడుగ నుండెను. విష్ణువర్ధన విజయాదిత్యుని జాతుంగరామేశ్వరము కొండపైనున్న నొక కన్నడ శాసనములో నతడు ముప్పదిరెండువేల నోలంబవాడ రాజ్యమును కంపిలినెలవీడుగ పాలించుచున్నట్లు చెప్పబడినది.

(1) కుమ్మటమనుదుర్గము కంపిలిరాజ్యములోనిదే. ఆర్వీటి వంశమునకు బూర్వులలో నొక్కడగు తాతపిన్నమరాజు ప్రభుమకళత్రసుతుడైన కొటిగంటిరాఘవుడు కంపిలిరాజు సైన్యములపై దండెత్తి, వానిని గెల్చి గండరగౌళి బిరుదము వహించినట్లు, బాలభాగవత ద్వీపద కావ్యమునందు వర్ణింపబడినది.

హరికాంతబోలు సూరాంబికయందు  
 ఘనశౌర్యుడీ కొటిగంటి రాఘవుని  
 గనియె; నతండు సంగ్రామంబునందు  
 రాజిల్లు కంపిలరాయ పై న్యముల  
 దేజంబు మెరియంగ దెగువమైగెలిచి  
 గరిమగై కొనియె నగ్గండరగౌళి  
 బిరుదంబు సరిన్యపుల్ పేర్కొని పొగడ.

ఈ కంపిలి రాజ్యమే విజయనగరసామ్రాజ్యమునకు అంకురార్పణ మొనర్చిన ప్రధానమండలము. యాదవబళ్లాల మహమ్మదీయ రాజ్యములకు యుద్ధభూమి. తుంగభద్ర కిరుతటముల వ్యాపించిన చిన్నరాజ్యము. పదు నాల్గవ శతాబ్ది మొదటిభాగమున మహమ్మదీయులవశమై తర్వాత సంగమ వంశరాజ్యముల హస్తగతమై, విజయనగరసామ్రాజ్యములో లీనమై పోయెను. (2).

(1) E. I. Vol. IV. No. 30 (శ. స. 986),

(2) Kampili-Vijayanagara by Dr. N. Venkataramanlah.  
 Founder of Vijayanagara by S. Srikantayya

### కంబము మెట్టపురము

ఇదియే నేటి వరంగలు జిల్లాలోని కమ్మముమెట్టగ్రామము. శ్రీకృష్ణ దేవరాయలు తెలంగాణములో సాధించిన దుర్గములలో నొకటి.

ముక్కుతిమ్మన పారిజాతాపహరణ కావ్యములో రాయల దిగ్విజయముల నిట్లు వర్ణించియున్నాడు.

సీ. ఉదయాద్రివేగ నత్యుద్ధతి సాధించె

విసుకొండ మాటమాత్రన హరించె

గూటముల్సెదరంగఁ గొండవీ డగలించె

బెల్లముకొండ యచ్చెల్లఁ జెఱిచె

దేవరకొండ యద్యృత్తి భంగముసేసె

జల్లిపల్లె సమగ్ర శక్తిఁ గూల్చె

గినుకమీఠ వనంతగిరి క్రిందుపడఁజేసె

గంబముమెట్టు గ్రక్కన గదల్చె.

గీ. బలనికాయము కాలిమట్టలనడంచు  
గటకమును నింక ననుచు నుత్కలమహేశుఁ  
డనదినమ్ముచు వెఱచునెవ్వనికి నతఁడు  
రాజమాతృండె శ్రీకృష్ణరాయవిభుడు.

విజయనగర సామ్రాజ్యము కడపటి కాలములో నియ్యది గోలకొండ నవాబుల వశమయ్యెను. అద్దంకి గంగాధరకవి తపతీసంవరణోపాఖ్యానములో ఇబ్రహీంకుతుబ్ ముల్క్ కంబముమెట్టు గైకొనియెనని చ్రాసియున్నాడు.

సీ. పడమటను సవాయిబసవని గాజేసి  
యచట గొయ్యలకొండ యావరించె  
తమరిమల్లాఖాను దండణంబుగగొట్టి  
హరియించె బానుగల్లాది గిరులు  
ప్రథమదిక్కుల యొడ్డెపాత్రసామంతుల  
దట్టించె కంబముమెట్టు గొనియె

.....

.....

దీనికే స్తంభాచలమని సంస్కృతనామము. హరిభట్టు కొలిపాక యెఱ్ఱయామాత్యునకింకితమిచ్చిన వరాహపురాణ కావ్యమునందు కృతి కర్త స్తంభాచలగణకగ్రామణి యనిచెప్పి, యీ స్తంభాచలగ్రామమును (కంభముమెట్టు) వర్ణించియున్నాడు.

కం. శ్రీమహిత స్తంభాచల  
నామసముద్దామ పట్టణస్థల గణక  
గ్రామణికి బంధుహిత ర  
జామణికిఁ గవీంద్రపంకజ సభోమణికిన్.

సీ. వరుణదిగ్విధినేపురమునఁ బ్రవహించెఁ

బావవసలిల సంవన్నమున్న

దీపించెనేపురి దొపికామాన సా

స్ఫదవర్తి చెన్నగోపాలమూర్తి

భాసిల్లె నేవీటఁ బ్రహ్లాదభక్తివి  
 శ్రాణికొండ నృసింహశార్ఙ్గపాణి  
 యే పట్టణంబునజూపట్టె హితపద్మ  
 వనపేళి వీరేశబాలేందుమౌళి.

గీ. చతురచతురంగ బలరత్న సౌధయూధ  
 బాలగోపుర తొరణసకల వర్ణ  
 పౌరవారాంగనా జనప్రముఖవస్తు  
 మేదురంబట్టి కంబముమెట్టపురము

గీ. ఆంధ్రమండలగిరి దుర్గహారలతకు  
 విమలనాయకరత్న భావము భజించి  
 యున్నతోన్నతశైల సంపన్నమగుచు  
 సకలపుటభేదనముల నెన్నికకునెక్క.

సీసపద్మములోని మొదటిపాదమునందు వర్ణింపబడిన మున్నది.  
 మునియేరని తెలుసుకొననగును. ఇది తెలంగాణములో ప్రవహించి కృష్ణా  
 నదిని గలియుచున్నది.

వరాహపురాణము అనుద్రితము. శ్రీ శేషయ్యగారి ఆంధ్రకవి  
 తరంగిణి హరిభట్టు చరిత్రము నుండి సేకరింపబడినది.

### కడలునాడు (సీమ)

తూర్పుగోదావరీ మండలాంతర్భాగమున శాసనబద్ధమును, సారస్వత  
 ప్రసిద్ధమునగు నాడులలో కడలునాడొకటి. ఈ కడలునాడు ద్రాక్షారామ  
 శాసనములలో పేర్కొనబడినది.

(1) “చోడమండలమున తిరువింజులూరు నాంటిగంజిట్టు పంచనడి  
 ముడి గొండదైన వత్సరాయడు వ్యతియిపాత నిమిత్తమునం గడలునాంటి  
 సిలరట్టడికము పదియేడు రాజరాజమాడలు వెట్టవలయు చుట్ట అంతయుం  
 జతుస్సీమములో సర్వసంపదలతోడం గూడ విల్చికొని శ్రీ భీమేశ్వర దేవరకు  
 నిత్యఃడి.”

(2, శ్రీ భీమేశ్వర దేవరకు గడలునాంటిలోని మంజేటి గంగిరెడ్డి  
 తన వృత్తియైన అలము సర్వసంపదలతో శ్రీ భీమేశ్వర దేవరకు ధారా  
 పూర్వకము సేసి.”



శాసనములలో నుదహరింపబడ్డ 'సిల' 'మంజేరు' గ్రామములు కాకినాడ తాలూకా 'శీల' 'మంజేరు' అను గ్రామములే.

(3) శ్రీనాథకవి భీమేశ్వరపురాణము పంచమాశ్వాసములో భీమేశ్వరస్వామి యేలేడు భూభాగములో కడలిసీమను జేర్కొనెను.

గీ. ఏకభోగంబుగాగ నేలేటిగరుసు  
గడలిసీమయు గౌతమీగంగ మేన  
కప్పురపుగ్రోవి కాశ్మీరఖండ మవధి  
యేలే విశ్వకుటుంబి భీమేశ్వరుండు.

(1) S. I. I Vol. IV. No. 1291 (శా. శ. 1100)

(2) S. I. I. Vol. IV. No. 1361 (శా. శ. 1065 .

(3) భీమేశ్వరపురాణము. పంచమాశ్వాసము- పద్యము 89.

**కణియకల్లు (మూనూలు) నాడు**

కణియకల్లు రాయదుర్గము తాలూకా రాయదుర్గ గ్రామమున ఈశాన్యమున పదునేడు మైళ్ళ దూరముననున్న గ్రామము.

ఈ కణియకల్లు మూనూలుసీమకు గొద్దవాడి ముఖ్యపట్టణము. ఇదియే రాయదుర్గము తాలూకాలోని గోవిందవాడియను గ్రామము. ఈనాడు కళ్యాణిచాళుక్యుల పరిపాలనమునందుండెను. కన్నెమూనూలు, పెదకంటి మూనూలు, నటవాడి అయ్యూలు, కణియకల్లుమూనూలు అను నాల్గు సీమలు కృష్ణానదికి దక్షిణతీరమున ఆంధ్రదేశములోని కర్నూలుమండల ప్రాంతములు ఈ నాల్గునాడులు లేక సీమలు కళ్యాణిచాళుక్యుల సామంత మండలేశ్వరుల పాలనమందుండెను.

**కన్నె మూనూలు (సీమ - నాడు)**

కళ్యాణిచాళుక్య ప్రభువైన ధైర్యలోక్యమల్లుని కర్నూలు మండలము లోని నందికొట్కూరుతాలూకా యందలి కొన్ని కన్నడశాసనములలో కన్నెమూనూలు పేర్కొనబడినది. ఆ శాసనములందలి గ్రామములును వాటి యీనాటి నామములును సూచింపబడినవి. (1)

శాసనములోని గ్రామము

నేటి నామము

దుడ్డియాల

దుర్జ్యాల

కుఱుకున్ద

కురుకుంద

అతుకూరు

అత్తకూరు

శివపురము

శివపురము

జూపుటూరు

జూటూరు

అట్లే పై కళ్యాణచాళుక్య ప్రభువులనాటి అలంపురము లోని కొన్ని కన్నడ శాసన ఋలలో కన్నెమూనూటుసీమ చెప్పబడినది. (2)

(1) శ్రీ మన్మహామండలేశ్వర చిద్దణచోళ మహారాజు కన్నె మూనూటుం పెడకల్లెంటు మాటునట వాడియయ్నూటుం అయతె మూనూటు మినునాల్కు నాడుమం.

(2) కన్నెమూనూటు బళయవడ్డమానియమ.

(2) కన్నె 300 తుంగభద్రతటియ బెల్లె టెత్తిభోగాభ్యంతర సిద్ధియుం.

(4) కన్నెమూనూటు బళియ తుంగభద్రయతటియ పులిసూర త్తిభోగాభ్యంతర సిద్ధియుం.

రెండవ శాసనమునందు పేర్కొన్న వడ్డమాను నందికొట్కూరు తాలూకాలోని వడ్డమాను అను గ్రామమే.

పై వివరములబట్టి విచారింపగా కళ్యాణచాళుక్యుల పాలనమున ఈ కన్నెమూనూటు సీమ తుంగభద్రానదికి దక్షిణ పార్శ్వమున, నేటి కర్నూలు మండలములోని నందికొట్కూరు తాలూకా, నంద్యాల పొంత భూమి యని చెప్పవచ్చును.

(1) S. I. I. Vol. IX. Part 1. No. 119 (శా.శ. 980)

,, ,, No. 121 (శా. శ. 980)

,, ,, No. 147 (శా. శ. 1001)

(2) తెలంగాణా శాసనములు - సంపుటములు 2.

అలంపుర శాసనముల సంఖ్య 12, 19, 20, 23.

కళ్యాణచాళుక్య శాసనములు.

కమలాకరపురము (చూడుడు-కొలనువీడు)

దీనికే కొలనువీడు, సరసీపురి, పద్మినీపురమనియు నామాంతరములు.  
కొలని మండలీకులకు రాజధాని. (చూడు-కొలనువీడు)

“స్వస్తిసమస్త జనపరివృతాలంకృతుండునుం గమలాకరపుర పల్ల  
భుండును..... మన్నియదేవేంద్రుడైన న శ్రీమన్మహామండలేశ్వర కొలని  
మండలిక కేశవదేవరాజులు.”

S. I. I. Vol. X No. 262. (శా. శ. 1140).

కమ్మనాడు (రాష్ట్రము, విషయము, క్షితి)

కమ్మనాడాంధ్ర ప్రదేశములోని యత్యంత ప్రాచీనమైన నాడులలో  
నొక్కటి. ప్రాచీన ప్రాకృత, సంస్కృతాంధ్ర శాసనములలో పెక్కింటి  
యం దుగ్గడింపబడెను.

ఇట్లాకు కులరాజన్యుడైన వీరపురుషదత్తుని జగ్గయపేట ప్రాకృత  
శాసనములలో నియ్యది కమ్మాకరతమని చెప్పబడినది. (A)

తర్వాతి శాసనములలో నియ్యది కర్మరాష్ట్రము, కమ్మవిషయము,  
కమ్మనాడు, కమ్మక్షితి యనియు వ్రాయబడినది.

పల్లవ రాజైన రెండవ విజయస్క దవర్మ ఒంగోడు శాసనములో  
నిది కర్మరాష్ట్రమనియు, మూడవ కుమారవిష్ణుని చందలూరు శాసన  
ములో కమ్మాక రాష్ట్రమనియు గలదు.

రెండవ పులకేశి కొప్పరము శాసనములో కర్మరాష్ట్ర మనియు,  
సర్వలో కాశ్రయుని చందలూరు శాసనములో కమ్మరాష్ట్రమనియు గలదు.

ఈ క్రింది పట్టికలో శాసనము, దానిలోని గ్రామము, నేటి గ్రామ  
నామము, తాలూకా వివరింపబడినవి.

శాసనము	కాలము	రాష్ట్ర నామము	శాసన గ్రామములు	నేటి నామము	తాలూకా
B. (1) కుమారవిష్ణుని చందలూరు శాసనము		కర్మాంక రాష్ట్రము	కవచ కారభోగము లోని చెందలూరు	చందలూరు	ఒంగోలు
(2) విజయస్కంధవర్మ ఒంగోడు శాసనము		కర్మ రాష్ట్రము	ఒంగోడు	ఒంగోలు	ఒంగోలు
(3) రెండవ పులకేశి కొవ్వరము శాసనము	క్రీ.శ. ౬91	“	ఇర్పలి		
(4) సర్వలోకాశ్రయని చందలూరు శాసనము	క్రీ.శ. 673	కర్మ రాష్ట్రము	చెండలు	చందలూరు	“
(5) రెండవ అమ్మరాజు మలి యంపూడి శాసనము		కర్మనాడు	మలియంపూడి ధర్మవరము కల్వకూరు	మైసంపాడు ధర్మవరము కల్వలూరు	“
(6) రెండవ అమ్మరాజు వేము లూరపాడు శాసనము		కర్మ రాష్ట్రము	అన్నంగూరు అండెకి	అన్నమనమూరు అద్దంకి	“
(7) రెండవ జయసింహుని పెనుకపల్లి శాసనము		“			“
(8) నన్నిచోడుని డేగర మూడి శాసనము	శా.శ. 1002	కర్మనాడు	కొట్లదొన డేంగలబూడి	కొనిదెన గడేరమూడి	నరసారావుపేట

(9) కన్నడదేవచోడుని మంత్రి మారని తంగెడుమల్లి శాసనము	శా.శ. 1087	శ్రీశైలప్రాగాభిగే, కర్మక్షితి మహిత కొప్పరగ్రామే	కొప్పరము	కొప్పరము	బాపట్ల
(10) కామచోడ మహారాజు కొణిదేవ శాసనము	శా.శ. 1059	కమ్మనాడు	ఉప్పుగుండూరు పెద్దగంజాము కడకుదురు చిన్నగంజాము	ఉప్పుగుండూరు పెద్దగంజాము కడకుదురు చిన్నగంజాము	బాపట్ల ,, ,, ,,
(11)	శా.శ. 1089	,,	కొటియదొన గుండియపూండి	కొనిదేవ	నరసారావుపేట
(12)	శా.శ. 1087	,,	వ్రేంపల్లి	బాపట్ల	బాపట్ల
(13)	శా.శ. 1076	ఉత్తమచోడవలనాంటి కమ్మనాడు	,,	బాపట్ల	బాపట్ల
(14) రాజేంద్రచోడుని అప్పికట్ల శాసనము	శా.శ. 1094	కమ్మనాడు	అప్పికట్ల	అప్పికట్ల	అప్పికట్ల
(15) కాకతి గణపతిదేవుని ఇడుపులపాడు శాసనము	శా.శ. 1131	కర్క రాష్ట్రము	ఇడుపులపాడు	ఇడుపులపాడు	ఇడుపులపాడు



(16) శాసనము గణపతిదేవుని కాలము	శా.శ. 1446	కమ్మనాడు	కొట్టియదొన	కొన్ని దెన	
(17) కాకతిగణపతిదేవ మహారాజు శాసనము	శా.శ. 1140	కమ్మనాటిలోని పూర్వనముద్రతీర మున మాన్రోవల్లి	గొనసపూడి మాన్రోవల్లి	గొనసపూడి మునుపల్లి	బాపట్ల ,
(18) కాకతి రుద్రరాజు శాసనము	శా.శ. 1189	కమ్మనాడు	ఒలుపఱు	వలపర్ల	ఒంగోలు
(19) కాకతీయ ప్రతాప రుద్రరాజు	శా.శ. 1215	,	రావినూతుల	రావినూతుల	,
(20)		కమ్మ	రాయూరు		
(21) శ్రీశైలములోని శాసనము	శా.శ. 1295	కమ్మనాడు	నూతులపాడు గొట్టిపాడు ఉప్పలపాడు గొఱెపాడు అనుమనంగూరు	బాపట్ల నరసాచావుపేట ,, ,, ,,	
(22) పంటమైలూరురెడ్డి తిరువళిక్కేణి శాసనము.	శా.శ. 1350	కమ్మ విషయము	తక్కెళ్ళపాడు అద్దంకిసీమ లోనిది	తక్కెళ్ళపాడు	ఒంగోలు

(23) నరసారావుపేట తాలూకా అప్పాపురములోని పెదకోమటి వేమారెడ్డి కాలమునాటి యొక శాసనములో కమ్మనాటిలోని నాదెండ్ల పుర సీమా నిర్ణయము చేయబడినది.

“జంబూద్వీపంబులో భారత వర్షంబున భారతఖండంబున మేరుపు పర్వతంబునకు దక్షిణ దిగ్భాంబున శ్రీశైల సముద్ర పార్శ్వంబున నోంకార నదీ తీరంబునం ద్రిలింగ దేశాలంకారంబైన కోటభూమి కమ్మనాంటి సీమా స్థలంబు నందు నాదిండ్లపురంబున” (శా. శ. 1327.)

కన్నడభాషలో రత్నత్రయ మను పేరెన్నిక గన్న పంప, పొన్న రన్నలను వారిలో పొన్నడు తన శాంతిపురాణములో తన నివాసస్థలము నిట్లు చెప్పియున్నాడు.

క. వేంగీ విషయద తై భుద

నంగళాళగ్గళద విషయ మువమాతీతం

సంగత సమస్త మత్యు

త్తుంగ ఫలద్రుమ మమూల్యవస్తునిదానన్.

ఉ. ఆధరణీ వధూతిలక మాధరణీ లలనా మఖాబ్జ మం

తాధరణీర మైక నవయావన మాధరణీ ప్రియాకటా

క్షాదర విభ్రమ భ్రమణ మగ్గళ వగ్గ దె కమ్మనాడు వి

ద్యాధరలోకమేనదట పోల్వెగబర్క్కుమె పోలిదిర్క్కుమే.

వ. అల్లియం.

క. పుట్టుదొదు పుంగనూరొడ

పుట్టుదుద పరిమిత పురుషగుణగణ మర్థయోగ్

పుట్టుదుదు జినమతంగుడి

గట్టుదుదిశిపుట్టి నాగమయ్యదజియ్యం.

పై పద్యములబట్టి పొన్నడు వేంగి విషయములోని కమ్మనాటి పుంగ నూరు వాస్తవ్యుడని తెలియుచున్నది. ఈతడు పదియవశతాబ్ది మధ్యమం దున్నవాడు.

(శ్రీ నిడుదవోలు వేంకటరావుగారు రచించిన తెలుగు కవుల చరిత్ర పుటలు 93-94)

కమ్మనాటిని బేర్కొన్న ప్రథమాంధ్ర కవి పావులూరి మల్లన.

కం. ఇలగమ్మనాటిలోపల

విలసిల్లిన పావులూరి విభుడను సూత్రా

కలితావస్తంబద్విజ

కులతిలకుడ వినుత గార్గ్యగోత్రోద్భవుడన్.

ఈ పావులూరు బాపట్ల తాలూకాలో యున్నది.

పైని సూచించిన పట్టిక ప్రకారము కమ్మనాడు శ్రీకైలమునకు తూర్పు భాగమున నరసారావు పేట తాలూకా, వెలనాటికి దక్షిణ ప్రాంతము లోని బాపట్ల తాలూకా పాకనాటికి ఉత్తరమున ఒంగోలు తాలూకాలోని కొంత భాగము, పడమట గుండ్లకమ్మనదియు, కర్నూలు మండలములోని మార్కాపురము తాలూకాయనుగల భూభాగమని యూహింపవచ్చును.

A. E. I. Vol. X. Luden's Lists No. 1202, 1203, 1204,

B. (1) E. I. Vol. VIII P 233-236;

(2) E. I. Vol. XV. P. 250-251;

(3) E. I. Vol. XVIII. P. 257-261;

(4) E. I. Vol. VIII. P. 238-239,

(5) E. I. Vol. IX. P. 47-56;

(6) E. I. Vol. XVIII. P. 226-235;

(7) E. I. Vol. XVIII. P 313-316;

(8) S. I. I. Vol. X. No. 58.

(9) S. I. I. Vol. X. No 73.

(10) S. I. I. Vol. VI. No. 608.

(11) S. I. I. Vol. VI. No. 608.

(12) S. I. I. Vol. VI. No. 127.

(13) S. I. I. Vol. VI. No. 136.

(14) S. I. I. Vol. VI. No. 124.

(15) S. I. I. Vol X. No, 248.

(16) S. I. I Vol. VI. No 628.

(17) N. I. Ongole (45).

(18) N. I. Ongole (143).

(19) N. I. Ongole (129).

- (20) S. I. I. Vol. VI. No. 235.  
 (21) S. I. I. Vol. X. No. 504.  
 (22) E. I. Vol. XVIII. P. 11-1.  
 (23) S. I. I. Vol. X. No. 573.

## కర్ణాటము

మహాభారతము భీష్మపర్వము నందలి జంబూద్వీప వినిర్మాణపర్వములో దక్షిణాపథజనపదములలో కర్ణాటక మొకటిగా జెప్పబడినది.

అథాపరేజనపదో దక్షిణాభరతవర్ష భ  
 ద్రావిడోః కేరళః ప్రాచ్యాః మూషికోవనవాసకాః  
 కర్ణాటకా మాహిషకో వికల్యామూషకోస్తథాః ॥

వరాహమిహిరసి బృహత్సంహితలో కర్ణాటము దక్షిణదేశములలో నొకటిగా పేర్కొనబడినది.

కంకణటంజణ వనవాసిశిఖిక ఫణికారకొంకణోభరాః ।  
 ఆ కరవేణోవర్తక దశపురగోనర్దకేరళకాః ॥  
 కర్ణాటమహాట విచిత్రకూట నాసిక్యకొల్లగిరి చోళాః  
 క్రొంచద్వీప జటాధరకావేర్యో ఋష్యమూకశ్చ ॥

నాల్గవ అధ్యాయము శ్లో. 12-13.

కర్ణాటకము యొక్క సరిహద్దు దేశముల వాత్సాయనకామ సూత్రములకు వ్యాఖ్యరచించిన జయమంగళుడుకొంత స్పష్టపఱచియున్నాడు.

నర్మదాయా దక్షిణేనదేశో దక్షిణాపథః ॥  
 తత్రకర్ణాట విషయాత్ పూర్వేణాంధ్ర విషయః ।  
 నర్మదోకర్ణాట విషయోర్మధ్యే మహారాష్ట్రవిషయః ।  
 కర్ణాటవిషయ దక్షిణేన ద్రవిడవిషయః ॥

అనగా కర్ణాటకమునకు దూర్పున ఆంధ్రము, ఉత్తరమున మహారాష్ట్రము, దక్షిణమున ద్రవిడదేశమని స్పష్టము.

కర్ణాటకము, కుంతలదేశమునకు మారుపదముగ సంస్కృతాంధ్ర కావ్యములందు వ్రాయబడియుండెను (చూడుడు-కుంతలము).

కర్ణమనగా కొండలోయయనియు వానిలో నివసించువారు కర్ణాటక లనియు, దేశమునకు కర్ణాటమనియు, లేక కర్ - నాడు అనగా నల్లరేగడి భూమియగుటచే కర్ణాటమనియు, లేక కర్ణులను రాజులు పాలించినదేశ మగుటచే కర్ణాటమనియు చరిత్రకారుల యభిప్రాయమైయున్నది.

### కర్నాడు (కన్నాడు)

శ్రీశైలములోని శాసనములో కర్నాటిలోని కొన్ని గ్రామములు పేర్కొనబడినవి.

భీరప్రోలు	భీరవోలు	నందికొట్టూరు తాలూకా
శివపురము	శివపురము	,,
కుటుకుంట	కురుకుంచ	,,
ఇంద్రదేశ్వరము	ఇందిరేశ్వరము	,,
నందికుంట	నందికుంట	,,
దండ్యాల	దుద్యాల	,,
వెదురుపాడు	ఎదురుపాడు	,,
తుమ్మలూరు	తుమ్మలూరు	,,
తాటిపాడు	తాటిపాడు	,,
గణపాపురము	గణపురము	,,
ఎడమరము	ఎర్రమరం	,,
పాలమఱుపాలు	పాలమర్రి	,,
సిద్ధేశ్వరము	సిద్ధేశ్వరము	,,
కోటివిందాల	కొణిద్యాల	,,
కొఱప్రోలు	కొర్రప్రోలూరు	,,
గండివేములు	గడివేముల	నంద్యాల తాలూకా
చిలుకలగుడిపాడు	చిలవల	,,
పెసఱవాయ	పెసరవాయి	,,

పైన జెప్పబడిన దుద్యాల, కురుకుంచ, శివపురము, గ్రామములు కన్నడశాసనములలో కన్నెమూనూలు సీమలోనివనియు నుదహరింపబడినవి.



కర్ణాట సామ్రాజ్యమేలిన శ్రీ విరూపాక్షరాయల శ్రీకైల తామ్ర శాసనములో చెప్పబడ్డ గ్రామనామములు, వాని నేటి పేర్లు జూడనగును (2)

శాసనగ్రామము	నేటి నామము	నందికొట్కూరు తాలూకా
ఆతుకూరు	ఆత్మకూరు	
దుద్యాల	దుద్యాల	
కరివెన	కరివెన	
నందికుంట	నందికుంట	
రామాపురము	రామాపురము	
పోతురాజుపల్లి	పోతులమడుగు	

పైన వివరింపబడిన గ్రామముల పట్టిక నేటి వాని ఉనికియు జూచిన కన్నాడు నేటి కర్నూలు మండలములోని నందికొట్కూరు తాలూకా, నంద్యాల తాలూకాలోని కొంతభాగమునైన ప్రాంతము.

(1) S.I.I. Vol. X. No. 503 (శా.శ. 1234) కాకతి ప్రతాపరుద్రుడు.

„ No. 504 (శా.శ. 1235)

(2) E.I. Vol. XV. P. 815 (శా. శ. 1388)

### కలకడపురము

ఇది నేటి చిత్తూరుమండలములోని వాయల్పాడు తాలూకాలోని కలకడ గ్రామము. తొమ్మిది-పదియవ శతాబ్దములలో వైదుంబుల పరిపాలనమునందుండెను. వైదుంబరాజులకు కలకడపురాధీశ్వరులని బిరుదుకలదు. రేనాటికి దక్షిణ ప్రాంతము నేలిన మాండలికులకు ముఖ్యపట్టణము. ఈ మాండలికులకు సిద్ధపటదేవ దివ్యశ్రీ పాదపద్మారాధకులని బిరుదుకలదు. అనగా కలకడ పురాధీశ్వరులు నేటి కడపమండలమునకు దక్షిణభాగమును, చిత్తూరుమండలమునకు త్తరభాగమును బరిమితమగు భూభాగము నేలుచుండిరని చెప్పవచ్చును.

సోమదేవమహారాజు మాచుపల్లి శాసనము E. I. Vol. XXVIII. No. 21 (శ. స. 1178)

## కల్యాణ కటకము

ఇది పూర్వము దక్షిణాపథము నేలిన పశ్చిమచాళుక్యులకు రాజధాని. నైజాము రాజ్యములో గుల్బర్గామండలములోని దుర్గము. ఇయ్యది శాసనములలోను, సారస్వతమునందును కటకమనియు జెప్పబడినది.

కాకతీయ ప్రథమరుద్ర భూపతి రాజ్యమునకు పడమటిదిక్కునకు కల్యాణకటకము మేర.

“రాజ్యంప్రాజ్యం లవణజలధే స్తీరపర్యంతమస్య శ్రీకై లాంతం ప్రచరతినదా దక్షిణాశాం సమగ్రాం.

ప్రాతీచ్యాంతా కటకనికట స్థాయినీరాజ్య లక్ష్మీకాబేర్యాశాతట విలసితే మాల్యవంతప్రదేశా” వేయిస్తంభాలగుడి శాసనము, శ్లో. 49.

విజయనగర సామ్రాజ్యమేలిన సాళువవంశ ప్రభువులగు సాళువమంగు, నరసింహరాయ రాజన్యులు కల్యాణకటకమును జయించినట్లు, సాళువమంగునకు కల్యాణము రాజధానియైనట్లును, సంస్కృతకావ్యమైన రామాభ్యుదయమునందును, ఆంధ్రజైమినీ భారతమునందును వర్ణితము.

సాళువమంగు :—

అసీత్కల్యాణనగర మావోసస్తస్య భూపతేః ।

ధృవం యాద్వితామేరు శృంగ ప్రాప్తామరావతీ॥

సాళువ నరసింగరాయలు —

కల్యాణకాంచీ కటకశాలినీం కరదాయినీం ।

పకుంతలాం సచోలాంగాం యోభుజ్జ్వజ్మాంసవుండ్రకా॥

అట్లే పిల్లలమర్రి పినవీరభద్రకవి సాళువ నరసింహరాయల ప్రతాపవర్జన సందర్భముననితడు కల్యాణనగరమును సాధించినట్లు చెప్పియున్నాడు.

శా. పాంచాల ద్రవిళాంగమాశవ శకప్రాగ్జోతిషక్షోడి భృ

త్పంచాస్య ప్రతీవర్ష దత్త వివిధోప గ్రాహ్యరత్నాంశు మ

త్కాంచీ వేంకట కాశహస్తినగరీ కల్యాణసాధాంచల

ప్రాంచచ్ఛాసన సాశ్వశంకిత శశప్రాలేయరుజ్జుండలా॥

అల్లసానిపెద్దన మనుచరిత్రలో రాయలు కల్యాణకటకమును సాధించిన విషయమును సూక్ష్మముగ దెల్పియున్నాడు.

ప్రళయఘనాఘన ఘోషజయానక  
భాంకృతి భీమచపేటలుతక్  
కలుబరిగీ కటకక్షితి రక్షక  
కన్నడరాజ్య రమారమణా.

ద్వితీయాశ్వాసము, పద్యము 81.

ఈ కల్యాణవిజయము రాయవాచకము కృష్ణరాయవిజయము లందును వర్ణింపబడినది.

రామరాజభూషణుండు రామరాయల దిగ్విజయముల వర్ణించునెడల నతడు కల్యాణనగరమును సాధించిన విషయము చక్కగా శ్లేషించి యున్నాడు.

శా. విశ్వామిత్రునిఁగొల్చి రాముఁడతఁడుర్వింశెందెఁ గళ్యాణమున్  
విశ్వామిత్రులుగొల్వ రాముడితడుర్వింశెందెఁ గళ్యాణమున్  
శశ్వత్కిర్తులు రాము లయ్యిరువురున్ సాధించు కళ్యాణలా  
బై శ్వర్యంబులు ధర్మనిర్మథన ధర్మాలంబన వ్యక్తముల్.

వసుచరిత్రము | ప. ఆ. ప. 47

కలుబరిగె (గుల్బర్గా)

ఇది నేటి గుల్బర్గాజిల్లాకు ప్రధాననగరము. మైసూరు రాష్ట్రములో గలసిపోయెను. ఆంధ్రచరిత్రలో ప్రసిద్ధిగాంచిన ప్రాచీనపట్టణములలో నొకటి. రఘుదేవరాజు ఓరుగల్లుశాసనములో దీనియునికి యిట్లుచెప్పబడినది

“జంబూద్వీపే భారతవర్షే! ఆంధ్రదేశాంతర్గత  
పశ్చిమదిశాభాగే! కలుబరగ సురత్రాణ!  
ఉమ్మైమాశహా! ఓరుంగల్లు రాజ్యే!”

పై శాసనములో చెప్పబడిన ‘ఉమ్మైమాశహా’ గుల్బర్గానేలిన బహమనీ సుల్తానగు “హుమాయూన్ షా” (క్రి.శ. 1458-81)

ఈ కలుబరిగెనగరము విజయనగర సామ్రాజ్య చరిత్రమునందు వాసిగాంచిన నగరము. మహమ్మదీయులకును, హైందవులకును జరిగిన

యుద్ధములలో నొకరికడనుంచి మరియొకరు దీనిని యుద్ధములో గెలిచిరి. మనుచరిత్రము, ఆముక్తమాల్యద, రాయవాచకము మొదలైన గ్రంథము లందు ప్రశంసింపబడినది. మనుచరిత్రకారుడు శ్రీకృష్ణదేవరాయలను, “కలుబరిగీకటకక్షతిరక్షక కన్నడరాజ్య రమారమణా” యని మనుచరిత్ర ద్వితీయాశ్వాసాంత పద్యములలో ప్రశంసించియున్నాడు.

ఈ బహమనీరాజ్యము ఉత్తరమున పెన్గంగ, దక్షిణమున కృష్ణ, తూర్పున గోవా, పశ్చిమమున భువనగిరివఱకు వ్యాపించియుండెను.

Warangal Inscription of Raghudeva E.I. Vol. XXXIII. No. 23 (క్రీ. శ. 1460)

### కళింగదండపాట

సింహాచల శాసనములలో నీ దండపాట పేర్కొనబడినది.

“వారణశికటకాన కౌండిన్యస గోత్రనహరిహరచరణల.... కళింగ దండపాట కటకరగోవా శ్రీ అనంతదాసని నిమితంకను.... అఖండదీపము ఒకటి సమర్పించెను. వీరికుడు జీతానకు జంత్రనాంటిజాంకేటి గుడివాడను జలక్షేత్రముపుటండు కొనిపెట్టెను”. (1)

శ్రీకృష్ణదేవరాయల శాసనము :—

“ప్రతాపరుద్రగజపతి మహారాయల చాతనుపుచ్చుకొన్నగ్రామాలు— కళింగదండపాటలోని గ్రామాలు. పెదగాణి గ్రామము|అగణపూడి గ్రామము| గంగవరంపల్లె| పిన్న అగ్నిపూడిపల్లె॥ (2)

పైన పేర్కొనబడిన అగణపూడి, గంగవరము గ్రామములు అంగనం పూడి గంగవరము అను అనకాపల్లి తాలూకాలోని గ్రామములు. పెదగాణి విశాఖపట్టణ తాలూకాలోని పెదగాడి యను గ్రామము. మొదటి శాసన ములో నుదాహరింపబడిన జంతుర్నాడు కళింగములో నంతర్భాగము. దండపాటయను దేశవిభాగము గజపతుల పరిపాలనవలన శాసనములందు పేర్కొనబడినది. ఇట్లే కొండవీడుదండపాట, రాజమహేంద్రవరము దండ పాట మొదలైనవి.

(1) S. I. I. Vol. IV. No. 711 (శ.స. 1331)

(2) “ No. 695 (శ. స. 1441).



## కళింగనగరము

ముఖలింగమును నొక పుణ్యక్షేత్రము పర్లాకిమిడి పట్టణమున కిరువది మైళ్ళ దూరమున వంశధారనది యొడ్డున గలదు ఇచ్చట మూడు ప్రసిద్ధ మైన శివాలయములు గలవు. అవి మధుకేశ్వర భీమేశ్వర సోమేశ్వరాలయ ములు. ఈ ముఖలింగమునందలి శాసనములు దక్షిణ హిందూదేశ శాసన ములు, అయిదవ సంపుటమునందు ప్రకటింపబడినవి. ఈ శాసనములలో “కాళింగావని నగరే శ్రీ మన్మధుకేశ్వరాయ”, “కాలింగదేశనగరే శ్రీ మన్మధుకేశ్వరాయ;” త్రికళింగావనినగరే శ్రీ మన్మధుకేశ్వరాయ” యనియు జెప్పబడుటచే ముఖలింగమే కళింగనగరమని శాసనపరిశోధకులు నిర్ణయించియుండిరి. కీర్తికేశులైన గిడుగు రామమూర్తి వంతులుగారు వజ్రహస్తాని నడగాం తామ్ర శాసనమును బరిష్కరించి ప్రకటించుచు, ముఖలింగమే కళింగనగరమని నిరూపించిరి.

(1) E. I. Vol. IV. No. 24. Nadagam Plates of Vajrahasta, Edited By G. Ramamurti Pantulu.

(2) కళింగ సంచిక—ముఖలింగము. శ్రీ భావరాజు వేంకటకృష్ణారావుగారు. పుటలు 195—237.

## కళింగము

కళింగము భరతఖండమునకు బూర్వ సముద్రతీరమున చరిత్ర ప్రసిద్ధిని గాంచిన దేశములలో నొకటిగ పురాణేతిహాస, సంస్కృతాంధ్ర సారస్వతము లందును, శాసనములందును వక్కాణింపబడినది.

శ్రీమద్రామాయణము అయోధ్యాకాండమునందు భరతుడు కేకయరాజునువదలి అయోధ్యకు వచ్చునపుడు కళింగనగరము మీదుగా అయోధ్యనుజేరెనని యున్నది. తరువాత కిష్కింధాకాండమున సుగ్రీవుడు వానరులను సీతాన్వేషణార్థము దక్షిణదేశములను బేర్కొనుచు కళింగమును జెప్పియున్నాడు.

శ్లో. ఏకసాపే స్థాణుమతీం వినతేగోమతీం నతీమ్ ।

కళింగనగరే చాపి ప్రాప్యసాలవనం తదా ॥

అయో. 71.16.



శ్లో. విదర్భాన్ ఋషి కాంశ్చైవ రమ్యాన్మౌహిషకానపి ।  
తథావంగాన్కళింగాశ్చ కౌళికాంశ్చసమంతతః ॥

మహాభారతములో దక్షిణదేశములలో నొకటిగా కళింగము చెప్పబడినది. భీష్మపర్వమున జంబూద్వీప విభాగములను జెప్పు సందర్భమున యీ క్రింది శ్లోకములలో కళింగులు చెప్పబడిరి.

తత్రేమే కురుపాంచాలాః శాల్యామాద్రేయ జాంగలాః  
శూరశేనాః కలింగాశ్చ బోధామాలోస్త దైవచ ॥

శ్లో. 96.

ప్రోషకాశ్చ కలింగాశ్చ కిరాతానాం చ జాతయః ।  
తోమరాహింస మార్గాశ్చతదైవ కరభంబుకాః ।  
ఏతేచాన్య జనవదాః ప్రాచ్యోదీచ్యాస్తదైవచ ॥

శ్లో. 96, 97.

మరియు ఆరణ్యపర్వమున ధర్మరాజు తీర్థయాత్రా సందర్భమున.

తతస్సముద్రతీరేణజగామ వసుధాధిపః  
బ్రాతృభిస్సహతోవీరః కలింగాన్ప్రతిభారతి ॥  
ఏతే కలింగాః కౌంతేయ యత్ర వై తరణీనదీ

.....

తతః కృతస్వస్త్రియనో మహాత్మా  
యుద్ధిష్ఠిరస్సాగర మభ్యగచ్ఛత్  
కృత్వాచ తచ్ఛాసవమస్య సర్వం  
మహేంద్రమాసాద్య నివాసమాస ॥

అతడు సముద్రతీరమునుండి కళింగాభిముఖుడై బయలుదేరి వై తరణీ నదియొడ్డునకురాగానే, కళింగమునుబ్రవేశించి, తర్వాత మహేంద్రపర్వతమును సమీపించి యచ్చట కొంతకాలముండి, తర్వాత గోదావరినదినిదాటి ద్రవిడమండలమును బ్రవేశించెనని యా పర్వములోనే వ్రాయబడియున్నది.

ద్విజాతిముఖ్యేషు ధనం విదృజ్య  
గోదావరీం సాగరశామగచ్ఛత్ |  
తతోవిపాస్మా ద్రవిడేశురాజన్  
సముద్రమాసాద్యచలోకపుణ్యం ||

వనపర్వము, అధ్యాయము 118.

దండిమహాకవికృత దశకుమారచరిత్రము సప్త మోచ్ఛాస్వసములలో మంత్రగుప్తచరిత్రములో కళింగదేశము, కళింగనగరము పేర్కొనబడినవి. కేతనకృత ఆంధ్ర దశకుమారచరిత్రము ఏకాదశాశ్వాసములో నీకథ అమ వదింపబడినది.

మార్కండేయపురాణములో కళింగము దక్షిణాపథజనపదములలో నొక్కటిగా చెప్పబడినది.

అథావరేజనపదా దక్షిణాపథవాసినః |  
శైలూషా మూషికాశ్చైవ కుశుమానామవాసకాః |  
మహారాష్ట్రా మాహిషా కళింగాశ్చైవ సర్వశః ||

వాయుపురాణమునందును కళింగము దక్షిణాపథజనపదములలో నొక్కటిగా చెప్పబడినది.

సేతుకామూషికాశ్చైవకుశుమానా వనవాసినౌః |  
మహారాష్ట్రా మాహిషకాః కళింగాశ్చైవ సర్వశః ||

భాగవత పురాణములో బలియను మహారాజునకు దీర్ఘ తముడను ఋషి యనుగ్రహమువలన, అంగ, వంగ, కళింగ, సుహృద్, పుండ్ర, ఆంధ్ర యను పేర్లుగల ఆర్జును కుమారులు గర్భిరనియు, వారు తూర్పు దేశ మునకు రాజులై, ఆరుదేశభాగములకు తమనామములనే పేర్లుపెట్టి పాలించిరనియు చెప్పబడినది.

కాళిదాసు రఘువంశము చతుర్థసర్గలో రఘుమహారాజు దిగ్విజయము వర్ణించుచు, నతడు ఉత్కళమును దాటి కళింగముమీదుగా వెడతె నని వర్ణించినాడు.

శ్లో. సతీర్త్వా కపిలాంపై నైర్వృత్తద్ధ ద్విరదనేతుభిః।  
ఉత్కలాదర్శిత పథః కళింగాభిముఖోయయా॥

శ్లో. 38.

రాజశేఖరుడు కావ్యమీమాంసలో భరతఖండములోని పూర్వ దేశము లోనిదిగా కళింగమును విశదీకరించెను.

‘తత్రవారాణస్యాః పురతః పూర్వదేశః। యత్రాంగ కళింగ కోసల తో లోత్కల మగధ ముద్గర విదేహనేపాల పుండ్రప్రాగ్జోతిష తామ్ర లిప్తక మలదమల్లవర్తక సుహృద్బహ్మోత్తర ప్రభృతయో జనపదాః।

పదు నేడవ అధ్యాయము. పుట 98.

బౌద్ధ జాతకగాథలో నిది కళింగరట్టమని పేర్కొనబడినది. (1)

అశోకుని పదమూడవ శిలాశాసనములో నాతడు కళింగమును జయించినట్లును దానిని తన సామ్రాజ్యములో గలుపుకొనినట్లును జెప్పబడినది.

“అష్టవర్షాభిషిక్తస్యదేవానాం ప్రియస్య ప్రియదర్శినో రాజ్ఞిః కళింగా విజితాః। అధ్యర్థమానం ప్రాణశతసహస్రం యత్తతోఽపవృథం. శతసహస్ర మాత్రాస్తత్రహతాః; బహతావత్కామృతాః। తతః పశ్చాదధువా లభ్యేషు కళింగేషు తీవ్రంధర్మపాలనం..... దేవానం ప్రియస్య.”

మాతర వంశజుడును, వాసిష్ఠీపుత్రుడును, అగు శక్తివర్మ రాగోలు శాసనములో నతడు కళింగాధిపతి యనియు, కళింగవిషయములోని రాకలువ గ్రామమునుండి పిష్టపురమునుండి దానమిచ్చెననియు నందు తెలుపబడినది(2)

‘సిద్ధిరస్తు స్వస్తి విషయపిష్టపురాణ కళింగాధిపతిర్మాగధ కులాలంక రిష్టుర్వాసిష్ఠీ పుత్రోమహారాజశ్రీ శక్తివర్మా కళింగవిషయే రాకలువ గ్రామే సర్వసమన్వాగతాస్తహ పతితో’.

ఈ రాకలువ గ్రామము శ్రీ కాకుళము జిల్లా, శ్రీ కాకుళము తాలూకా లోని రాగోలు గ్రామము. ఈ శక్తివర్మ యొడవ శతాబ్దమువాడు కావున నాటికే కళింగము దక్షిణమున పిష్టపురము (నేటి పితాపురము) వఱకు వ్యాపించియుండెనని స్పష్టము.

తర్వాత నతని వంశమువారైన అనంత శక్తివర్మ శృంగవరపుకోట శాసనములో నతని తాత గుణవర్మదేవ రాష్ట్రాధిపతి యనియు, తాను కళింగాధిపతి ననియు జెప్పకొనెను. (2)

“ఓమ్ స్వస్తివిజయ పిష్టపురాధిష్టాన్ మహీమండలవ్యాపి శారదేందు కర నిర్మలగుణస్య దేవరాష్ట్రాధిపతే రనేకసమర సంఘట్ట విజయాధిగత యశసోమహారాజశ్రీ గుణవర్మానః పరమపాత్రః శక్తిత్రయోపేత రాజ్య సంపదో వాసిష్ఠకుల చంద్రవంశః శ్రీమహారాజ ప్రభజనవర్మణః ప్రియ పుత్ర స్వబలవిక్రమోపార్జిత భూర్నయ విశయవత్త్వ సంపన్నాధిగత యశోదేవద్విజాతి గురుజనోమధ్యా పసంవర్ధిత మహీమా పరమ మహేశ్వరో మాతాపితృ పదానుధ్యాతః కళింగాధిపతి శ్రీ మహారాజ అనంతవర్మా”

శృంగవరపుకోట, విశాఖపట్టణ మండలము, శృంగవరపుకోట తాలూ కాకు కేంద్రము. పిష్టపురమునుగూర్చి పైన వ్రాయబడినది. దేవరాష్ట్రము సముద్రగుప్తుని గయాశాసనమునందును, ప్రథమచాళుక్య భీముని కళింగ కోట తామ్రశాసనమునందును జేర్కొనబడినది. దానిలోనే ఎలమంచి కళింగ దేశమును జేర్కొనబడినది. ఈ శాసనకాల మైదవశతాబ్దము. అనగా కళింగము దక్షిణమున పితాపురము వఱకు వ్యాపించియుండెను.

పై శాసనములోని విషయమే, అనంతవర్మచోడ గంగదేవుని కొన్ని శాసనములలో కళింగదేశ సీమలు తెలుపబడినవి. (4)

“పూర్వస్యాం దిశి పూర్వముత్కల పతిం రాజ్యేవిధాయాద్భుతం  
పశ్చాత్పశ్చిమ దిక్తతే విఘటితం వేంగీశమప్యేతయోః  
లక్ష్మీచందన మాలికోమివ జయశ్రీ తోరణస్తంభయో  
ర్బద్నాతిస్మనమిద్ధ కీర్తి విభవ శ్రీగంగచూడామణిః।

అనగా నితడు మొట్టమొదట తూర్పుదిశయందు రాజ్యభ్రష్టుడైన ఉత్కలపతిని రాజ్యమునందు నిలబెట్టి, తర్వాత పశ్చిమదిశయందు విఘట్టడైన వేంగీ నృపతిని సహితము నిలువబెట్టి ఆ యిద్దఱురాజులను జయలక్ష్మీయొక్క తోరణస్తంభములవలె గావించెను.

పై శాసనములోని విషయమే ఆంధ్రసారస్వతము సమర్థించుచున్నది. మంచన కవి రచించిన కేయూరబాహుచరిత్రలో కొమ్మనమంత్రిని గూర్చి



“కళింగ రాష్ట్రంబులోని యెలమంచిలాదిగా ముప్పదిరెండు విష్ణుప్రతిష్ఠలు వెలయజేసె”నని వర్ణించియున్నాడు. తెనాలి రామకృష్ణ కవి పాండురంగ మాహాత్మ్యములోని నిగమకర్మోపాఖ్యానమందు సభాపతి యను బ్రాహ్మణుని వర్ణించుచు నతడు కళింగదేశాభరణంబగు పీఠికాపురంబధిష్ఠించి సకలమహీ సుపర్యవ శ్రేష్ఠుండై వెలసెనని చెప్పియున్నాడు. శ్రీకృష్ణదేవరాయల యాస్థాన కవియగు రాధామాధవకవి విష్ణుమాయానాటకములో మూడవ యాశ్వాసమున బుండరీకుని కథ వర్ణించుచు సుభిక్షమగు దక్షిణదేశమునందలి వివిధ రాజ్యములను గూర్చి వ్రాయు సందర్భమున.

“కాళింగమధ్య దిక్ఖండంబు లాంగూల  
శారదానదులచేఁ జాలబండు”

నవి లాంగూల (లాంగుల్య) శారదానదీర్ద్వయ మధ్యదేశము కాళింగ దేశాంతర్భాగమని చెప్పియున్నాడు.

ప్రతాప వీరనరసింహరాయల సింహాచల శాసనములో కళింగదేశము లోని యీ క్రింది గ్రామములు పేర్కొనబడినవి. (5)

“గజపతి ప్రతాపవీర నరసింహరాజుల మహాదేవియైన విష్ణుజీయ్యనం గారి కూతులు పార్వతిమహాదేవింగారు తామకు అభిష్టార్థసిద్ధిగాను భోగా నకై కటకభండారమందు మలలు 3000 మాకు ప్రవేశముచేసి రజుల శ్రీహస్త పాత్ర ప్రమాణమందును కళింగదేశమందును అనకపల్లి, నావులపల్లి, పళినిక వాడ, ఎడువాక, నాడుమను, ముంమ్మడవాడ క్రమముగా విలిచి సింహ్యా ద్రినాథనికి సమర్పించెను.”

పైని పేర్కొనబడిన అనకపల్లి, నావులపల్లి, పళినికవాడ నేటి అనకా పల్లి తాలూకాలోని అనకాపల్లి, నాగులపల్లి, పిషిణివాడ గ్రామములు

పండితారాధ్య చరిత్ర, పర్వత ప్రకరణము (పుట 415) శ్రీకైల వర్ణనములో కళింగము సపాదలక్ష గ్రామ సమన్వితమని వర్ణింపబడినది.

“లక్ష్మింపంగ సపాదలక్ష దన్నోజ

మీక్షింపంగ సపాదలక్ష గొంకణము

లక్ష్మింపంగ సపాదలక్ష గళింగ”.



కళింగ విషయములో నీ క్రింది ప్రధాన నగరములు శాసనములందు చెప్పబడినవి.

- (1) కళింగ నగరము
- (2) దేవపురము
- (3) దంతపురము
- (4) సారవల్లి
- (5) సింఘపురము (సింహపురము)
- (6) పిష్టపురము

పైనచెప్పబడిన నగరములలో పిష్టపురము తూర్పుగోదావరి మండలము లోని పితాపురము—సింఘపురము శ్రీకాకుళము మండలములో శ్రీకాకుళ తాలూకాలోని సింహపురము, అనగా కళింగము తూర్పుతీరమున ఉత్తరమున శ్రీకాకుళము జిల్లా మొదలు దక్షిణమున తూర్పుగోదావరి జిల్లా వరకు వ్యాపించియుండెనని చెప్పవచ్చును. (6)

- (1) Geography of Early Buddhism by B. C. Law. Page 65
- (2) E. I. Vol X I. P. 4-3,
- (3) E. I. Vol XXIII. No. 9 (450-500 A. D.)
- (4) A. H. R. S. Vol I Part 3. Pages 106-124. (శ. స. 1034)
- (5) S. I. I. Vol VI. No. 731 (శ. స. 1328)
- (6) E. I. Vol XVIII. No. 32.

### కళింగరణ్యము

ఇది ప్రాచీన బౌద్ధగాథలలో కళింగరణ్యాయని పేర్కొనబడెను. దక్షిణానధములోని అరణ్యము లలో నొకటి. బండేల్ ఖండ్ మొదలు తూర్పు తీరమున కృష్ణానదివరకు మధ్యభాగమున వ్యాపించియుండెను. ఇంద్రావతి మొదలు గోదావరివరకుగల యరణ్యభూమియని చరిత్రకారులలో కొందఱి యభిప్రాయము. ఇది మహానది, గోదావరి మధ్యగల యటవియని యొక చరిత్రకారుని యభిప్రాయము.

Geography of Early Buddhism Page 67.

## కాల్పవృక్షము

ఇదియే శ్రీనాథుడు వర్ణించిన కొల్లత్తురై అను నామముగల కృష్ణా పట్నము. నెల్లూరుమండలములో గూడూరుతాలూకాలో సముద్రతీరమున పాకనాటిలోనున్న గ్రామము. దీనికి గండగోపాలపట్టణమను నామాంతరము గలదు. ఆ కాలమున నిదియొక రేవుపట్టణము. శ్రీనాథుడు తాత కాల్పవృక్షాధీశ్వరుడు.

మ. “కనకశ్శాధరధీరు వారిధితటి కాల్పవృక్షాధీశ్వరున్  
ఘనునిన్ పద్మపురాణ సంగ్రహకళా కావ్యప్రబంధాధిపున్  
వినమత్కాకతి సార్వభౌముః గవితావిద్యాధరుం గొల్తుమా  
యనుగుం రాతబ్రదాత శ్రీ కమలనాభామాత్యచూడామణిన్”

(1) N. I. Gudur (89) (A.D. 1258-57) Gudur (45)  
(A.D.) 1279-80.)

(2) పాశీ గ్రంథములలో కొల్లపట్టణమను రేవుస్థలమొకటి తూర్పు సముద్ర తీరమున (Coromandal Coast) నున్నట్లు B. C. Law గారు వ్రాయుచున్నారు. India as described in early Texts of Buddhism and Jainism. P. 78.

## కాసలనాడు

ఆంధ్రబ్రాహ్మణులలో వివిధశాఖలవారిలో కాసలనాటివారొకరు. కాసలనాడులోని బ్రాహ్మణులే కాసలనాటివారు.

కాసలనాటిని దెల్పు ప్రథమాంధ్ర కావ్యము క్రీడాభిరామము. కాసలనాటి మాధవునికుమారుడును మీసాల అప్పయ్యగారి మేనల్లుడునగు గోవింద మంచనశర్మయు నతనిన్నేహితుడైన టిట్టిభసెట్టియు ఓరుగల్లు ప్రవేశించి, యచ్చటివింతలు తిలకించి, రాత్రిభాగమున కామోపభోగమనుభవించుట యీ కావ్యకథావస్తువు. శ్రీనాథుని చాటువులలో కాసలనాటి కాంతల వర్ణనయు గలదు.

కం. కాసల్నాటి శ్రేష్ఠుఁడు  
మీసా అప్పయగారిమేనల్లుఁడు ధా  
త్రిమరతిలకుఁడు కుసుమశ  
రాసనసము డంధ్ర నగరయాత్రోన్ముఖుఁడై.

సీ. ఎందుండి వచ్చితిరు ? కాసల్నాటి  
నుండి వచ్చితిమి మే ముత్పలాక్షి.

క్రీడాభిరామము.

ఉ. వీసపుముక్కునత్తు నరవీసపు మంగళసూత్రమమ్మినన్  
గాసునురాని కమ్మలర కాసునురానివి పచ్చపూసలున్  
మాసిన చీరగట్టి యవమానమెసంగఁగ నేడురాగ నా  
కాసలనాటి వారి కనకాంగిని చూచితి నీళ్ళరేపునన్.

శ్రీనాథుని చాటువు.

గోలకొండ దుర్గాధ్యక్షుడును, గోలకొండరాజ్య ప్రభువునగు మలికిభ  
రాముని తాలూకుదారైన అమీనుఖానునకు పొన్నిగంటి తెలగనార్యుడు  
కృతనిచ్చుచు నతడేలు పొట్ల చెరువు కాసలనాటిలోనిదని యయాతిచరిత్రము  
నందిట్లు వర్ణించెను.

ఉ. తామరతంపరై సిరులదార్కొను కాసలనాడు సత్యచిం  
తామణి పొట్ల చెర్లను సతంబగుచుండ నమీనుఖానుడిం  
పామతిలింగ నిల్ప బొడవై బెడగైన మసీదుగాంచి యం  
దే మను వెండికొండవయి కేఁగ దలంపక బేసికంటియున్.

యయాతి చరిత్రము.

ఈ పొట్ల చెరువు గ్రామము ఆంధ్రప్రదేశము (తెలంగాణము) లోని  
మెదకు జిల్లా సంగారెడ్డితాలూకాయందలి గ్రామము. శ్రీకైలమల్లిఖార్జునుని  
దేవాలయములోని శాసనములో ఈ కాసలనాటికే కుసలనాడని వ్రాయ  
బడినది. ఆ కుసలనాటిలోని 'కలుచెఱులు' 'సాసుజ్జల' 'దేవరపల్లి' యను  
గ్రామములు కరీంనగరజిల్లా సుల్తానాబాదు తాలూకాలోని కలవచెర్లయు,  
సిరిసిల్లా తాలూకాలోని సిరిసిల్లా, దేవరపల్లియను గ్రామములు.

కాసలనాడనునది తెలంగాణములోని మైదరాబాదు వరంగలుజిల్లాల  
కుత్తరప్రాంతము. మెదకు, కరీంనగరజిల్లాలోని కొంతభాగము.

## కి మి డి

వనపతిలేక బనపతిదీర్ఘాసి శాసనములో నతడు గెల్చిన దేశములలో నిది యొకటి. (శ. స. 997)

సీ. శ్రీ శకునేణులు భూసతిపై శైల  
నద్దాబ భవసంఖ్యనొంది వేంగి  
దేశంబు గిమిడియ గోసలగిడ్డిసింగి  
దేశంబు ముఱి యొడ్డదేశమనంగ  
జనిన భూపాలురనని నోర్చె....

కిమిడియనునది నేటి ఒరిస్సారాష్ట్రములో గంజాముమండలములో నొక జమీందారీయైయున్నది. పెద్దకిమిడి, చిన్నకిమిడియని రెండు భాగములుగ విభజింపబడిన చిన్న విషయభాగము.  
E. I Vol IV. No. 45.

## కి రణ పు ర ము

చాళుక్యభీముని ధర్మవరము శాసనములో పండరంగని విజయధాటిని వర్ణించు సీసపద్యమునందలి ఎత్తుగీతలో నతడు కిరణపురమును గెల్చెనని వర్ణింపబడినది.

ఆ. కిరణపురము డహాలనిరుతంబు దఱెనాడు  
నచలపురము సొచ్చెనచలితుండు  
వల్ల భుండు గుణకెనల్లుండు పంచిన  
పండరంగు మారె పండరంగు.

ఈ పాండురంగని పై విజయము పూర్వచాళుక్యుల శాసనములలో సహితము పేర్కొనబడినది. ఈకిరణపురము మధ్యప్రదేశములోని బాలెఘాటు జిల్లాయందలి కిరణపురమును గ్రామము.

భారతి విభవ సం॥ చైత్రమాసము -ధర్మవరశాసనములు.

E. I. Vol IU. మల్లపదేవుని పితాపురశాసనము No. 33

E. I. Vol IX. మొదటి అమ్మరాజు మలియంపూడి శాసనము. P. 47

## కిల్లెడసీమ

కిల్లెడసీమ విశాఖపట్టణమండలములోని జంతుర్నాటి యంతర్భాగము. సింహాచలములోని యొక శాసనములో “జంతరనాటి సింగరాజు కొడుకు ప్రతాప కూర్మరాజులు.... . శ్రీ నరసింహానాథనికి కిల్లెడ సీమలోని గొబ్బూరు ధారా పూర్వకముగాను ఇస్తిమి” యని కలదు. కిల్లెడసీమ జంతుర్నాటి లోనిదని చెప్పట చేతను, జంతుర్నాడు శృంగరపుకోట ప్రాంతమని తెలియుట చేతను, శృంగరపుకోట తాలూకాకు దక్షిణముననున్న అనకాపల్లి తాలూకాలో గొబ్బూరు గ్రామముండుట చేతను ఈ గొబ్బూరు సింహాచలమునకు సమీప గ్రామమౌట చేతను, కిల్లెడసీమ అనకాపల్లి తాలూకాలో గొబ్బూరు ప్రాంతమని యూహింప వచ్చును. కిల్లెడ యను గ్రామమున్నకోలేదో తెలియరాలేదు.

శ్రీనాథుడు వీరభద్రదాదెడ్డి కంకితముగానిచ్చిన కాశీఖండము చతుర్థాశ్వాసములోని ఆశ్వాసాంత పద్యములో నతని విజయముల వర్ణించునెడ “కిల్లెడ”ను జేర్కొనెను.

అసమజాణనిభ విలాస : యాజిగాండి వాయుధా  
బసవ శంకరా : విశుద్ధ పంట వంశ వర్ధనా  
కసిమికోట వెంకటాయి కప్పకొండ కిల్లెడ  
ద్య సుహృదవనిపాంతరంగ హాలహాల విషానలా :  
పై పద్యములోని వెంకటాయి, కవిమికోట గ్రామములు అనకాపల్లి తాలూకాలో నేటి వెంకటాపురము, కసిమికోట గ్రామములు.

S. I. I. Vol VI. No. 1054. (శా. శ. 1383)

కీ రాం భో ని థి (చూడుడు - చిలుక సముద్రము)

కుండి న న గ ర ము

ఇది కొండవీడునకు పర్యాయనామము. ప్రోలయ వేముని మంచాళ్ళ శాసనములో నతని రాజధాని కుండినపురముగా వర్ణింపబడినది.



శ్లో. సరాజధానీంజగతి ప్రసిద్ధాం శ్రీకుండినీ నామప్రతీమతిష్ఠత్  
దిగంతరభూమీశ్వర మౌళిమౌళి మణిద్యుతి జ్యోతిర పాదపంకజః.

“కుండిన నామ నగర ప్రాగ్భాగే భద్రానదీ పశ్చిమతీర ప్రాంతదేశే  
శ్రీ కృష్ణానదీ పశ్చిమయామ్య దిక్సందిష్ఠ జనపదేశు ప్రసిద్ధం మంచాశ్శఖ్య  
గ్రామమతి ముఖ్యాగ్రహారదానం కర్తుమిచ్ఛన్” గద్య 18.

మంచాశ్శ గ్రామము నేటి బాపట్ల తాలూకాలోని గ్రామము.

మంచాశ్శ శాసనము. రెడ్డి సంచిక అనుబంధము. శాసనము.IV(శా.శ.  
1262)

### కుండిన సీమ

కమ్మ ప్రభువైన వాసిరెడ్డి వెంకటాద్రినాయుడు చేసిన ప్రతిష్ఠలు  
వర్ణించు నొక చాటుపద్యమునందు బాపట్ల, గుంటూరు, మోటుపల్లి, చింత  
పల్లి గ్రామములు కుండిన సీమలోనివిగా చెప్పబడెను. బాపట్ల, గుంటూరు  
గ్రామము లాయా తాలూకాలకు కేంద్రస్థానములు. మోటుపల్లి బాపట్ల  
తాలూకాలోని ప్రసిద్ధ రేవుపట్టణము. చింతపల్లి సత్తెనపల్లి తాలూకాలోని  
గ్రామము. ఈ కుండినసీమ పందొమ్మిదవ శతాబ్దములో గుంటూరు మండ  
లములోని గుంటూరు, సత్తెనపల్లి, బాపట్ల తాలూకా ప్రాంతముగా ప్రసిద్ధమై  
యుండెను.

సీ ఏరాజు కట్టించె నెలమితో నమరావ

తీపుర ప్రాకార గోపురములు

ఏరాజు ఘటియించె హితభద్రగిరి కేశి

కుంభధ్వజస్తంభ గోపురములు

ఏరాజు రచియించె భూరివైకుంఠపు

రస్తంభవర గోపురాలయములు

ఏరాజు నిలిపె బొన్నూరు పట్టణ ధర్మ

కూట ధ్వజస్తంభ గోపురములు,

గీ. మేటి బావట్ల గుంటూరు మోటువల్లి  
చింతపల్ల్యాది కుండిన సీమగొన్ని  
యూళ్ళ నేతత్పత్తిష్టల నొనరఁజేసె  
నతఁడు శ్రీవెంకటాద్రింద్రం డతులయకుఁడు.

చాటుపద్య రత్నాకరము. పుట 158.

### కుంతలము

మహాభారతము భీష్మపర్వము నందలి జంబూఖండ నిర్మాణపర్వములో చెప్పబడిన దక్షిణాపథము నందలి దేశములలో నిదియొకటి.

అథాపరేజనపదాదక్షిణాభరతవర్షభృగ్ని కాః కుంతలాశ్చైవ సౌహృదానలకాననాః కౌకుద్రకోస్తథా చోళాః కౌంకణా మాళవానకాః శ్లో. 59

వరాహమిహిరుడు బృహత్సంహిత పదునారవ అధ్యాయములో కుంతల దేశమును బేర్కొని యాజనపదవాసులను సంకరజాతివారని చెప్పెను.

ద్రవిడ విదేహాండ్రాశ్మక భాసాపుర కౌంకణాః సమన్త్రిషికాః  
కుంతల కేరళ దండక కాంతిపుర మ్లేచ్ఛ సంజ్కరజాః. శ్లో॥

రాజశేఖరుడు కావ్యమీమాంసలో దక్షిణాపథ దేశములలో కుంతలమును బేర్కొని కర్ణాటమును జెప్పలేదు.

పరతాదక్షిణాపథః యత్ర మహారాష్ట్ర మాహిష్మక అశ్మక విదర్భ కుంతల క్రథకైళిక సూర్పారక కాంచీ కేరళ.... ప్రభృత్యయో జనపదాః.

మార్కండేయ పురాణములో కుంతలము మధ్యదేశములలో నొకటిగా జెప్పబడినది.

మత్స్యాశ్వకూటః కుల్యాశ్చ కుంతలాః కాళీ కోసలాః  
అధర్వాశ్చ కళింగాశ్చ మల కాశ్చ వృకైఃసహ

అధ్యాయము 57. శ్లో. 32-35.

కుంతలదేశము మహారాష్ట్ర దేశములోని దక్షిణ మండలములు, మైసూరు రాష్ట్రమునందలి ఉత్తర భాగము, అనగా కర్ణాటదేశమునకు సరివచ్చు భూభాగము. బిల్హణుడు విక్రమాంకదేవ చరిత్రమునందు ఆరవ విక్రమాదిత్యుని కుంతలేంద్రుడనియు, కర్ణాలేంద్రుడనియు వర్ణించి యున్నాడు. కుంతలదేశమునకు వనవాసి ముఖ్యపట్టణము.

సాళువ నరసింహరాయలు రామాభ్యుదయ సంస్కృత కావ్యములో తాను కాంచి, కటక, కుంతల, చోళ, పుండ్రకదేశ పరిమితమగు రాజ్యమును బాలించుచుండినట్లు వ్రాసుకొనెను.

కళ్యాణకాంచీకటక శాలినీం కరదాయినీమ్ ।

సకుంతలాం సచోళాంగాం యోభుజ్జ్ఞాం సపుండ్రకాం ॥

నందితిమ్మన పారిజాతాపహరణ కావ్యములో విజయనగర సామ్రాజ్యాధీశుని కుంతలేశ్వరునిగ వర్ణించెను. తుళువ నరసింహరాయల ప్రతాపశర్ణన సందర్భమున నతడు కుంతలేశ్వరుడు కష్టములలో నుండగ విద్యాపురమును సాధించెనని ఈ క్రింది సీసపద్యము మొదటి పాదములో వ్రాసియున్నాడు. ఇందలి విద్యాపుర పీ విజయనగరము.

సీ. కుంతలేశ్వరుడు సిక్కుపడంగ విద్యాపు

రంబు గైకొని నిజప్రాధిమెరవె ...

సాళువ, తుళువ రాజ్యములు కుంతలేశ్వరులుగ వర్ణింపబడినట్లే, సంగమ వంశ రాజశ్రేష్ఠుడైన బుక్కరాయలు, గంగాదేవి విరచితమైన కంపరాయ చరిత్ర (సంస్కృత) కావ్యమునందు కుంతలభూమిపాలుడని వర్ణింపబడెను.

సుఖాయమానాం సుతఃస్మవార్తా సహర్షమావేదయ తేజనాయ ।

అవాంఛదాత్మనమపి ప్రదాతుం కుతూహలీ కుంతలభూమిపాలః ॥

## కుంతి (నది)

కుండి, బ్రహ్మకుండి, కుండిజా, గుండ్రకమ్మ యను నామములచే ఒరగెడు నదియే కుంతి. ఇది కృష్ణదేవరాయల శాసనములలో పేర్కొనబడినది.

నాదిండ్ల అప్పమంత్రి దానములలో నితడు వినుకొండ కుంతీనది మధ్య ప్రాంతమునందు అప్పపురమును గ్రామమును తటాక సహితముగా నిర్మించి వినుకొండలోని అంగడి గోపీనాథస్వామికి దానమిచ్చెనని మంగళగిరి శాసనములో గలదు.

శాకాబ్దేనవ వహ్నివార్ధి వసుధాగణ్యేశ్వరేవత్సరే  
సుక్షేత్రం వినికొండ కుంతి సరితోర్మధ్యే కియన్మాత్రతః ।  
కృత్వా గ్రామవరం తటాక కలితేంచాప్పపురఖ్యాన్వితం॥  
E. I. Vol VI. No. 12 (శా. శ. 1439.)

## కుందుర్పి సీమ

ఈ సీమను పేర్కొను శాసనములు అనంతపురము మండలములోని కళ్యాణదుర్గము తాలూకా యందలి కంభమారు, బెలుగుప్ప గ్రామములలో గలవు. అవి కన్నడ శాసనములు.

- (1) “కుందురుపియ సీమెయే బాదుగుప్పెయ.... కెళుగుప్ప ఎంబగ్రామ కై
- (2) “కుందురుపియ సీమెయ పూళగణ కంభదూర కెఱుయ.”
- (3) “కుందురుపియ రాజ్యద కంభదూర పడుతణస్తళద జాలువటి ఎంబ గ్రామ మవనూ.”
- (4) “కుందురుపియ సీమెయోళగణ కంభదూరస్తళదలూ జాలవటియ గ్రామ, హోసహళి, అమ్మకెరె, తెగెగల, గాడిదిపాఱ, బండె నహళి.”

ఈ కుందుర్పి గ్రామము అనంతపురమునకు నైరృతి దిక్కున 47 మైళ్ళ దూరమునను, ధర్మవరమునకు పడమట 48 మైళ్ళ దూరమునను, కళ్యాణదుర్గము తాలూకాలో నున్నది. ఇక్కడ ఒక కోట గలదు. నాల్గవ

శాసనములో పేర్కొనబడ్డ గ్రామముల యునికి నిర్ణయింపబడలేదు. హోసహళి గ్రామము అనంతపురము మండలములో కళ్యాణ దుర్గము తాలూకా కుత్తర ముననున్న రాయదుర్గము తాలూకాలో గలదు. కాబట్టి కుందుర్ప్పిసీమ కళ్యాణదుర్గము రాయదుర్గ ప్రాంతముల వ్యాపించి యుండెనని చెప్ప వచ్చును.

- (1) No. 478 S. I. I. Vol IX. (వీరనరసింహ రాయల కాలము.)
- (2) No. 483       "       "       (రాయసము కొండమరుసయ్య శాసనము. శా. శ. 1434.)
- (3) No. 518       "       "       (రాయసము అయ్యపరసయ్య శాసనము శా. శ. 1447.)
- (4) No. 576       "       "       (అత్యుతదేవరాయలనాటి శాసనము శా. శ. 1456.)

**కుత్కిల ప్రత్యగుర్వి (గిరిపశ్చిమము, కొండపడుమట)**

కొండపడుమటి దేశమునకే సంస్కృతనామము కుత్కిల ప్రత్యగుర్వి. దుర్జయ కులావతంసుడగు మండభూపతి దండనాథుడైన సోమన ప్రెగ్గడ వ్రాయించిన శాసనములో మండభూపతి కుత్కిల ప్రత్యగుర్వి విభుడని వర్ణింపబడెను.

లక్ష్మీలీలవాలే గుణమణి సరథావన్యయే దుర్జయానాం|

కుత్కిల ప్రత్యగుర్వి విభురజని జగన్మండనో మండభూపః ||

S. I. I. Vol IV. No. 927. (శా. శ. 1057)

**కుర్తిదేశము**

అనవేమారెడ్డి దృష్టవరము శాసనములో కుర్తిదేశము పేర్కొనబడినది. 'ఈ దృష్టవరము 'మలాపహారితయే కుర్తిదేశే, గ్రామోయమేధతే' అని మలాపహారియొద్దనున్న కుర్తిదేశమునందీ గ్రామము వర్దిల్లుచున్నదని చెప్పబడినది. ఈ దృష్టవరము శాసనములో పేర్కొనబడిన పెరిశవల్లి, కావవరము,



దగ్గుమిల్లియు గుడివాడతాలూకాలోనే గలవు. ఈ మలాపహారియే పుల్లెరు కావచ్చును. కుర్తిదేశము గుడివాడతాలూకా ప్రాంతము కానోపును. (1)

రెడ్డిసంచిక. అనుబంధము. పుట 31-33.

E. I. Vol XXV. No. 13. అనపోతారెడ్డి కోడూరు శాసనము.

## కుమారగిరి

కర్నూలుమండలములోని మార్కాపురము తాలూకాలోని త్రిపురాంతకములోని త్రిపురాంతకదేవర యున్న స్థలమునకే కుమారగిరి యని పేరు.

(1) శ్రీ పర్వత శిరోమణి శ్రీమత్ కుమారగిరి త్రిపురాంతకదేవర

(2) శ్రీ పర్వత పూర్వద్వార శ్రీ త్రిపురాంతకదేవర

(3) శ్రీ త్రిపురాంతకదేవర కుమారగిరి శివులకు

(4) శ్రీ పర్వత పూర్వ దిగ్భాగ....

(5) శ్రీ పర్వత పూర్వద్వార త్రిపురాంతకదేవరకు

(6) శ్రీ పర్వత పూర్వద్వార శ్రీ కుమారగిరి నివాసాయ.....

త్రిపురాంతకదేవాయ ..

(7) శ్రీ పర్వత శిరోమణి శ్రీ కుమారగిరి శ్రీ త్రిపురాంతక మహాదేవర

పై శాసనములబట్టి త్రిపురాంతకము శ్రీకైలమునకు పూర్వ ద్వారమనియు, త్రిపురాంతకేశ్వరుడు కుమారగిరి నిలయుడనియు స్పష్టము.

త్రిపురాంతకము గొప్ప కైవత్తేత్రములలో నొకటి.

S. I. I. olV X. No. 241 (శ. స. 1107)

" 371 (శ. స. 1182)

" 388

" 400 (శ. స. 1185)

" 407 (శ. స. 1188)

" 485 (శ. స. 1212)

" 553 (శ. స. 1278)

### కుమ్మటము (దుర్గము)

న్యూనిక్ అను పోర్చుగీసు వర్తకుడు బాటసారియు దీనిని 'క్రిస్మట' యనియు మహమ్మద్ బీన్ తుగ్లక్ దీనిపై దండెత్తక పూర్వము ఆనెగొందిపై రాడి వెడలినపుడారాజు 'క్రిస్మట'లో తలదాచుకొనుటకు పారిపోయెననియు వ్రాసియున్నాడు. ఈ దుర్గము కంపిలి సమీపముననే యుండెను. (1)

కాకతీయ ప్రతాపరుద్రుని మంత్రి అన్నయ కంపిలిపై రాడి వెడలి కుమ్మటమును ధ్వంసముచేసెననియు, భీమఖండ కృతిలో శ్రీనాథుడు వర్ణించెను.

సీ. కాకతి షాపాల గంధ దంతావళ  
 ధ్వజినీ మహాధురందరుఁ డనంగ  
 నవలక్ష కోదండనాథ రాజ్యాంభోది  
 సంపూర్ణ పూర్ణిమా చంద్రుఁడనంగ  
 నంద్ర భూమండలాధ్యక్ష సింహాసన  
 సంప్రతిష్ఠా పనాచార్యుఁడనంగ  
 వీరరుద్రాశేష విశ్వంభరాధీశ  
 వృథుల దక్షిణ భుజాపీఠమనంగ

తే. యవన సంహార విలయ కాలాగ్నియనంగ  
 ధాటి విఘటిత కుమ్మతోద్యామఁడనంగ  
 విశ్వలోక ప్రళయైకై వినుతికెక్కె  
 నతుల బలసీరి పోలయయన్న శౌరి.

భీమఖండము ప్రథమాశ్వాసము. ప. 49

హంపి విరూపాక్షదేవాలయమునకు సమీపమున హోసమలె యున్న దనియు, దానిచుట్టును అరణ్యము కలదనియు, ఆ అరణ్య మధ్యభాగమున హోసదుర్గము కలదనియు, దాని సమీపముననే కుమ్మటము లేక కుమ్మట దుర్గము కలదనియు చెలియుచున్నది. (2)

(1) Forgotten Empire Page 292-299.

(2) Kampili and Vijayanagara by Dr. N. Venuatarama-  
 naiah P. 2-3.

(3) Founders of Vijayanagara Page 87.

## కురకరాష్ట్రము

ఈ రాష్ట్రము దానార్ణవుని కుమారుడగు ఇంద్రవర్మ వ్రాయించిన పుర్ణి శాసనముతో పేర్కొనబడినది. శ్రీమద్దానార్ణవసూనుః శ్రీ మన్మహా రాజేంద్రవర్మా కురకరాష్ట్రే భుక్కుకురుచ్ఛేద కర్షకోన్ముటంబినః సమా జ్ఞాపయతి అని ఇంద్రవర్మ కురకరాష్ట్రములోని భుక్కుకుర గ్రామ కర్ష కుల నాజ్ఞాపించినట్లున్నది. ఈ భుక్కుకుర గ్రామము పాలకొండ తాలూకా లోని బుక్కురు గ్రామము. ఈ రాష్ట్రము నేటి విశాఖపట్టణ మండలము లోని పాలకొండ తాలూకా ప్రాంతము. వరాహ వర్తనీ విషయమునకు పశ్చిమ ప్రాంతమై యుండనోవు.

E. I. Vol XIV. P No. 362 పుర్ణి శాసనము.

## కురవాటము

సాలంకాయన రెండవ నందివర్మ కంతేరు శాసనములో మొట్ట మొదట పేర్కొనబడినది. కుద్రహార విషయములోని కురువాడ గ్రామ నివాసులకు స్వామిదత్తుడను బ్రాహ్మణునకు పండ్రెండు నివర్తనముల భూమి దానము చేసెనని గలదు. (1)

ఈ కురవాటమే ముమ్మడి నాయకుని శ్రీరంగము శాసనమందును, కోరుకొండ శాసనమందును నతడాదేశమును బాలించుచుండెననియు నయ్యది గోదావరి యుభయతోయము ప్రాంత దేశమనియు దెలుపబడినది. (2)

1. ప్రధితోభయ గోదావరి మధ్యప్రాంతేషు

మహిత సౌభాగ్యవాన్

పాలయతి ముమ్మడింద్రశృంగణ కుట

వాటకోట వానరాన్.

2. పాణారకోన, కురవాటక చెంగరాదీన్

గోదావరి ముభయతోయ ముపాంతదేశాన్

జిత్వావనాంచల జలస్థల దుర్గరమ్యా

నేకః ప్రశాన్తి చిరమప్రతి శాసనంసః

ఈ కురువాట ప్రాంత నిర్ణయమునకు క్రీడాభిరామము ప్రబల ప్రమాణము. మధుమావతి భావికాల జన్మమును గూర్చి యొక జోగి వ్రాసినదని చెప్పిన పద్యములో నీ మధుమావతి తర్వాతి జన్మమున ద్రాక్షారామమున చిన్నిపోతి యను వేశ్యకాంతయై పుట్టుననియు, తర్వాత నీమే కురువాటికా దేశమందు చెంచుక జైయై జన్మించుననియు నా గ్రంథమున గలదు. ఆ పద్యములో కురువాటికయనునది వేంగిమండలములోని తమ్మిలేరు ప్రాంత భూమియని స్పష్టముగ వ్రాయబడినది. ఈ తమ్మిలేరు ఏలూరునకు సమీపముగఁ బ్రవహించు నొక ప్రసిద్ధమైన యేరు. పై శాసనోదాహరణమును బట్టి “కురువాటిక యనునది గోదావరి దక్షిణతటమున తమ్మిలేరు పరిసర ప్రాంతమని చెప్పవచ్చును. నందివర్మ కంఠేరు శాసనములో కురువాడ వేంగికి సమీపముననున్న కురువాడయేగాని, గుడివాడ తాలూకాలోని కూరాడ కాజాలదు.

సీ. అలకాపురంబున నంగారవర్ముడన్

గంధర్వపతి కన్యకమలపాణి

యాదివ్య గంధర్వికపరావతారంబు

మధుమావతోర్గంటి మండలమున

నా సుందరాంగి ద్రాక్షారామమునఁ బుట్టు

భువనమోహిని చిన్నిపోతి యనఁగ

నట్టి సత్ స్త్రీజాతి యా సానికూతురు

చిర కాలమున సదాశివునిగూడి

గీ. పావనంబైన తమ్మిలేటి పరివరమున

వేఁగి కురునాటికా దేశ విపినభూమి

గోవులను వేరిటఁ జెంచు కులమునందు

గడిమి కత్తులయమ్మునఁ గలుగఁ గలదు.

క్రీడాభిరామము పుట 79, (శృంగార గ్రంథమాల),

(1) T. A. H. R. S Vol V. P. 24

(2) E. I. Vol XVI. P 83-96 (శా. శ. 1868)

S. I. I. Vol X No. 554. (శా. శ. 1868)

## కులవంతని

శ్రీ కూర్మము శాసనములలో నీ విషయము పేర్కొనబడినది. “కలుంగ మండలార్గతమైన కులవంతనియ నకరానలీటి మధుకేశ్వర దేవర స్థానాపతియైన రామేశ్వర ఆంధారి.” ఇందు తెలుపబడిన మధుకేశ్వరుడు ముఖలింగములోని మధుకేశ్వరుడు. ఈ శాసనములోని వరాహవంతని పేరుగ చెప్పబడినది. కులవంతని కోలవంతని లేక వరాహవంతని కాకపోవచ్చునను ఇయ్యది నేటి ఒరిస్సా రాష్ట్రములోని పర్లామిడి తాలూకా ప్రాంతమై యుండును.

S. I. I. Vol V. No. 1290 (శ. స. 1152)

## కులోత్తుంగ చోడపట్టణము

ఇది విశాఖపట్టణమునకు ప్రాచీన నామము. కులోత్తుంగ చోడచక్ర వర్తి ఉత్తరమున కళింగము వఱకు దాడివెడలి, చోళ వేంగి, కళింగ రాజ్యముల ఆయా రాజ్యములకు రాజప్రతినిధుల నేర్పరిచెను. ఆ కాలముననే విశాఖ పట్టణమునకు “కులోత్తుంగ చోడపట్టణము” అని పేరిడెను. ఈ క్రిందివి రెండును విశాఖపట్టణములోని శాసనములు.

(1) శ్రీమదనంత వర్మదేవర ప్రవర్ధమాన విజయ రాజ్య సంవత్సరంబులు నేటి శకవర్షంబు 1113 ... శ్రీమతు విశాఖపట్టణమైన కులోత్తుంగ చోడ పట్టణమున నగరము పన్నిద్దఱును.

(2) స్వస్తిశ్రీ శకవర్షంబులు 112 ... శ్రీమన్మహా మండలేశ్వర కులోత్తుంగ పృథ్వీశ్వర మహారాజుల .... వ్యాపారి .... ఇచ్చిన శాసనము. విశాఖపట్టణమైన కులోత్తుంగ చోడ పట్టణమున.

(1) S. I. I. Vol X. No. 651.

(2) S. I. I. Vol X. No. 211.



## కులోత్తుంగచోడమండలము

ఈ మండలమును బేర్కొన్న ఆంధ్రదేశములోని శాసనముల వివరము.

(1) కులోత్తుంగ చోడమండలమున గంగంగొడ్డ చోడ వలనాణి నకల మంతనినాటి రాజనారాయణ విన్నగరాటు వారికి,

(2) స్వస్తి సమస్త భువనాశ్రయ శ్రీ పృథివీవల్లభ మహారాజాధిరాజ రాజపరమేశ్వర పరమశట్టాఠక రవికులతిలక చోడకులశేఖర పాణ్డ్య కులాంతక సమస్తరాజాశ్రయ రాజరాజేంద్ర వీరమహేంద్ర విక్రమచోడ విజయాభరణ శ్రీ రాజకేపరి. వర్మ పెర్మాడిగలు గంగా కావేరీ పర్యంతం సత్తమో విష్ణువర్ధనులైన శ్రీ మత్త్రిభువన చక్రవర్తి శ్రీ కులోత్తుంగ చోడ దేవర ప్రవర్ధమాన దివ్యసంవత్సర 37....ముదిగొడ్డ చోడ బ్రహ్మమారాయణ్డు కులోత్తుంగ చోడ మండలమున ఉత్తమ చోడ వలనాణి కమ్మనాణి దుద్య వాడలోని ప్రేంపల్లి భావనారాయణ గుడి.

రాజరాజ నరేంద్రుని కుమారుడు రాజేంద్రచోడుడు మాతృ మాతా మహారాజ్యమైన చోళరాజ్యమును పితృపైతామహారాజ్యమైన వేంగీ రాజ్యమును, కులోత్తుంగ బిరుద నామము వహించి, యీ రెండు రాజ్యములను గంగైకొండ చోళపురము రాజధానిగ దక్షిణదేశము నుండియే పరిపాలన మారంభించి వేంగి రాజ్యమునకు వీని కుమారుల రాజప్రతినిధులుగ బంపెను. వేంగి రాజ్యము చోడరాజ్యములో నంతర్భాగమైపోయెను. అనాటి వేంగి నాటి తెలుగు శాసనములలో నీ ప్రాంతము కులోత్తుంగ చోడమండలమని వ్యవహరింపబడెను. దానిలో నంతర్భాగములు ఉత్తమచోడ వలనాడు, గంగైకొండచోడ వలనాడులు. (మాడు ఉత్తమచోడ వలనాడు-గంగైకొండ చోడ వలనాడు.)

(1) S. 1. I. Vol VI. 200 బాపట్ల.

(2) S. I I. Vol V No. 66. చాళుక్య భీమవరము.

## కృష్ణ (నది)

ఇది పశ్చిమసముద్రమునకు నలుబదిమైళ్ళ దూరమున మహారాష్ట్రములో మహాబలేశ్వరమునకు సమీపమున 10-10 అక్షాంశ 72° 45' 72° 45' 72° 45' 72° 45'

రేఖాంశమునకును మధ్య పడమటికొండలలో (సహ్యాద్రి) భూమట్టమునకు చాచావు 4500 అడుగుల యెత్తున ఆవిర్భవించి కొంతదూరము దక్షిణముగా ప్రవహించి. పిమ్మట తూర్పు ముఖమై మహారాష్ట్ర ఆంధ్రప్రదేశములగుండ ప్రాకీ తూర్పుకనుమలను (మహేంద్ర పర్వతములను) జేర్చి రెండుపాయలుగా వీడి పూర్వసముద్రములో కలియుచున్నది. దీని పొడవు చాచావు 1000 మైళ్ళు. దీని వెడమప్రక్కన పదునైదు కుడివైపు నాలుగు ఉపనదులు కలవు.

ఈ నది పుట్టినచోట నిమ్నోన్నతమైన యొక కొండప్రక్క మహాదేవుని దేవాలయము గలదు. ఈ దేవళములోపల నొక చెరువు గలదు. ఈ తటాకములోనికి గోముఖరూపమైన యొక గిండినుండి పరిశుద్ధమైన జలమెప్పుడును వెడలుచుండును. ఇదియే కృష్ణానది జన్మస్థానమని చెప్పుదురు. దీనినే యక్కడి ప్రజలు 'కృష్ణాబాయి' యని పిలుతురు.

ఈ ప్రదేశమునుండి కృష్ణ సతారాజిల్లాలో ఆగ్నేయమూలగా నూట నలుబదియైదు మైళ్ళు ప్రవహించిన పిమ్మట దక్షిణ మహారాష్ట్రదేశముగుండా మరి పదిమైళ్ళు పాతి, పశ్చిమమున నుండి వెణ్ణా (వర్ణ-వెణ్ణ) నదిని జేకొనుచున్నది. ఈ రెండునదులు కలియుటచేతనే ఈ నదికి కృష్ణవెణ్ణాయని పేరు కల్గెను. తర్వాత దక్షిణ మహారాష్ట్రమునుండి మరి నూటయేబది మైళ్ళు ప్రవహించిన పిమ్మట ఘటప్రభ, మాలప్రభయను ఉపనదులు దీనిని జేరుకొనుచున్నవి. మరికొంతదూరము వెళ్ళిదిమైళ్ళు ఈశాన్యమూలముగాను, తర్వాత ఆగ్నేయమూలముగాను ప్రవహించిన పిమ్మట, వాయవ్యమూలనుండి ఉపనదులలో ప్రసిద్ధమైన భీమరథి దీనిని గలియుచున్నది. ఇంకొక ఎనుబదిమైళ్ళు ఆగ్నేయమూలగా ప్రవహించిన పిమ్మట కుడిప్రక్కన నైఋతి దిక్కునుండి సంగముకడ తుంగభద్ర దీనిని గలియుచున్నది. భీమరథి తర్వాత తుంగభద్ర కృష్ణ ఉపనదులలో పెద్దది; ప్రసిద్ధమైనది. తర్వాత నల్లమలల ప్రక్కను శ్రీశైలము మీదుగా ఈశాన్యమూలగా ప్రవహించి ఎడమప్రక్కను పాలేరు అను ఉపనదిని గలిసికొని, అటుపిమ్మట నైఋతి మూలగా వంగి తూర్పు సముద్రమును గతియుచున్నది.

తుంగభద్రను గలిసిన తర్వాత నెడమ ప్రక్క ఆంధ్రప్రదేశము (తెలంగాణము) నుండి దిండి, పెద్దవాగు, మూసి, అను ఉపనదులను కలుపుకొనుచున్నది.

ఈ మూసినది యొడ్డుననే ఆంధ్రప్రదేశ్ రాజధాని ప్రాదరాజాదుగలదు.

కృష్ణ ఉత్తరాంధ్రమైన తెలంగాణమును, దక్షిణాంధ్రమైన రాయల సీమను, దన దక్షిణ వామ స్రవంతీ బాహువులచే నేకీకృతముగావించి, ఉభయ పార్శ్వములందు నివసించు అఖిలాంధ్ర ప్రజానీకమున కభయహస్త మిచ్చి సంరక్షించుచున్నది.

భవనాశ్రయను ఉపనదియొకటి కర్నూలు మండలమున నల్లమలలలో పుట్టి సిద్ధాపురము, ఆత్మకూరు, పెంటకోట, జూటూరుగ్రామములగుండా ప్రవహించి సంగమేశ్వరము వద్ద కృష్ణను గలియుచున్నది.

### పౌరాణిక గాథలు

పద్మపురాణములో కృష్ణానది నామోత్పత్తిని గూర్చి చమత్కారమైన యొక కథ గలదు. పూర్వమొకప్పుడు బ్రహ్మ సహ్యాగిరి శిఖరమున యజ్ఞ మొకటి చేయ సంకల్పించి వేల్పులనెల్ల నాహ్వానించెను. సుముహూర్త సమయమునకు జ్యేష్ఠభార్యయైన స్వరయను నామె రాజాలకపోవుటచే, కనిష్ఠభార్యయైన గాయత్రిని దక్షిణ పార్శ్వమున గూర్చుండబెట్టుకొని దీక్షా విధి సాగించెను. అంతట స్వర యేతెంచి యజ్ఞదీక్షను గైకొనిన గాయత్రిని, యచట సమావిష్టులైన సమస్త దేవతానివహమును జూచి కోపోద్దీప్తితయై వారలనందరిని నదులుగ నుద్భవింపుడని శపించెను. తర్వాత సవతులిద్దఱు కయ్యమునకు దార్కొని యొకరికొకరు శాప ప్రతిశాపముల విచ్చుకొనిరి. గాయత్రి కోపించి స్వరను నిమ్నగబుట్టుమని శపించెను. అంతట సమావేశులైన హరిహరాదులు భయపడి తాము నదీరూపములు దాల్చినచో లోకము తెల్లను లుప్తమై పోవుననియు శాప ముపహరించుకొమ్మనియు స్వరను వేడిరి. ఆమెయు పశ్చాత్తాపము నొంది తన శాపమునకు తిరుగులేదు గావున బ్రహ్మ విష్ణు మహేశ్వరాదులు స్రవంతులుగ భూలోకమున బుట్ట వలయుననియు, దానును సవతియు నల్లేయాదుమనియు బ్రత్యుత్తరమిచ్చెను. అంత మహావిష్ణువు కృష్ణానదిగను, మహేశ్వరుడు వేణ్ణానదిగను, బ్రహ్మ కకుద్మతిగను మిగిలిన నిర్జరులెల్లరు వివిధ నదీరూపములనుదాల్చి సహ్యాపర్వత శిఖరములనుండి పూర్వవాహినులుగ నుద్భవించిరి. వై కథలో రెండు పత్యమైన భౌతిక వృత్తాంతములు గలిగియున్నవి. కృష్ణసహ్యా పర్వతమునుండి

బుట్టుటయు, కృష్ణయు, వేణ్ణయు గలసి కృష్ణవేణ్ణ లేక కృష్ణవేణి యాటయు నను రెండు విషయములు వ్యక్తపరుపబడినవి.

మత్స్య వామన పురాణములలో కృష్ణ హవ్యవాహనుని పదునాఱు భార్యలలో నొకదానిగ వ్రాయబడెను.

విష్ణు పురాణము రెండవ అధ్యాయములలో సహ్యా పర్వతమునుండి పుట్టు నదులలో కృష్ణవేణి యొకటిగ చెప్పబడినది.

“గోదావరీ భీమరథీ కృష్ణవేణ్యాది కాస్త దా  
సహ్యాపాదోద్భవా నద్యః స్మృతాః పాపభయాపహా”

రాజశేఖరుని కావ్యమీమాంసలో పదియేడవ అధ్యాయమున దక్షిణా పథమునందలి నదులలో వేణా నదు లుదాహరింపబడెను.

“నర్మదా, తాపీ, పయోష్ఠి, గోదావరీ, కావేరీ, భీమరథీ, వేణా (వేణి), కృష్ణవేణా (కృష్ణవేణి) వంజులా, తుంగభద్ర, తామ్రవర్ణి, ఉత్పలావతీ, రావణ గంగాద్యా సద్యః”

రాజశేఖరుడ కృష్ణవేణి వేణి నదులు వేర్వేరుగా వ్రాసియున్నాడు. వేణి భీమరథి తుంగభద్రయు కృష్ణకు ఉపనదులు. వేణి కృష్ణతో గలసిన పిమ్మట ఈ నదికి కృష్ణవేణి యను నామమేర్పడెను.

### కృష్ణానది - రామాయణ మహాభారతములు

కృష్ణ రామాయణములో వర్ణింపబడలేదు. మహాభారతములో గృష్ణ వేణి పేర్కొనబడినది.

(1) అరణ్యపర్వము ద్వితీయాశ్వాసమునందు పుణ్యతీర్థముల సందర్భమున—

వ. “తొల్లిశతకత్రుండు మూఁడు క్రతువుల సేయుట జేసి పవిత్రం బయిన కృష్ణవేణియందు దేవ వ్రావంబాడిన సర్వపాప వినాశంబగును.”

(2) భీష్మపర్వము ప్రథమాశ్వాసములో భరతవర్షములోని నదుల వివరించు పట్టన—



వ. “గంగయు, దుంగభద్రయు, వేత్రవతియు, గృష్ణవేణియు, జెన్నయు, యమునయు, దమనయు, శరావతియు, గావేరియు, నర్మదయు, బాహుదయు, సరయువును, శతద్రువును విత్తస్థయు, విపాశయు, తామ్రవర్ణియు నను మహానదులు”

పద్మపురాణము ఉత్తర ఖండము అధ్యాయము 118 నుండి శ్రీ పిసుపాటి చిదంబరశాస్త్రిగారు తెనిగించిన కృష్ణానదీ జన్మఘట్టమునుండి యీ క్రింది పద్యములు దాహరింపబడుచున్నవి.

సీ. మానిని చాటుషమన్వంతరమునఁ బూ  
 ర్వము సహ్యాగిరి శిఖరమున బ్రహ్మ  
 సంకల్పమొనరించి జన్మంబు సేయ మా  
 ర్జరమున రావించి నిర్జరులనెల్ల  
 స్వజేష్ఠ సత్తియైన స్వరరామి సుముహూ  
 ర్త సమయమునకు సర్వసమ్మతముగ  
 నారంభ మొనరించె నాత్మ కనిష్ఠ భా  
 ర్యయగు గాయత్రితో నధ్వరంబు

గీ. నంతటను స్వరయేతెంచి యజ్ఞదీక్ష  
 గొన్న గాయత్రి నచ్చొటనున్న సకల  
 దేవతలఁ జూచి క్రోధ సందీప్త యగుచు  
 నెఱవాఱంగ నేత్రము లిట్టులనియె.

గీ. అను భావ్యము గాకుండఁగఁ  
 జనదే నాటికిని గూడ జలిపిన కర్మం  
 బని పల్కి నిమ్నగలుగాఁ  
 గను శావంబిచ్చె నచటగల వారలకున్.

గీ. అవుడు గాయత్రి రోషతామ్రాక్షి యగుచు  
 నోసి దుర్బుద్ధి శపియింప నుచితమగునె  
 నీకె భర్తయె పరమేష్ఠి నాకుఁగాదె  
 యగును నీవును నిమ్నగవని శపించె.



సీ. అంతట హరిహరాద్యఖిల దేవతలును  
హా హా నినాదంబు లావహిల్ల  
దేవి, మేమెల్ల నదీరూపములు చాల్చి  
లుప్తమైపోవె : ముల్లోకములును  
శాపం బుడువు మని స్వరను బ్రార్థింపఁగ  
నెదను పశ్చాత్తాప మెదవనామె  
యనిమిషులార యజ్ఞారంభమున వినా  
యకుని బూజింపమి నయ్యెనిట్లు

గీ. కాని నావాక్కు తిరుగదు గాన మీరు  
స్వాంశములచేత నిమ్నగలు గండు పొందు  
స్వాంశముల నేను గాయత్రియాపగాత్వ  
మొంది సావిత్రి యను ఖ్యాతి నొందగలను.

వ. అని వచించి యూరకుండుటయు నంత స్వస్వాంశంబులచే విష్ణువు  
కృష్ణానదీత్వంబును, మహేశ్వరుండు వేణ్యానదీత్వంబును బ్రహ్మకుద్మతీత్వం  
బును నిర్జరులెల్లరు బహువిధ నదీ రూపంబులు బడసి సహ్యాద్రి శిఖరంబుల  
నుండి పూర్వవాహినులుగను, దత్పత్నులు స్వాంశంబులచేఁ బశ్చిమవాహినులు  
గను బ్రవహింపఁ దొడంగిరి.

### కృష్ణానది - వసుచరిత్ర

రామరాజభూషణుడు వసుచరిత్రలో కృష్ణానది కా పేరెట్లు సంభ  
వించెనో చమత్కరించి యిట్లు వ్రాసియున్నాడు. ఈ పద్యములో  
మూడు వందల సంవత్సరముల ఆంధ్ర చరిత్ర ఆంధ్ర మహమ్మదీయ పరస్పర  
యుద్ధముల ఫలితము సంక్షిప్తముగ తెప్పెననుటలో నతిశయోక్తి యేమి  
యును లేదు. తిరుమలరాయల తమ్ముడగు రఘునాథరాయలు తురుష్కుల  
పై న్యాయముల రూపుమాపించుట జేసి, వారి భార్యలు ఏడువగా వారి కాటుక  
కంటి నీగు ప్రవాహమై కృష్ణలో గలియుటజేసి యీ నదీ జలము నల్లనగుట  
వల్ల కృష్ణకు కృష్ణాంకము (నల్లబడుటచే) గలిగెనట.

శా. యాదోరాశి గభీరమూర్తి రఘునాథాధీశు డుద్ధండ బా  
హో దర్పాంధ సపాద మల్కిక నిజామానీకముల్ ద్రుంప జ  
న్యా దూరస్థితి బారు కృష్ణకుసు గృష్టాంకంబు నాడబ్బె బి  
బ్బి దీవ్యన్నయనాబ్జకజ్జల జలాభీల ప్రవాహంబునన్.

ఈ వాహినియే ముష్కర తురుష్క వాహినీ నివహముల కడ్డుపడి  
దక్షిణాపథము నందలి యాంధ్ర దేశములో కాలు నిలువకుండ జేసినది.

### కృష్ణానదికి ప్రాచీన శాసనములలో బేర్లు

#### ప్రాకృతము

- |     |            |  |
|-----|------------|--|
| (1) | కణ్ణబెమ్నా | భారవేలుని హతిగుంఫ శాసనము.              |
| (2) | కరబెణా     | నాసిక్ గుహ శాసనము (10)                 |
| (3) | కన్ వణా    | రాష్ట్రకూట రాజగు మూడవ కృష్ణుని శాసనము. |

#### ఇతర శాసనములు - సంస్కృత నామములు

- |     |          |                                     |
|-----|----------|-------------------------------------|
| (4) | కృష్ణవేణ | రాష్ట్రకూట రెండవ గోవిందరాజు శాసనము. |
|-----|----------|-------------------------------------|

#### ఆంధ్రదేశములోని కొన్ని తెలుగు శాసనములు

- |     |          |  |
|-----|----------|--|
| (5) | కృష్ణవేణ | ‘క్రిష్ణవేణా నదీతీర పట్నహస్ర విషయా<br>ధీశ్వర’  |
| (6) | కృష్ణవేణ | కృష్ణవేణా నదీతీర పట్నహస్ర విషయా<br>ధీశ్వర’   |
| (7) | కృష్ణవేణ | యద్వారవధ్వః ఏయసాం విహారే,<br>కుర్వంతి పేనన్తన కుంకుమేన ।<br>భువస్ససింధూర పరాగ యోగాం<br>సీమంత రేఖామిత కృష్ణవేణ్యాం. |
| (7) | కృష్ణవేణ | శ్రీ నరసింహ దేవునికి శ్రీకృష్ణవేణి నది<br>తీరమందు.   |

కృష్ణకు ఆంధ్ర కర్ణాట, ద్రవిడ భాషలలో దేశ్య నామములు.

కృష్ణకు ఆంధ్రభాషలో “పేరేలు” అనియు, కన్నడ భాషలో “పేర్దొతె” అనియు ద్రవిడ భాషలో “పేరాలు” అనియు శాసనములవల్ల విదితము. పేరు + ఏలు; పేరు + తొతె: పేరు + ఆలు అను మూడిటికి ఒకటే అర్థము. పేరనగా పెద్ద యని అర్థము. ఆలు, తొతె, ఏలు సమానార్థములు ఏఱనగా నది ప్రవాహము.

(9) పేరేలు

“స్వస్తిశ్రీ సర్వలోకాశ్రయ శ్రీవిష్ణు  
వర్ధన మహారాజుల....శకవర్షంబులు 983  
నేంటి ప్లవ సంవత్సరంబున బేరేటి దక్షి  
ణంబున యాటువేల వెలనంటి .....  
గ్రహారంబు”.

(10) పెర్దొతె

(11) పేరాలు సుందర పాండుర్యని శాసనము.

(1) E. I. Vol X. (క్రీ. పూ. 152)

(2) E. I. Vol XIII. P. 78.

(3) E. I. Vol IX. P. 236 (క్రీ. శ. 959)

(4) E. I. Vol VI. P. 208 (క్రీ. శ. 730)

(5) S. I. I. Vol IV No. 1127 (శా. శ. 1053)

(6) S. I. I. Vol IV. No. 1128. (శా. శ. 1081)

(7) S. I. I. Vol IV No. 809 (శా. శ. 1180)

(8) S. I. I. Vol. X. No. 363. (శా. శ. 1181)

(9) S. I. I. Vol. X. No 177. (శా. శ. 983)

(10) Historical Inscriptions of Southern India p. 69.

(11) M. E. 12 1913-4 Para 18

కెంబావి

ఆము క్తిమాల్యద పంచమాశ్వాసాంత పద్యములో శ్రీకృష్ణదేవ  
రాయలు కెంబావి యను స్థలమున మహమ్మదీయులను మర్దించెనని వర్ణింప  
బడినది.

మ. ఇది యంద్రోక్తి యదార్థనామ యవనా  
 సృక్పూర్ణ కెంబావి వా  
 రిద పద్ధత్యవరోధివప్రవలయ  
 శ్రేణీ విఘాతక్రియా  
 స్పద సేనాగ్రద కృష్ణరాయ మహిభృ  
 త్సంజ్ఞాస్మదాముక్త నూ  
 ల్యద నాశ్వాసము వంచమంబమరు  
 హృద్యంబైన పద్యంబులన్.

ఇది నేటి మైసూరు రాష్ట్రములో రాయచూరు మండలములో  
 నున్నది. E. I. Vol. XII. P. 291 -92

### కొండనతవాడి

దీనికే కొన్నాతవాడి యనియు బేరు. ఈ కొండ నతవాడి సీమ నేటి  
 గుంటూరు మండలములోని సత్తెనపల్లి తాలూకా పశ్చిమ ప్రాంతమని  
 ఈ దిగువ నుదాహరించిన శాసన గ్రామపట్టిక వలన తెలిసికొనవచ్చును.  
 ఇది కోట రాజుల పాలనము నందుండెను.

శాసనములోని గ్రామము	నేటి గ్రామనామము	తాలూకా
గింజపాడు	గింజపల్లి	సత్తెనపల్లి
చల్లగర	చల్లగరిగె	"
తాడివాడ	తాడివాయి	"
కుంటమద్ది	కుంటమద్ది	"
ఉప్పలపాడు	ఉప్పలపాడు	"
అమ్మలపూడి	ఉప్పలపాడు	"
కోగల్లు	కోగంటి పాలెము	"
మోగల్లు	మునుగోడు (?)	"

E. I. Vol. VI. No. 15 (శా. శ. 1104)

S. I. I. Vol. X. No. 199 (శా. శ. 1104)

S. I. I. Vol. VI. No. 229

S. I. I. Vol. VI. No. 286 (శా. శ. 1104)

E. I. Vol. III. P. 102

## కొండపడుమట దేశము

చోడ చక్రవర్తులకు సామంతులైన కొండపడుమటి మండలేశ్వరుల శాసనములు గుంటూరు మండలమున గలవు. ఈ కొండపడుమటి దేశము నందు డెబ్బది మూడు గ్రామములు గలవని శాసనములందు దెలుపబడినది.

(1) స్వస్తి సమధిగత పంచమహాశబ్ద మహామండలేశ్వర వీరమ హేశ్వర కుళోత్తుంగ చోళదేవ దివ్య శ్రీ పాదరాధక ..... వివేక పద్మాసనగిరి పశ్చిమ శాసన నామాది సమస్త ప్రశస్తి సహితుండైన శ్రీమన్మహా మండలేశ్వర బుద్ధ నరేంద్రుడు.

(2) గిరి పశ్చిమ శాసన..... శ్రీ మన్మహా మండలేశ్వర కొండ పడ్మటి బుద్ధరాజు.

(3) ఆశీచ్ఛతురాబ్ధి జననావతంసః శ్రీ బుద్ధవర్మాకృత పుణ్య కర్మా సంగ్రామ రంగే నిజనాథ వర్మా సంవాదితాశేషః; కవీంద్ర శర్మాః । త్రిసప్తతి గ్రామపతిం మహీం మహీపతిః ప్రసాదోపనతాం నతాహితః । గిరి ప్రతీచీన్ని జలాంభ వైస్య వాలయామాస విలాస వానః॥

ఈ కొండపడుమటి దేశమునకే సంస్కృత రూపములు గిరి పశ్చిమ దేశము, గిరి ప్రతీచీ దేశము, కుత్కిల ప్రత్యగుర్వి యనునవి. కొండవీటి కొండకు పశ్చిమ దిశలోనున్న దేశమునకే కొండపడుమటి దేశమని పేరు. కొండపడుమటి మండలాంతర్గత గ్రామపట్టిక యీ దిగువ సూచింపబడినది.

శాసనస్థ గ్రామము	నేటి గ్రామనామము	తాలూకా
(4) సంక్రాంతిపాడు	సంకురాత్రిపాడు	నరసారావుపేట
జీడిపూండి	జూపూడి	సత్తెనపల్లి
గేతెపల్లి	కేతవరము	,,
దువుపాడు	దొండపాడు	నరసారావుపేట
ఎఱ్ఱగుంటల	ఎఱ్ఱగుట్ల పాడు	సత్తెనపల్లి
(5) సత్తెనపల్లి	సత్తెనపల్లి	,,
చింతపల్లి	చింతపల్లి	,,
మేడికొండూరు	మేడికొండూరు	,,
కొంకిపల్లి	కోకిపర్లు	,,



(6) కావూరు	కావూరు	నరసారావుపేట
(7) పాములపాడు	పాములపాడు	గుంటూరు
(8) సిరిపురము	శిరిపురము	సత్తెనపల్లి
(9) నాదెండ్ల	నాదెండ్ల	నరసారావుపేట
(10) చెంచెలూరు	సాతులూరు	,,

పై పట్టిక ననుసరించి కొండపడుమటి దేశము సత్తెనపల్లి తాలూకా లోని, తూర్పు భాగము, నరసారావుపేట, గుంటూరు తాలూకాలోని కొంత భాగమునై యుండవలెను.

(1) S. I. I. Vol VI No 677;

(2) S. I. I. Vol VI. No. 678; (శా. శ. 1070)

(3) S. I. I. Vol VI. No. 683 (శా. శ. 1085)

(4) S. I. I. Vol VI. No. 229.

(5) E. I. Vol VI. No. 15. (శా. శ. 1104)

(6) S. I. I. Vol IV. No. 918

(7) S. I. I Vol X No. 98.

(8) S.I.I. Vol X. No. 177 (సిరిపురము పండ్రెండు పూండ్లు శా. శ. 1093.)

(9) E. I. Vol VI. No. 26. (కొండపడుమటి బుద్ధరాజు చంద్రవోలు శాసనము-శా. శ. 1093. ; (నాదెండ్ల శాసనముల పట్టిక);

(10) S. I. I Vol X. P. 97. (శా. శ. 1057)

**కొండపల్లి (మూనూరునాడు రాజ్యము దండపాట)**

కృష్ణా మండలములోని బెజవాడకు తొమ్మిది మైళ్ల దూరముననున్న యొక గిరిదుర్గము. త్రిపురాంతకములోని పశ్చిమ చాళుక్య చక్రవర్తి త్రిభువన మల్లదేవుని కన్నడ శాసనములో నతని సామంత నాయకుడగు గోవిందరమ కొండపల్లి మూనూరును బాలించుచుండెనని వ్రాయబడి యున్నది. (1)

పశ్చిమ చాళుక్యుల పరిపాలనానంతరమున నియ్యది కాకతీయుల, రెడ్ల, గజపతుల; విజయనగరాధీశుల వశమయ్యెను. కొండపల్లినాడు, రాజ్యము, దండపాట యని వివిధ కాలములలో నీ పేరు వర్తిల్లెను.

మొదటి కాకతి రుద్రదేవుని త్రిపురాంతకము తెలుగు శాసనములో నా మహారాజు త్రిపురాంతక దేవర అంగరంగ భోగాలకు కొండపల్లినాంటి లోని కృష్ణవేణి తీరమందు రేపూరను గ్రామము ధారా పూర్వకముగ దానమిచ్చెనని కలదు. (2)

కొండవీటి రెడ్ల ప్రభుత్వ కాలములో పెదకోమటి వేమారెడ్డి తన సోదరుడగు మాచారెడ్డికి కొండపల్లి స్థలమును పరిపాలించుటకు నేర్పాటు గావించెనని బలిజేపల్లి శాసనములో గలదు. (3)

తస్యానుజో వేమనృపస్య మాచక్షితీశ్వరో లబ్ధ మహీ విభాగః ।  
శ్రీకొండపల్లిం నిజరాజధానీం కృతసుఖేదీవ్యతి ధర్మధుర్యమ్॥

ఈ గిరిదుర్గమును సీమను గజపతులు విజయనగర రాజులు, బహమనీ సుల్తానులు కైవశము గావించుకొనుటకు జేసిన యత్నములు శాసనబద్ధములు. సారస్వత నిబంధనములు.

కృష్ణా మండలములోని పెదకల్లేపల్లి శాసనములో నీ కొండపల్లి స్థలము కొండపల్లి దండపాట యని చెప్పబడినది. (4)

కొండపల్లిలోని సుల్తాన్ కులీకుతుబుషా శాసనములో (శా.శ. 1452) నతడు కొండపల్లి రాజ్యము చేకొననవధరించి నట్లు తెలుపబడినది.

ఆంధ్ర సారస్వతములోని యీ క్రింది యుచాహరణములు ఈ గిరి దుర్గము యొక్క ప్రాధాన్యమును వెల్లడించుచున్నది.

మ॥ ఇది పాత్ర ప్రహరేశ్వర ప్రభృతి బంహిష్ఠోత్కళా నీక గు  
ప్త దివిస్సృక్ష్వటు యంత్ర కొండపల్లి హృద్భావోసి కద్రూఽదీ  
వ్యదు దారోద్యమ కృష్ణరాయనృప సంజ్ఞాస్మత్కృదా ముక్తమా  
ల్యద నాశ్వాసము హృద్యపద్యము తృతీయంబై మహిం బొల్పుగున్.  
ఆముక్తమాల్యద-శ్రీకృష్ణదేవరాయలు.

సీ. ప్రభవించెనే వీటి పర్వతాగ్రంబున  
నరిగిరీశ్వరుండు శ్రీనాయకుండు  
వసియించె నేవీటి వర్ణితసాలాంత  
రమున మూలస్థాన రాజమౌళి

యుదయించె నేవీటి యుత్తరాశాతట  
 భూషణీకృతనింబ పుట్టలమ్మ  
 వరియించె నేవీటి వలదిశానోణంబు  
 నందు గుబ్బటల మైలారమూర్తి.

తే. వినుతిగాంచిరి యేవీట విప్రరాజు  
 వైశ్యకూద్రాది బహువిధవర్ణ సమితి  
 యట్టి పురరత్న మొప్పు భవ్యాంబుజాత  
 మండితామర తరువల్లి కొండపల్లి.

(ఎఱ్ఱయ-సకలనీతికథావిధానము 1-12)

సీ. కటకేశ్వరుని దోలి కైవసంబుగ జేసె  
 కొండంత జయముతో కొండపల్లి  
 .... ..

గీ. అష్టదిగ్రాజులును తన కరియుగోరు  
 వెట్టుకాపుల జేసి మువ్వేటుగొనియె  
 ఇతర ధరణీతలాధీశు లెవ్వరీడు  
 పృథివి కుతుపనవమలక చక్రేశ్వరునకు.

శా॥ తీవిన్ హైదరుఖాను దుద్దవిడి వొడ్డిలన్ విభాళించుచో  
 నావేశన్ పెదకొండపల్లి కడజన్య ఊడి దీ  
 షావైయార్తులు వాహినీపతి హరిశ్చంద్రుండు మార్కొన్నచో  
 జీవగ్రాహము గాగ బట్టుకొనె నక్షిణ ప్రభావోన్నతిన్.

— తపతీ సంవరణోపాఖ్యానము.

- (1) S. I. I. Vol IX Part I. No. 213 (A.E. 1126)
- (2) S. I. I. Vol XI No. 241 (శ.స. 1107)
- (3) శృంగార శ్రీనాథము అనుబంధము -
- (4) S. II I. Vol VI. No. 80.
- (5) S. I. I. Vol X. 745 (శ.స. 1452)

## కొండవీటి దండపాట

ప్రతాపరుద్ర గజపతి కాలమునాటి బాపట్ల తాలూకాలోని కొమ్మూరు గ్రామము నందలి శాసనములో శ్రీకైలములోని మల్లిఖార్జున దేవరకు బాహుబలేంద్ర మహాపాత్రుడు దుర్గాప్రసాద కొండవీటి దండపాట కొమ్మూరు, వొరుగాండి, రావిపాడు, గోంగులమూండి యను నాల్గు గ్రామములు స్వామి యమృత పల్లకు దానము చేసెనని చెప్పబడినది. (1)

“శ్రీప్రతాప రుద్రదేవ గజపతి మహారాయులుం గారు దుర్గాప్రసాద కొండవీడు దండపాటలోను, అమృతపల్లకుం తెల్లివచ్చి.....కొమ్మూరు, వొరుగాండి, రావిపాడు, గోంగులమూడి యీ నాలుగు గ్రామాలలోను”

పై గ్రామములు కొమ్మూరు, వరగాని, రావిపాడు, గొనసపూడి యను నేటి నామములతో బాపట్ల తాలూకాలో గలవు. కొండవీటి సీమకే కొండవీటి దండపాట యని నామాంతరము. గజపతుల కాలములో విజయనగర సామ్రాజ్యములో కృష్ణ కిరువంకల వారు సాధించిన విజయనగర సామ్రాజ్య సీమలకు దండపాటలని పేరు పెట్టిరి.

(1) S. I. I. Vol X. No. 738. (Undated)

## కొండవీడు (రాజ్యము, విషయము, సీమ)

కొండవీ డాంధ్రదేశములో వాసిగాంచిన గిరి దుర్గములలో నొక్కటి. గుంటూరు మండలములో నరసారావుపేట తాలూకాలో నరసారావుపేటకు తూర్పున పదమూడు మైళ్ళ దూరమున నున్నది. కొండపై రెండు కోటలును, క్రిందను ఒక కోటయుగలవు.

ప్రోలయ వేమారెడ్డి కుమారుడు అనపోతారెడ్డి తన రాజధానిని అద్దంకినుండి కొండవీటి దుర్గమునకు మార్చి దానిని బలవత్తరముగ జేసెను.

తతోన్నపోత నృపతిః । పటుః పాలన కర్మాణి  
ఆవాల యత్తస్య పుత్రః । తదంతేంద్ర వసుంధరామ్  
కొండవీడుం రాజధానీం సచిత్రామ కల్పయత్  
దృష్ట్వా దృష్ట్వాపి వైచిత్రమ భూద్యసోస్యః స్సవిస్మయః ॥

ఉచ్చైశ్రవతల్య బలై స్తురంగై కల్పద్రుమా బైశ్చ వరాన్య వరై ।  
 రంభోపమానై రమిణీ జనైశ్చ సాభాతి భూమావమరావ తీవ ॥  
 సోన్నపోత సృపస్సేవ నిర్మితాయాం పురిస్థితః  
 కుర్వన్ పేమాద్రి దానాని చిరంభువమ పాలయత్ ।

మద్యమా పురశాసనము రెడ్డిసంచిక పుట 41.

ఈ కొండపీఠెత బలిష్ఠమైన దుర్గమో ఈ క్రింది చాటుపద్య వర్ణనము వలన విశదమగును. ఇది శ్రీనాథుని చాటుపని చెప్పుదురు.

సీ పరరాజ గిరిదుర్గ వలవై భవ శ్రీల  
 గొనకొని చెడనాడు కొండపీడు  
 పరిపంధి రాజన్య బలముల బంధించి  
 కొమరు మించిన బోడు కొండపీడు  
 ముగురు రాజులకును మోహంబు పుట్టించు  
 గుఱుతైన యశిత్రాడు కొండపీడు  
 చటుల విక్రమకళా సాహసంబొనరించు  
 కుటిలాత్ములకు గాడు కొండపీడు

గీ. జవన ఘోటక సామంత సరసవీర  
 భట నటానేక హోటక ప్రకటగంధ  
 సింధురారవ మోహనశ్రీల దనరు  
 కూర్మి నమరావతికి బోడు కొండపీడు.

రాజధానీ ప్రశంసాత్మకమగు నొక సనుస్య చాటుపద్యమణిమంజరిలో గ్రోడి రింప బడినది.

ఉ. ఘోటక భోట హోట కురు కొంకణ సింధు మరాట లాటక  
 రాట కళింగ వంగ ద్రవిళాంగ విదేహ కరూళ దుర్గముల్  
 సాటియె యన్న వేమ వివులా విభుఁడేలిన దుర్గమైన యా  
 ఘోటక హోటక ప్రకట కుంజర థాటికి కొండపీటికిన్.

కృష్ణరాయల కొండపీటి శాసనములో 'అంగరంగ భోగాలకున్న' అమృత పండ్లకున్న, పూర్వాన సాగివచ్చిన వేంబలై గ్రామము సాగించి. మైదవోలు గ్రామము సమర్పించి కొండపీటి సీమలోను సుంఖము' అని కొండపీటి సీమ



లోని వేంబల్లె, మైదవోలు గ్రామములు పేర్కొన బడినవి. ఈ రెండు గ్రామములు గుంటూరు తాలూకాలోని వేమల్లిపాడు, నరసారావు పేట తాలూకాలోని మైదవోలునై యున్నవి. (1)

గుంటూరు మండలములోని బాపట్ల తాలూకా బాపట్లలో రాయల నాటి మరియొక శాసనములో బాపట్ల కొండవీటి విషయములో గలదని చెప్పబడినది. “శ్రీకృష్ణ వేణ్యాంభసిః.... సంవత్సరి కొండవీడు విషయ బాపట్ల సంజ్ఞేపురే” (2)

పదునాఱవ శతాబ్దమునాటి నెల్లూరు మండలములోని ఒంగోలు తాలూకా యందలి ఒంగోలు శాసనములో కొండవీటి రాజ్యము, సీమకు చెల్లివచ్చె గ్రామము లుదాహరింపబడినవి. (3)

(1) కొండవీటి రాజ్యమున కుచెల్లివచ్చె అద్దంకి సీమలోని బొల్లాపల్లి

(2) కొండవీటి సీమకు చెల్లివచ్చె అద్దంకి సీమలోని మల్లవరం అనే గ్రామము.

(3) కొండవీటి రాజ్యంలోని అద్దంకి అమ్మనంబ్రోలి సీమలోని చదలు వాడ శ్రీ రఘునాయకులు.

ఒంగోలు శాసనములో పేర్కొనబడిన అద్దంకి, అమ్మనంబ్రోలు, చదలు వాడ, బొల్లాపల్లి, మల్లవరం, గ్రామములు ఒంగోలు తాలూకాలోనే గలవు.

పై శాసనము వివరముల బట్టి విజయనగర సామ్రాజ్యములో కొండ వీడు రాజ్యము, కృష్ణానదికి దక్షిణ దిక్కున, కర్నూలు జిల్లాకు పూర్వమున గుంటూరు మండలము, దక్షిణమున నెల్లూరుమండలము (ఉదయగిరి రాజ్యము పూర్వ సముద్రమధ్య ప్రాంతమైయుండెను.)

(1) కృష్ణరాయల కొండవీడు శాసనము.

E. I. Vol VI No, 22 No.22. (శా.శ. 1442)

(2) E. I. I. Vol No. 146.

(3) (i) N. I. Ongole (15) (శా.శ. 1467)

(ii) Ongole (21) (శా.శ. 1467)

(iii) Ongole (29) (శా.శ. 1488)

ఉచ్చైశ్రవతల్య బలై స్తురంగై కల్పద్రుమా బైశ్చ వచాన్య వరై ।  
 రంభోపమానై రమిణీ జనైశ్చ సాభాతి భూమావమరావ తీవ ॥  
 సోన్నపోత సృపస్సేవ నిర్మితాయాం పురిస్థితః  
 కుర్వన్ హేమాద్రి దానాని చిరంభువమ పాలయత్ ।

మద్యమా పురశాసనము రెడ్డిసంచిక పుట 41.

ఈ కొండవీడెంత బలిష్ఠమైన దుర్గమో ఈ క్రింది చాటుపద్య వర్ణనము వలన విశదమగును. ఇది శ్రీనాథుని చాటుపని చెప్పుదురు.

సీ పరరాజ గిరిదుర్గ వలవై భవ శ్రీల  
 గొనకొని చెడనాడు కొండవీడు  
 పరిపంధి రాజన్య బలముల బంధించి  
 కొమరు మించిన బోడు కొండవీడు  
 ముగురు రాజులకును మోహంబు పుట్టించు  
 గుఱుతైన యరిత్రాడు కొండవీడు  
 చటుల విక్రమకళా సాహసంబొనరించు  
 కుటిలాత్ములకు గాడు కొండవీడు

గీ. జవన ఘోటక సామంత సరసవీర  
 భట నటానేక హోటక ప్రకటగంధ  
 సింధురారవ మోహనశ్రీల దనరు  
 కూర్మి నమరావతికి జోడు కొండవీడు.

రాజధానీ ప్రశంసాత్మకమగు నొక ననుస్య చాటుపద్యమణిమంజరిలో గ్రోడ్డి రింప బడినది.

ఉ. ఘోటక భోట హోట కురు కొంకణ సింధు మరాట లాటక  
 రాట కళింగ వంగ ద్రవిళాంగ విదేహ కరూళ దుర్గముల్  
 సాటియె యన్న వేమ వివులా విభుడేలిన దుర్గమైన యా  
 ఘోటక హోటక ప్రకట కుంజర థాటికి కొండవీటికిన్.

కృష్ణరాయల కొండవీటి శాసనములో 'అంగరంగ భోగాలకున్న' అమృత పండ్లకున్న, పూర్వాన సాగివచ్చిన వేంబలై గ్రామము సాగించి. మైదవోలు గ్రామము సమర్పించి కొండవీటి సీమలోను సుంఖము' అని కొండవీటి సీమ

లోని వేంబల్లె, మైదవోలు గ్రామములు పేర్కొన బడినవి. ఈ రెండు గ్రామములు గుంటూరు తాలూకాలోని కేమల్లిపాడు, నరసారావు పేట తాలూకాలోని మైదవోలునై యున్నవి. (1)

గుంటూరు మండలములోని బాపట్ల తాలూకా బాపట్లలో రాయల నాటి మరియొక శాసనములో బాపట్ల కొండవీటి విషయములో గలదని చెప్పబడినది. “శ్రీకృష్ణ వేణ్యాంభసిః.... సంప్రతి కొండవీడు విషయే బాపట్ల సంజ్ఞేపురే” (2)

పదునాఱవ శతాబ్దమునాటి నెల్లూరు మండలములోని ఒంగోలు తాలూకా యందలి ఒంగోలు శాసనములో కొండవీటి రాజ్యము, సీమకు చెల్లివచ్చె గ్రామము లుదాహరింపబడినవి. (3)

(1) కొండవీటి రాజ్యమున కుచెల్లివచ్చె అద్దంకి సీమలోని బొల్లాపల్లి

(2) కొండవీటి సీమకు చెల్లివచ్చె అద్దంకి సీమలోని మల్లవరం అనే గ్రామము.

(3) కొండవీటి రాజ్యంలోని అద్దంకి అమ్మనంబ్రోలి సీమలోని చదలు వాడ శ్రీ రఘునాయకులు.

ఒంగోలు శాసనములో పేర్కొనబడిన అద్దంకి, అమ్మనంబ్రోలు, చదలు వాడ, బొల్లాపల్లి, మల్లవరం, గ్రామములు ఒంగోలు తాలూకాలోనే గలవు.

పై శాసనము వివరముల బట్టి విజయనగర సామ్రాజ్యములో కొండ వీడు రాజ్యము, కృష్ణానదికి దక్షిణ దిక్కున, కర్నూలు జిల్లాకు పూర్వమున గుంటూరు మండలము, దక్షిణమున నెల్లూరుమండలము (ఉదయగిరి రాజ్యము పూర్వ సముద్రమధ్య ప్రాంతమైయుండెను.)

(1) కృష్ణరాయల కొండవీడు శాసనము.

E. I. Vol VI No, 22 No.22. (శా.శ. 1442)

(2) శ. I. I. Vol No. 146.

(3) (i) N. I. Ongole (15) (శా.శ. 1467)

(ii) Ongole (21) (శా.శ. 1467)

(iii) Ongole (29) (శా.శ. 1488)

## కొరవిదేశము

కొరవి గ్రామము తెలంగాణములోని వరంగల్లు జిల్లా యందలి మాను కొండకు సమీపమున నున్నది. పూర్వ చాళుక్య ప్రభువైన విక్రమాదిత్యుని కొమారుడగు ప్రథమ చాళుక్య భీమవిష్ణువర్ధనుని సామంతుడైన కుసుమాయుధుని కొరవి శాసనము ననుసరించి, యీ కొరవిదేశము పూర్వ చాళుక్య ప్రభువుల వశమునందుండెనని దెలియుచున్నది. తర్వాత నీ ప్రాంతము కాకతీయుల హస్తగతమయ్యెను. తెలంగాణములోని గూడూరు శాసనము ప్రకారము విరియాల వంశజుడగు ఎఱ్ఱభూపతి కాకతి బేతనృపాలుని శత్రువును నిర్జించి, యీ బేతవసుధాధిపుని కొఱవి దేశమునందు ప్రతిష్ఠజేసెననియు దెలియుచున్నది. కొఱవి దేశము నతవాటికి వచ్చిమమున నున్నది. ఈ దేశము నకు పడుమటి దిక్కున అనుమకొండ విషయము.

తెలంగాణా శాసనములు. ప్రథమ సంపుటము ఇతర శాసనములు. కొఱవి శాసనము.

H. A. S. No. 19. Warangal. 8. కొఱవి శాసనము.

గూడూరు శాసనము. తెలంగాణా శాసనములు-ప్రథమ సంపుటము.

కాకతీయ శాసనములు - No. 55.

H. A. S. No. 13. శాసన సంఖ్య - 23.

## కొలను (వీడు)

ఇయ్యదియే రెండవ పులకేశి జయించిన “కూనాలము”.

సన్నద్ధ వారణ ఘటాస్తగితాంతరాలం

నానాయుధక్షత నరక్షత జాంగరాగం

ఆసేజ్జలం యదవమర్దితమభగర్భం

కొనాలమరోదిత సాంధ్యరాగం. (1)

దండిమహాకవి తన దశకుమార చరిత్రములో నాంధ్రదేశమును వర్ణించుచు నందొక మహాసరస్సు గలదనియు నది యాంధ్రనగరికి సమీపమున నున్నదనియే వ్రాసియున్నాడు.

ప్రాయాసిపంచ దినైః కైశ్చి దండ్రనగరం తస్య  
నాత్యాసన్నేసలిలరాశి సదృశస్య కలహంస  
గణ దళిత నళినదళ సంహతిగళిత  
కింఙ్కళ శకల శారస్య సారసశ్రేణి శేఖరస్య  
సరస్తీర కాననే కృత నికేతనస్థితః. (2)

ఇదియే పశ్చిమ గోదావరి మండలములోని కొల్లేరు సరస్సు. ఈపీఠాక జలదుర్గము. దీనికే సరస్వతి యనియు పద్మినీపుర మనియు బేర్లు (చూడు- కమలాకరపురము.)

వెలనాటి రాజేంద్రచోడని సిరిపురము శాసనములో నతడు కొలను జయించి దాని మండలీకుడైన భీముని జంపెనని చెప్పబడ్డది. (3)

చం. ఇలవెలనాటి గొంక వసుధేశు తనూభవుడైన చోడ భూ  
తల పదిచోడ పట్టము ముదంబున గట్టి భుజాబలంబునన్  
గొలను జయించి యందు రిపుకుంజరు భీముని జంపి యాండ్ర భూ  
తలము వదారువేలు సతత స్థితి నేలె నురేంద్ర లీలన్.

వృద్ధీశ్వరుని పితాపురశాసనములో నియ్యది యిట్లభివర్ణింపబడినది (4)

శ్లో. యేనాంభోరాశి భీమ భ్రమిత జలమిలద్దాహపాతీన సంఘ  
ప్రేంభత్కల్లోల మాలాకలుషమనిమిషైః భాతమాదౌ సరస్తైః  
నిశ్శేషం శోషయిత్వావధి జలధి జలం కుంభయౌ  
నిర్యదాధ్యో భీమో భీతిం వితన్వన్  
ద్రుతమివ జగతాం రావణో రాఘవేణ. (శ్లో. 45.)

శ్రీనాథుడు భీమేశ్వర పురాణములో కొలని ప్రతాపరుద్రుడు ఆరేటి గ్రామమును బెండపూడి అన్నమంత్రికి అగ్రహారముగ దానమిచ్చెనని చెప్పియున్నాడు.

చం. కొలని ప్రతాపరుద్రస్య కుంజరుచేత నరేడుసారణీ  
సలిల వివర్థమాన బహుసస్య సమాకులనుగ్రహారమై  
వెలయ విభాకరగ్రహణ వేళదగంగ బరిగ్రహించి బం  
ధుల భరియించె నన్నవిభుతో సరియెట్లు ప్రధానులెవ్వరున్.

(ఆ. 1. ప. 49)



పై పద్యములో చెప్పిన ఆరేడు గ్రామము పశ్చిమ గోదావరి మండలములోని ఆరేడు గ్రామమే. వీరి శాసనములు భీమవరము, తణుకు తాలూకాలలో గలవు. కొలను మండలము పశ్చిమ గోదావరి మండలములోని ఏలూరు, భీమవరము, తణుకు తాలూకా ప్రాంతము. (5)

ఈ కొలనువీడు వేంగి మండలములోని యంతర్భాగము. (6)

(1) రెండవ పులికేళి అయిహోలు శాసనము.

E. I. Vol. VI P-1-12 (క్రీ. శ. 634-635)

(2) దళకుమార చరిత్ర. (మంత్రగుప్త చరిత్రము)

(3) S. I. I. Vol X. No. 177. (శా. శ. 1093)

(4) E. I. Vol IV. No. 4. (శా. శ. 1108)

(5) S. I. I. Vol X. No. 83. (శా. శ. 1047)

S. I. I. Vol X. No. 126. (శా. శ. 1073)

S. I. I. Vol X No. 206. (శా. శ. 1117)

S. I. I. Vol X. No. 282. (శా. శ. 1140)

S. I. I. Vol X No 301. (శా. శ. 1165)

A. R. S. I. E. 1935-36. Para 82 (Page 71).

### కొలనుపాక

కొలనుపాక ఆంధ్రప్రదేశ్‌ములోని నల్గొండ జిల్లాలోని గ్రామము. ఇది పూర్వమొకప్పుడు వైన శ్రేత్రమై తరువాత సుప్రసిద్ధ వైన శ్రేత్రమయ్యెను.

తమిళ శాసనములలో నియ్యది 'కులపాక, కొళ్ళిపాకె, కొళ్ళిపాక్కై' అనియు వేర్వోనబడినది. రాజేంద్రచోడు డి దేశముపై దండెత్తి యద్దానిని గెల్చెనని యతని తమిళ శాసనములందు బెక్కింట పర్ణింపబడినది.

ఈ కొలనుపాక కళ్యాణి చాళుక్యుల వశమై వారి యధికారము క్రింద సామంతదండనాథులు కొలనుపాక రాజధానిగ కొలనుపాక యేల్పా సీరము (ఏనువేలు) అనగా కొలనుపాక సప్తపాత్ర పరిమితిగల దేశమును జూలించుచుండిరి.

తర్వాత కొలనుపాక కాకతీయుల వశమై వారి పాలనమునకు లోబడి యుండెను. తెలంగాణా శాసనముల సంపుటములో బ్రచురింపబడిన శాసనముల వల్ల విదితమగుచున్నది.

కొలనుపాక కన్నడ శాసనములో పశ్చిమ చాళుక్య ప్రభువగు త్రిభువన మల్ల విక్రమాదిత్యుని కుమారుడగు కుమార సోమేశ్వరుడు తన సామంతుడగు కొలనుపాక ఏడువేలును కొలనుపాక రాజధానిగ పాలించు స్వామి దండనాయకుని విజ్ఞాపనమున పానుపుర గ్రామమును జైనదేవతయగు అంబికాదేవి యంగరంగ భోగార్థము సమర్పించెను.

“శ్రీమన్మహామణ్డలేశ్వరం చాళుక్య గంగ పెర్మాడి కుమార సోమేశ్వర దేవర్మహా ప్రధానం మనె పెర్గెడె కొల్లిపాకె యెళ్ళాసిరద దండనాయకం సాయమయ్యగ బిన్న పదిం నిజరాజధాని కొల్లిపాకెయ..... అంబికాదేవి యంగ భోగ రంగ భోగం గళిగె పొతుల బళియ పానుపురం యెంబూరం సర్వనమస్యం ....ధారాపూర్వకం మాడి కొట్టన్.”

పై కుమార సోమేశ్వరుని కాలమునాటిదే యగు మరియొక శాసనములో నతడు కొల్లిపాకనాడు మొదలైన నాడుల నేలుచు, తన మంత్రుల విన్నపము వలన స్వయంభూదేవగకు జైనబసదికి కొన్ని గ్రామములు దానమిచ్చిన విషయము తెలుపబడినది. ఈ శాసనములో “కొల్లిపాక నాడనియు” నియ్యది కొల్లిపాక యేళ్ళాసిరమనియు జెప్పబడినది.

కాకతీయ రుద్రాంబ కాలమునాటి కొలనుపాకలోని యొక సంస్కృత శాసనములో కాకతి సామంతుడగు పోతినాయకుడు కొలిపాక నేలుచుండెనని తెలుపబడినది.

S. I. I. Vol. I Pages 96; 99.

S. I. I. Vol. III Page 390.

తెలంగాణా శాసనములు సంపుటము - 1. పుట 80. (కాకతీయ శాసనములు.)

తెలంగాణా శాసనములు సంపుటము-పుటలు 138-141. (చాళుక్య కన్నడ శాసనము.)

తెలంగాణా శాసన సంపుటము-2. పుటలు 54-55 (కళ్యాణి చాళుక్యుల కన్నడ శాసనములు.)

## కోటభూమి

కోటభూమి చారిత్రక భూగోళము నరసరావుపేట తాలూకా అప్పా పురములోని యొక శాసనములో సంపూర్ణముగా వివరింపబడినది. (1)

“స్వస్తి సమస్త ప్రశస్తి సహితంబై అనల్పంబైన కల్పారంభ కాలమున మహావరాహదంష్ట్రా శిఖరంబున నుద్భవంబై పంచాశత్కోటి యోజన విస్తీర్ణంబైన భూమండలంబునందు జంబూద్వీపంబులో భారతవర్షంబున భారత ఖండంబునందు మేరువు పర్వతంబును దక్షిణ దిగ్భాగంబున శ్రీశైలవాయు సముద్ర పార్శ్వంబున వోంకార నదీ తీరంబునం ద్రిలింగ దేశాలంకారంబైన కోటభూమి.”

కోట యనునది ధరణికోటను సూచించును. కోటభూమీశులకు రాజధాని. రెండవ కోట కేతరాజు అమరావతి శాసనమున నతని బిరుదావళి ఈ క్రింది విధమున నీయబడినది. (2)

“స్వస్తి చతుస్సముద్ర ముద్రిత నిఖిల వసుంధరా పరిపాలక, శ్రీమత్రిణయన పల్లవ ప్రసాదిత కృష్ణవేణ్ణానదీ దక్షిణ షట్సహస్రావనీ వల్లభ భయలోభ దుర్లభ చోళచాళుక్య సామంత మదానేకవ మృగేంద్ర విభవామరేంద్ర శ్రీమదమరేశ్వరదేవ దివ్య శ్రీపాద పద్మారాధక పరబల సాధక శ్రీధాన్య కటక పురవరాధీశ్వర ప్రతాపలంకేశ్వర....నన్ని మార్తాండ నామాది సమస్త ప్రశస్తి సహితం శ్రీమన్మహా మండలేశ్వరులు కోట కేతరాజులు”

పై బిరుదావళి కోటభూమి లేక కోట దేశము షట్సహస్రావనీ లేక ఆరువేలనాడని తెలియగలదు. కోటభూమీశు లొసగిన దానశాసనములలో కొండపడుమటి, కొండనతవాడి, కండ్రవాడి సీమలలోని గ్రామములు పేర్కొనబడినవి. కావున కోటభూమిలో నా యా సీమలు గలిపి ఉన్నవని తెలిసికొనవచ్చును. (చూడుడు షట్సహస్రావనీ - కొండపడుమటి దేశము - నతవాడి - కండ్రవాడి సీమలు.)

పెదకోమటి భూపాలుని అమీనాబాదు శాసనములో (3)

సీ. శా కాబ్దములు సహస్రమును నిన్నూట తొం  
బదియైనిమిది యగు భవ్యసంఖ్య

గలిగి యొప్పారెడు నల సంవత్సరంబున  
మాఘమాసము పూర్ణి మాడినమున  
విశ్వోత్తరుం డనవేమభూపాలుండు  
దమ కులస్వామిని కమృత కిరణ  
రేఖావతంసకు శ్రీమూలగూరమ్మ  
కఖిల జగన్మాత కంగరంగ

గీ భోగసంసిద్ధి కని ధారవోసియిచ్చె  
గ్రామములు సూడు శ్రీ కోటభూమియందు  
పడిదరము మూలగూరంబన పలకలూరు  
దానఖచరేంద్రు డాచంద్రతారకముగ.

అమీనాబాదు శాసనములో పేర్కొనబడిన సూడు గ్రామములు.

- |              |   |
|--------------|---|
| (1) మూలంగూరు | అమీనాబాదుకు ప్రాచీన నామము,<br>సత్తెనపల్లి తాలూకా. |
| (2) పడిదరము  | పణిదెము, సత్తెనపల్లి తాలూకా.                      |
| (3) పలకలూరు  | పెద్దపలకలూరు గుంటూరు తాలూకా                       |

సత్తెనపల్లి తాలూకాలోని పెద్దమక్కెనలోని రెండు శాసనము  
లలో కోటభూమిలోని పెదమక్కెనయు చింతలపూడియు పేర్కొనబడినవి.  
పెద మక్కెన నేటి పెదమక్కెనయే. చింతలపూడి తెనాలి తాలూకాలోని  
చింతలపూడి గ్రామమే (4)

మడికి సింగన కవి వాళిష్ఠ రామాయణములో నీ కోటభూమి నిట్లు  
వర్ణించియున్నాడు.

సీ. అతఁడు తిక్కన సోమయాజుల పుష్కరదై  
కొమరారు గుంటూరు కొమ్మ విభుని  
పుత్తిఁ జిట్టాంబిక బుధలోక కల్పక  
వల్లి వివాహమై వై భవమున  
భూసారమగు కోటభూమిఁ గృష్ణానదీ  
దక్షిణ తటమున ధన్యలీల  
నలరారు రావెల యను నగ్రహారము తన  
కేక భోగ్యంబుగా నేలుచుండి



- (1) S. I. I. Vol X. No. 573. (శ. స. 1327)  
 (2) E. I. Vol VI. No. 15. (శ. స. 1104)  
 (3) శాసన పద్యమంజరి, సంఖ్య 68. (శ. స. 1298) ఆంధ్రసాహిత్య  
 పరిషత్పత్రిక, సంపుటి 9. పు. 319-25.  
 (4) No. 331. (శ. స. 1339)  
 No. 332. (శ. స. 1423)  
 M. E. R. for 1931 - 33.

### కోన (దేశము, మండలము, రాష్ట్రము, స్థలము)

దీనికే నేడు కోనసీమయని వ్యవహారసిద్ధమగు నామము. తూర్పు  
 గోదావరి మండలములోని అమలాపురము. రాజోలుతాలూకాలో గౌతమీ  
 వశిష్టనదుల మధ్యభాగము. శాసనములలో నియ్యది రెండేలులనది విషయ  
 మనియు సింధు యుగ్మాంతర దేశమనియు వర్ణింపబడినది.

మల్లి దేవుని పితాపుర శాసనములో నితని పూర్వుడును ముమ్మడి భీముని  
 కుమారుడును నగు రాజవరేండు కోనమండలాధీశుడని చెప్పబడినవాడు. (1)

శ్రీమాన్ రాజవరేండు ష్మానాథః కోనమండలాధీశః

ఉపయే మేయః కులజే లక్ష్మీతొండాంబికేదేవ్యౌ॥ శ్లో. 10.

పై రాజవరేని కుమారుడైన రాజేంద్రచోడుని ద్రాక్షారామ శాసన  
 ములో నొక దానియందు శ్రీరామేశ్వర దేవునకు, "ఏలవియ" "నడుపుంబూడి"  
 "ముక్త్రోమల"యను గౌతమీతీర దేశములోని గ్రామముల దానమొసంగెనని  
 తెలియుచున్నది. (2)

అనవేమారెడ్డి నడుపూరు శాసనములో "శాకాబ్జే తసర త్నభాను గణితే  
 గ్రస్తేవిధో రాహుణాకార్తిక్యాం విజయేశ్వరస్యపురతః శ్రీ గౌతమీ  
 రోధసి విప్రేభ్యోః పరమన్న వేమనృపతిః శ్రీ వేమసాన్యాః స్వసుః పుణ్యార్థ  
 నడుపూరు సంజ్ఞక మదాద్ధామం సకోణస్థలే" అని కోణస్థలములోని గౌతమీ  
 తీర మండలి నడుపూరు గ్రామము దానమీయబడినట్లు వ్రాయబడినది. (3)

కాటయవేముని తొత్తరమూడి శాసనములో కోనదేశే గ్రహారోయం  
 భాతి మల్ల వరాభిదం । తీరేచ వృద్ధ గౌతమ్యాః పుణ్యో ముక్తిశ్వరాంతికే॥  
 అని కోనదేశమండలి మల్ల వరము, ముక్తిశ్వరమును జేర్చినబడినవి. (4)



కోన భీమరాజు భార్యయైన పద్మావతి వ్రాయించిన ద్రాక్షరామ శాసనములో నామె భీమేశ్వరదేవునికి “ఖండెనపల్లి” గ్రామము దానము చేసినట్లు గలదు. (5)

కోరుకొండ రాజ్యమునేలిన ముమ్మడి నాయకుడు ఉభయగోదావరి మధ్యప్రాంతమునందలి కోన, పానార, కురవాట, చెంగర సీమల నేలుచుండెనని యతని శ్రీరంగము, కోరుకొండ శాసనములవల్ల తెలియనగును. (6)

శాసన స్థల గ్రామము	నేటి గ్రామనామము	కాలా క
పలివియ	పలివెల	రాజోలు
నడుపుంబూడి	నడుపూడి	అమలాపురము
ముక్రోమల	ముక్కామల	„
నడుపూరు	నడుపూడి	„
మల్ల వరము	తొత్తరమూడి (సివారు)	„
ముక్తిశ్వరము	ముక్తిశ్వరము	„
ఖండెనపల్లి	గున్నేపల్లి	„
తొత్తడిమూండి	తొత్తర మూడి	„

- (1) E.I. Vol IV.P.83. (శా. శ. 1117)
- (2) S. I. I. Vol IV. No. 1150. (శా. శ. 1060)
- (3) E. I. Vol III. P. 286 (శా. శ. 1298)
- (4) E. I. Vol IV. P. 324 (శా. శ. 1333)
- (5) S. I. I. Vol IV. No. 1286 (శా. శ. 1153)
- (6) E. I. Vol XIV. P. 83. (శా. శ. 1368)
- (7) S. I. I. Vol X. No. 554. (శా. శ. 1363)

## కోరుకొండ

కోరుకొండ రాజమహేంద్రవరమునకు పండ్రెండు మైళ్ళ దూరమున నున్న యొక పనదుర్గము. ఈ కోరుకొండ సీమకు ఉత్తరమున తూర్పు గోదావరి మండలములోని మన్నె ప్రాంతమును దక్షిణమున గుద్రవార విషయమును, తూర్పున ప్రోల్లాడును, పడుమట గౌతమియు సరిహద్దులు. మంచికొండరెడ్డు కోరుకొండ రాజధానిగ చెంగఱ, కోన, పానార విషయముల బాలించిరి. (1)

కోరుకొండ రాజధానిగ పై సీమలను బాలించిన ముమ్మడినాయకుని పాలనమున నతని యాహ్వానమున పరాశర భట్టను వైష్ణవ శిఖామణి కోరుకొండకు వచ్చి, ముమ్మడి నాయకునకు నతని సోదరునకు వైష్ణవ మిచ్చెను. ముమ్మడికి రంగవర్ధనుడని నామకరణ మొనర్చెను. ఈ వైష్ణవగురుడు తన మరణ కాలమున ముమ్మడినాయకుని బిలిచి తాను చనిపోయిన పిమ్మట నృసింహస్వామి రూపముతో కోరుకొండపై వెలసెదనని చెప్పి మరణించెను. తరువాత లక్ష్మియను వేళ్యకు పరాశరభట్టు స్వప్నమున దర్శనమిచ్చి కోరుకొండపై వెలసితినిని చెప్పెను. ఈ స్వప్న వృత్తాంతము ముమ్మడేంద్రునకాపె చెప్పగా, దేవాలయ నిర్మాణమునకై యాపెకు సహాయమొనర్చెను. లక్ష్మి తాసియే నృసింహమూర్తిని కోరుకొండపై ప్రతిష్ఠను గావించెను. కోరుకొండ కీ కారణమున పరాశరశైలమని పేరు. ఈ దేవాలయము శా. స. 1275లో నిర్మింపబడినది. (2)

కోరుకొండకే వేదాద్రి యని పేరు. శ్రీనాథుడు కాళీఖండ కృతిలో దన కవితావైభవమునకు గారణముల నిట్లు చెప్పుకొన్నాడు.

సీ. ఆంధ్రక్షమామండలాఖండలుండైన

వేమభూపతి కృపావీక్షణంబు

ఘోడెరాయాంక సద్గురు రాజభీమేశ్వ

రస్వామి పదసమారాధనంబు

కమలాద్రినిలయ మార్కండేయ శివమౌళి

చంద్రాంశు నవసుధాసార ధార

వేదాద్రి నరసింహ విపులవత్సలీ

కల్వారమాలికా గంధలహరి

గీ. కారణములు నుద్బోధకములుగాగ

సంభవించిన సాహిత్య సౌష్ఠవము న

వీరభద్రేశ్వరు ప్రబంధ విభునిజేసి

కాళికాఖండము దెనుంగుగా నొనర్తు.

పిఠాపురము తాలూకా మధురపూడిలోని కాటయవేమారెడ్డి శాసనములో “స్వస్తిశ్రీ శకవరుషంబులు 1317 అగు నేటి తారణ సంవత్సర పుష్య బ॥ 10 గురువారమునాటి మకర సంక్రాంతి పుణ్య అమునందు కాటమరెడ్డి వేమారెడ్డిగారు తమ కులస్వామి అయిన కొమరగిరిరెడ్డిగారికి ఆక్షయ సుకృత మౌనట్టుగాను మధురపూడి కొమరగిరి వరదుని పేరను వేదాద్రి శ్రీనరసింహ దేవరకు ఆచంద్రార్క స్థాయిగాను ధారవోసి సమర్పణ జేసిరి” యని గలదు. (3)

పడమటి గోదావరి జిల్లా నరసాపురము తాలూకా లక్ష్మినేశ్వర గ్రామములోని శ. స. 1365 నాటి యొక శిలాశాసనములో మారినేని రామానాయనింగారు రాజమహేంద్రవరమున కుత్తరముగాను, గౌతమికి తూర్పుగాను ఉన్న వేదాద్రిలోని నృసింహస్వామి దేవాలయ మంటపములోని పరాంకుశుని విగ్రహము ప్రతిష్ఠించెననియు, దేవునకు కొంత భూమిని సర్వ మాన్యముగా నిచ్చెననియు దెలుపబడినది. (4)

ఈ శాసనము ననుసరించి, కోరుకొండ ప వేదాద్రియను నామము రూఢియైనట్లు స్పష్టము.

(1) E. I. Vol XIV. P. 93-96.

(2) S. I. I. Vol X. No. 554. (కోరుకొండ శాసనము)

(3) రెడ్డిరాజుల యజ్ఞాత శాసనములు - రెడ్డి సంచిక.

(4) No. 15 of M. E. R. for 1943-44, 44-45 (శ. స. 1365) (చూడుడు కోరుకొండ కైఫీయతు)

## కోలువర్తని విషయము

ఈ విషయము కళింగమేలిన పూర్వగాంగరాజుల శాసనములలో పేర్కొనబడినది.

- మూడవ వజ్రహస్తుని బొడ్డపాడు ) “కోలువర్తనివిషయే అవరేంగాఖ్య  
శాసనము ) గ్రామః” (1)
- అతనిదేయగు చిక్కాల వలస ) “కోలువర్తనివిషయేకోకుద్దమాఖ్య  
శాసనము ) గ్రామః” (2)
- దేవేంద్రవర్మ చీడిపలస శాసనము ) “కోలువర్తన్యాం కన్దలివాడ గ్రామ  
నివాసినః కుటుంబినః” (3)
- మూడవ వజ్రహస్తుని నడగాము ) “కోలువర్తని విషయేనుగిల గ్రామః  
శాసనము ) ప్రదత్తః” (4)

బొడ్డపాడు శాసనములోని అవరేంగ గ్రామము నేటి పల్లాకిమిడి తాలూకాలోని అవలింగిగ్రామము. చిక్కాలవలస శాసనములోని కోకుద్దము (శ్రీ) కాకుళము తాలూకాలోని కుద్దాము, కోలువర్తని విషయమునకే వరాహ వర్తని విషయమని నామాంతరము (చూడుడు-వరాహవర్తని విషయము.) శాసనపరిశోధకుల యభిప్రాయము ప్రకారము కోలువర్తనియే వరాహ వర్తని విషయము. నేటి శ్రీ కాకుళము, టెక్కలితాలూకా ప్రాంతము. పల్లాకిమిడితాలూకా సహితము చేరియుండును.

- (1) భారతి అక్షయ సంవత్సర. వైశాఖ మాస సంచిక.  
(2) భారతి సంపుటము 2. సంచిక 2.  
(3) ఆంధ్ర పరిశోధకమండలివారి త్రైమాసిక సంచిక సంపుటము 2. సంచిక 2.  
(4) E. I. Vol IV. No. 24. (979)

## క్రోష్టుకవర్తని విషయము

ఇయ్యది కళింగమేలిన పూర్వ గంగరాజుల శాసనములలో పేర్కొనబడినది.

- హస్తివర్మ ఉల్లాము శాసనము ) “క్రోష్టుకవర్తన్యాం హం ద్దో ల క  
) గ్రామే” (1)

చేవేంద్రవర్మ శ్రీకాకుళము శాసనము	)	“క్రోష్టుకవర్తన్యాం సరపుమటంబే పొప్పంగిక గ్రామే .... (కురుడింబి గ్రామముసరిహద్దులలో నొకటి(2)
ఇంద్రవర్మ సంతబొమ్మాళి శాసనము	)	“క్రోష్టుకవర్తన్యాం హరిభట గ్రామే” (3)
అనంతవర్మ ధర్మలింగేశ్వరస్వామి శాసనము	)	“కోష్టికవర్తన్యాం తాలె తరసర్వ సమవేతాంకుటింబినః” (4)
ఇంద్రవర్మ అంధవరము శాసనము	)	క్రోష్టుకవర్తనిలోని తోటవాటక గ్రామము (5)
వజ్రహస్తుని అంధవరము శాసనము	)	క్రోష్టుకవర్తనిలోని గోష్టివాడ (6)

పై శాసనములలోని పొప్పంగిక, కురుడింబి గ్రామములు నేటి పల్లాకిమిడి తాలూకాలోని పొప్పంగి కురుడింబి గ్రామములు. అనంతవర్మ ధర్మలింగేశ్వరస్వామి యాలయశాసనములు పల్లాకిమిడి తాలూకా గ్రామము లభించినవి. అంధవరము శాసనములలోని తోటవాటకయు గోష్టివాడయు శ్రీకాకుళము తాలూకాలోని తోటాడ, గోటివాడ గ్రామములై యుండును. క్రోష్టుకవర్తని వేరు - కోలవర్తని వేరు. క్రోష్టుకవర్తని కళింగములో నేటి పల్లాకిమిడి తాలూకాలో కొంతభాగమును, శ్రీకాకుళము తాలూకాలో కొంత భాగమునై యుండెనని తలంపవచ్చును.

- (1) E. I. Vol XVII. P. 332.
- (2) E. I, Vol III. P. 131.
- (3) E. I. Vol XXV. P. 195.
- (4) A. H. R. S. Vol II. Parts 3-4.
- (5) C. P. Nos. 5 of 1951-52 of Indian Epigraphical Report.
- (6) C. P. No. 7 of 1951-52.

క్షీరనది (1)

పాలేరునకు సంస్కృత రూపము, కృష్ణానదికి ఉపనది. కృష్ణామండలములో నందిగామ తాలూకాలోనుండి, జగ్గయ్యపేట మీదుగా ప్రవహించి



కృష్ణానదిలో రావిరేలదగ్గఱ కలియుచున్నది. దీనికి శాసనములలో ఊరనది యని పేరు. నతవాటి సీమలో ప్రవహించెడు ప్రసిద్ధతరంగిణి.

పరోపకార సంపత్తి సిద్ధయే పుణ్యవృద్ధయే  
తుల్యం ఊరనదీ కుల్యం కావేర్యా కృతవానసే ।

S. I. I. Vol X. No. 259 శ. స. 1133. చాగిపోతరాజు మంత్రి శాసనము. నందిగామ తాలూకాలోని అనుమంచిపల్లె.

## ఊరనది (2)

ఈ రెండవ ఊరనది నెల్లూరుమండల శాసనములందు పేర్కొనబడినది. ఇదియు పాలేరునకు సంస్కృతరూపము.

(1) శ్రీశైల శిఖర ఆగ్నేయభాగే వంచాదశ యోజన విస్తార యామభూమి సమీపఊరవాహినీ మాకేటిసంగమపుణ్యతీర సంగమేశ్వరదేవః.

(2) శ్రీ కూడలి సంగమేశ్వర మహాదేవుని అమృతఃశ్శకు ఒడ్డుంగట్టి చెన్నుని పాదగ్రామద్వయం ఊరనది మాకేణి కూడలి సంగమంలోను.

(3) ఉదయగిరి రాజ్యానకుం తెల్ల కందుకూరు సీమలోను పాలేటి దక్షిణ తటమునందును జిల్లేళ్ళమూడి అనెడు గ్రామము.

ఈపాలేరు నెల్లూరుమండలములో వెలిగొండలలో కనిగిరి తాలూకాలో మద్భవించి, కనిగిరి, కందుకూరు తాలూకాలలో ప్రవహించి కందుకూరు తాలూకాలోని పాకలపద్ద సముద్రమును గలియుచున్నది.

N. I. Kandukuri (8); (10) and (77)

## గండికోట (దుర్గము; సీమ)

ఇది కడపమండలము లోని జమ్మలమడుగు తాలూకాయందలి సుప్రసిద్ధ మైన గిరిదుర్గము. పినాకినిగండికి కుడివైపున సముద్రమట్టమునకు 1870 అడుగుల యెత్తుననున్నది. దీని ప్రక్క పినాకిని రెండు మూడు మైళ్ళ పొడవున గండెకోసి అందులో తుప్రవాహముగ రెండువందల యడుగుల యెత్తుననీరెగుర గొట్టుచు, నురుగుల గ్రస్ముచు దుర్గమునకు పెట్టని కండకమై యొప్పుట జేసి యీ దుర్గమభేద్యమై యలరారు చున్నది.

నంది మల్లయ ఘంట సింగయ్య కవులు సాళువ నరసింహరాయల నేనాని యగు తుళువ నరసింహరాయలకు కృతినిచ్చిన వరాహపురాణ కావ్య మునందు కృతిపతి తండ్రియైన ఈశ్వర నాయకుని వర్ణించు నెడ నతడు జయించిన దుర్గములలో గండికోట యొకటి యనియు వర్ణించిరి.

సీ. ఉదయాద్రి భేదించె హుత్తరి నిర్జించె

గండికోటపురంబు గదలఁద్రవ్వె

....                      ....                      ....                      ....                      ....  
                                  ...                      ....                      ....                      ....  
 ....                      ....                      ....                      ....                      ....

గీ. రాయచౌహత్తమల్ల ధరావరాహ

మోహన నురారి బర్బర బాహు సాశ్వ

నారసింహ ప్రతాప సన్నహను డగుచు

విశ్వహితకారి తిమ్మయ యీశ్వరుండు.

శ్రీకృష్ణ దేవరాయలు సకలదశసమేతుడై గుత్తిగండికోట మార్గముగా ఉదయగిరికి వచ్చి యా దుర్గమును స్వాధీన పఱచుకొనినట్లు రాయవాచకము నందు గలదు.

అఖియ రామరాయలు గండికోట దుర్గము నవలీలగా గెల్చినట్లు రామ రాజీయము నందు కలదు.

తే. సలకవిభు తిమ్మరాజు సేనలను ద్రుంచి

గుత్తి బెనుకొండ మలయగండికోటఁగంద

వోలు పురమాద వేనవలీలఁ గెలిచి

దొలుదొలుత రామనృపతి దోర్బలము మెఱసె.

ఈ గండికోట దుర్గము, లేక సీమ విజయనగర సామ్రాజ్య కాలములో ప్రసిద్ధికెక్కి. నేటికడపమండలములోని బద్వేలు, ఉమ్మలమడుగు, ప్రొద్దుటూరు, కమలాపురము తాలూకా ప్రాంతము నావరించి యుండెనని. యీ సీమలోని గ్రామముల యునికినిబట్టి తెలియుచున్నది. ఈ దిగువ పట్టికను జూడుడు.

కృష్ణానదిలో రావిరేలదగ్గట కలియుచున్నది. దీనికి శాసనములలో ఊరనది యని పేరు. నతవాటి సీమలో ప్రవహించెడు ప్రసిద్ధతరంగిణి.

పరోపకార సంపత్తి సిద్ధయే పుణ్యవృద్ధయే  
తుల్యం ఊరనదీ కుల్యం కావేర్యా కృతవానసౌ ।

S. I. I. Vol X. No. 259 శ. స. 1133. చాగిపోతరాజు మంత్రి శాసనము. నందిగామ తాలూకాలోని అనుమంచిపల్లె.

## ఊరనది (2)

ఈ రెండవ ఊరనది నెల్లూరుమండల శాసనములందు పేర్కొనబడినది. ఇదియు పాలేరునకు సంస్కృతరూపము.

(1) శ్రీశైల శిఖర ఆగ్నేయభాగే పంచాదశ యోజన విస్తార యామభూమి సమీపఊరవాహినీ మాకేటిసంగమపుణ్యతీర సంగమేశ్వరదేవః

(2) శ్రీ కూడలి సంగమేశ్వర మహాదేవుని అమృతఃశృకు ఒడ్డుంగట్టి చెన్నుని పాదగ్రామద్వయం ఊరనది మాకేణి కూడలి సంగమంలోను.

(3) ఉదయగిరి రాజ్యానకుం జెల్లె కందుకూరు సీమలోను పాలేటి దక్షిణ తటమునందును జిల్లేళ్ళమూడి అనెడు గ్రామము.

ఈపాలేరు నెల్లూరుమండలములో వెలిగొండలలో కనిగిరితాలూకాలో నుద్భవించి, కనిగిరి, కందుకూరు తాలూకాలలో ప్రవహించి కందుకూరు తాలూకాలోని పాకలవద్ద సముద్రమును గలియుచున్నది.

N. I. Kandukuri (8); (10) and (77)

## గండికోట (దుర్గము; సీమ)

ఇది కడపమండలము లోని జమ్మలమడుగు తాలూకాయందలి సుప్రసిద్ధ మైన గిరిదుర్గము. పినాకినిగండికి కుడివైపున సముద్రమట్టమునకు 1670 అడుగుల యెత్తుననున్నది. దీని ప్రక్క పినాకిని రెండు మూడు మైళ్ళ పొడవున గండెకోసి అందులో తుప్రవాహముగ రెండువందల యడుగుల యెత్తున నీరెగుర గొట్టుచు, నురుగుల గ్రస్ముచు దుర్గమునకు పెట్టని కండకమై యుప్పుట తేసి యీ దుర్గమభేద్యమై యల్లరారు చున్నది.

నంది మల్లయ ఘంట సింగయ్య కవులు సాళువ నరసింహరాయల సేనాని యగు తుళువ నరసింహరాయలకు కృతినిచ్చిన వరాహపురాణ కావ్య మునందు కృతిపతి తండ్రియైన ఈశ్వరనాయకుని వర్ణించునెడ నతడు జయించిన దుర్గములలో గండికోట యొకటి యనియు వర్ణించిరి.

సీ. ఉదయాద్రి భేదించె హుత్తరి నిర్జించె  
గండికోటపురంబు గదలద్రవ్వె

....                      ....                      ....                      ....  
                                 ...                      ....                      ....  
....                      ....                      ....                      ....

గీ. రాయచౌహత్తమల్ల ధరావరాహ  
మోహన నురారి బర్బర బాహు సాశ్వ  
నారసింహ ప్రతాప సన్నహను డగుచు  
విశ్వహితకారి తిమ్మయ యీశ్వరుండు.

శ్రీకృష్ణ దేవరాయలు సకలదశసమేతుడై గుత్తిగండికోట మార్గముగా ఉదయగిరికి వచ్చి యా దుర్గమును స్వాధీన పఱచుకొనినట్లు రాయచాచకము నందు గలదు.

ఆళియ రామరాయలు గండికోట దుర్గము నవలీలగా గెల్చినట్లు రామ రాజీయము నందు కలదు.

తే. సలకవిభు తిమ్మరాజు సేనలను ద్రుంచి  
గుత్తి బెనుకొండ మలయగండికోటఁగంద  
వోలు పురమాద వేనవలీలఁ గెలిచి  
దొలుదొలుత రామనృపతి దోర్బలము మెఱసె.

ఈ గండికోట దుర్గము, లేక సీమ విజయనగర సామ్రాజ్య కాలములో ప్రసిద్ధికెక్కి. నేటికడపమండలములోని బద్వేలు, ఉమ్మలమడుగు, ప్రొద్దుటూరు, కమలాపురము తాలూకా ప్రాంతము నావరించి యుండెనని. యీ సీమలోని గ్రామముల యునికినిబట్టి తెలియుచున్నది. ఈ దిగువ పట్టికను జూడుడు.

గండికోట చెర్నూలుసీమలోని ప్రొద్దుటూరు శ.స.1446 శ్రీకృష్ణదేవరాయల  
 సీమ పయిండాలు ప్రొద్దు తాలూకా యలశాసనము(1)  
 టూరు సమీపమున కడపజిల్లా  
 నున్నరామేశ్వరములో  
 రామయదేవరకు దాన  
 మిచ్చిన శాసనము.

గండికోటదుర్గం బెత్తవేముల జమ్మలమడుగు 1437 కృష్ణదేవరాయల  
 తాలూకా శాసనము (2)

గండికోటసీమ కాట్రగండ్ల కట్టేరుగండ్ల 1448 కృష్ణదేవరాయల  
 బద్వేలు శాసనము (3)  
 తాలూకా

,, చిన కామెర్ల జమ్మలమడుగు 1455 ఆచ్యుతరాయల  
 తాలూకా శాసనము (4)

,, యర్రగుడిపాడు కమలాపురము 1471 సదాశివరాయల  
 తాలూకా శాసనము (5)

,, పెరకామెర్ల జమ్మలమడుగు 1475 సదాశివరాయల  
 శాసనము (6)

,, బండలకుంట ,, 1460 సదాశివరాయల  
 శాసనము (7)

(1) No. 395 of M. E. R. 1904-05.

(2) No. 351 of M. E. R. 1932-33.

(3) No. 401 of M. E. R. 1925-26.

(4) No. 356 of M. E. R. 1932-33.

(5) No. 99 of M. E. R. 1929-30.

(6) No. 375 of M. E. R. 1932-33.

(7) No. 357 of M. E. R. 1932-33.



### గుంటుపల్లి

పశ్చిమ గోదావరి మండలములో ఏలూరు తాలూకా కామవరపుకోట కారుమైళ్ళు దూరముననున్న ఆత్మంతప్రాచీనమైన బౌద్ధారామముగల గ్రామము. ఈ గ్రామసమీపమున చైత్యాలయములు, విహారములు, స్తూపములు బయలుపడెను. క్రీస్తుపూర్వము రెండవ శతాబ్దమునాటి లిపిలో నున్న శాసన మొకటి ఇచ్చట లభించెను. ఇచ్చట బయలుపడిన శిలావిగ్రహములు, శిలాపేటికలు, బంగారు భిక్షాపాత్ర మొదలైనవి మద్రాసు మూజియము నందున్నవి.

### గుండ్లకమ్మ (నది)

ఈ గుండ్ల కమ్మనదికి కుంతి, కుండ్లకుండిజ, కుండిప్రభా, బ్రహ్మకుండి యనియు నామాంతరములు. కర్నూలు మండలములో నల్లమలలలో గుండ్ల బ్రహ్మేశ్వరము వద్ద నావిర్భవించి, జంపిలేరు, ఎనుమలేరు అను ఉపనదులను జేర్చుకొని, కంబము గ్రామమును జుట్టుకొని వచ్చి, ఉత్తరాభిముఖమై పూర్వ దిశకు ప్రవహించునపుడు వెలిగొండ బద్దపడుటచే, నెల్లూరు మండలములోని పొదిలి తాలూకాకు పశ్చిమయెల్ల యై దర్శిడివిజన్ కు నై ఋతిదిక్కుగానేర్పడి, మార్కాపురము తాలూకాలో నలుబదిమైళ్ళు ప్రవహించి, కర్నూలు మండలమును వీడి, గుంటూరు మండలములోని వినుకొండకు పదిమైళ్ల దూరమున నున్న ముమ్మడివరము సమీపమున తూర్పు దిక్కుగా తిరిగి, మరల దక్షిణ దిక్కి ఒంగోలు తాలూకా గుండా ప్రవహించి పెద్ద దేవరంపాడు వద్ద సముద్రమును గలియుచున్నది. ఈ గుండ్ల కమ్మ కిరుప్రక్కల పూంగినాడున్నది.

### గుడివాడ

కృష్ణామండలములోని గుడివాడ తాలూకాకు కేంద్రస్థానము. బెజవాడకు తూర్పున పాతిక మైళ్ళ దూరమున నున్నది. ఇచ్చట ప్రాచీన బౌద్ధస్తూప మొకటి బయలుపడినది. నాల్గు శిలాపేటికలు లభించినవి. ఆంధ్ర శాతవాహన రాజుల నాణెములెన్నో నిచ్చటదొరికినవి. ఆంధ్రదేశములో ప్రాచీన బౌద్ధాగారములలో నొకటి. ఘంటశాల, గుడివాడ భట్టిప్రోలు మొదలగునవి తక్కిన ప్రాచీన బౌద్ధాగారములు “అలెగ్జాండరు రీ” యను నాతడి ప్రాంతముల దొరికిన నాణెములగూర్చి యొక చిత్రపటమును ముద్రించి, వానిని గూర్చి యిట్లు వ్రాసియున్నాడు.

“ఈ నాణెములు సీసముతో చేయబడినవి. కొన్ని 101, మరికొన్ని 65, వేటాకటివి 29 వడ్ల గింజల యెత్తునుగలవు. ఆ నాణెములపై యోడలు దోనెల బోలి ధనురాకారముగ చిత్రింపబడినవి. కొన్ని నాణెములపై యోడలు కుడివైపునకు, కొన్నిఁటిపై నెడమవైపునకు చిత్రింపబడెను. వానిపై యోడ కొయ్యలు, మ్రోకులు సహితము స్పష్టముగ ముద్రింపబడి యుండెను. ఈ యోడ ప్రతిమ లన్నియు నిలువుగ మధ్యకు జీల్చిన నెట్లగువడునో యట్లే ముద్రింపబడినవి.”

Archaeological Survey of India. New imperial Series. South Indian Budhistic Antiquities; the Krishna dt. Chap. XII. Gudivada.

గుత్తి (రాజ్యము, సీమ.)

విజయనగర సామ్రాజ్యాధీశులైన శ్రీ వీర నరసింహరాయల, కృష్ణ దేవరాయల సదాశివరాయల నాటి శాసనములలో గుత్తిసీమ లేక రాజ్యము పేర్కొనబడినది.

(1) “గుత్తి రాజ్యములోను పెన్నబడి తాడిపరతి రామేశ్వర దేవరకు పెన్నబడి స్థలంలోని నెలదలపాడు”

(2) “గుత్తిరాజ్యంలోనున్న అందుకు గుత్తిసీమనున్న పెన్నబడి శీమంనున్న”

(3) “గుత్తిసీమలోని ఇగుదూరి పొలమేరను గజతిమ్మాపుర గ్రామాను”

(4) గుత్తిసీమలోని పెన్నజాటూరు.

(5) గుత్తిరాజ్యములోని పెన్నయ మాగాణిలోని చాగలె.

(6) జగతాపి గుత్తిసీమలోని పెన్నబడి మాగాణి యందలి కుమ్మెత్త

(7) గుత్తిరాజ్యములోని పెన్నమాగాణి సీమయందలి పెదపప్పురు.

(8) గుత్తిరాజ్యములోని పెన్నబడి సజ్జలదిన్నె.

గుత్తి ఆంధ్రప్రదేశములోని అనంతపుర మండలము నందలి గుత్తి తాలూకాకు ముఖ్యనగరము. ఇదియొక బలిష్ఠమైన గిరిదుర్గము. అనంత

ప్రాయాసిపంచ దినైః కైశ్చ దండ్రనగరం తస్య  
నాత్యాసన్నేసలిలరాశి సదృశస్య కలహంస  
గణ దళిత నళినదళ సంహతిగళిత  
కింజల్క శకల శారస్య సారసశ్రేణి శేఖరస్య  
సరస్తీర కాననే కృత నికేతనస్థితః. (2)

ఇదియే పశ్చిమ గోదావరి మండలములోని కొల్లేరు సరస్సు. ఈవీడొక జలదుర్గము. దీనికే సరస్వీపురి యనియు పద్మినీపుర మనియు బేర్లు (చూడు-కమలాకరపురము.)

వెలనాటి రాజేంద్రచోడని సిరిపురము శాసనములో నతడు కొలను జయించి దాని మండలీకుడైన భీముని జయమైనని చెప్పబడ్డది. (3)

చం. ఇలవెలనాటి గొంక వసుధేశు తనూభవుడైన చోడ భూ  
తల పదిచోడ పట్టము ముదంబున గట్టి భుజాబలంబునన్  
గొలను జయించి యందు రిపుకుంజరు భీముని జంపి యాంధ్ర భూ  
తలము పదారువేలు సతత స్థితి నేలె సురేంద్ర లీలలన్.

వృద్ధీశ్వరుని పితాపురశాసనములో నియ్యది యిట్లభివర్ణింపబడినది (4)

శ్లో. యేనాంభోరాశి భీమ భ్రమిత జలమిలద్గ్రాహపాతీన సంఘ  
ప్రేంభత్కల్లోల మాలాకలుషమనిమిషైః ఖాతమాదౌ సరస్తతః  
నిశ్శేషం శోషయిత్వావధి జలధి జలం కుంభయౌ  
నిర్వదాధ్యో భీమో భీతిం వితన్వన్  
ద్రుతమివ జగతాం రావణో రాఘవేణ. (శ్లో. 45.)

శ్రీనాథుడు భీమేశ్వర పురాణములో కొలని ప్రతాపరుద్రుడు అరేటి గ్రామమును బెండపూడి అన్నమంత్రికి అగ్రహారముగ దానమిచ్చెనని చెప్పియున్నాడు.

చం. కొలని ప్రతాపరుద్రనృప కుంజరుచేత నరేడుసారణీ  
సలిల వివర్థమాన బహుసస్య సమాకులనుగ్రహారమై  
వెలయ విభాకరగ్రహణ వేళదగంగ బరిగ్రహించి జం  
ధుల భరియించె నన్నవిభుతో సరియెట్లు ప్రధానులెవ్వరున్.

(అ. 1. ప. 49)

పై పద్యములో చెప్పిన ఆరేడు గ్రామము పశ్చిమ గోదావరి మండలములోని ఆరేడు గ్రామమే. వీరి శాసనములు భీమవరము, తణుకు తాలూకాలలో గలవు. కొలను మండలము పశ్చిమ గోదావరి మండలములోని ఏలూరు, భీమవరము, తణుకు తాలూకా ప్రాంతము. (5)

ఈ కొలనువీడు వేంగి మండలములోని యంతర్భాగము. (6)

(1) రెండవ వుత్తరేణి అయిహోలు శాసనము.

E. I. Vol. VI P-1-12 (క్రీ. శ. 634-635)

(2) దశకుమార చరిత్ర, (మంత్రగుప్త చరిత్రము)

(3) S. I. I. Vol X. No. 177. (శా. శ. 1093)

(4) E. I. Vol IV. No. 4. (శా. శ. 1108)

(5) S. I. I. Vol X. No. 83. (శా. శ. 1047)

S. I. I. Vol X. No. 126. (శా. శ. 1073)

S. I. I. Vol X No. 206. (శా. శ. 1117)

S. I. I. Vol X. No. 262. (శా. శ. 1140)

S. I. I. Vol X No 301. (శా. శ. 1165)

A. R. S. I. E. 1935-36. Para 32 (Page 71).

### కొలనుపాక

కొలనుపాక ఆంధ్రప్రదేశ్‌ములోని నల్గొండ జిల్లాలోని గ్రామము. ఇది పూర్వమొకప్పుడు జైన శ్రేత్రమై తరువాత సుప్రసిద్ధ శైవ శ్రేత్రమయ్యెను.

తమిళ శాసనములలో నియ్యది 'కులపాక, కొళ్ళిపాకె, కొళ్ళిపాక్కై' అనియు పేర్కొనబడినది. రాజేంద్రచోడు డి దేశముపై దండెత్తి యద్దానిని గెల్చెనని యతని తమిళ శాసనములందు బెక్కింట పర్ణింపబడినది.

ఈ కొలనుపాక కళ్యాణి చాళుక్యుల వశమై వారి యధికారము క్రింద సామంతదండనాథులు కొలనుపాక రాజధానిగ కొలనుపాక యేల్పా సిరము (ఏడువేలు) అనగా కొలనుపాక సప్తసహస్ర పరిమితిగల దేశమును భాలించుచుండిరి.



తర్వాత కొలనుపాక కాకతీయుల వశమై వారి పాలనమునకు లోబడి యుండెను. తెలంగాణా శాసనముల సంపుటములో బ్రచురింపబడిన శాసనముల వల్ల విదితమగుచున్నది.

కొలనుపాక కన్నడ శాసనములో పశ్చిమ చాళుక్య ప్రభువగు త్రిభువన మల్ల విక్రమాదిత్యుని కుమారుడగు కుమార సోమేశ్వరుడు తన సామంతుడగు కొలనుపాక ఏడువేలును కొలనుపాక రాజధానిగ పాలించు స్వామి దండనాయకుని విజ్ఞాపనమున పానుపుర గ్రామమును జైనదేవతయగు అంబికాదేవి యంగరంగ భోగార్థము సమర్పించెను.

“శ్రీమన్మహామణ్డలేశ్వరం చాళుక్య గంగ పెర్మాడి కుమార సోమేశ్వర దేవర్మహా ప్రధానం మనె పెరెడె కొల్లిపాకె యెళ్ళాసిరద దండ నాయకం సాయమయ్యగ బిన్న వదిం నిజరాజధాని కొల్లిపాకయ..... అంబికాదేవి యంగ భోగ రంగ భోగం గళిగె పాళుల బళియ పానుపురం యెంబూరం సర్వనమస్యం ....ధారాపూర్వకం మాడి కొట్టన్.”

పై కుమార సోమేశ్వరుని కాలమునాటిదే యగు మరియొక శాసనములో నతడు కొల్లిపాకనాడు మొదలైన నాడుల నేలుచు, తన మంత్రుల విన్నపము వలన స్వయంభూదేవగకు జైనబసదికి కొన్ని గ్రామములు రాన మిచ్చిన విషయము తెలుపబడినది. ఈ శాసనములో “కొల్లిపాక నాడనియు” నియ్యది కొల్లిపాక యెళ్ళాసిరమనియు జెప్పబడినది.

కాకతీయ రుద్రాంబ కాలమునాటి కొలనుపాకలోని యొక సంస్కృత శాసనములో కాకతి సామంతుడగు పోతినాయకుడు కొలిపాక నేలుచుండెనని తెలుపబడినది.

S. I. I. Vol. I Pages 96; 99.

S. I. I. Vol. III Page 390.

తెలంగాణా శాసనములు సంపుటము - 1. పుట 80. (కాకతీయ శాసనములు.)

తెలంగాణా శాసనములు సంపుటము-పుటలు 138-141. (చాళుక్య కన్నడ శాసనము.)

తెలంగాణా శాసన సంపుటము-2. పుటలు 54-55 (కళ్యాణి చాళుక్యుల కన్నడ శాసనములు.)



## కోటభూమి

కోటభూమి చారిత్రక భూగోళము నరసరావుపేట తాలూకా అప్పా పురములోని యొక శాసనములో సంపూర్ణముగా వివరింపబడినది. (1)

“స్వస్తి సమస్త ప్రళస్తి సహితంబై అసల్పంబై న కల్పారంభ కాల మున మహావరాహదంష్ట్రా శిఖరంబున నుద్భవంబై పంచాశత్కోటి యోజన విస్తీర్ణంబైన భూమండలంబునందు జంబూద్వీపంబులో భారతవర్షంబున భారత ఖండంబునందు మేరువు పర్యంతంబును దక్షిణ దిగ్భాగంబున శ్రీశైలవాయు సముద్ర పార్శ్వంబున వోంకార నదీ తీరంబునం ద్రిలింగ దేశాలంకారంబైన కోటభూమి.”

కోట యనునది ధరణికోటను\* సూచించును. కోటభూమికులకు రాజ ధాని. రెండవ కోట కేతరాజు అమరావతి శాసనమున నతని బిరుదావళి ఈ క్రింది విధమున నీయబడినది. (2)

“స్వస్తి చతుస్సముద్ర ముద్రిత నిఖిల వసుంధరా పరిపాలక, శ్రీమత్రి ణయన వల్లవ ప్రసాదిత కృష్ణవేణానదీ దక్షిణ షట్సహస్రసావనీ వల్లభ భయ లోభ దుర్లభ చోళచాళుక్య సామంత మదానేకప మృగేంద్ర విభవామ ఝేంద్ర శ్రీమదమరేశ్వరదేవ దివ్య శ్రీపాద పద్మారాధక పరబల సాధక శ్రీధాన్య కటక పురవరాధీశ్వర ప్రతాపలంకేశ్వర....నన్ని మార్తాండ నామాది సమస్త ప్రళస్తి సహితం శ్రీమన్మహా మండలేశ్వరులు కోట కేత రాజులు”

పై బిరుదావళి కోటభూమి లేక కోట దేశము షట్సహస్రసావనీ లేక ఆరువేలనాడని తెలియగలదు. కోటభూమికు లొసగిన దానశాసనములలో కొండవడుమటి, కొండనతవాడి, కండ్రవాడి సీమలలోని గ్రామములు పేర్కొనబడినవి. కావున కోటభూమిలో నా యా సీమలు గలిపి ఉన్నవని తెలిసికొనవచ్చును. (చూడుడు షట్సహస్రసావనీ - కొండవడుమటి దేశము - నతవాడి - కండ్రవాడి సీమలు.)

పెదకోమటి భూపాలుని అమీనాబాదు శాసనములో (3)

సీ. శాకాబ్దములు సహస్రమును నిన్నూట తొం  
బదియైదిమిది యగు భవ్యసంఖ్య

గలిగి యొప్పారెడు నల సంవత్సరంబున  
మాఘమాసము పూర్ణిమాదినమున  
విశ్వోత్తరుం డనవేమభూపాలుండు  
దమ కులస్వామిని కమృత కిరణ  
రేఖావతంసకు శ్రీమూలగూరమ్మ  
కఖల జగన్మాత కంగరంగ

గీ భోగసంసిద్ధి కని ధారవోసియిచ్చె  
గ్రామములు మూడు శ్రీ కోటభూమియందు  
పడిదరము మూలగూరంబన పలకలూరు  
దానఖచరేంద్రు డాచంద్రతారకముగ.

అమీనాబాదు శాసనములో పేర్కొనబడిన మూడు గ్రామములు.

- (1) మూలంగూరు అమీనాబాదుకు ప్రాచీన నామము,  
సత్తెనపల్లి తాలూకా.  
(2) పడిదరము పణిదెము, సత్తెనపల్లి తాలూకా.  
(3) పలకలూరు పెద్దపలకలూరు గుంటూరు తాలూకా

సత్తెనపల్లి తాలూకాలోని పెద్దమక్కెనలోని రెండు శాసనము  
లలో కోటభూమిలోని పెదమక్కెనయు చింతలపూడియు పేర్కొనబడినవి.  
పెద మక్కెన నేటి పెదమక్కెనయే. చింతలపూడి తెనాలి తాలూకాలోని  
చింతలపూడి గ్రామమే. (4)

మడికి సింగన కవి వాళిష్ఠ రామాయణములో నీ కోటభూమి నిట్లు  
వర్ణించియున్నాడు.

సీ. అతఁడు తిక్కన సోమయాజుల పుత్రుడై  
కొమరారు గుంటూరు కొమ్మ విభుని  
పుత్త్రిఁ జిట్టాంబిక బుధలోక కల్పక  
వల్లి వివాహమై వై భవమున  
భూసారమగు కోటభూమిఁ గృష్ణానదీ  
దక్షిణ తటమున ధన్యలీల  
నలరారు రావెల యను నగ్రహారము తన  
కేక భోగ్యంబుగా నేలుచుండి

- (1) S. I. I. Vol X. No. 573. (శ. స. 1327)  
 (2) E. I. Vol VI. No. 15. (శ. స. 1104)  
 (3) శాసన పద్యమంజరి, సంఖ్య 68. (శ. స. 1298) ఆంధ్రసాహిత్య పరిషత్పత్రిక, సంపుటి 9. పు. 319-25.  
 (4) No. 331. (శ. స. 1339)  
 No. 332. (శ. స. 1423)  
 M. E. R. for 1931 - 33.

### కోన (దేశము, మండలము, రాష్ట్రము, స్థలము)

దీనికే నేడు కోనసీమయని వ్యవహారసిద్ధమగు నామము. తూర్పు గోదావరి మండలములోని అమలాపురము. రాజోలుతాలూకాలలో గౌతమీ వశిష్టనదుల మధ్యభాగము. శాసనములలో నియ్యది రెండేలులనది విషయ మనియు సింధు యుగ్మాంతర దేశమనియు వర్ణింపబడినది.

మల్లి దేవుని పితాపురశాసనములో నితని పూర్వుడును ముమ్మడి భీషుని కుమారుడును నగు రాజవరేండు కోనమండలాధీశుడని చెప్పబడినవాడు. (1)

శ్రీమా రాజవరేండు ష్టానాథః కోనమండలాధీశః

ఉవయే మేయః కులజే లక్ష్మీతొండాంబికేదేవ్యా॥ శ్లో. 10.

పై రాజవరేని కుమారుడైన రాజేంద్రచోడుని ద్రాక్షారామ శాసన ములో నొకదానియందు శ్రీరామేశ్వర దేవునకు, “ఏలవియ” “నడుపుంబూడి” “ముక్త్రోమల”యను గౌతమీతీర దేశములోని గ్రామముల దానమొసంగెనని తెలియుచున్నది. (2)

అనవేమారెడ్డి నడుపూరు శాసనములో “శాకాబ్దే తసరత్నభానుగణితే గ్రస్తేవిధో రావలణాకార్తిక్యాం విజయేశ్వరస్యపురతః శ్రీ గౌతమీ రోధసీ విప్రేభ్యోః పరమన్న వేమనృపతిః శ్రీ వేమసాన్యాః స్వసుః పుణ్యార్థ నడుపూరు సంజ్ఞక మదాద్గ్రామం సకోణస్థలే” అని కోణస్థలములోని గౌతమీ తీర మందలి నడుపూరు గ్రామము దానమీయబడినట్లు వ్రాయబడినది. (3)

కాటయవేముని తొత్తరమూడి శాసనములో కోనదేశే గ్రహారోయం భాతి మల్ల వరాభదం । తీరేచ వృద్ధ గౌతమ్యాః పుణ్యో ముక్తేశ్వరాంతికే॥ అని కోనదేశమందలి మల్ల వరము, ముక్తేశ్వరమును బేర్కొనబడినవి. (4)

కోన భీమరాజు భార్యయైన పద్మావతి వ్రాయించిన వ్రాశారామ శాసనములో నామె భీమేశ్వర దేవునికి “ఖండెనపల్లి” గ్రామము దానము చేసినట్లు గలదు. (5)

కోరుకొండ రాజ్యమునేలిన ముమ్మడి నాయకుడు ఉభయగోదావరీ మధ్యప్రాంతమునందలి కోన, పానార, కురవాట, చెంగర సీమల నేలుచుండెనని యతని శ్రీరంగము, కోరుకొండ శాసనములవల్ల తెలియనగును. (6)

శాసన స్థలగ్రామము	నేటిగ్రామనామము	తాలూకా
పిలివియ	పిలివెల	కాజోలు
నడుపుంబూడి	నడుపూడి	అమలాపురము
ముక్తకోమల	ముక్కామల	„
నడుపూరు	నడుపూడి	„
మల్ల వరము	తొత్తరమూడి (సివారు)	„
ముక్తీశ్వరము	ముక్తీశ్వరము	„
ఖండెనపల్లి	గున్నేపల్లి	„
తొత్తడిమూండి	తొత్తర మూడి	„

- (1) E.I. Vol IV.P.83. (శా. శ. 1117)
- (2) S. I. I. Vol IV. No. 1150. (శా. శ. 1060)
- (3) E. I. Vol III. P. 286 (శా. శ. 1296)
- (4) E. I. Vol IV. P. 324 (శా. శ. 1333)
- (5) S. I. I. Vol IV. No. 1286 (శా. శ. 1153)
- (6) E. I. Vol XIV. P. 83. (శా. శ. 1368)
- (7) S. I. I. Vol X. No. 554. (శా. శ. 1363)

## కోరుకొండ

కోరుకొండ రాజమహేంద్రవరమునకు పండ్రెండు మైళ్ళ దూరమున నున్న యొక వనదుర్గము. ఈ కోరుకొండ సీమకు ఉత్తరమున తూర్పు గోదావరి మండలములోని మన్నె ప్రాంతమును దక్షిణమున గుద్రవార విషయమును, తూర్పున ప్రోల్లాడును, పడుమట గౌతమియు సరిహద్దులు. మంచికొండరెడ్డు కోరుకొండ రాజధానిగ చెంగఱ, కోన, పానార విషయముల బాలించిరి. (1)

కోరుకొండ రాజధానిగ పై సీమలను బాలించిన ముమ్మడినాయకుని పాలనమున నతని యాహ్వానమున పరాశర భట్టను వైష్ణవ శిఖామణి కోరుకొండకు వచ్చి, ముమ్మడి నాయకునకు నతని సోదరునకు వైష్ణవ మిచ్చెను. ముమ్మడికి రంగవర్ధనుడని నామకరణ మొనర్చెను. ఈ వైష్ణవగురుడు తన మరణ కాలమున ముమ్మడినాయకుని బిలిచి తాను చనిపోయిన పిమ్మట నృసింహస్వామి రూపముతో కోరుకొండపై వెలసెదనని చెప్పి మరణించెను. తరువాత లక్ష్మియను వేశ్యకు పరాశరభట్టు స్వప్నమున దర్శనమిచ్చి కోరుకొండపై వెలసితి నని చెప్పెను. ఈ స్వప్న వృత్తాంతము ముమ్మడేంద్రునకాపె చెప్పగా, దేవాలయ నిర్మాణమునకై యాపెకు సహాయమొనర్చెను. లక్ష్మి బాసియే నృసింహమూర్తిని కోరుకొండపై ప్రతిష్ఠను గావించెను. కోరుకొండ కి కారణమున పరాశర కైలమని పేరు. ఈ దేవాలయము శా. స. 1275లో నిర్మింపబడినది. (2)

కోరుకొండకే వేదాద్రి యని పేరు. శ్రీనాథుడు కాళీఖండ కృతిలో దన కవితావైభవమునకు గారణముల నిట్లు చెప్పుకొన్నాడు.

సీ. ఆంధ్రక్షమామండలాఖండలుండైన

వేమభూపతి కృపావీక్షణంబు

ఘోడెరాయాంక సద్గురు రాజభీమేశ్వ

రస్వామి పదసమారాధనంబు



కమలాద్రినిలయ మార్కండేయ శివమౌళి

చంద్రాంశు నవసుధాసార ధార

వేదాద్రి నరసింహ విపులవత్సలి

కల్హరమాలికా గంధలహరి

గీ. కారణములు నుద్బోధకములుగాగ

సంభవించిన సాహిత్య సౌష్ఠవమున

వీరభద్రేశ్వరు ప్రబంధ విభునిజేసి

కాళికాఖండము దెనుంగుగా నొనర్తు.

పితాపురము తాలూకా మధురవూడిలోని కాటయవేమారెడ్డి శాసనములో “స్వస్తిశ్రీ శకవరుషంబులు 1317 అగు నేటి తారణ సంవత్సర పుష్య బ॥ 10 గురువారమునాటి మకర సంక్రాంతి పుణ్య అమునందు కాటమరెడ్డి వేమారెడ్డిగారు తమ కులస్వామి అయిన కొమరగిరిరెడ్డిగారికి ఆటయ సుకృత మౌనట్టుగాను మధురవూడి కొమరగిరి వరదుని వేరను వేదాద్రి శ్రీనరసింహ దేవరకు ఆచంద్రార్క స్థాయిగాను ధారవోసి సమర్పణ జేసిరి” యని గలదు. (3)

పడమటి గోదావరి జిల్లా నరసాపురము తాలూకా లక్ష్మినేశ్వర గ్రామములోని శ. స. 1365 నాటి యొక శిలాశాసనములో మారినేని రామానాయనింగారు రాజమహేంద్రవరమున కుత్తరముగాను, గౌతమికి తూర్పుగాను ఉన్న వేదాద్రిలోని నృసింహస్వామి దేవాలయ మంటపములోని పరాంకుశుని విగ్రహము ప్రతిష్ఠించెననియు, దేవునకు కొంత భూమిని సర్వ మాన్యముగా నిచ్చెననియు దెలుపబడినది. (4)

ఈ శాసనము సనుసరించి, కోరుకొండకు వేదాద్రియను నామము రూఢియైనట్లు స్పష్టము.

(1) E. I. Vol XIV. P. 93-96.

(2) S. I. I. Vol X. No. 554. (కోరుకొండ శాసనము)

(3) రెడ్డిరాజుల యజ్ఞాత శాసనములు - రెడ్డి సంచిక.

(4) No. 15 of M. E. R. for 1943-44, 44-45 (శ. స. 1365) (చూడుడు కోరుకొండ కైఫీయతు)

## కోలువర్తని విషయము

ఈ విషయము కళింగమేలిన పూర్వగాంగరాజుల శాసనములలో పేర్కొనబడినది.

మూడవ వజ్రహస్తుని బొడ్డపాడు ) “కోలువర్తనివిషయే అవరేంగాఖ్య  
శాసనము ) గ్రామః” (1)

అతనిదేయగు చిక్కాల వలస ) “కోలువర్తనివిషయేకోకుద్దమాఖ్య  
శాసనము ) గ్రామః” (2)

దేవేంద్రవర్మ చీడివలస శాసనము ) “కోలువర్తన్యాం కన్దలివాడ గ్రామ  
నివాసినః కుటుంబినః” (3)

మూడవ వజ్రహస్తుని నడగాము ) “కోలువర్తని విషయేనుగిల గ్రామః  
శాసనము ) ప్రదత్తః” (4)

బొడ్డపాడు శాసనములోని అవరేంగ గ్రామము నేటి పల్లాకిమిడి తాలూకాలోని అవలింగిగ్రామము. చిక్కాలవలస శాసనములోని కోకుద్దము శ్రీకాకుళము తాలూకాలోని కుద్దాము, కోలువర్తని విషయమునకే వరాహ వర్తని విషయమని నామాంతరము (చూడుడు-వరాహవర్తని విషయము.) శాసనపరిశోధకల యభిప్రాయము ప్రకారము కోలువర్తనియే వరాహ వర్తని విషయము. నేటి శ్రీకాకుళము, టెక్కలితాలూకా ప్రాంతము. పల్లాకిమిడితాలూకా సహితము చేరియుండును.

(1) భారతి అక్షయ సంవత్సర వైశాఖ మాస సంచిక.

(2) భారతి సంపుటము 2. సంచిక 2.

(3) ఆంధ్ర పరిశోధకమండలివారి త్రైమాసిక సంచిక సంపుటము 2. సంచిక 2.

(4) E. I. Vol IV. No. 24. (979)

## క్రోష్ఠుకవర్తని విషయము

ఇయ్యది కళింగమేలిన పూర్వ గంగరాజుల శాసనములలో పేర్కొనబడినది.

హస్తివర్మ ఉల్లాము శాసనము ) “క్రోష్ఠుకవర్తన్యాం హంధ్లోలక  
గ్రామే” (1)

దేవేంద్రవర్మ శ్రీకాకుళము శాసనము	)	“క్రోష్టుకవర్తన్యాం సరపుమటంబే పొప్పంగిక గ్రామే .... (కురుడింబి గ్రామముసరిహద్దులలో నొకటి(2) ,
ఇంద్రవర్మ సంతబొమ్మాళి శాసనము	)	“క్రోష్టుకవర్తన్యాం హరిభట గ్రామే” (3)
అనంతవర్మ ధర్మలింగేశ్వరస్వామి శాసనము	)	“క్రోష్టిక వర్తన్యాం తాలెత్తరసర్వ సమవేతాంకుటింబినః” (4)
ఇంద్రవర్మ అంధవరము శాసనము	)	క్రోష్టుకవర్తనిలోని తోటవాటక గ్రామము (5)
వజ్రహస్తుని శాసనము	)	క్రోష్టుకవర్తనిలోని గోష్ఠవాడ (6)

పై శాసనములలోని పొప్పంగిక, కురుడింబి గ్రామములు నేటి పల్లాకిమిడి తాలూకాలోని పొప్పంగి కురుడింబి గ్రామములు. అనంతవర్మ ధర్మలింగేశ్వరస్వామి యాలయశాసనములు పల్లాకిమిడి తాలూకా గ్రామము లభించినవి. అంధవరము శాసనములలోని తోటవాటకయు గోష్ఠవాడయు శ్రీకాకుళము తాలూకాలోని తోటాడ, గోటివాడ గ్రామములై యుండును. క్రోష్టుకవర్తని వేరు - కోలవర్తని వేరు. క్రోష్టుకవర్తని కళింగములో నేటి పల్లాకిమిడి తాలూకాలో కొంతభాగమును, శ్రీకాకుళము తాలూకాలో కొంత భాగమునై యుండెనని తలంపవచ్చును.

(1) E. I. Vol XVII. P. 332.

(2) E. I, Vol III. P. 131.

(3) E. I. Vol XXV. P. 195.

(4) A. H. R. S. Vol II. Parts 3-4.

(5) C. P. Nos. 5 of 1951-52 of Indian Epigraphical Report.

(6) C. P. No. 7 of 1951-52.

క్షీరనది (1)

పాలేరునకు సంస్కృత రూపము, కృష్ణానదికి ఉపనది. కృష్ణామండలములో నందిగామ తాలూకాలోనుండి, జగ్గయ్యపేట మీదుగా ప్రవహించి

కృష్ణానదిలో రావిరేలదగ్గర కలియుచున్నది. దీనికి శాసనములలో ఊరనది యని పేరు. నతవాటి సీమలో ప్రవహించెడు ప్రసిద్ధతరంగిణి.

పరోపకార సంపత్తి సిద్ధయే పుణ్యవృద్ధయే  
తుల్యం ఊరనదీ కుల్యం కావేర్యా కృతవానసా ।

S. I. I. Vol X. No. 259 శ. స. 1133. చాగిపోతరాజు మంత్రి శాసనము. నందిగామ తాలూకాలోని అనుమంచిపల్లె.

## ఊరనది (2)

ఈ రెండవ ఊరనది నెల్లూరుమండల శాసనములందు పేర్కొనబడినది. ఇదియు పాలేరునకు సంస్కృతరూపము.

(1) శ్రీశైల శిఖర ఆగ్నేయభాగే వంచాదశ యోజన విస్తార యామభూమి సమీపఊరవాహినీ మాకేటిసంగమపుణ్యతీర సంగమేశ్వరదేవః,

(2) శ్రీ కూడలి సంగమేశ్వర మహాదేవుని అమృతఃశృకు ఒడ్డుంగట్ట చెన్నుని పాదగ్రామద్వయం ఊరనది మాకేణి కూడలి సంగమంలోను.

(3) ఉదయగిరి రాజ్యానకుం జెల్లె కందుకూరు సీమలోను పాలేటి దక్షిణ తటమునందును జిల్లేళ్ళమూడి అనెడు గ్రామము.

ఈపాలేరు నెల్లూరుమండలములో వెలిగొండలలో కనిగిరితాలూకాలో నుద్భవించి, కనిగిరి, కందుకూరు తాలూకాలలో ప్రవహించి కందుకూరు తాలూకాలోని పాకలవద్ద సముద్రమును గలియుచున్నది.

N. I. Kandukuri (8); (10) and (77)

## గండికోట (దుర్గము; సీమ)

ఇదికడపమండలము లోని జమ్మలమడుగు తాలూకాయందలి సుప్రసిద్ధ మైన గిరిదుర్గము. పినాకినిగండికి కుడివైపున సముద్రమట్టమునకు 1670 అడుగుల యెత్తుననున్నది. దీని ప్రక్క పినాకిని రెండు మూడు మైళ్ళ పొడవున గండకోటి అందులో తుప్రవాహముగరెండువందల యడుగులయెత్తుననీరెగుర గొట్టుచు, నరుగుల గ్రమ్ముచు దుర్గమునకు పెట్టని కండకమై యొప్పుట తేసి యీ దుర్గమభేద్యమై యలరారు చున్నది.

నంది మల్లయ ఘంట సింగయ్య కవులు సాశువ నరసింహరాయల సేనాని యగు తుళువ నరసింహరాయలకు కృతినిచ్చిన వరాహపురాణ కావ్య మునందు కృతిపతి తండ్రియైన ఈశ్వర నాయకుని వర్ణించునెడ నతడు జయించిన దుర్గములలో గండికోట యొకటి యనియు వర్ణించిరి.

సీ. ఉదయాద్రి భేదించె హుత్తరి నిర్జించె  
గండికోటపురంబు గదలఁద్రవ్వె

....                      ....                      ....                      ....  
                                 ...                      ....                      ....  
....                      ....                      ....                      ....

గీ. రాయచౌహత్తమల్ల ధరావరాహ  
మోహన నురారి బర్హర బాహు సాశ్వ  
నారసింహ ప్రతాప సన్నహను డగుచు  
విశ్వహితకారి తిమ్మయ యీశ్వరుండు.

శ్రీకృష్ణదేవరాయలు సకలదళసమేతుడై గుత్తిగండికోట మార్గముగా ఉదయగిరికి వచ్చి యా దుర్గమును స్వాధీన పఱచుకొనినట్లు రాయవాచకము నందు గలదు.

ఆళియ రామరాయలు గండికోట దుర్గము నవలీలగా గెల్చినట్లు రామ రాజీయము నందు కలదు.

తే. సలికవిభు తిమ్మరాజు సేనలను ద్రుంచి  
గుత్తి బెనుకొండ మలయగండికోటఁగంద  
వోలు పురమాద వేనవలీలఁ గెలిచి  
దొలుదొలుత రామనృపతి దోర్బలము మెఱసె.

ఈ గండికోట దుర్గము, లేక సీమ విజయనగర సామ్రాజ్య కాలములో ప్రసిద్ధికెక్కి. నేటికడపమండలములోని బద్వేలు, జమ్మలమడుగు, ప్రొద్దుటూరు, కమలాపురము తాలూకా ప్రాంతము నావరించి యుండెనని. యీ సీమలోని గ్రామముల యునికినిబట్టి తెలియుచున్నది. ఈ దిగువ పట్టికను జూడుడు.



గండికోట చెర్నూలుసీమలోని ప్రొద్దుటూరు శ.స.1446 శ్రీకృష్ణదేవరాయల  
 సీమ పయిండాల ప్రొద్దు తాలూకా యలశాసనము(1)  
 టూరు సమీపమున కడపజిల్లా  
 నున్న రామేశ్వరములో  
 రామయదేవరకు దాన  
 మిచ్చిన శాసనము.

గండికోటదుర్గం	బెత్తవేముల	జమ్మలమడుగు	1437	కృష్ణదేవరాయల తాలూకా శాసనము (2)
గండికోటసీమ	కాట్రగండ్ల	కట్టేరుగండ్ల బడ్డేలు	1448	కృష్ణదేవరాయల శాసనము (3)
,,	చిన కామెర్ల	జమ్మలమడుగు	1455	అచ్యుతరాయల తాలూకా శాసనము (4)
,,	యర్రగుడిపాడు	కమలాపురము	1471	సదాశివరాయల తాలూకా శాసనము (5)
,,	పెద కామెర్ల	జమ్మలమడుగు	1475	సదాశివరాయల శాసనము (6)
,,	బండలకుంట	,,	1480	సదాశివరాయల శాసనము (7)

(1) No. 385 of M. E. R. 1904-05.

(2) No. 351 of M. E. R. 1932-33.

(3) No. 401 of M. E. R. 1925-26.

(4) No. 356 of M. E. R. 1932-33.

(5) No. 99 of M. E. R. 1929-30.

(6) No. 375 of M. E. R. 1932-33.

(7) No. 357 of M. E. R. 1932-33.

## గుంటుపల్లి

పశ్చిమ గోదావరి మండలములో ఏలూరు తాలూకా కామవరపుకోట కారుమైళ్ళు దూరముననున్న ఆత్యంతప్రాచీనమైన బౌద్ధారామముగల గ్రామము. ఈ గ్రామసమీపమున చైత్యాలయములు, విహారములు, స్తూపములు బయలుపడినవి. క్రీస్తుపూర్వము రెండవ శతాబ్దమునాటి లిపిలో నున్న శాసన మొకటి యచ్చట లభించెను. ఇచ్చట బయలుపడిన శిలావిగ్రహములు, శిలాపేటికలు, బంగారు భిక్షాపాత్ర మొదలైనవి మద్రాసు ముజియము నందున్నవి.

## గుండ్లకమ్మ (నది)

ఈ గుండ్లకమ్మనదికి కుంతి, కుండి, కుండిజ, కుండిప్రభా, బ్రహ్మకుండి యనియు నామాంతరములు. కర్నూలు మండలములో నల్లమలలలో గుండ్ల బ్రహ్మేశ్వరము వద్ద నావిర్భవించి, జంపిలేరు, ఎనుమలేరు అను ఉపనదులను జేర్చుకొని, కంబము గ్రామమును జుట్టుకొని వచ్చి, ఉత్తరాభిముఖమై పూర్వ దిశకు ప్రవహించునపుడు వెలిగొండ బద్ధుపడుటచే, నెల్లూరు మండలములోని పొదిలి తాలూకాకు పశ్చిమయెల్లయై దర్శిడివిజన్ కు నైఋతిదిక్కుగానేర్పడి, మార్కాపురము తాలూకాలో నలుబదిమైళ్ళు ప్రవహించి, కర్నూలు మండలమును వీడి, గుంటూరు మండలములోని వినుకొండకు పదిమైళ్ల దూరమున నున్న ముమ్మడివరము సమీపమున తూర్పు దిక్కుగా తిరిగి, మరల దక్షిణ దిక్కు ఒంగోలు తాలూకా గుండా ప్రవహించి పెద్దదేవరంపాడు వద్ద సముద్రమును గలియుచున్నది. ఈ గుండ్లకమ్మ కిరుప్రక్కల పూంగినాడున్నది.

## గుడివాడ

కృష్ణామండలములోని గుడివాడ తాలూకాకు కేంద్రస్థానము. బెజవాడకు తూర్పున పాతికమైళ్ళ దూరమున నున్నది. ఇచ్చట ప్రాచీన బౌద్ధస్తూప మొకటి బయలుపడినది. నాల్గు శిలాపేటికలు లభించినవి. ఆంధ్ర శాతవాహన రాజుల నాణెములెన్నో నిచ్చటదొరికినవి. ఆంధ్రదేశములో ప్రాచీన బౌద్ధాగారములలో నొకటి. ఘంటశాల, గుడివాడ భట్టిప్రోలు మొదలగునవి తక్కిన ప్రాచీన బౌద్ధాగారములు “అల్లెగూడరు రీ” యను నాతడి ప్రాంతముల దొరికిన నాణెములగుర్చి యొక చిత్రపటమును ముద్రించి, వానిని గుర్చి యిట్లు వ్రాసియున్నాడు.

“ఈ నాణెములు సీసముతో చేయబడినవి. కొన్ని 101, మరికొన్ని 65, వేటాకటివి 29 వడ్ల గింజల యెత్తునుగలవు. ఆ నాణెములపై యోడలు దోనెల తోలి ధనురాకారముగ చిత్రింపబడినవి. కొన్ని నాణెములపై యోడలు కుడివైపునకు, కొన్ని ఎడమవైపునకు చిత్రింపబడెను. వానిపై యోడ కొయ్యలు, మ్రోకులు సహితము స్పష్టముగ ముద్రింపబడి యుండెను. ఈ యోడ ప్రతిమ లన్నియు నిలువుగ మధ్యకు జీల్చిన నెట్లగువడునో యట్లే ముద్రింపబడినవి.”

Archaeological Survey of India. New imperial Series. South Indian Budhistic Antiquities; the Krishna dt. Chap. XII. Gudivada.

గుత్తి (రాజ్యము, సీమ.)

విజయనగర సామ్రాజ్యాధీశులైన శ్రీ వీర నరసింహరాయల, కృష్ణ దేవరాయల సదాశివరాయల నాటి శాసనములలో గుత్తిసీమ లేక రాజ్యము పేర్కొనబడినది.

(1) “గుత్తి రాజ్యములోను పెన్నబడి తాడిపరతి రామేశ్వర దేవరకు పెన్నబడి స్థలంలోని నెలదలపాడు”

(2) “గుత్తిరాజ్యంలోనున్న అందుకు గుత్తిసీమనున్న పెన్నబడి శీమంనున్న”

(3) “గుత్తిసీమలోని ఇగుదూరి పొలమేరను గజతిమ్మాపుర గ్రామాను”

(4) గుత్తిసీమలోని పెన్నజూటూరు.

(5) గుత్తిరాజ్యములోని పెన్నయ మాగాణిలోని చాగలె.

(6) జగతాపి గుత్తిసీమలోని పెన్నబడి మాగాణి యందలి కుమ్మెత్త

(7) గుత్తిరాజ్యములోని పెన్నమాగాణి సీమయందలి పెదపప్పురు.

(8) గుత్తిరాజ్యములోని పెన్నబడి సజ్జలదిన్నె.

గుత్తి ఆంధ్రప్రదేశములోని అనంతపుర మండలము నందలి గుత్తి తాలూకాకు ముఖ్యనగరము. ఇదియొక బలిష్ఠమైన గిరిదుర్గము. అనంత

పురము మండల మధ్యముననుండి తాడిపత్రి సమీపముననే పెన్నానది ప్రవహించుచున్నది. పెన్న కిరువంకలనుండు ప్రదేశమునకే పెన్నబడి, పెన్నమాగాణి, పెన్నయమాగాణి యని పేర్లు. పై శాసనములలో నుదహరింపబడిన గ్రామము లన్నియు తాడిపత్రి తాలూకాలో గలవు. గుత్తిరాజ్యము అనంతపుర మండలములోని గుత్తి తాడిపత్రి తాలూకా ప్రాంతమని యూహింపనగును.

- (1) S. I. I. Vol VI. No. 802 (శ. స. 1431)
- (2) S. I. I Vol IV. No 808 (శ. స. 1429)
- (3) S. I. I. Vol IV. No. 803 (శ. స. 1435)
- (4) No. 9. A. R. E. 1947-48. (శ. స. 1449)
- (5) No. 2. A. R. E. 1947-48.
- (6) No. 15. A. R. E. 1947-48. (శ. స. 1475)
- (7) No. 16. A. R. E. 1947-48. (శ. స. 1475)
- (8) No. 20. A. R. E. 1947-48. (శ. స. 1438)

### గుద్రవారము (గుద్రవారద్వయము)

ఇయ్యది శాసనములలో కూడూహారమనియు, గుద్రవారమనియు, గుద్దవాడనాడనియు కాలక్రమమున జేర్కొనబడినది. ఈ విషయము శాలంకాయన, బృహత్పలాయన, విష్ణుకుండిన, చాళుక్య, వెలనాటిచాళుక్య రాజుల శాసనములలో వివరింపబడినది. మచిలీపట్టణమునకు వాయవ్యమున నాల్గమైళ్ళ దూరమన ఘంటకాలకు అఱుమెళ్ళదూరముననున్న గూడూరను పేర విలిసిల్లెడి గ్రామమే యీ విషయమునకు ప్రధానగ్రామము. దీనిని బట్టియే యీ విషయమున కాపేరు పరిధవిల్లెను. ఈ గ్రామమే “కూడూర” యని అమరావతి శాసనమందు పేర్కొనబడినది. ఇదియే టోలమీ (Ptolemy) పేర్కొన్న కుడూరము.

- (1) బృహత్పలాయన జయవర్మ కొండమూడి శాసనము.

“విజయఖండావారానగరా కూడూరాతో కూడూరహారే గామం పాంటూరమ్”

- (2) శాలంకాయన రెండవ నందివర్మ కంతేరుశాసనము.

“నందివర్మే కుద్రహారే విషయే కురువాడ గ్రామే”

(9)

(3) శాలంకాయన స్కందపర్వ కంఠేరుశాసనము.

“విజయ స్కందపర్మాణా వచనాత్కూదూహర చింతపురే  
(చిత్తపురే)”

(4) విష్ణుకుండిన మాధవపర్వ పొలమూరు శాసనము.

“గుద్దవాడి విషయే దళియాపావిత్తిరే పులుంబూరు నామగ్రామః  
మయిండవాటికి దక్షిణత సీమాంతే”

(5) మూడవ విజయాదిత్యుని బందరు శాసనము.

“విజయాదిత్య మహారాజః గుద్రవారవిషయే సిత్వానేవ  
రాష్ట్రకూట ప్రముఖాన్ కుటుంబినః ఇత్థం అజ్ఞాపయతి.....  
తస్మైవినయాడి శర్మణే చంద్రగ్రహణ నిమిత్తే సర్వకర  
పరిహారకృత్య బ్రండపఱునామ గ్రామోదత్తః — తస్యై  
వదయః పూర్వతో దక్షిణతశ్చ అంగలూరు, పశ్చిమతః  
వెల్పూరు, ఉత్తరతః చవిటపఱు.

(6) రెండవ చాళుక్య భీముని బందరు శాసనము.

గుద్రవారవిషయ నివాసినో వంగిపఱు మహాగ్రామవాస్తవ్యో....  
శ్రీ విద్దమయ్య క్రమకో విప్రనాం....తస్మై ఆకులమన్నాడు  
నామగ్రామ పశ్చిమదిశః....

(7) రెండవ అమ్మరాజు బందరుశాసనము.

గుద్రవార విషయ నివాసినో ....బొడ్డియనామ్నే పాంబఱు  
నామగ్రామస్య దక్షిణాశ్వాందిశి....

(8) మొదటి జయసింహుని పెదమద్దాలిశాసనము.

గుద్రహారవిషయే మద్దావల్లి పూర్వపార్శ్వే పెనుక పఱునామ  
గ్రామ...

(9) రాజరాజు కోరుమిల్లి శాసనము.

గుద్దవాడివిషయనివాసినో కోరుమెల్లి నామగ్రామ పూర్వతః....  
దక్షిణతః వానపల్లియు సమృతనియాయు మామణ్ణేటియు  
సీమయేవ....నెరుతియః గోధావరియసీమా—



(10) మల్లి దేవుని పితాపుర శాసనము.

“గుద్దవాడివిషయః జీదియూరునామగ్రామో”

(11) వెలనాటి వృధ్వీశ్వరుని పితాపుర శాసనము.

వృధ్వీశ్వరుని పూర్వులలో నొకడగు రెండవ కుడ్యవర్మ  
చాళుక్యవిమలాదిత్యునిచే గుద్రవార ద్వయమును బహుసేనని  
చెప్పబడినది.

తతస్పాహాయ సంతుష్టః కుడ్యవర్మ మహీభృతే  
విమలాదిత్య భూపాలా గుద్రవారద్వయంబహుచా ॥

(శ్లో. 18)

(12) బ్రాహ్మరామములోని గుద్దవాడినాటిని జేర్కొన్న కొన్ని  
శాసనములు.

1. గుద్దవాడినాటి పెదడాకిరేమి.

2. గంగగొణ్ణ చోడవాలనాటి గుద్దవాడినాటి పెద్దడాకిరేమి.

3. గుద్దవాడినాంటి క్రుందుటంరట్టడము .... వెల్లయందుల  
పన్నస.

(13) సింహాచలములోని కొప్పులకాపయ నాయకుని కు మారుడు  
ప్రోలయ శాసనములో కాపయ కృష్ణగౌతమీ పరివృతమైన  
గుద్రవాటి కధిపతియని వ్రాయబడెను.

కృష్ణ గౌతమీ వాహినీ పరివృతా గుద్రవాటి శో  
నరాధీశ కుంజర కర్ణచామరయశాః శ్రీకాపయాభ్యోన్యవః ॥

(14) గుడివాడ (గుడివాడ తాలూకా కృష్ణాజిల్లా)లోని రెండు  
శాసనములలో గుడివాడ గుద్రవారము లేక గుద్రారములోని  
గ్రామమని తెలుపబడినది. గుడివాడనుబట్టియే గుద్రవారమున  
కాపేరు వర్తిల్లెననియు, గుడివాడకే కుందేశ్వరమని పేరుగల  
దనియు, శాసనపరిశోధకుల యభిప్రాయమై యున్నది.

## శాసనోద్దిష్ట గ్రామనామముల పట్టిక

పాంటూర	పెందుర	బందరు తాలూకా
కురువాడ	కురువాడ	ఏలూరు తాలూకా
చింతపుర	చింతవల్లె	,,
పులుంబూరు	పొలమూరు	రామచంద్రపురము
మయిండవాడి	మహేంద్రవాడ	,,
దళియవాని	తుల్యభాగ (ఏరు)	,,
ట్రంకపఱు	తటివరు	గుడివాడ
అంగలూరు	అంగలూరు	,,
వెల్పూరు	వేల్పూరు	,,
ఆకులమన్నాడు	ఆకులమన్నాడు	బందరు
పాంబిఱు	పామర్రు	గుడివాడ
మర్దాపల్లి	పెదామర్దాలి	,,
పెనుకపఱు	పారుపూడి	,,
కోరుమిల్లి	కోరుమిల్లి	రామచంద్రపురము
వానపల్లి	వానపల్లి	రాజోలు (?)
జొదియూరు	జోదూరు	రామచంద్రపురము
పెద్దడాకిరేమి	ద్రాక్షారామము	,,
క్రందురు	కుందూరు	,,
వెల్లి	వెల్లి	,,
గుడివాడ	గుడివాడ	గుడివాడ తాలూకా

పై పట్టిక ననుసరించి గుర్రవార మనునది గుడివాడ బందరుతాలూకా (కృష్ణామండలము) రామచంద్రపురము తాలూకా (తూర్పు గోదావరిజిల్లా) అనగా కృష్ణాగోదావరి పరివృతమైన కొంత భూభాగమని పరిగణింప వచ్చును. గుర్రవారద్యయ మనగా, కృష్ణా మండలములోని ప్రాచీనమైన కూడూహార విషయ మొక్కటి, తర్వాత విష్ణుకుండిన పూర్వచాళుక్య శాసనములలో గోదావరి మండలములోని రామచంద్రపురము తాలూకాలో నొకటి యని యెన్న వచ్చును. అవి తరువాత చోళ చాళుక్యుల కాలములోని గంగై కొండచోడ నరిసాంట్రిలో నంతర్భాగమయ్యెను.

- (1) E. I. Vol VI. No. 31.
- (2) J. A. H. R. S. Vol Part 1.
- (3) „ „ „
- (4) „ „ „ VI.
- (5) E. I. Vol No. 16-B.
- (6) „ „ „ 16-E.
- (7) „ „ „ 16-F.
- (8) I. A. May 1884. (Vol XIII)
- (9) I. A. Vol. XIV. C. LIII.
- (10) E. Vol IV. No. 33.
- (11) E. I. Vol. IV No. 4.
- (12) (1) S. I. I. Vol IV No. 1015 శా. శ. 1008).
- (2) ... ... 1018.
- (3) ... ... 1281.
- (13) S. I. I. Vol VI. No. (శా. శ. 1282)
- (14) S. I. I. Vol V. No. 211 (శా. శ. 1158)

220

## గూడూరు

ఇది మచిలీపట్నమునకు వాయవ్యమున నాల్గైమైళ్ళ దూరమునను, తూర్పు సముద్రమునకు ఏడుమైళ్ళ దూరమునను నున్న ప్రాచీన కాలమునాటి రేవుస్థలము. కృష్ణానదీ ముఖద్వారమున ప్రఖ్యాతి నొందిన వర్తకస్థానము. ఇచ్చటినుండియే, చీనా, బర్మా, కాంబోడియా, మలాకా, జావా దేశములకు వర్తక వ్యాపారము విరివిగ సాగుచుండెను.

ఇది ప్రాచీన కాలమున బృహత్ఫలాయనులకు రాజధాని. దీనినే టోలమీ యను నాతడు “కొడ్డూర”మని పేర్కొనినాడు.

- (1) Mc Crindle-Ancient India as described by Ptolemy. P. 68.
- (2) Dubreuil-Ancient History of Deccan. P. 85-88
- (3) The Successors of Satavahans. P. 46-48

గోదావరి

ఆర్యావర్తములో భాగీరథీపతేనీ దక్షిణాపథంలో దక్షిణగంగనా వెలసిన గౌతమీగంగ ప్రసిద్ధమైనది. సవ్యత్రి పర్వతములనబడు పడమటి కన్నమలలో మహారాష్ట్రదేశమునందలి నాసికమండలములోని త్రియంబక స్థానమునందువుట్టి, నాసికనగరము ప్రక్కనుండి ప్రవహించి, వైతాను (ప్రతిష్ఠానము) నగరమును జుట్టి, మహారాష్ట్రదేశమును వదిలి, ఆంధ్రప్రదేశ్ మున కుత్తరమున నిజామాబాద్ కరీంనగరజిల్లాలకు ఉత్తరదిశగాను, ఆదిలాబాదుజిల్లాకు దక్షిణదిశగాను ప్రవహించి, పరంగిల్లు, ఖమ్మముమండలములకు తూర్పుదిక్కుగా పోయి, తూర్పు పడమటిగోదావరి జిల్లాల మధ్యభాగముగా ప్రవహించి రాజమహేంద్రవరముకిడ నేడుపాయలై తూర్పుసముద్రమును గలియుచున్నది. దీనికుత్తరమున వైన్ గంగ, ప్రాణహిత, ఇంద్రావతి, శబరి ముఖ్యమైన ఉపనదులు. మంజీరానది దక్షిణమున మెదకు, నిజామాబాద్ మండలములలో ప్రవహించి, నిజామాబాద్ మండలములో బోధన్ తాలూకా కుత్తరమున, ఉత్తర పాపానియై గోదావరిని గలియుచున్నది.

రామాయణము కిష్కింధాకాండమునందు ఆంధ్రాదిదేశప్రశంస సందర్భమున దక్షిణదేశమునందలి నదులతో గోదావరి చెప్పబడినది.

సహస్రశిరసం వింధ్యం నానాద్రుమ లతాయుతం  
నర్మదాంచ నదీం దుర్గాం మహారగనిషేదితాం ।  
తతో గోదావరి రమ్యాం కృష్ణవేణీం మహానదీం  
వరదాంచ మహాభాగాంచ మహారగనిషేదితాం॥

మహాభారతములో భీష్మపర్వములోని భారతీయ నద్యాదికథనములో గోదావరి పేర్కొనబడినది.

గోదావరిం నర్మదాంచ బాహదాంచ మహానదీమ్  
శతద్రూం చంద్రభాగాంచ యమునాంచ మహానదీమ్ ॥

కాశీఖరుడు కావ్యమీమాంసలో గోదావరిని దక్షిణాపథములోని నదులతో నొక్కటిగా తెప్పియున్నాడు.

“నర్మదా తాపీ పయోష్ణి గోదావరీ కావేరీ  
భైమరథీ వేణా కృష్ణవేణా వంజులా  
తుంగభద్రా తామ్రపర్ణి ఉత్పలావతీ  
రావణ గంగాద్యానద్యాః ।

(పదునేడవ అధ్యాయము.)

మార్కండేయ పురాణములో గోదావరీ సహ్యాపాదోద్భవయని చెప్పబడినది.

గోదావరీ భీమరథీ కృష్ణవేణ్యా తథాపరా  
తుంగభద్రా సుప్రయోగా వాహ్యో కావేర్యధాపగా  
సహ్యాపాద వినిష్కాంతో ఇత్యేతాః సరిదుత్తమాః  
విష్ణుపురాణములో సహితము పై విధమునే చెప్పబడినది.

గోదావరీ భీమరథీ కృష్ణవేణ్యాది కాస్తధా  
సహ్యాపాదోద్భవా నద్యః స్మృతాః పాపభయాపహాః ।

నన్నయభట్టు మహాభారతాది పర్వమున నర్జునుని తీర్థయాత్రా సందర్భమున కళింగదేశమును, పురుషోత్తమ క్షేత్రమును, మహేంద్ర పర్వతమును తెప్పి తర్వాత వేంగీదేశ విభవము నిట్లు వర్ణించెను. దానిలో గోదావరిని దక్షిణగంగయని చెప్పెను.

సీ. దక్షిణగంగనాదద్దయు నొప్పిన

గోదావరియు జగదాదియైన

భీమేశ్వరంబును బెడఁగగుచున్న శ్రీ

పర్వతంబును జూచి యుర్విలోన

ననఘమై శిష్టాగ్రహార భూయిష్టమై

ధరణి సురోత్తమాధ్వర విధాన

పుణ్య సమృద్ధమై పొలుచు వేగీదేశ

విభవంబు జూచుచు విభుడుదక్షి

తే. చాంబురాశి తీరంబున కరిగి

దురితహారియైన కావేరి మహాసముద్ర

సంగమంబు భూసురేశ్వరుల కభిమ

తార్థ దానంబుఁజేసి కృతార్థుఁడగును.



శ్రీనాథమహాకవి భీమేశ్వరపురాణము తృతీయాశ్వాసములో గోదావరి నది నిట్లు వర్ణించియున్నాడు.

సీ. త్ర్యంబకాచల శిఖాగ్రమునందు నుదయించి  
పొదలి యార్యావర్త భూమిఁ దఱిసి  
మలఁగి దండకవనీ మధ్యభాగమున నా  
ప్రసవణాచల ప్రస్థ మొఱసి  
పట్టిన శ్రీవీరభద్రేశు సేవించి  
తలసోమనాథు మందిరము డాసి  
యేచి యనంత భోగేశ్వర స్థానంబు  
రుద్రపాదములపైఁ ద్రోవగాఁగ

తే. కోటిపల్లి శు కోమలాంఘ్రులకు మ్రొక్కి  
కుండలాముఖ తేత్రంబు గుస్తరించి  
భీమమండలి డాపలఁ బెట్టుకొనుచు  
గౌతమీగంగ లవణాబ్ధిగౌఁగిలించె.

తెలంగాణ వాస్తవ్యులైన కవులు గోదావరిని గౌతమీగంగయని వర్ణించిరి.

బమ్మెరపోతరాజు బమ్మెరలో నివసించి యేకశిలానగరమున భాగవత రచనమునకు బండితులచే ననుజ్ఞాతుడైనటుల భాగవతములో వ్రాసియున్నాడు. ఆ సందర్భమున గోదావరికి గం యనియే పేరిడియుండెను.

“అని మరియు మడియ పురవృజన్మ సహస్రసంచిత తపః ఫలంబున శ్రీమన్నారాయణ కథాప్రపంచ విరచనా కుతూహలుండనై, యొక్క రాకానికాకాలంబున సోమోపరాగంబు రాకంగని సజ్జనానుమతంబున నత్రం కషకుభ్ర సముత్తంగ భంగయగు గంగకుం జనిక్రుంకులిడి వెడలి మహనీయ మంతల వులినతలంబున మహేశ్వర ధ్యానంబుసేయుచుఁ గించిదుస్మిలిత తోచనుండనై యున్నయెడ.....”

మడికిసింగన పద్మపురాణము అష్టమాశ్వాసములో శ్రీరాముడు గోదావరిని శపించి యనుగ్రహించిన కథ పట్టున గంగాపదము గోదావరికిఁ బర్యాయపదముగ ప్రయోగించియున్నాడు.

“గంగా ప్రవాహంబును గూర్చి య తీర్థస్నాతులకుం బునరావృత్తి తేని విష్ణుపదంబు బొందుటకు సంశయింప వలదని గంగాశబరీ సంగమస్నాన విశేషంబుఁ జెప్పి మునిగణంబు వీడ్కొని గంగననూనయించి యచ్చటు వాసి చని”

### గోదావరి మాహాత్మ్యము

పరమేశ్వరుడు గంగను దన నుత్తమాంగమున జటాజూటమునందునిచి యామె యందెక్కువ మక్కువ గలిగి యుండుటజూచి పార్వతి సహింపలేక పోయెను. ఆమె మహేశ్వరుని గంగను విడనాడుమని వేడుకొనినను, రసికుడగు నతడందుల కియ్యకొనలేదు. అంత యామె చింతించి, వినాయకుని, కుమార స్వామిని, జయను బిలిచి వారితో దన యభిప్రాయము నెఱిగించి భగవంతుని గంగను విడనాడజేయుటకు దేవాసుర యక్షులకై నను, మీకై నను, సాధ్యము కాదనియు, దాను హిమవన్నగమునకు బోయి దీర్ఘ కాలము తపము చేయుట వల్ల గాని, లేక హతకిల్బిషులును పుణ్యమూర్తులును, తపోధనులునగు బ్రాహ్మణ పుంగవుల చేతగాని తన యభీష్టము నెరవేరదనియు, జెప్పెను. వినాయకుడు తల్లి మాటలను విని యీ కార్యము తమ ముగ్గురిచేత, నిర్వర్తింపబడగలదని ప్రత్యుత్తరమిచ్చెను.

అంత భూలోకము నందనావృష్టి సంభవించెను. బ్రాహ్మణులందఱును బ్రహ్మగిరి యందలి గౌతముని పుణ్యాశ్రమమును జొచ్చి, యచ్చట నా మహా ముని తపోబలము వలన సకల సుఖోపభోగముల ననుభవించుచుండిరి. అతని యాతిధ్యము త్రైలోక్యవిఖ్యాతిని గాంచెను. గౌతమునికి యసాధ్యమైన కార్యములేదని తెలియవచ్చెను. ఈ సంగతి విఘ్ననాయకుడు విని తల్లి నిజుచి తాను కుమారస్వామి, జయనుగూడి గౌతమాశ్రమమునకుబోయి, యాతని యాచించిగాని, మరియే యుపాయము చేతనైననుగావి, శంభు నారాధింపజేసి తండ్రి ప్రియురాలియగు గంగను జటాజూటమునుండి విడిచిపెట్టు ప్రయత్న మొనర్తుననిచెప్పి, బ్రాహ్మణరూపధారియై గౌతమాశ్రమమునకు వెడలెను. గౌతముని యాశ్రమమునందు గొన్ని దినములుగడపి వినాయకుడు మహర్షుల నందఱును జూచి, గౌతముని యాశ్రమమునందు సకలసుఖముల ననుభవించితి మనియు, షామము వీడి దేశము సుఖిక్షముగా నుండుటచే నింక గౌతముని

యాశ్రమము నందుండుట భావ్యము కాదనియు, గావున వారివారి స్థానము లకు వెడలి పోవుటయే కర్తవ్యమని యుద్ఘోషించెను. కాని గౌతముడు కృతాంజలియై వారినందఱను దన యాశ్రమములో నుండునట్లు ప్రార్థించి, వారిని సాగనంపుటకు సమ్మతించలేదు. అంత వినాయకుడు జయను రహస్యముగా బిలచి గోరూపధారిణియై గౌతమాశ్రమమును జొచ్చి యాశ్రమములోని శాలిధాన్యమును దినివేయమనియు నతడు జూచి యదలించిన యెడల భూమిపై మృతినొనగినట్లు కూలుమని చెప్పెను. ఆ ప్రకారము జయ గోరూపధారిణియై పంటను బాడుచేయుచుండుట జూచి గౌతముడు గడ్డిపోచతో గోవునడతింపగా హోహాకారముతో నేలపై గూలెను. గౌతముడా దృశ్యమును జూచి నిశ్చేష్టుడై పోయెను. ఏ పాపమెఱుగని గౌతముని మహర్షులు చూచి, యింక నా యాశ్రమమునందుండుట దగదనియు, దాము వెడలిపోయెదమనియు జెప్పగా గౌతముడు విచారచేతస్కుడై వారితో దానేమి యునర్చిన యెడల పాపనిష్క్రమిని బొందగలనని వేడెను. అంత బ్రాహ్మణరూపధారియగు వినాయకుడు గౌతముని జూచి మహేశ్వర జటాజూటమునందున్న గంగను దెచ్చి, గోవునభిషేకించి యామెను జీవింపజేయుమని చెప్పెను అందులకు గౌతముడు సమ్మతించెను.

సర్వేషాం మతేనాయం పదిష్యత్యతి బుద్ధిమాన్  
ఏతద్వాక్యం తవాస్మాకం ప్రమాణంకురు గౌతమ  
బ్రాహ్మణైః ప్రేష్యమాణో సాగౌతమేనచ ధీమతా  
విఘ్న కద్రభహ్మవపుషా ప్రాహ సర్వానిదంపచః  
వినాయక ఉవాచ॥

సర్వేషాం మతేనాహం పదిష్యామి యథార్థవత్  
అనుమన్యంతు మునయోర్మద్వాక్యం గౌతమోపిచ  
మహేశ్వర జటాజూటే బ్రాహ్మణోఽవ్యక్త జన్మనః  
కమండలుస్థితం వారి తిష్ఠతీతిచ శుశ్రుమః  
తదానయస్వ తరపా తపసా నియమేనచ  
తేనా భిషించ భగవన్ గామేనాం భువమాగతాం  
తతోవత్స్యా మహేసర్వే పూర్వవత్తవవేశ్మని  
ఇత్యుక్తవతి విప్రేంద్రే బ్రాహ్మణాంచ సంసది

తత్రా పతత్పుష్ప వృష్టిర్జయ శబ్దోభ్యవర్తత  
తతఃకృతాంజలిర్భూత్వాగౌతమో వాక్యమబ్రవీత్  
తపసోహి ప్రసాదేన దేవవిప్ర ప్రసాదతః  
భవతాంచ ప్రసాదేన మత్సంకల్పోపసిద్ధతాం.

మునులు వారి వారి యాశ్రమములకు వెడలి పోయిన వెంటనే గౌతముడు మనసాధ్యానించి యిది యంతయు లోకోపకారము కొఱకును, శంభుని ప్రీతి నిమిత్తమును, పార్వతి ప్రేరణము చేతను, గంగను దీసికొను వచ్చు నుపాయమని గ్రహించి భార్యాసమేతుడై వృషభధ్వజుని గూర్చి ప్రార్థించుటకై కైలాసమునకు వెళ్ళెను.

గౌతముడు కైలాస శిఖరమునందుండి, యీశ్వరుని గూర్చి ఘోర తపము నాచరించి, యాతని ననేక విధముల స్తుతించెను. పరమేశ్వరుడు గౌతముని తపమునకు సంతుష్టినిపొంది, సాక్షాత్కరించి, కావలసిన వరముల గోర్కొనుమని చెప్పెను. అంత గౌతముడు జటాజూటముతోని గంగను బ్రహ్మగిరి యందు విడువుమని శివునిగోరగా నా వరము నిచ్చెను. గౌతము డును జటాజూటముతోని గంగను బ్రహ్మగిరికి గొనిపోయెను. ఇదియే గౌతమీ గంగ భూలోకమునం దవతరించిన కథ.

ఇమాం జటాస్థాం ప్రవరాం పావనీం లోకమాతరమ్  
తవప్రియాం జగన్నాథ ఉత్సృజ బ్రహ్మణోగికా  
సర్వాసాం తీర్థభూతాతు యావత్త్యాగంగామనీ  
బ్రహ్మహత్యాది పాపాని మనోవాక్కాయజానిచ  
స్నానమాత్రేణ సర్వాణి విలయం యాంతుశంకర.

.... ...

తతోగతే భగవతి లోకపూజితే

తదాజ్ఞయా పూర్ణమనాస్య గౌతమః

జటాంసమాదాయ సరిద్వరాన్వితాం

సురైర్వృతో బ్రహ్మగిరిం జగామ

(చూడుడు - సప్తగోదావరి)

(గౌతమీ మహాత్మ్యము - బ్రహ్మాండ పురాణాంతర్గతము. సంస్కృతము - తెలుగు లిపి - ముద్రణము 1896 సం.)



## గోలకొండ తీరము

పూర్వ సముద్రతీరముననున్న ఆంధ్రప్రదేశము గోలకొండ నవాబుల వశమైన తర్వాత, గోలకొండ రాజ్యమునకు పశ్చిమమున రాకపోకలకు రేవొకటిలేనందున; వర్తకవ్యాపార, వలసల, నిమిత్తము వీరికి తూర్పుతీరమున రేవొకటి గావలసియుండెను, పరిపాలనా సౌకర్యమునకై వీరు జయించిన వేంగీ కళింగప్రాంతములను నాల్గు సర్కారులుగా విభజించి, వానిపై నొక సుబేదారుని నియమించి, యాతనికి మచిలీపట్టణము రాజధాని గావించిరి. నాటి నుండియు, నీ రేవు ప్రవర్ధమానమయ్యెను. ఇచ్చటనే వారొక నౌకాదళమును నిర్మించిరి. ఉత్తర సర్కారుల నంటియున్న సముద్రతీరమునకు గోలకొండతీరమని పేరు గోలకొండ నవాబుల వాణిజ్యపోషణమువల్లనే కలెను.

Nilakanta Sastri. A History of South India. P. 47.

ప్రాచీనాంధ్ర నౌకా జీవనము. భావరాజు వెంకటకృష్ణరావు.

## గోలకొండ (దుర్గము - రాజ్యము)

తెలంగాణములోని విఖ్యాత గిరిదుర్గము. హైదరాబాదునకు పడమరగా అయిదుమైళ్ళ దూరముననున్నది. ఆంధ్రప్రదేశములో నొకప్పుడు మహావైభవ మనుభవించి నేడు నామమాత్రావశిష్టమైన బలిష్ఠమైన కోటలలో నొకటి. మూడుమైళ్ళ పొడవుగల రాతిగోడతో నిర్మింపబడిన ప్రాకారము గలది. ఈ కోటకు 87 బురుజులు గలవు. ఇవి కాకతీయుల కాలమున నిర్మింపబడి, క్రీ. శ. 1364 సంవత్సర ప్రాంతముల బహమనీ సుల్తానుల వశమై, తర్వాత క్రీ. శ. 1518లో కులికుతుబ్ షా వశమయ్యెను. ఈ గోలకొండకు మొదట మహమ్మదునగరమను పేరుండెను.

ఆంధ్రదేశమునమల్కిభరామ్ (క్రీ. శ. 1530-1530) అను పేర ప్రసిద్ధి గాంచిన ఇబ్రహీం కుతుబుషా కాలములో గోలకొండ రాజ్యము విస్తరించి, ఆంధ్రసాహిత్య పోషణమునకు ఆశ్రయమయ్యెను. ఈతని కాలముననే అద్దంకి గంగాధరకవి తపతీసంవరణోపాఖ్యానమును పద్యకావ్యము రచించి యితనికి కృతినిచ్చెను. ఈతని కాలమున గోలకొండరాజ్య మెట్లు వ్యాప్తి గాంచెనో, కవి యిట్లు వర్ణించియున్నాడు.



సీ. వడమటను నవాయి బసవవిగాఁ జేసి

యచట గొయ్యలకొండ నావరించె  
దమరి మల్లాఖాను దక్షిణంబునఁ గొట్టి  
హరియించెఁ బానుగల్లాదిగిరుల  
నుత్తరంబున బరీదోడి పాఱగద్రోలి  
మెతుకుదుర్గం బాక్రమించి మించె  
ప్రథమ దిక్కున నొడ్డి పాత్ర సామంతుల  
ధట్టించి కంభముమెట్ట గొనియె

గీ. నతని బొగడంగఁ దగడె యాచతురనీతి

రూఢిగిరి దుర్గలుంతన ప్రాధతేజు  
వాహళిఖరాదిరోహ రేవంతమూర్తి  
కుతుబుకాహిని ష్మాపాలు గుణవికాలు.

ఈ కాలముననే పొన్నికంటి తెలగన్న యయాతిచరిత్రమును అచ్చ తెలుగు కావ్యము రచించి గోలకొండ తాలూకాదారగు అమీన్ ఖాన్ నకు కృతినిచ్చెను. యయాతిచరిత్రము ప్రథమాశ్వాసములో గోలకొండ నతడిట్లు వర్ణించెను.

సీ. తెలగంటి దొరరాల తెగలదీటునకోట

నిగనిగల్ నలుగడల్ నిండియుండ  
దమ్ములవిందు రాకొమ్మల దగదగల  
వేలుపుఁ బ్రోలిర్లు విరియఁజేయఁ  
గ్రొత్తడంబుల కెంపు క్రొత్తడంబులరంగు  
నింగికి దోపువన్నియలు నింపఁ  
గదలి యానవి చిల్వపడతి చాలగడిత  
తెలిసీటి నే ప్రొద్దుఁ గలసియుండ

గీ. మిసిమి బంగారుమేడల మీది యెడల

నిడినముత్యాలుఁ జుక్కలుఁ దడఁబడంగఁ  
దెలియకెల్లరు వెలగంద నలరునెవుడు  
మేలువజీర్ణ గమికొండ గోలకొండ.

గోలకొండ రాజ్యము మల్కిభరామ్ తర్వాత నతని కుమారుని, మనుమని కాలమున అత్యున్నతస్థితి వహించి, నేడు ఆంధ్రప్రదేశముగా వెలయుచున్న భూభాగమంతయు గోలకొండ రాజ్యముగా పరిధవిల్లెను. ఇందులకు ఆనాటి శాసనములే ప్రమాణములు.

- (1) శ. సం. 1452 కొండపల్లి మహమ్మద్ షా శాసనము.
- (2) ,, ,, ,, ,,
- (3) శ. సం. 1499 మల్కాపురము - ఇబ్రాహీమ్ షా శాసనము.
- (4) శ. సం. 1505 జుత్తిగ (తణుకు తాలూకా) మహమ్మద్ కులీకుతుబ్ షా
- (5) శ. సం. 1512 బొడగులో (నేటి గంజాము మండలము - ఒరిస్సా రాష్ట్రము) కులీకుతుబ్ షా శాసనము
- (6) శ. సం. 1514 అమీనాబాదు (గుంటూరుజిల్లా) మహమ్మద్ కులీపాదుషా శాసనము.
- (7) శ. సం. 1522 ధర్మవరము ( ఒంగోలు తాలూకా ) మహమ్మద్ షా శాసనము.
- (8) శ. సం. 1524 జాగర్లమూడి ( తెనాలి తాలూకా ) మహమ్మద్ కులీకుతుబ్ షా శాసనము
- (9) శ. సం. 1526 సింహాచలము (విశాఖపట్టణ మండలము) మహమ్మద్ కులీకుతుబ్ షా శాసనము.
- (10) శ. సం. 1582 అనుంపల్లి (గుత్తి తాలూకా) అజరతిహ నవాబు శాసనము.
- (11) శ. సం. 1580 దేవులచెరువు (మదనపల్లి తాలూకా) అజరీతి శాసనము.
- (12) శ. సం. 1600 లేపాక్షి (పిందూపురము తాలూకా) సుల్తాన్ అబ్దుల్ హసాన్ శాసనము.

వైశాసనములలోని వివరముల ననుసరించి నేటి ఆంధ్రప్రదేశ భూభాగ మునందలి వివిధ మండలములన్నియు ఆనాడు గోలకొండ రాజ్యాంతర్గత ములే యని తెలియనగును.

గోలకొండరాజ్యము పతనము క్రీ. శ. 1682లో సంభవించెను. తర్వాత మొగలాయి చక్రవర్తుల వశమయ్యెను.

గోలకొండ కుతుబుషాహి రాజన్యుల వై శాసనములు S. I. I. Vol X సంఖ్య 748-771 లలో ప్రకటింపబడినవి.

### గోవిందవాడి

చాళుక్య మహారాజైన రెండవ జగదేకమల్లుని అనంతపురము మండలములోని మడకళిర తాలూకా కొర్రేపు గ్రామములోని యొక శాసనములో నతని సామంతుడగు బొమ్మదేవ చోళ మహారాజు గోవిందవాడి నేలుచు ఆ గ్రామములోని కమ్మచేశ్వరదేవరకు నందాదీపము దానముచేసెనని వ్రాయబడినది.

ఈ గోవిందవాడి కర్ణాటకా శాసన సంపుటములందు పేర్కొనబడినది. సరియైన సీమానిర్ణయము చేయుటకు దగిన విషయములు చేకూరలేదు. గోవిందవాడికి సీమలు నిర్ణయించు శాసన మొకటి మాత్రము దాహరింపబడినది. దక్షిణాంధ్ర-మైసూరు రాష్ట్రములలో నంతర్భాగము.

E. C. Vol II No. 397. (కన్నడ శాసనముల పుటలు 175-177).

### గోస్తనీనది

ప్రాచీన పావనవార లేక పానారసీమ గుండా ప్రవహించిన యొక యేరు. పశ్చిమ గోదావరి మండలములో తణుకు తాలూకా జుత్తిక గ్రామములోని శాసనములలో పేర్కొనబడినది.

(1) శాకాబై నయనేభభేందు గణితే గూఢస్తనీతీరగే  
తస్మిన్ పావనవారదేశ లలితే శ్రీదుత్తి కాభ్యేపురే॥

(2) శాకాబై భుజదంతిభేందు గణితే శ్రీపోతనాఖ్యః ప్రభుః  
ప్రాదాత్పావినవార విషయే గోధస్తనీతీరగే దుత్తి కనామ్నే

ఈ గోస్తనీ యిప్పుడు తణుకు భీమవరము తాలూకాలలో పడమటి గోదావరి డెల్టాలో నొక కాలువగా మార్పు చెందియున్నది

ఈ గోస్తనీ నది సంభవము—తత్త్వాశస్త్రమును గూర్చి యిటీవల తణుకు పంచాయతీ సోవనీర్ ప్రచురణములో గొంత వ్రాయబడినది.

హాయ పురాణాంతర్గత గోస్తనీ మాహాత్మ్యమునుండి కొంత భాగము చెప్పబడినది. ధర్మాత్ముడగు పృథుచక్రవర్తి గోరూపధారిణియైన భూదేవి-  
దుష్టుల భయముచే బ్రహ్మలోకమునకు బోవుచుండగా నామెను నిల్పి,  
అభయమిచ్చి యామె గర్భమున ధరించియున్న ఓషధులను మొదలై నవానిని  
గ్రహించి, దేశమును సస్యసంపన్నముగా జేసి ధర్మపరిపాలనము జేసెనట.  
గోరూపిణియగు భూదేవి నాలుగు స్తనములనుండి నాలుగుపయోధులను  
స్రవించజేయగా నాపయోధారా పూరము గోస్తనీ నదీ నామముచే వ్యవ  
హరింపబడెనట.

1. S. I. I. Vol X. No. 148 (శ. స. 1082)

2. " " (శ. స. 1082)

3. తణుకు పంచాయతీ సోపనీర్

ఘనగిరి (చూడుడు-పెనుగొండ)

చంద్రగిరి (రాజ్యము)

నేటి చిత్తూరు మండలమందలి చంద్రగిరి తాలూకాకు ప్రధానపట్టణము.  
పూర్వము తొండమండలమందలి తిరువెంగడ కొట్టములోని వైకుంఠ వలనాటి  
లోని యంతర్భాగము. తర్వాత జయంగొండ చోళమండలములో గలసి  
పోయెను. విజయనగర సామ్రాజ్య కాలమున నీభాగము ప్రసిద్ధిచెంది, యిది  
యొక రాజ్యమునకు కేంద్రస్థానమయ్యెను. దక్షిణమున నాటి కొండవీటి  
ఉదయగిరి, చంద్రగిరి రాజ్యములు తెలుగునాటిని సుప్రసిద్ధ రాజ్యములు.

సాళువ నరసింహరాయలు శ్రీ వెంకటాద్రినాథ దయావర్ధిత రాజ్య  
లబ్ధుడౌటచే నితడు చంద్రగిరి నెలవీడుగా నొనర్చి చంద్రగిరి రాజ్యమేలెను.

విశమ్యతస్యేతి వచోనిరూపం నృపాల సింహాతితరాం ప్రహృష్టః

ఆరాధానైవ హరేర్నివాస మైచ్ఛన్ నృపశ్చంద్రగిరో నగర్యామ్॥

నెల్లూరు మండల శాసనములలో నొకదానియందు (అచ్యుత రాయల  
కాలము నాటిది) “చంద్రగిరి రాజ్యంలోను మాకు నాయంకరానకుం జెల్లె  
తూర్పు వడనాండి సీమలోని అచ్యుతాపుర ప్రతినామమైన నేల్లటూరును  
చిరుమనంబూడిని ఒంకాడ....” అని చెప్పబడినది. పై గ్రామములు గూడూరు

తాలూకాలో గలవు. చంద్రగిరి రాజ్యము తూర్పున నెల్లూరుమండలములోని దక్షిణ ప్రాంత సముద్రతీరము వఱకు వ్యాపించి యుండెను.

శ్రీకృష్ణదేవరాయల కాలముననున్న రాజ్యములు ఈ క్రింది శ్లోకములో చెప్పబడినవి.

ఘనగిర్యాఖ్యరాజ్యేచ గుత్తిరాజ్యేచ విశ్రుతే  
రాజ్యేకందనవోలరాజ్యే గండికోటస్థ లోపిత  
సిద్ధవట్టారాఖ్యయో సిద్ధపోతపసీచూఖ్య విశ్రుతే  
చంద్రగిరాఖ్య రాజ్యస్య నామమండల సీమని

.... .... .... ....

అచ్యుతదేవరాయలిచ్చటనే పట్టాభిషిక్తుడయ్యెను తిరుమలదేవరాయల కాలమున వేంకటపతిరాయ లిచ్చటనే సామంత పాలకుడుగా నుండెను.

మ॥ హరుఁడాతారకశైల దుర్గమున నధ్యాసీనుఁడై రాజుకే  
ఖర విఖ్యాతి వహించు చంద్రగిరి దుర్గంబుదు శ్రీవేంకటే  
శ్వరుఁ డొప్పెన్ బహురాజుకేఖర సదాసంసేవ్యుఁడై యార యి  
ద్ధర బంటేలికవాసి తద్గిరులకుం దద్వల్లభ శ్రీలకున్.

(వసుచరిత్రము. ప్ర. ఆ. ప. 81)

తిరుపతి శాసన సంపుటములలో నీ క్రింది గ్రామములు చంద్రగిరి రాజ్యములోనివని తెలుపబడినవి.

1. చంద్రగిరి రాజ్యములోని వైకుంఠ వలనాటిలోని అనిపురము
2. చంద్రగిరి రాజ్యములోని ఎలంబాకము
3. చంద్రగిరి రాజ్యములోని నారాయణపురము
4. చంద్రగిరి రాజ్యములోని కివైవడై నాటి

(1) వంజిప్పాకము

(2) మల్లిమల

(3) సేరులక్కన్

(4) భీమాపురము

(10)



5. చంద్రగిరి రాజ్యములోని

(1) విలంజివేలు

(2) తణికై నాడు

(3) కుణవర్ధన కొట్టము

పై గ్రామము లన్నియు చిత్తూరు మండలములోని చంద్రగిరి. కాళహస్తి తాలూకాలలో గలవు.

(1) N. I. Gudur 107 (శ. స. 1452)

(2) A History of Tirupathi Vol II. P. 2, 6, 10, 288.

### చంద్రభాగానది

చాగి బేతరాజు మాచెర్ల ( మహాదేవి తటాకము ) శాసనములో  
(శ. స. 1033)

సపవ మహాదేవి తటాకే చంద్రభాగానదీ ప్రదేశ

ఆతుకూరిమార్గ నమిపే దశనివర్తన పరిమితాం ప్రాదాన్ ||

ఇయ్యది పల్నాటి సీమలోని ముఖ్యనదులలో నొక్కటి. దీనికి చంద్రవంక యని నామాంతగము. దక్షిణమున నుండి ఉత్తరాభిముఖమై కృష్ణానదిలో గలియుచున్నది.

S. I. I. Vol X. No. 68.

### చక్రకొట్టమండలము

చిందకుల రాజగు మధురాంతకుని శా.శ. 987 నాటి రాజపుర తామ్ర శాసనములో సీమండల నామము పేర్కొనబడినది. ఈ చక్రకొట్టము బస్తరు రాజ్యములోని రాజపురమున కెనిమిది మైళ్ళ మారముననున్న చిత్రకోటమను గ్రామము. ఈ శాసన ప్రకారము భ్రమరకోట్య మండలములోని రాజపురమను గ్రామమును మధురాంతక దేవునిచే మేడిపోతుడను వానికి దానమీయబడినది. ఈ దానమునకు సాకులు చక్రకోట్య మండలములోని శ్రీధారేశ్వర, ముధశేలి, నాగహస్తి, కరణదారియా, యనువారలు. శాసన పరిష్కర్తలు చక్రకోట్య మండలమునకే భ్రమరకోట్య మండలమును పేరై యుండవచ్చునని నెలవిచ్చిరి.

పూర్వ చాళుక్య ప్రభువైన మూడవ విజయాదిత్యుడు గెల్చిన చక్ర కోటమును, చోళరాజైన రాజేంద్రచోళుడు జయించిన సక్కర కొట్టమును చోళచాళుక్య రాజైన కులోత్తుంగ దేవచోళుడు ముట్టడించిన చక్రకోటము నొక్కటియే. దీనినే బిల్వాణుడు విక్రమాంకదేవ చరిత్రములో పశ్చిమ చాళుక్య విక్రమదేవచక్రవర్తి విజయధాటిలో గెల్చిన మండలములలో చక్రకోటమనెను. అదియే యీ చక్రకొట్టము.

B. Vol IX Rajapura Gopper Plates of Madhurantaka-  
deva. No. 23. (A. D. 1065).

### చీకటి

ఈ చీకటి (సీమ) సింహాచలము శాసనములో నొకదానియందు పేర్కొనబడినది. తూర్పు గంగరాజగు అనంతవర్మ వీరశ్రీనరసింహదేవర గంగవంశ అమాత్యుడగు అనంతజియ్య సింహాచల నృసింహునికి పూర్వ దత్తములైన పాటతలగాము విషయములోని కోడూరు, జమ్మ అను రెండు గ్రామములు-చీకటిలో కోడూరును జమ్మను-బొబ్బిలిలోని మధుపాడ, పోతామూ, కిండానపల్లి కోడాముగా ఊళ్ళ అయిదును స్వామి అవసరాలకు జెల్లునట్లుగా దానము చేసెను. ఈ శాసనము శ. స. 1203 నాటిది. అప్పటికే చీకటి యొక చిన్న సీమగా నుండెనని యూహింపవచ్చును. దీనినే అల్లాడ వేమారెడ్డి తన దిగ్విజయములో స్వాధీన పఱచుకొనెను.

S. I. I. Vol V1 No. 1118.

### చీకూరవిషయము

తూర్పు గోదావరి మండలములోని చోడవరము తాలూకా శరభవర మను గ్రామమున దొరికిన ఎనిమిదవ శతాబ్దమునాటి సంస్కృత శాసనములో నిది పేర్కొనబడినది.

“ఓం స్వస్తి శ్రీ విజయ చీకూర పురాత్ ....చీకూర విషయాధి పతిః పులక గ్రామాణ్యయుక్త కాశ్చైవ ఆజ్ఞాపయః ।”

ఈ శాసనములో దాత పేరు లేదు ప్రతిగ్రహీత హరితగోత్రుడైన హరికర్మయను బ్రాహ్మణుడు. దాన మొసంగబడిన గ్రామము పులక. శాసన పరిశోధకులు దీనిని గుర్తింపలేదు. చీకూరపురము చోడవరము

తాలూకాలోని చీడేరు. పులక లేక పులోక యనునది. ఈ తాలూకాలోనిదే గుయ పలకూరు అను పల్లె. చీరూర విషయము నేటి తూర్పు గోదావరి మండలములోని చోడవర ప్రాంతమునగల మన్నె డేశము.

E. I. Vol XIII P 104-105

### చెంగళ

కోరుకొండ రాజ్యము నేలిన ముమ్మడి నాయకుడు ఉభయ గోదావరితట ప్రాంత భూములగు కోన, వానార, కురవాట, చెంగళ సీమల పాలించుచుండెనని యతని శాసనములో వక్కాణింపబడినది.

- (1) ప్రథి తోభయ గోదావరీ మధ్య ప్రాంతేషు మహిత సౌభాగ్య  
వాన్ పాలయతి ముమ్మడింద్ర శృంగళ కురవాటకోనపానరాన్  
(2) పాణార, కోన, కురవాటక, చెంగరాడీన్  
గోదావరీ ముభయ తోయము పాంత దేశాన్  
జిత్యా వనాచల జలస్థల దుర్గరమ్యా  
నేకః ప్రశాన్తి చిర మప్రతి శాసనం ॥

చాళుక్య భీమవరములోని యొక శాసనమునందొక చాత “చెంగ నాంటి స్థలములోని సమష్టుపూడి జాలగని యొకటి చాళుక్య భీమేశ్వర దేవరకు నగరు కట్టను ధారవోసి” యీయబడినట్లు ప్రాయబడినది. సమష్టు పూడి, పెద్దాపురము తాలూకాలోని మష్టుపూడియను గ్రామము. చెంగళయే నేడు తూర్పుగోదావరి మండలములో చాగల్పాడని వ్యవహరింప బడుచున్నది. ఇయ్యది యా మండలములో రాజమహేంద్రవరము, పెద్దాపుర తాలూకాలలోని మన్యప్రాంతము.

1. ముమ్మడి నాయకుని శ్రీరంగము శాసనము E. I. Vol XIV. P. 8896 (క్రీ. శ. 1368)
2. ముమ్మడి నాయకుని కోరుకొండ శాసనము. S. I. I. Vol X. No. 554. (క్రీ. శ. 1363.)
3. సింగనాయకుని అక్కలపూండి శాసనము. E. I. Vol XIII. No. 24. (క్రీ. శ. 1368)
4. S. I. I. Vol V No, 48,

## చెడుపులినాడు

నెల్లూరు మండలములోని రాపూరు తాలూకాలోని పాలిచెర్ల పాడు గ్రామమందలి వీరతిరుక్కొలణి దేవుని తలారి యగు దామనాయకుని శాసనములో నతడును, అతని భార్యయు, చెడుపులి నాటిలోని పాలచేల నుందు శ్రీమతుభుజబల మల్లిఖార్జున మహాదేవరకును గుడి యెత్తించెనని గలదు పాలచేలను గ్రామమే పాలిచెర్ల పాడు. చెడుపులినాడా ప్రాంతమే యెయుండవచ్చును.

N. I. Rapur (47) (శ. స. 1133)

## చెర్నూరిదేశము

కాకతీయ గణపతి మహారాజు కాలమునాటి మంధేన శిలాశాసన మలో నీ చెర్నూరి దేశము పేర్కొనబడినది. ఈ శాసనములో కాకతీయ గణపతిదేవ మహారాజు యొక్క సమ్మతితో చెర్నూరిదేశ పాలకుడగు అల్లుం ప్రోలరాజు, గణపతిదేవ మహారాజు పురోహితడైన మంచిభట్టోపాధ్యాయులకు భూదానము చేసినట్లు వ్రాయబడినది.

“కాకతీయ గణపతిదేవ మహారాజానుమత్యా చెర్నూరిదేశపాలకేన ధర్మమహి ఆల్లప్రోలాజేన గణపతిదేవ మహారాజ పురోహితాయ త్రిభువన విద్యాచక్రవర్తి మంచిభట్టోపాధ్యాయ గోదావరీ ప్రాణహితో సంగమే.... దేశోదత్తః” (1)

గోదావరీ ప్రాణహితా నదులు అదిలాబాద్ మండలములో చిన్నూగు తాలూకాలో చిన్నూరునకు తూర్పున ఆరుమైళ్ళ దూరముననున్న శిరోంచ గ్రామము దగ్గర కలియుచున్నవి. చిన్నూరు తాలూకాకు గోదావరి దక్షిణమునను, ప్రాణహిత తూర్పునను బ్రవహించుచున్నవి. శాసనములోని దేశము, నేటి చిన్నూరు తాలూకా ప్రాంతము. (2)

(1) E. I. Vol XXX(V. No. 13 Inscription Manthani.

(2) Imperial Gazetteer. Hyderabad State Warangal Division - Adilabad District Page 32.

## చోడపాండ్యపురము

ఇది ఘంటశాలకు నామాంతరము. కుల్లోత్తుంగ చోడుని కాలము నాటి శాసనములు.

- (1) ఘంటశాల యయ్య చోడపాండ్య పురమున
- (2) ఘంటశాలయైన చోడపాండ్యపురము.
- (3) ఘంటశాలయైన చోడపాండు పురము.

ఘంటశాల కృష్ణా మండలములోని దివి తాలూకాలోని గ్రామము. చాళుక్య చోళు లాంధ్రదేశ పాలకులుగ నున్న కాలమున వారి పేరనే మండలములు గ్రామములు వెలయింపజేసిరి.

(చూడుడు కంటకసెల-ఘంటశాల)

1. S. I. I. Vo. I V No. 115. (శ. సం. 1066)
2. „ „ 140. (శ. సం. 1079)
3. „ „ 145. (శ. సం. 1081)

## జంతలునాడు

విశాఖపట్టణమండలములోని సింహాచల దేవాలయములోని శాసనము లందు పేర్కొనబడినది.

శాసనము	నేటి గ్రామస్థల నిర్దేశము
1. జంతలునాటి డెబ్బదింటిలోని వీర నారాయణ పురము (శా.శ. 1109)	వీరనారా శృంగవరపుకోట యణం తాలూకా
2. జంతుర్నాటి జాంకేటి గుడివాడ (శా. శ. 1331)	గుడివాడ „
3. జంతుర్నాటి ప్రతాప చింగరాజులు సమర్పించిన కొలుపులులకు మరపు కోలు గంగానారాయణ చెరువు వెనుక ఊత్తము. (శా. శ. 1353)	లక్కవరపు కోట „



4. జంతఱునాటి మారందఱల్లి జల మార్గాపల్లె ,,  
తేత్రము.  
(శా.శ. 1370)
- 5 జంతుర్నాటి సీమలోను ఉత్తరాపల్లి పుత్తరావిల్లి ,,
6. జంతఱునాటి వీరసవర నాద బోని భీమునిపట్టణము  
దేవండు బ్రోణి.

తాలూకా

శ్రీనాథుడు కాశీఖండములో అల్లాడ వేమారెడ్డి విజయముల నిట్లు  
వర్ణించి యున్నాడు.

సీ. సప్త మాడియరాజ్య చంద్రబింబాననా  
చికురవల్లరులపై జిన్నిపువ్వు  
ఝాడె జంతుర్నాటి జననాథ శుద్ధాంత  
కుచకుంభముల మీది కుంకుమంబు.

పై గ్రామములన్నియు శృంగవరపుకోట తాలూకా యందుండుట  
చేతను ఒకటి భీమునిపట్టణము తాలూకా యందుండుట చేతను, జంతఱునాడు  
నేటి విశాఖపట్టణ మండలములోని శృంగరపుకోట తాలూకా ప్రాంత ప్రదే  
శమని యూహింప వచ్చును.

1. S. I. I Vol VI. No. 1189.
2. ,, ,, ,, 711.
- 3 ,, ,, ,, 925.
4. ,, ,, ,, 913.
5. ,, ,, ,, 698.
6. ,, Vol X ,, 724.

### జననాథ నగరి

ఇది చాళుక్య చోళ్య ప్రభువులకు కుల రాజధాని. రాజరాజ ముమ్మడి  
చోడుడు క్రీశ. 1076 సంవత్సరమున నిచ్చట పట్టాభిషిక్తుడయ్యెను. రాజరాజ  
చోడగంగ పరాంతకదేవుడు జననాథపురము నుండియే రాజ్యపాలనము  
గావించిరి.

రాజరాజ చోడగంగుని టేకి తామ్రశాసనములో

“శ్రీ చోడగంగ దేవః సకల ధరాతల సామ్రాజ్యలోలా సుఖమనుభవన్  
కదాచిత్ కుల రాజధాన్యం జననాథ నగర్యాం”

అని జననాథనగరి తనకుకులరాజధాని గాగలదని వ్రాయించెను.

ద్రాక్షారామము లోని కొన్ని శాసనములలో జననాథపురము పేర్కొనబడినది.

(1) జననాథనామ నగరే .... స్వస్తిశ్రీ కులోత్తుంగ చోడదేవరైన  
శ్రీ రాజరాజదేవర విజయరాజ్య సంవత్సరములు .... జననాథపురమున  
శక వర్షములు 1072—

(2) పరాంతక చక్రవర్తి - ఏష జననాథ పురీయాం ప్రధాన ప్రసాదాంత  
ర్వర్తిన్యభిషేకమంటపే .... శా. శ. (1089)

ఈ జననాథ నగరి, ద్రాక్షారామ సమీపము ననున్న జగన్నాయకుల  
పాలెము. దీనిచే ద్రాక్షారామమని శాసన పరివోధకులు గుర్తించిరి.

(1) రాజరాజ చోడగంగుని టేకి శాసనము.

E. I. Vol. VI. No. 35. (శ. క. 1006)

(2) S. I. I. Vol VI. No. 1091.

(3) ,, ,, ,, 1884.

**ఝాడె (ఝాడు)**

ఈ ఝాడె లేక ఝాడు అను గ్రామము సోంపేట తాలూకాలోని  
ఝాడు లేక ఝాడుపూడి యను స్థలము. శా.శ. 1294 సంవత్సరము నాటిది  
యగు ఝాడుపాల పడిరాయని శాసన మొకటి సింహాచల శాసనము లందు  
గలదు. దానిలో “స్వస్తిః శ్రీ శాకాద్దేబి నందద్యుమణి పరిమితే శుక్ల పక్షే  
నభస్యే రాకాయాం సోమవారే సకల గుణగణాలంకృతో ఝాడుపాలః  
ప్రదాదాచంద్రతారం విమలతర యశాః పుణ్య సంతాన వృద్ధే శ్రీమత్సిం  
హోద్రి మాడమణి హారయే చంద్ర శుభ్రాతవత్రం ॥

ధనంజయ గోత్రుండును గోపాల నాయంకర కుమారుడు నగు ఝాడుపాల పడిరాయుడు సింహాద్రి దేవరకు ధనశ చత్రము చేసెనని గలదు.

శ్రీనాథుడు భీమేశ్వరపురాణములో వీరభద్ర వేమారెడ్ల కనుగు మంత్రి యగు బెండపూడి అన్నమాత్యు నభివర్ణించు సందర్భమున వీరభద్ర వేమారెడ్లు సప్తపూడియరాయ ఝాడియఱ్ఱ పాలవందిత శ్రీపాద వన రుహులనియు, లింగన మంత్రి వర్ణించు నెడ నతడు ఝాడేశవన సప్తమాడె బారుపా దొంతి వంతునాది ఊతీశ్వరుల గెలిచె ననియు వ్రాసియున్నాడు.

S. I. I. Vol VI No. 1110.

### తెంకణము (తెంకణము)

అనంతపురము మండలము అనంతపురము తాలూకా తాడిపత్రి గ్రామములోని రామేశ్వరాలయమునందు శా. శ. 1120 నాటి శ్రీ మహా మండలేశ్వర ప్రతాపకుమార ఉదయాదిత్య మహారాజు వ్రాయించిన కన్నడ శాసనములో నీ తెంకణ దేశము పేర్కొనబడినది. ఈ శాసనము ఆంధ్రదేశ ప్రాచీన చారిత్రక భూగోళ విషయమున కమూల్యమైనది.

నవరత్న భరిత జలచర  
నివహ పరికుభిత బహుళ కల్లోలరవ  
ప్రవి ఘోర్ణమాన లవణా  
ర్ణవ పరివృత మనిపుద్రంటు జంబూద్వీపం ॥

అముశత సహస్ర యోజన గదిత సువిస్తార మాగి సమవృత్తా కారది సిర్పుడడఱ మధ్యప్రదేశ దోశ్మంధరాద్రి సొగయిసి తోర్కు.

మేరు మహామహి ధరద తెంకణ భారత వర్షదోళుగునో  
హారి యిదెంచిన నొళ్ళకుంతల దేశద పూర్వభాగ దోళు  
సారి మ రప్పుదంధ్ర ధరణీతల వందదఱదె తెంకణా  
ధారణి యల్లి పెన్నపరినాడు నిరంతర ఒప్పితోఱగుం॥

జంబూద్వీపములో భరతవర్షమునందు కుంతలదేశమునకు పూర్వదిక్కున ఆంధ్రదేశమందు తెంకణ రాష్ట్రములో పెన్న పరినాడొప్పి యుండెనని పై కన్నడ పద్యముల భావము.

కవిరాజశిఖామణి సన్నిచితుడు మూరసంధిప కృతిలోదాను తెంకణ (తెంకణ) దిక్కుడనని, చెప్పకొన్నాడు ఈ తెంకణము (తెంకణము) ను గూర్చి తెలుగు కావ్యము లలోని మొదటి ఉదాహరణ మిదియే కావచ్చును.

శాసనములలో తెంకణాదిత్య విరుదాంధితులలో పాండిన వెంకయ చోడమహారాజు ప్రథముడు గానోపును. ఈ శాసనము కదియవ శతాబ్దము నాటిది రెండవవాడుకొణిదెన చోడులలో ప్రసిద్ధుడైన త్రిభువన మల్లదేవ చోడ మహారాజు, ఇతనికి తెంకణాదిత్య విగ్రహ మున్నట్లు గుంటూరు జిల్లా నరసరావుపేట తాలూకా కొణిదెన గ్రామము నందలి శంకరస్వామి దేవాలయములో నిట్లు లిఖింప బడినది. “ఆదిత్య వంశతిలకుండు తెంకణా దిక్కుండు ఊర్జితుండు ఆ త్రిభువనమల్ల ధాత్రీనాథుండు”. ఆ దేవాలయములోని కాకతీయ గణపతి చక్రవర్తి సామంతుడుగ కమ్మనాడేలిన రెండవ జోషిలి సిద్దికి తెంకణాదిత్య విరుద మున్నట్లు వ్రాయబడినది.

తెంకణము - కన్నాటికి దక్షిణమునను, పాకనాటికి పడుమటను, ములికినాటి కుత్తరమునను, ఇప్పటి అనంతపురము మండలములోని తాడిపత్రి తాలూకా ప్రాంతమై యుండును.

(1) S. I. I. Vol IV. No. 798.

(2) S. I. I. Vol VI No. 624.

(3) ,, ,, ,, 628.

(4) దొంగల సాని శాసనము త్రిలింగ రజతోత్సవ సంచిక.

### డహాల (నిరుతము)

చాళుక్య భిముని ధర్మవరము శాసనమునందు పాండురంగని విజయ సంరంభ ప్రశంసలో పేర్కొనబడినది.

ఆ. వె కిరణపురము డహాల నిరుతంబు దఱెనాడు  
నచలపురము సొచ్చె నచలితుండు  
వల్లభుండు గుణకె నల్లుండు పంచిన  
పండరంగు చూరె పండరంగు.

ఈ డహాలదేశము పూర్వము చేదిమండల మనబడు దేశము. మధ్యప్రదేశ్ ములోని బందేలు ఖండప్రాంతపుదేశ విభాగము. డహాలనిరుత మనగా డహాల మండలములోని నైర్మతి భాగము.

1. ధర్మవర శాసనము:- భారతి విభవ సం॥ చైత్రమాస సంచిక శ్రీ సోమశేఖర శర్మగారిచే పరిష్కృతము.

2. శ్రీ నేలటూరి వెంకటరమణయ్యగారి వ్యాసములు. భారతి సంపుటము 23. సంచిక 10, 24, 8, 11.

### తంగెడసీమ (విషయము)

తంగెడ గుంటూరు మండలములో పల్నాటి తాలూకాలోని గ్రామము. ఈ సీమలోనివని పేర్కొనబడిన గ్రామముల పట్టిక నీ దిగువ నియ్యబడినది శాసనములు సదాశివరాయల కాలమునాటివి.

గుత్తికొండ	గుత్తికొండ	పల్నాడు తాలూకా
వేముల గడ్డ	వేముల గడ్డ	,,
జానపాడు	జానపాడు	,,

కాకునూరి అప్పకవి (క్రీ. శ. 1656) తంగెడుసీమ నిట్లు వర్ణించి యున్నాడు.

“భరతవర్షంబున భరతఖండంబున  
మంగళోర్విని కర్మమహిత భూమి  
మలయ వింధ్యాచల మధ్యమంబునఁ గృష్ణ  
యామ్యతీరమున బ్రహ్మశ్రమమున

దండకాటవి సంధాఖిధాన పుణ్య  
దేశమున శ్రీగిరిశాన్యదిశను గొండ  
వీటి పడమటఁ దంగెడువిషయమునను”



తంగెడసీమను నిర్జర  
 గంగాసమనాగ నిమ్నగాఘర్వమునం  
 పింగళిపుర దక్షిణమున  
 రంగుగ నెలకొన్న గోపరత్నంబునకున్

(అప్పకవీయము 1-34, 101)

M. E. R. 1925-26 No. 8 373, 376, 377.

„ 1929-30 No. 52, 59, 53

### తరుణాసీరి

శ్రీనాథుని హరవిలాసమున అవచితిప్పయపెట్టి వర్తకవ్యాపార  
 మొనర్చిన దేశములలో చెప్పబడినది.

మ. తరుణాసీరి, తవాయి, గోవ, రమణా

స్థానంబులం జందనా  
 గరు కర్పూర హిమాంబు కుంకుమ రజః  
 కస్తూరికాద్రవ్యముల్  
 శరధిన్ గప్పలిజోగు వల్లిపలికా  
 సమ్మాన్ల దెప్పించు నే  
 ర్పరియై వైశ్యకులోత్తముం డవచి తి  
 వృండల్పుడే యిమ్మహిన్.

ఇందు పేర్కొనబడిన తరుణాసీరి నేటి బర్మామండలములోని టెన్నా  
 సిరమను సముద్రతీర దేశము. పదునాల్గవ శతాబ్దములో సయామ్  
 (తైలాండు) రాజులపరిపాలనములో నున్న దేశములందొకటి. ఆ పేరటనే  
 ఒక లంకయు, పట్టణమును గలవు.

Indian Antiquary Vol XXIII. P. 100. Some remarks  
 on Kalyani Inscriptions.

## తతైనాడు

మొదటి చాళుక్య భీముని ధర్మవరము శాసనములో

ఆ. వె. కిరణపురము డహల నిరుతంబు దతైనాడు

నచలపురము సొచ్చె నచలితుండు

వల్లిభుండు గుణకె నల్లుండు పంచిన

పండరంగు చూరె పండరంగు

ఈ తతైనాడు మైసూరు రాష్ట్రములోని, కర్ణాటకా శాసన సంపుటము లందును మైసూరు రాష్ట్ర శాసన నివేదిక లందును “తొతైనాడని” పేర్కొన బడినది. మైసూరు మండలములోని చామరాజనగర తాలూకా నరసింహ మంగలమును గ్రామములోని యొక శాసనములో హోయిసల మూడవ బళ్లాల దేవుని దండన యకులు తొతైనాడేలుచుండగా వారా గ్రామమును దద్దొమమునందలి రామనాథ దేవునికి దానము చేసెనని చెప్పబడినది. ఆ గ్రామ సరిహద్దులలో సరగూరు, తగడూరు పేర్కొనబడినవి. ఈ సరగూరు కబ్బిని నదీ దక్షిణ తీరమున మైసూరునకు ముప్పదియాఱు మైళ్ల దూరమున గలదు ఈ తొతైనాడా ప్రాంత ఖా భాగమై యుండవచ్చును.

ఎఱగంగని బ్రిటిష్ మ్యూజియము తామ్ర శాసనములో నతడు తొతైనాడు. కొంగలనాడు పలుచుండెనని వ్రాయబడెను. ఈ తొతైనాడు అయిదు వందల గ్రామ పరిమితియని “తొతైనాడు అయినూరుమ్” అని దానిలోనే చెప్పబడినది. ఇంతకన్నను విషయనిర్ధారణమునకు వీలు కలుగలేదు. భావి పరిశోధనవల్ల గాని తెలియనేరదు.

1. ధర్మవర శాసనము. శ్రీ సోమశేఖర శర్మగారిచే పరిష్కృతము. భారతి విభవ సం॥ చైత్రమాస సంచిక.

2. ఎఱ గంగని శాసనము. 1. A. I. Vol XIV-CL VII. British Musium Plates of Ereganga.

3. నరసింహ మంగల శాసనము.

My. A. R., 1937. Page 202,

### తవాయి (చూడుడు - తరుణాసీరి)

శ్రీనాథుని హరవిలాసములో ఆవచి తిప్పయపెట్టి వర్తకవ్యాపార మొనర్చిన దేశమ లలో నొకటిగా చెప్పబడినది. ఇయ్యది బంగాళాఖాతమున బర్మాతీరముననున్న యొక చిన్న ద్వీపము. పదునాల్గవ శతాబ్దమున ఇయ్యది సయామ్ (తైలాండు) ప్రభువుల పరిపాలనమున నుండెను.

Indian Antiquary Vol XXIII P. 100. Some remarks on Kalyani Inscriptions.

### తాలాడినాడు

ఈ తాలాండినాడు ఎఱద విషయములో నంత స్పష్టము.

- (1) ఎఱద పంపున తాలాండి పండ్రెట్టికి లోపైన ధర్మవొరము
- (2) ఎఱద పంపున తాలంక నంద్రెట్టితోనికి తటరాన
- (3) ఎఱద పంపున తాలండచోడ గంగ దేవరము
- (4) తాలాడు నాంటి కలువచేటు

ధర్మవొరము, కలువచేటు గ్రామములు నేటి విశాఖపట్టణము జిల్లా విజయనగరము తాలూకాలోని ధర్మపురి, కలవచెర్ల గ్రామములు. తాలాడి నాడు విజయనగరము తాలూకాలోని తొంతభాగమై యుండును.

1. S. I. I. Vol X. No. 702. (S. 1071)
2. S. I. I No. 707 (S. 1075)
3. S. I. I. No. 708 (S. 1075)
4. S. I. I Vol VI. No. 957. (S. 1219)

### తిగుళభూమి

పిల్లలమఱ్ఱి పినవీరభద్రకవి సాళువ నరసింహ రాయల దిగ్విజయములను వర్ణించునెడ, నతడు తిగుళ భూమిని జయించెనని యీ క్రింది సీస పద్యములో వర్ణించెను. (1)

సీ. తిగుళ భూములు తెంకులుగ జరించిన దొడ్డ  
చెవుల పోతులనెల్లఁ జెండివైచి

తిగుళ = తిగళ; ద్రవిడ - ద్రావిడ. Tamil Country  
(Kittel-A Kannada - English Dictionary.)

తిగుళ భూమి యనగా తమిళ దేశమని యర్థము.

(1) Sources of Vijayanagar History P. 86.

## తిరుపతి

మహేంద్రపర్వతముల యందలి నల్లమలకొండల వరుసలో నీ తిరుపతి చిత్తూరుమండలములో చంద్రగిరితాలూకా యందున్న సుప్రసిద్ధ పుణ్యక్షేత్రము. ఈ తిరుపతికొండలు నేడు కొండలుగా విభజింపబడినవి. అవి ఏవనగా (1) వరహాచలము (2) అంజనాచలము (3) నారాయణాచలము (4) వృషభాచలము (5) సింహాచలము (6) గరుడాచలము (7) శేషశైలము.

వేంకటాచల మహాత్మ్యములో నీ శేషాద్రి యిట్లు వర్ణింపబడెను.

“ఆ శేషుం డప్పుండరి కాతునకు దండప్రణామంబు లాచరించి పర్వతాకారంబు కొందె. అపూర్వత ప్రమాణంబు చెప్పెదవినుము దశ యోజన విస్తీర్ణంబై ముప్పదియోజనంబులు నిడివి గలిగియుండునట్టి శేషాఖ్యనొందిన మహాద్రి ఫణప్రదేశంబు వెంకటాద్రియు, మధ్యప్రదేశంబు అహోబిలంబును, బుచ్చంబు శ్రీశైలంబును నగుచుండ....”

ఈ పుణ్యక్షేత్రము భరతఖండమునందు నాడును నేడును సుప్రసిద్ధమై యుప్పుచున్నది.

సీ. మాళవ నేపాళ మళయాళ బంగాళ

చోళ తెంకణ సింధు శూర సేన

సౌవీర కుంతల చక కళింగ కిరాత

కోసల కేకయ కుకుర సాళ్య

ద్రవిడ వుళింద విదర్భ మహారాష్ట్ర  
 బర్హరాభీరాండ్రపాండ్య మగధ  
 కాంభోజ కొంకణ కాశ్మీర ముఖ్య దే  
 శస్తులు వేంకటాచలము చేరి

.తే. పుష్కరిణిలో మునింగి శ్రీభూవరాహ  
 దేవు నీక్షించి వేంకటదేవుగాంచి  
 సకల వస్తువులర్పించి సంతసించి  
 యాడుచుం బాడుచుందు రనయమందు.

ఈ పురవర్ణనము ఇట్లు గావింపబడినది.

సీ. మనగోపురములు ప్రాకారమంటపములు  
 తేరులు సత్పుణ్యతీర్థములును  
 కమలాప్తకిరణ సంకలితంబులై ప్రకా  
 శించుచుండెడు పౌమశిఖరములును  
 పావన పరివార దేవారయంబులు  
 మహిమనొప్పు విరక్తమతవరములు  
 రంగత్తురంగ మాతంగ తురంగము  
 ల్గొమరారు బహుసాధు గోగణములు

తే. ముద్దుగాఁబల్కు శుకపికనులును నీల  
 కంఠములును మరాళసంఖాములు మఱియు  
 ఫలవనంబులు తులసికాదళ సుమములు  
 క్రిక్కిరిసి యుండు వేంకటగిరిని యెపుడు.

తిరుపతికి వెంగడమని పేరు. వేంకటేశ్వరస్వామికి తమిళాంధ్ర శాసనములలో తిరువేంగడనాథుని నామము. ఈ ప్రాంతమునకే తిరువేంగడ కొట్టమని ప్రాచీన తమిళశాసనములలో గలదు. ఈ తిరువేంకటకొట్టము మొదట తొండమండలము తర్వాత జయంగొండ చోళమండలము, అటుపిమ్మట రాజేంద్ర చోళమండలములో నంతర్భాగమయ్యెను. ఆయా రాజన్యుల పరిపాలనకాలమున మండలముల పేర్లుమార్పుచెందినవి. తిరువేంగడకొట్టములో నంతర్భాగము కుడవూరునాడు. కుడవూరునాటిలో తిరుపతి రాని ప్రాంత



గ్రామములు గలవు ఈ కుడవూరునాటికే తిరుక్కుడవూరునాడని నామాంతరము.

వెంగడమను దేశము తమిళనాటికి ఉత్తరపుటెల్ల. వెంగడమను కొండ యుండుటవల్ల నీ ప్రాంతమునకు వెంగడమను పేరు వచ్చియుండును. ఈ వెంగడమునకే వెంగొరాష్ట్రముని పేరు వచ్చియుండెనని యూహింపవచ్చును. పల్లవరాజైన రెండవసింహవర్మ మాంగడూరు శాసనములో వెంగొరాష్ట్రము పేర్కొనబడినది. నెల్లూరి మండలములో సూళూరుపేటలోని తురంగీశ్వర స్వామి యాలయములో వ్రాయబడిన తమిళశాసనములో పై యూరిశిం కొట్టములోని వెంగనాంటిలోని సురలూరనియెడిసింగలంతపురమని సూళూరు పేట పేర్కొనబడుటవల్ల వెంగనాడు లేక రాష్ట్రము దక్షిణనెల్లూరు మండలము, చెంగల్పట్టు జిల్లా ఉత్తరభాగము, చిత్తూరు మండలములోని చంద్రగిరి, కాళహస్తి తాలూకాలు గల ప్రాంతమైయుండనోపును.

నెల్లూరు మండలములోని ఉదయగిరి యందలి శాసనములో తిరుపతి వెంకటేశ్వరునకు వెంగడనాథుడనియే పేరు గలదు. సాళువ తుళువ అర్వీటి వంశ విజయనగర సామ్రాజ్యాధీశులొసగిన శాసనములలో వెంకటేశ్వరునకు తిరువెంగడ లేక తిరువెంగళనాథుడనియు పేర్లు. తిరుపతి విజయనగర సామ్రాజ్యాధీశుల చంద్రగిరి రాజ్యమునందుండెను. సాళువ, తుళువవంశ విజయనగర సామ్రాజ్యాధీశులు వెంకటేశ్వరప్రసాద లబ్ధిరాజ్య వర్ధనులు. అందును శ్రీకృష్ణదేవరాయలకు వెంకటేశ్వరుడు ఇష్టుడై వము.

- (1) A History of Tirupathi Vol I and II.
- (2) వెంకటాచల మహాత్మ్యము - (తెలుగు) తరిగొండ వెంకమాంబ.
- (3) N. 1. Sullurpet (4); Udayagiri (8).
- (4) South Indian Inscriptions Vol IV. No. 282; 283; 294; 295 (శ్రీకృష్ణదేవరాయల శాసనములు)

## తుంగభద్ర - 1

తుంగయు, భద్రయు నను రెండు నదులు కలిసి తుంగభద్ర యను నామముతో నీ నది వెలయుచున్నది మైసూరు మండలములో నైరృతి దిక్కున కొండలలో నుద్భవించి, రెండు నదులును పి.మె.గా జిల్లాలో కూడలి దగ్గర

సంగమించును తర్వాత మైసూరురాష్ట్రముగుండా ప్రవహించి, ఆంధ్రప్రదేశ్ మున కర్నూలు మండలమున కుత్తర దిక్కుగా పారి, తూర్పు దిక్కి కృష్ణా నదిలో కూడలి సంగమము వద్ద కలియుచున్నది. దీని పొడవు నాలుగువందల మైళ్ళు. కర్నూలు పట్టణము వద్ద హంద్రీ యను ఉపనదితో కలియుచున్నది.

ఈ తుంగభద్రా తీరముననే హంపి విరూపాక్షశ్రేణము, విజయనగరము కంపిలినగరము, ఆనెగొందియు, కర్నూలు పట్టణములును గలవు.

దీనికే పంపానది యనిపేరు. రామాయణ కాలమున నీనది కా పేరు గల్గియుండెను. దీనికి సమీపముననే పంపా సరోవరమును గలదు.

రామాయణము అరణ్య కాండము డెబ్బదినాల్గు, డెబ్బదియైదవ స్కంధలలో పంపా సరోవరము, పంపానదీ వర్ణనలు గలవు.

ఆజగామ తతః పంపాం లక్ష్మణేనసహాభిధూః  
 సదదర్శతతః పుణ్యాస్సుదాగ జనసేనితాం  
 నానాద్రుమలతాకీర్ణః పంపాం పానీయ వాహినీమ్  
 పద్మైస్సౌగంధిరై స్సామ్రాం శుక్లాం కుముదమండలైః  
 ....  
 అస్యాస్తీ రేతు పూర్వోక్షః పర్వతో ధాతుమండితః  
 పాశ్యముక ఇతిఖ్యాతః పుణ్యః పుష్పిత పాదపః

## తుంగభద్ర - 2

ఈనది యీ కాలమున నామమాత్రావశిష్టమైయున్నది. గుంటూరు మండలములోని ప్రాచీనాంధ్ర శాసనములందు పేర్కొనబడినది. కృష్ణకు దక్షిణ తీరమున సీతానగర కొండల ప్రాంతమునుండి ప్రవహించు బాపట్ల తాలూకాలో సముద్రమునుగలియు నొక యేరు. ఇది కృష్ణాడెల్టా నిర్మాణము నందు కొంత దూరము పంట కాలువగాను, మురుగు కాల్యగాను నుపయోగింపబడినది.

(1) అనంతరము తుంగభద్రాదేవి పశ్చిమతః పొలిమేర కు ట, అనంతరమ నైరిత్యం తుంగభద్రాదేవి దక్షిణ ముఖమైన మదుక.

(2) తుంగభద్ర పశ్చిమ ప్రవాహముగాను బాటున, దక్షిణ భాగాన నిడుంబ్రొలి పొలము.

(3) తుంగభద్రా దక్షిణ తీరవాసినీ శ్రీ విశ్వేశ్వర మహాదేవాయ కమ్మనాంటి విషయే అప్పికట్ల గ్రామస్య పూర్వతః.

(4) కసుకుర్తి తూర్పుపొలాన తుంగభద్రదరి చింతలపూడి.

(5) ఇనువర్తి గ్రామానకు పొలిమేర సీమా చిహ్నాలు

పూర్వతః తుంగభద్ర

కసుకుర్తి గ్రామానకు సీమా చిహ్నాలు

పూర్వతః తుంగభద్ర

పశ్చిమతః తుంగభద్ర

పైని వివరింపబడిన శాసనములలోని గ్రామములు, తెనాలి బావట్ల తాలుకా లలో గలవు. పూర్వకాలమున నీ యేరు వెలచాటిలోను కమ్మనాటిలోను బ్రవహించి యుండెను.

S. I. I. Vol X No 261 (శ. స. 1136.)

S. I. I. Vol VI No 118, 120, 124, 202.

### తురమర విషయము

ఆంధ్రప్రదేశము నందలి అనంతపురము మండలము నందలి ప్రాచీన మండల విభాగము. ఇయ్యది పెన్నానదికి ఉత్తరముననున్న గుత్తి తాలూకా ప్రాంతమైయున్నది. ఈ విషయము ప్రాచీన బాణరాజుల శాసనములలో పేర్కొనబడినది బలికుల తిలక నరసింహబాణాధిరాజుకుమారుడైన విక్రమా దిత్య బలిశంధ్ర బాణరాజు గుత్తితాలూకా కొండుపల్లి శాసనములో నతడు తురమర విషయమును బాలించుచుండెనని తెలుపబడినది. (1) ఆ తాలూకా లోని బేతపల్లి గ్రామమందలి యొక శాసనములో బాణరాజొకడు తురమర విషయమును బాలించుచుండెనని తెలుపబడినది. (2) బాదామి చాళుక్యుల కాలమునాటి మైసూరు రాష్ట్రమునందలి పి.మోగాజిల్లా సొరాబు గ్రామమున లభించిన యొక బాహుళాసనములో తొరమార (తురమర) విషయమునందలి

చిత్రపేన్ గ్రామమురావారింపబడినది. (8) ఈ శాసనమునందలి గ్రామములు నేటి గుత్తి తాలూకాలో గలవు. కావున తురమర విషయము నేటి గుత్తి తాలూకాలోని కొంత ప్రాంతమై యుండెననుటకు సందేహములేదు.

(1) No. 859 of 1920 M. E. R.

(2) S. I. I. Vol IX. Part I. No. 47 (కన్నడ శాసనము)

(3) (a) Gazetteer of Bombay Presidency Vol 1. Part II. P. 869 (s' 614)

(4) M. E. R. 1920-21 Part II Para 2.

### తూర్పునాడు

బాపట్లలోని భావనారాయణ స్వామివారి యాలయ శాసనములో "ఉత్తమచోడ వలసాంటి తూర్పునాంటి ముసుండూరి జక్కిరెడ్డి"యని తూర్పునాడు పేర్కొనబడినది. ఈ ముసుండూరు కావలి తాలూకాలోని ముసునూరు గ్రామము. తూర్పునాటిని గూర్చి చెప్పబడిన యొక చాటు పద్యము గలదు. ఈ తూర్పునాడు ఆంధ్రదేశము గుంటూరు మండలము లోని నెల్లూరులోని సముద్రప్రాంత తూర్పు భాగమునకే వర్తించునని తోచెడివి.

సీ. శ్రీరామపతి పేళ్లు దొరలు రాచకొమాళ్లు

వెలమనాయళ్లు చేవెళ్లు గోళ్లు

కాళ్లును బాంకోళ్లు కడు నోరసిగముళ్లు

వింత కట్టుతుమాళ్లు బంతికూళ్లు

చెవుల పోగుల జోళ్లు చేయూటె పదిమాళ్లు

మాట వ్యక్తపు నోళ్లు వేసుకాళ్లు

వెలిరారు మగనాళ్లు పెనుఁబాలకావళ్లు

గొల్ల తోయళ్లు కైఁదెల్ల జోళ్లు

గీ. చాలు మామిళ్లు కాళ్లు వజ్రాల రాళ్లు

నీళ్లు గల యూళ్లు నడవి కుందేళ్లు లేళ్లు

మహాలు కట్టళ్లు పాతళ్లు మాను తోళ్లు

మెప్పు నడవళ్లు తూర్పున నుప్పమళ్లు.

S. I. I. Vol VI No, 179



ఆంధ్ర ప్రదేశములోని పూర్వము హైదరాబాదురాష్ట్ర భాగమునకు, కృష్ణ కుత్తర భాగమైన ఆంధ్రభూమండలమునకు తెలుగాణముని పేరుండెను.

పదునేనవ శతాబ్దాంతము నందుండిన వెన్నెలకంటి సూరనకవి రచించిన విష్ణుపురాణములో కృతిపతియైన రాఘవరెడ్డియు, నతని జనకుడు నుదయగిరి రాజ్యపాలకులుగా నుండిరి. రాఘవరెడ్డి పూర్వీకులలో నొకడగు బసవభూపాలుడు తెలుగాణ భూములలోని మన్నెవారిచేత గప్పములు గొన్నట్లు కవి పేర్కొని యున్నాడు.

సీ. కటకాధిపతియైన గజపతి రాజుచేఁ  
బ్రతిలేని పల్లకి పదవి నొందె  
మహిమచేఁ గర్ణాట మండలాధిపుచేత  
గడలేని రాజ్యభాగములు గాంచెఁ  
బ్రౌఢ పౌరుషమున రాజిల్లి మెఱయగా  
మలక వజీర్ల కమ్మలికఁ జేపెఁ  
దెలుఁగాణ భూములఁగల మన్నెవారిచే  
బలవంతమునను గప్పములు గొనియె

గీ. జాటు ధాటీ నిరాఘాట ఘోటకావ  
శీఖురోద్ధూత నిబిడ ధూళివిలిస్త  
మండితాశాంగనా కుచమండలుండు  
బాహుబలశాలి తమ్మయ బసవవిభుడు.

క్రీ. శ. 1510 సంవత్సరమునాటి ప్రతాపరుద్ర గజపతి వెలిచెర్ల శాసనములో నతడు తెలుంగాణా దుర్గములను గెల్చినట్లు పేర్కొనబడినది. (1)

సభాపతి దక్షిణ భూమిపాలాన్ విజిత్యది క్రాణన పారిజాతః  
అనన్య సాధారణ సాహస శ్రీర్షగ్రాహ పశ్చాత్యైలుంగాణ దుర్గాన్॥  
శ్రీకృష్ణ దేవరాయల తిరుపతి శాసనములో నతని దిగ్విజయములలోను (2)

“మరిన్ని కళింగదేశ దిగ్విజార్థమై జెజవాడకు విచ్చేసి కొండపల్లి దుర్గమును సాధించి ఆ దుర్గం మీదనున్న ప్రహరరాజు శిరశ్చంద్రమహా



పాత్రుండు బోడజినమహా పాత్రుండు..... మొదలయిన వారినించి జీవ  
గ్రాహంగాను పట్టుకొని వారికి అభయదానం ఇచ్చి 'అనంతగిరి, ఉండ్రకొండ,  
ఉర్లకొండ, అరువపల్లి, జల్లిపల్లి, కందికొండ, కన్నులువాయి నల్లగొండ;  
కంభంమెట్లు, కనకగిరి, శంకరగిరి, యివి మొదలయిన తెలంగాణ దుర్గాలు  
ఏకధాటిని కైకొని సంహృది పొట్నూరికి విచ్చేసి.....

అని విజయధాటిలో పైని వివరింప బడిన తెలంగాణ దుర్గములను  
బట్టుకొనెనని తెలుపబడినది.

మహమ్మదీయ చరిత్రకారులు ఈ తెలంగాణ భూమినే తిలింగా,  
తెలింగ, తెలింగాణాయని వారి చరిత్రలలో వ్రాసియున్నారు. ఇప్పటికిని  
నైజాము ప్రభుత్వములో నుండెడి ఆంధ్రప్రదేశ్మును తెలంగాణా యనియే  
వ్యవహార సిద్ధమై యున్నది. (8)

(1) వెలిచెర్ల శాసనము. భారతి. ధాత సం॥ శ్రావణమాసము.  
శ్రీవంగోలు వెంకటరంగయ్యగారు పరిష్కరించిరి.

(2) తిరుపతి శాసనము. (శ.స. 1488) No. 80 of Tirupati  
Devasthanam Inscriptions, Vol 3. P. 178-179.

(3) The Early Muslim Expansion in South India. by  
Dr. N. Venkataramanaiah.

### తెలుగు దేశము

పురాణములలో నత్యంతప్రాచీనమైన వానిలో నొకటియగు మార్కం  
డేయ పురాణములో కూర్మ విభాగ ప్రకరణములో తెలుగు దేశము  
పేర్కొనబడినది.

తిలింగా కుంజరి దరీ కచ్చవా సాశ్చయే జనాః

తామ్రపర్ణి తథాకు ఊరితి కూర్మస్య దక్షిణః

మార్కండేయపురాణము విశేష పరిశ్రమతో పరిశీలించి, ప్రకటించిన  
పర్గిటర్ (Pargiter) దొరగారు తిలింగ పదము తెలుగు దేశమును  
సూచించుచున్నదని వ్రాసిరి.

(Bibliotheca-Indica. P. 867)

అట్లే వాయుపురాణములో మధ్య దేశములోని జనపదములలో నొక్కటిగ తిలింగుల జనపదము చెప్పబడినది.

అర్ధపాశ్చా తిలింగాశ్చ మగధాశ్చ వృత్తైఃసహ  
మధ్యదేశా జనపదాః ప్రాయశోఽమీ ప్రకీర్తితాః ।

ఈ పురాణమునందే ఆంధ్రులను దక్షిణాపథ జనపద వాసులలో నొకరిగ జెప్పబడెను. ఇ యు పురాణమునందు చెప్పబడిన తిలింగులు, మార్కండేయ పురాణమునందు జెప్పబడిన తిలింగులు, తెలుగు వారినే సూచించును.

పదమూడవ శతాబ్దమున దేవగిరి పాలించిన యాదవ రాజులగు మహా దేవ రామచంద్ర నరేంద్రుల కడ మంత్రిగా నుండిన పేమాద్రి తన వ్రత ఖండములో తెలుగు దేశమునకు తిలింగ పదమే వాడియున్నాడు. (1)

తిలింగాధిపతేః పశోర్విశసనం రుద్రస్య రాద్రాకృతేః  
కృత్వాపూరుష మేధయజ్ఞ లిధినోలబ్ధ స్త్రిలోకే జయః ।  
తైలింగ ఊతిపాల తూలనిచయ ప్రతేప యుంఝానిలో  
గర్జద్భూరర గత్వ పర్వతభిదాదంభోలి దోర్విక్రమః ।

పైని క్రోడీకరింపబడ్డ ప్రమాణములంబట్టి తెలుగు దేశమునకు తిలింగ పదమే మొదట వ్యాప్తిలో నుండెనని చెప్పవచ్చును.

తమిళ కర్ణాట శాసనములలో తెలుంగ పదమే ప్రప్రథమమున పేర్కొనబడెను. పదునొకండవ శతాబ్దారంభము నందలి కొన్ని తమిళ శాసనములలో తెలుంగులు, తెలుంగ రాజులు పేర్కొనబడిరి.

క్రీ. శ. 1022 నాటి యొక తమిళ శాసనములో వేంగీగంగ మండల మహాదండనాయకుడైన మారాయుడు చేర, తెలుంగ, రట్టుగ, కోంకణ, తుళువరాజుల జయించినట్లు తెలుపబడినది. (2) ఆ సంవత్సరమునాటిదేయగు మరియొక తమిళ శాసనములో (మొదటి పరకేశరి రాజేంద్రచోళుని పదియవ పరిపాలనా సంవత్సరము నాటిది.) కళింగులతోను, ఓడ్డియులతోను, తెలుంగులతోను యుద్ధము పేర్కొనబడినది. (3) కర్ణాటక శాసన సంపుటములోని యొక కన్నడ శాసనమందు కొంగల్వ రాజౌకడు తెలుగు దేశమును జయించె నని వ్రాయబడినది. (4) అనగా మొదట తిలింగ, తెలుగు పదములే పురాణము లందును, శాసనము లందును వ్యాప్తియందుండెను.

శా. శ. 1280 నాటి ముమ్మడినాయకుని శ్రీరంగము తామ్ర శాసనములో తిలింగ దేశసీమా నిర్ణయమిట్లు వర్ణింప బడినది. (5)

హిమాచలా దాలవణోద మేతత్ ఖండం  
భువో భారత వర్షమాహుః  
తత్రాపి తద్భరతస్య ఖండం చరంతి య  
త్రాశ్రమ వర్ణ ధర్మాః॥  
పశ్చాత్పు స్తాదపి యస్య దేశోభ్యాతౌ మహా  
రాష్ట్ర కళింగ సంజ్ఞా  
అవాగురత్ పాండ్యక కన్య కుజ్జౌ దేశ  
స్మత త్రాస్తి తిలింగ నామా ॥

భరత వర్షములోని తెలింగ దేశమునకు సరిహద్దులు :— ఉత్తరమున కన్యాకుబ్జము, దక్షిణమున పాండ్య దేశము, పశ్చిమమున మహారాష్ట్రము.

అట్లే ప్రోలయనాయకుని విలస తామ్రశాసనములో తెలుగు దేశము సీమానిర్ణయ మీ విధమున గావింప బడినది. (6)

తస్యాశ్చ రత్నగర్భయాః సర్వస్యా మధ్య వర్తినమ్  
జంబూద్వీపం విదుర్దేశం లవణాంబుధి వేష్టితం ॥  
ద్వీపేపి తస్మిన్ నవధా విభక్తే హిమాచతాద్దక్షిణ  
మా సముద్రం

భాగంభువో భారత వర్షమాహః ఫలంతి కర్మాణి కృతానియత్ర॥  
భాషా సమాచర భిదావిభిన్నైర్దేశైరనేకై ద్భహుధా విభక్తై  
వర్షేష తస్మిన్ కమనీయవాస స్తిలింగ నామాసచకా ప్తిదేశః ।

పండితారాధ్యచరిత్రము పర్వత ప్రకరణములో తెలుగు దేశము నవలక్ష (గ్రామ, పరిమితమగు దేశమని పాలకురికి సోమనాథుడు చెప్పియున్నాడు

గ్రమమొంద జాలం ధరం బష్టలక్ష  
ప్రమిత చౌదహలక్ష బంగాళభూమి  
గుణు సప్తదశలక్ష గుజరాష్ట్రభూమి

మఱు యష్ట దశలక్ష మా శవభూమి

జానొంద నవలి పంచద్రావీశముల

లో నవలక్ష దెలుంగు.....” (పర్వత ప్రకరణము.)

(1) Early History of the Deccan P. 195-96

(2) No. 5 of 1895 (M E. R.)

(3) No. 30, 31 1917. (M. E. R.)

(4) E. C. Vol IX P. 19

(5) E. I. Vol XIV P. 83. 30. (శ్రీరంగము శాసనము)

(6) E. I. Vol XXXII No. (విలస శాసనము)

తొండమండలము (విషయము - నాడు)

‘తొణ్ణనాణ్ణెన జయంగొణ్ణ చోడమణ్ణలమున వెంగణ్ణి కోట్టమున  
మరుదాల నాటక్కమున’

ఈ తొండమండలమునకు తుండకవిషయ మనియు, తొండమండల  
మనియు బేర్లు. ఇయ్యది ద్రవిడ (ద్రమిళ) దేశమునకు, పల్లవుల కాలము  
మండియు నేర్పడిన క్రొత్తనామము. పల్లవ రాష్ట్రమునకు తమిళమున  
తొండైనాడని పేరు.

సువర్ణముఖీనదికి దక్షిణమునను దక్షిణ పినాకినీ నదికి ఉత్తరమునను  
తూర్పు కనుమలకు తూర్పు సముద్రమునకు మధ్యను నను గల ప్రాంతభూమి.  
ఇప్పటి నెల్లూరి మండలములోని దక్షిణ భాగము, మద్రాసు రాష్ట్రములోని  
చెంగల్పుట్టు జిల్లాయంతయును ఉత్తర దక్షిణ ఆర్కాడు జిల్లాలలోని కొంత  
భాగమునైయుండెను.

J. O. R Vol XII Part IV P. 364 - 370.

త్రికళింగము

పూర్వగాంగ ప్రభువులలో నత్యంత ప్రాచీనుడైన మహారాజ ఇంద్ర  
వర్మ జిర్జింగుశాసనములో నతడు “త్రికళింగాధిపతి శ్రీమహారాజేంద్రవర్మ”  
యని చెప్పబడెను. ఇతడారవ శతాబ్దమువాడు. పూర్వ చాళుక్యరాజుల శాస



నములలో దాము వేంగిరాజ్యమును త్రికలింగ సహితముగా నేలిరని వ్రాసికొన్నారు. మొదటి అమ్మరాజు మచిలీపట్నము శాసనములలో చాళుక్య భిముని కుమారుడైన విజయాదిత్యుడు త్రికలింగాటవీయ క్షమగు వేంగిదేశమును విడియాలు మాసములు పాలించి, దివంగతుడయ్యెనని వ్రాయబడినది.

“తత్సానుర్విజయాదిత్యః పద్మాసాన్ వేంగీమండలం త్రికలింగాటవీయుక్తం పరిపాల్యదివంయయా”

రెండవ అమ్మరాజు వేంగిదేశమును త్రికలింగదేశ సహితముగ రక్షించెనని మఱియొక శాసనముగలదు.

“తస్యమహేశ్వరమూర్తేః భిషు భూపతిః ఉమాసమాసంకృతేః లోకమహాదేవ్యాః కుమారాభిఃఖలు యస్మభవదమ్మ రాజాఖ్యః అసౌసమ్యద్ధర్మన్యాయేన వేంగీదేశం త్రికలింగ సహితం రక్షతిస్మ”

చాళుక్యశాసనములోని త్రికలింగాటనియే ప్రాచీన బౌద్ధధర్మ గ్రంథమగు మిళిందపథమునందు షేర్కొనబడిన “కలింగారణ్ణా” లేక కలింగారణ్యమేయనియు, దీనికి వాయవ్యమున ఇంద్రావతియు, నైరృతి దిక్కున గోదావరి నదియు నెల్లలనియు కన్నింగామదొర నిర్ణయించెను. రేప్సన్ పండితుడు అరణ్యము మహానదికి, గోదావరికి మధ్యననున్న అటవీభూమియని చెప్పియున్నాడు.

పూర్వగాంగ భూపతులు తాముత్రికలింగాధిపతులమని చెప్పుకొన్నారు. మూడవ వజ్రహస్తుని చిక్కలవలస శాసనము, అతనిదేయగు గంజాము శాసనము, అనంతవర్మ చోడగంగుని బొడ్డపాడు, కొర్ని శాసనములు వైవిషయము, వ్యక్తపఱుచుచున్నవి. చరిత్ర పరిశోధకులు, శాసనపరిష్కర్తలు, ఈత్రికలింగమువేలు, కలింగమువేలు అనియు, త్రికలింగమనునది మహేంద్ర పర్వతమునకు పశ్చిమమునను, మహానది కుత్తరమునను, లాంగుల్యనదీజన్మస్థల ప్రాంతమునగు దేశమనియు, కలింగమునకు పశ్చిమప్రాంతారణ్య భూభాగమనియు నిర్ణయించియున్నారు.

త్రికలింగమనగా మూడు కలింగములుగావనియు, కాంగోడ, ఉత్కళ, కలింగములు గలసిన(మూడు దేశములు)భూభాగముకాదనియు, త్రికలింగాధి



పతులని పేరొందిన భూపతులలో కటకమునేలిన సోమ వంశీయులును, కాలచురివంశజులగు చేదిరాజులును గలరనియు, నియ్యది కళింగాంతర్భాగము కాదనియు, పరిశోధకుల సిద్ధాంతము.

(1) ఇంద్రవర్మ జిర్జింగిశాసనము. J.A.H. R.S.Vol III.Part I.

(2) E. I, Vol V. Page 131.

(3) ,, Vol XIV. P. 137.

(4) Geography of Early Buddhism P. 67.

(5) మూడవ వజ్రహస్తుని చిక్కాలవలస శాసనము భారతి రక్తాక్షి సం. మాఖ మాసము.

(6) E I. Vol XXIII. No. 11. మూడవ వజ్రహస్తుని గంజాము శాసనము. శాసన పరిష్కర్తల త్రికలింగ దేశ సీమావిషయచర్చ.

(7) అనంతవర్మ చోడగంగుని బొడ్డుపాడు శాసనము. భారతి. సంపుటి 3. సంచిక 5.

(8) అనంతవర్మ చోడగంగుని కొర్ని శాసనము. భారతి సంపుటము 2. సంచిక 2.

(9) 'Trikalinga' J. A. H. R. S. Vol I. Part 16-23.

## త్రిలింగ దేశము

బ్రహ్మాండపురాణములో నీ దిగువ శ్లోకము త్రిలింగదేశ సీమా నిర్ణయము వ్యక్తపఱచుచున్నది.

శ్రీశైల భీమ కాశేశ మహేంద్రగిరి సంయుతం

ప్రాకారాంతు మహత్కృత్వాత్వీణి ద్వాదా మపాకరోత్

దీని ప్రకారము త్రిలింగ దేశము శ్రీశైలము భీమేశ్వరము (ద్రాక్షారామము) కాశేశ్వరము (మంధేన కాశేశ్వరము) మహేంద్ర పర్వతములు ఎల్లలుగాగల భూ భాగమని నిర్ణయము.

కాకతి ప్రతాపరుద్రుని యాస్థానపండితుడగు విద్యానాథకవి ప్రతాప రుద్రీయ నాటక ప్రకరణములో ద్రిలింగ దేశము శ్రీశైల, ద్రాక్షారామ, కాశేశ్వర మధ్యభూమి యని యిట్లు వర్ణించెను.

స్వామిం త్రిలింగదేశ సరమేశ్వర :

యైర్దేశ త్రిభిరేష యాతి మహతీం భ్యానిం త్రిలింగాఖ్యయా

యేషాం కాకతి రాజకీర్తి విభవై : కైలాసశైలాః కృతాః

తేదేవాః ప్రసరత్ప్రసాదమధురా శ్రీశైల కాశేశ్వర

ద్రాక్షారామ నివాసినః ప్రతిదినం త్వచ్ఛేయ సే జాగ్రతు.

బ్రహ్మాండపురాణము ననుసరించి యాంధ్ర విష్ణువనువాడు శ్రీ శైలము, భీమేశ్వరము, కాశేశ్వరము మహేంద్ర పర్వతముతో గూడఁ గలియనట్లుగాఁ బ్రాకారములు నిర్మించి యా మూటిని ద్వారములుగా జేసెననియు ఈ ద్వారము లందీశ్వరుడు శూలపాణియై ప్రమథ గణములచేఁ గొలువబడుచు లింగ రూపములను దాల్చి యుండెననియు ఆంధ్ర విష్ణువు సురల సహాయమును బొంది దానవాగ్రేనరుడగు శుభునితో బదమూడు యుగములు యుద్ధముచేసి వాని నిహతుని గావించి గోదావరీ తటము నందలి ఋష్యాశ్రమములలో వాని నివాసము నాక్రమించి కొనెననియు అప్పటి నుండియు నీ దేశము త్రిలింగమను పేర బఱగుచున్నదని తెలియుచున్నది.

విద్యానాథకవికి నూఱుసంవత్సరములతర్వాతనుండినవిన్నకోటపెద్దన్న విశ్వేశ్వర భూపతి కంకిత మిచ్చిన కావ్యాలంకార చూడామణిలో త్రిలింగ దేశసీమా నిర్ణయము ప్రతాపరుద్రీయమున జెప్పబడినట్లే కావించియుండెను

క. ధరశ్రీ పర్వత కాశే

శ్వర ద్రాక్షారామ సంజ్ఞ వఱలు త్రిలింగా

కరమగుట నంధ్ర దేశం

బరుదారఁ ద్రిలింగ దేశమునఁ జను గృతులన్.

విన్నకోట పెద్దనకు సమకాలికుడును రెడ్డిభూమీశ్వరుఁడును నైన పెద్దకోమటి వేమభూపాలుని యాస్థాన కవియైన వామన భట్టబాణుడు రచించిన వేమభూపాలీయములో అద్దంకి త్రిలింగ జనపదమునకు రాజధాని యని యిట్లు వర్ణించెను.

అస్తి సమధిక కృష్ణా గోదావరీ స్తోతః సముదాయనదీ మాతృకాయ మాణః విశ్వంభరా భూలతాను కారిసేతు లేఖేః అనేకై స్తటాకై శ్చోప శోభితః సముపచిత సకల ధర్మలింగః త్రిలింగో నామజనపదః ।

తత్రఖలు రాజధాని బహువ శాఖానగరసహస్ర సంఖాధ పరిసరోనర్వ  
భువన నిర్మాణ మాతృకేవ విశ్వ సృదః కా ర్తవీర్య తనురివ అవిరల కలఖా  
సితా అర్ధంకినామధేయానగరీ :

కవిసార్వభౌముడైన శ్రీనాథుడు పెదకోమటి వేనుభూపాలునికడ  
విద్యాధికారిగ నుండెను. వామనభట్టబాణుడును శ్రీనాథుడును సమ  
కాలికులు. శ్రీనాథుడు రాజమహేంద్రవరము రాజధానిగా జెలుగు దేశ  
మును బాలించిన వేమారెడ్డి, వీరభద్రారెడ్డ యాస్థానమునకు వచ్చి వారిచే  
సన్మానింపబడి, భీమేశ్వర పురాణాది గ్రంథములను రచించెను. వీరభద్రా  
రెడ్డికి మంత్రియగు బెండపూడి అన్నమంత్రి కంకిత మిచ్చిన భీమేశ్వర పురా  
ణములో ద్రిలింగ దేశమును బెక్కుతడవల ప్రశంసించెను.

“పంట మహాన్వయంబు సింహవిక్రమ నగర దువ్వూరుగండవరాది  
పట్టణంబులు నిజనివాసంబులుగా ... .. భూపాల గ్రామణుల ద్రిలింగ  
భూమండలాఖండలులను త్రోలయవేమాన్నపోత అన్నవేమ కుమారగిరీ  
శులం బూజ్యసామ్రాజ్య పీఠస్థలం గాంచె”

పైవిధమున రెడ్డిరాజుల ద్రిలింగ భూపాలురుగా వర్ణించెను.

సింగయ నాయకుని అక్కలపూడి శాసనము (శా. శ. 1290) లో  
ద్రిలింగ దేశమిట్లు వర్ణింపబడెను.

దేశోస్సహస్రం భరతస్య ఖండే దీవ్యంత్యఖిలవస్తు శస్త్రాః

తేషాం శిరోభూషణమే వదేశో త్రిలింగ నామాసుకృతైక సీమా :

పెదకోమటి భూపాలుడు విశ్వేశ్వర పండితునకు వెలనాటి సీమలో  
తుంగభద్రానది తీరమందున్న ఆలపాడు గ్రామము నగ్రహారముగా నిచ్చిన  
సందర్భమున శ్రీనాథ విరచిత శాసనములో వెలనాడు త్రిలింగదేశాంతర్గ  
తమని వ్రాయబడినది.

ప్రదాత్త్రిలింగ విషయే వెలనాండౌ మనోరమే

తుంగభద్రా తరంగిణ్యాం ప్రాక్తిరే పర్యవస్థితం ॥

మరియు వైద్య శిఖామణి యైన సింగనార్యునకు వెలనాటి సీమలో  
కృష్ణాతీర మందుండిన పొన్నపల్లి గ్రామమును దానమిచ్చిన సందర్భమున  
శ్రీనాథ విరచిత పొన్నపల్లి శాసనములో

ప్రాచాత్రిలింగ విషయే వెల్పాడో దివిసీమని  
కృష్ణవేణ్యా స్తరంగిణ్యాః ప్రతిరే పర్యవస్థితం  
పొన్నుపల్ల హ్వయం గ్రామం నిధానం సర్వ సంపదాం ।

అని త్రిలింగ విషయ లోని వెలనాటి దివిసీమ యందలి కృష్ణానదీ  
తీరముననున్న పొన్నుపల్లి గ్రామ మభివర్ణింపబడినది.

నరసారావు పేట తాలూకాలోని అప్పాపుర గ్రామ శాసనములో నీ  
త్రిలింగదేశ చారిత్రక భాగోళ మీ విధమున వివరింప బడినది.

స్వస్తి సమస్త ప్రళస్తి సహితంబై అనల్పంబైన కల్పారంభ కాలమున  
మహావరాహ దంష్ట్రా శిఖరంబున నుద్భవతంబై పంచాశతోక్తి యోజన  
విస్తీర్ణంబైన భూమండలంబునందు జంబూ ద్వీపంబులో భారత వర్షంబున  
భారత ఖండంబున మేరు పర్వతంబునకు దక్షిణ దిగ్భాగంబున శ్రీశైల  
వాయ సముద్ర పార్శ్వంబున నోంకార నదీ తీరంబున ద్రిలింగ దేశ  
లంకారంబైన కోట భూమి కమ్మనాంటి సీమా స్థలంబునందు నాదిండ్ల  
పురంబున.....”

పైవివరముల బట్టి, త్రిలింగ దేశములో వెలనాడు, కోటభూమి,  
కమ్మనాడంతర్భాగములని తేలుచున్నది.

అక్కలంపూడి శాసనము, E. I. Vol XIII P 259. (శ. స. 1290)  
ఆలపాడు శాసనము E. I. Vol XI P 316, 319 (శ. స. 1335)  
అప్పాపుర శాసనము S. I. I. Vol X No. 578. (శ. స. 1327)  
పొన్నుపల్లి శాసనము

### దండెనగోవ (నది)

దండెనయనునది దిండికి మారుపేరు. ఈ దిండినది కృష్ణకు ఉపనది.  
(చూడుడు కృష్ణానది)

“దండెనగోవ-బ్రహ్మకుండి కృష్ణవేణా గోదావరి  
మహానదీ తటద్వయ తన్మధ్యదేశ దత్తానే కాగ్రహార”

అమరావతిలోని వేమారెడ్డిశాసనములో వేమారెడ్డి విరుచావళిలో  
నొకటి.

S.I.I, Vol VI. No. 225 (శ. స. 1263)



## దంతపురము

కళింగములో నత్యంత ప్రాచీన నగరములలో దంతపురమొకటి, బౌద్ధతై న వాఙ్మయములలో నుదాహరింపబడినది. బౌద్ధ జాతకగాథలలో నీ పట్టణము కలింగరట్టమునకు రాజధానియని చెప్పబడినది. విశాఖపట్టణము డలములోని శ్రీకాకుళము తాలూకా శ్రీకాకుళము రైలు స్టేషనునకు పదిమైళ్ళ దూరముననున్న దంతపురము కోటయే ప్రాచీన దంతపురమని ఆధునిక చరిత్రకారుల యభి పాయము. ఇప్పుడచ్చట పెద్ద దిబ్బ గలదనియు, నీ దిబ్బ విస్తీర్ణము చూచినచో నచ్చట పూర్వమొక పెద్ద కోటయై యుండుననియు నూహించబడుచున్నది. బుద్ధుని పూర్వ జన్మలను వివరించు జాతకకథల నాటికే దంతపురముండుటవల్ల, నీ పట్టణము బౌద్ధయుగమునకు బూర్వమునే యుండెనని తలంపబడుచున్నది.

ఈ దంతపురము కళింగపట్టణమని కొందఱును, పూరీజగన్నాథమని మరికొందఱును, రాజమహేంద్రవరము అని వేటొకరును వ్రాసియున్నారు. కాని ఈ నిర్ణయములు సరికావని తెలియుచున్నది.

తథాగతుని దంతధాతు చరిత్ర-శ్రీ సోమేశ్వరశర్మగారి వ్యాసము.

## దళియవావి

ఇది తుల్యభాగకు ప్రాచీననామము. విష్ణుకుండి ప్రథమ షాధవహర్మ (ఆంధ్రసాహిత్య పరిషత్తువారు ప్రకటించినది) తామ్రశాసనములో పులుంబూరు (పొలమూరు) దళియవాది తీరమందున్నదని తెలుపబడినది (చూడుడు - తుల్యభాగ)

“గుద్ధవాడి విషయే దళియవావితీరే పులుంబూరు నామ గ్రామః

J. A. H. R. S. Vol VI. P. 17; The Successors of Satavahanas Appendix IV.

## దిమిలసీమ

ఈ దిమిల గ్రామము విశాఖపట్టణమండలములోని యెలమ చిలి గ్రామమునకు మూడు మైళ్ళ దూరముననున్నది. ప్రాచీన కళింగదేశములోని



యత్యంత ప్రాచీనమైన నాడులలో నొకటి. ప్రథమ కుబ్జ విష్ణువర్ధనుని చీపురుపల్లి శాసనమున దిమిలసీమలోని కలవకొండ గ్రామమును తన రాజ్య కాలము యొక్క పదునెనిమిదవ సంవత్సరములో శా. శ. 666 శ్రావణ శుద్ధ పూర్ణిమనాడు దానమొసంగెనని కలదు ఈ కలవకొండయే కలవలపల్లి. సర్వసిద్ధి శాలూకాలోగలదు. ద్రాక్షారామములోని కులోత్తుంగ చోడ దేవుని కాలమునాటి యొక శాసనములో “శ్రీకులోత్తుంగ చోడదేవర దివ్య సంవత్సరములు 49 యగు శ్రాహి వేంగినాండమున ఉత్తమ చోడమణ్డలమున దిమిలనాంటి తొణ్ణవాడ నియ్యవారి నాంటి శ్రీ పరాంతకేశ్వర మహాదేవరకు” అని దిమిలనాడు వేంగినాండ్డులోని ఉత్తమ చోడమణ్డలములో సంతర్భాగమని చెప్పబడినది.

I. A. Vol XX, P. 15 & 69. S. I. I. Vol IV. No. 1226.

### దూపాటిసీమ

“శ్రీమత్ శాయపనాయకాస్వయమణేః గంగక్షమామాధీశితుః

పాత్రః శ్రీగిరి మండలావనచణః శ్రీ వెంకటాద్రి పభోః

పుత్రోగంగవనాయకస్సచరితో మాదాల గోత్రోద్భవః

కృత్వాగ్రామ సమర్పణం రచయితి స్థిత్యై శిలాశాసనం ।

మద్వంశ బాహువైభవ సంతతపరిపాలితాతి

గుర్రపుసాల గ్రామం తక్కినం (?) చన్నరాయని పల్ల్యాఖ్యాం

గార్ల దిన్నెగ్రామంచ కటారువాని పల్ల్యాఖ్యాం

..

....

....

శ్రీ చన్నరాయదివ్య శ్రీ మచ్చరణావింద యుగళాయ

కృత్వాప్రణామ సహస్రం విజ్ఞాపితమేత దీప్సితం హిమయా”

వై శాసనము వేం టపతిరాయల కాలమునాటి దూపాటి సీమనేలు శాయపనాయని వెంకటాద్రినాయనగారు నిర్మాణము చేసిన వెంకటాద్రి పాలెములోని శ్రీ చెన్నకేశవస్వామి దేవాలయముగందలి శాసనము. (దూపాటికైఫియతు నుండి యెత్తి వ్రాయబడినది.)

పై కైఫీయతులో నుదాహరింపబడిన యొక చానపత్రములో దూపాటి సీమలో బద్దవీటి గ్రామము పేర్కొనబడినది.

పై తెప్పబడిన దూపాడు, గుర్రపుసాల, కటారువాని పల్లె, బద్దివీడు ( బడ్డిడు ) దద్దనాల గ్రామములన్నియు, కర్నూలుమండలములోని మార్కాపురము తాలూకాలో గలవు. దూపాటిసీమయు నాస్థానికమే.

దూపాటి కైఫీయతు-B.G.O.M.L. Vol XIII. No. 2.

## దేవరాష్ట్రము - దేవరట్టము

ఈ రాష్ట్రము విశాఖపట్టణమండలములోని ప్రాచీన రాష్ట్రములలో నొకటి. సముద్రగుప్తుడు తూర్పుతీరమున జయించిన దేశములలో దేవరాష్ట్ర మొకటి. ఇది మొదట సముద్రగుప్తుని అలహాబాదు శాసనములో పేర్కొనబడిన విషయము చరిత్ర ప్రసిద్ధము.

“కౌసలక మహేంద్ర, మహాకాగతారక వ్యాఘ్రరాజ, కౌరాళక మంతరాజ, పైష్టపురక మహేంద్ర, గిరికాటూరకస్వామి దత్త, ఎరణ్డిపల్లక దమన, కాంచేయకవిష్ణుగోప, అవముక్తకనీలరాజ, వైంగేయక హస్తివర్మ, పాలక్కోగ్రనేన, దైవరాష్ట్రకకుబేర, కౌంతలపురక ధనంజయ,” అని సముద్రగుప్తుడు జయించిన దక్షిణాపథ రాజ్యములు, రాజన్యులనామములు శాసనమునందు వివరింపబడినవి. మొదటి చాళుక్య భీముని కళింగోట తామ్ర శాసనములో ఎలమంచి కళింగమును, దేవరాష్ట్ర(రట్ట)మును పేర్కొనబడినట్లు శాసనపరిశోధక నివేదికలో గలదు. ఈ ఎలమంచి కళింగము దేవరాష్ట్రము లోనిది.

ఈ దేవరాష్ట్రము పిష్టపురమునుండి కళింగమును పరిపాలించిన వాసిష్టకుల జనపాలకుడగు అనంతవర్మ శాసనములో నతడు దేవరాష్ట్రపతినని చెప్పుకొనెను. “ఓమ్”, స్వస్తివిజయ పిష్టపురాధిష్టాన్ మహిమండల వ్యాపి శారదేం దుకర నిర్మల గుణచ్యుదేవ రాష్ట్రాధిపతేరనేక సమరసంమట్టవి జయాధి కత యశసో మహారాజశ్రీ గుణవర్మానః పరనుపాత్రః శక్తిత్రయోపేత రాజ్య సంపదో వాసిష్టకుల చంద్రమళః శ్రీ మహారాజ ప్రభంజనవర్మణః

ప్రియపుత్రః....మాతాపితృ పదానుభ్యాతః కళింగాధిపతి శ్రీ మహారాజ అనంతవర్మా'. ఈ శాసనకాలము క్రీ. శ. అయిదువందల శతాబ్దాంతము; చాళుక్యభీముని కళింగోట శాసనమునకు బూర్వమున పుట్టినది.

(1) సముద్రగుప్తుని అలహాబాదుశాసనము(కళింగ సంచికానుబంధము).

(2) M.E.R. 1908-09. Para 59.

(3) E.I.Vol 23. No. 9.

### దేఖ్యాయకొండపట్టనము

ఇది మోటుపల్లికి నామాంతరము. "మోటుపల్యాభిధానే దేఖ్యాయ కొండ పట్టనే మహతి"

E.I.Vol XII. P. 188. AD 1244-45 గణపతిచేవుని మోటుపల్లి శాసనము.

### దొంతి

ఈ దొంతి రాజ్యమును బేర్కొన్న ప్రథమాంధ్రకవి మడికి సింగన. ఇతడు రచించిన పద్మపురాణోత్తర ఖండముయొక్క కృతినేతయైన కందనా మాత్యుడు రామగిరి పట్టణాధీశుడైన ముప్పడి భూపతికి మంత్రియు, దండా ధీశుడైన యుండెను. ఆ ముప్ప భూపతివంశ విశేషములు వర్ణించు సందర్భ మున "విభవ వితాన విక్రమ విజయవిఖ్యాతులం బ్రసిద్ధుండైన ముత్తభూపాలుండు తనకు సహాయుండుగా గౌతమీ దక్షిణంబున బరమ పావనమగు సన్ని నాటి రాష్ట్రంబున రామగిరి పట్టణంబు రాజధానిగ పురందర విభవుండై రాజ్యంబు చేయుచు, నిరువేత్తుగండ గోపాల కాంచీ రక్షపాలక, చోడరాజ్య స్థాపనాచార్య. దొంతిమన్నియ విభాళన, చలమర్తి గండ....నానాబిరుద విఖ్యాతుండునగు ముప్ప భూపాలుం"డని, ముప్ప భూపాలుడు దొంతి మన్నె విభాశుడైనట్లు వర్ణించియున్నాడు.

ఈ కవియే వాసిష్ఠ రామాయణమునందు కందనామాత్యుని గూర్చి యిట్లు వ్రాసియున్నాడు.

"తొల్లి హరిభక్తిరసావేశంబునఁ గతివయాక్షరాభ్యాస చాపలంబునఁ జేసి విష్ణునిభ వాభిరామ కథాప్రభూతంబులగు పద్మపురాణోత్తర ఖండంబును,

భాగవత దశమస్కంధంబును దెమంగున రచించి యప్పుణ్య పురాణంబులకుఁ గృతిపతిగా నేవుణ్యఁ బ్రార్థించునోయని విచారించి, గంధగజవారణ గండ గోపాల, చలమర్తిగండ, రాయగజకేశరి, దొంతిమన్నె విభాళాది నానాతిరుద విభాతలం బ్రసిద్ధుండగు....ముప్ప భూపాలుని మాన్యమంత్రివరధుర్యుండును నగు కందనామాత్యుండు" అని మరల ముప్ప భూపాలునికి దొంతి మన్నె విభాళన తిరుదును తెప్పియున్నాడు.

ఈ దొంతిమన్నె భూపాలురను రెడ్డిరాజులు గెలిచినట్లు శ్రీనాథుని కృతులవల్ల దెలియుచున్నది.

అల్లాడరెడ్డి విజయరాటి సంరంభము వర్ణించునెడ "ఝాడె జంతు రాటి జననాథ శుద్ధాంత కుచకుంభముల మీది కుంకుమంబు" బారహదొంతి భూపాల లీలావతీ గండ స్థలంబులఁగలికి నవ్వల" అనియు.

గీ॥ దూరమంతంత బారహ దొంతిమన్నె  
సప్తమాడియ రాజన్య సమితి మ్రొక్కు  
రాయవేశ్యాభుజంగ సంగ్రామపార్థ  
గాయ గోవాళ చేమనఞ్జాధపునకు.

అనియు,

మ॥ బలవద్బారహ దొంతిమన్నె ధరణి పాలావరోధాంగనా  
విలసన్మంగళసూత్ర రక్షణ కళావిఖ్యాత కారుణ్యః  
అనియు కాశీఖండములో దొంతిమన్నె ధరణిగతుల రెడ్డిరాజులు గెల్చి  
నట్లు చెప్పియున్నాడు.

భీమఖండ కృతిలో లింగన మంత్రి ప్రతాపమును వర్ణించునెడ మరల దొంతి ఓతీంద్రుల జేర్కొనెను.

సీ॥ ఝాడెశవనసప్తమాడె బారహ

దొంతివంతునాది ఓతీశ్వరుల గెలిచి.

ఈ దొంతి యను పట్టణము బస్తరు రాజ్యములోని జగదలపురమునకు నరువది మైళ్ళ దూరమునను, బారహమునకు దక్షిణమున నరువది మైళ్ళ దూరమునను, డాకినీ శిఖినీ నదుల సంగమ స్థానమంధును నున్న డంతెవాడ.



ఈ దంతెవాడలోని తెలుగు శాసనములు వదియవ దక్షిణ హిందూదేశ శాసన సంపుటములందీయబడినవి ఇచ్చట దంతేశ్వరీ దేవాలయము గలదు. ఈ దంతె (దత్తివాడ) ఊతీకులు కాకతీయ ప్రతాపరుద్రుని సోదరుడగు అన్నమరాజు సంతతివారమని శాసనములలో వ్రాసుకొన్నారు. ప్రతాప చరిత్రములో ప్రతాపరుద్రునికి అన్నమదేవుడను తమ్ముడు గలడని చెప్పబడినది. దిక్పాల దేవుని దంతెవాడ శాసనమును బట్టి, యీ అన్నమరాజు ప్రతాపరుద్రుడు నష్ట రాజ్యుడై శివసాయుజ్యమును తొందిన పిమ్మట యవన భయముచే దండ కారణ్య నికట బస్తరు రాజ్యమునందు రాజ్యమేర్పఱచుకొనెను. ఈదత్తివాడ యొకప్పుడు చిందకుల రాజన్యులకు రాజధానిగ నుండెను.

(1) E. I. Vol IX. No. 19

(2) E. I. Vol XII. No. 80

(3) S. I. I. Vol X. No. 646, 648

### ద్రవిడమండలము

నాగార్జునకొండ ఇఞ్జాకుల ప్రాకృత శాసనములలో నీ దేశమునకు ద్రమిళమనియు, భారవేళుని శాతిగుంఫ శాసనములో త్రమిరమనిన్ని, కీర్తివర్మ శాసనములో ద్రమిళమనిన్ని పేర్లు గలవు. త్రమిరమే తమిరమై తరువాత తమిళమయ్యెను. ద్రమిళమే ద్రవిడమయ్యెను. ద్రవిడమండలమున కుత్తరమున సువర్ణముఖ నదియు, దక్షిణమున దక్షిణాపినాకినియు, పడుమట తూర్పు కనుమలును, తూర్పున సముద్రము సీమలై యుండెను. అనగా నిప్పటి నెల్లూరి మండలములోని దక్షిణ పాళింతమును, మద్రాసు రాష్ట్రములోని చెంగల్పుట్టు జిల్లాయును, ఉత్తర, దక్షిణార్కాడు మండలములలోని గొంత భాగమునై వ్యాపించియుండెను. ద్రావిడ మండలమన్నను తొండమండలమన్న నొకటి డేయని శ్రీ యమ్. వేంకటామయ్యగారభిప్రాయ పడియున్నారు.

బాపట్ల తాలూకాలోని నాయనిపల్లి గ్రామమునందలి చెన్న కేశవస్వామి యాలయములో కాకతి గణపతిదేవుని దిగ్విజయము వర్ణించు నొక శాసనములో, "నీతడు పరమండళములు సాధించి దక్షిణ దిగుభాగమున నెల్లూరు గాంచి తద్విరోధులైన పడివారి బయ్యన తిక్కనల వెదసిన కాత్రవళిరంబులం



గండుక కీడా వినోదము సలిపి ద్రవిళ మండలమున కుతోత్తుంగ రాజేంద్ర చోడది" అని ద్రవిళమండలనాథుడైన రాజేంద్రచోడుని గెల్పెనని (?) చెప్పబడినది.

(1) E. I. Vol XX. No. 1 దమిళ Geographical Names of Prakrit Inscriptions from Nagarjunikonda.

(2) E. I. Vol XX. No. 7. Item 35 శ్రమిళ. Hathigumpha Inscription.

(3) S. I. I. Vol X. No. 376 గణపతిదేవుని శాసనము.

(4) J. O. R. Vol XII. Part IV. Ancient Political Geography by Dr. M. Venkatramayya.

(5) Damila and Damilaratta-P. 76 - Geographical Essays. Vol I. B. C. Law.

### ద్రాక్షరామము

తూర్పుగోదావరి మండలములో రామచంద్రపురము తాలూకా యందలి సుప్రసిద్ధ శైవక్షేత్రము. దీని ప్రాచీననామము డాకరేమి. ద్రాక్ష రామ భీమేశ్వరస్వామి యాలయములో నున్న శాసనములలో నిది గంగ గొట్టవలనాంటి గుద్దవాడినాంటి పెద్దడాకరేమియని చెప్పబడినది.

పదునొకండవ శతాబ్ది చివరికాలమునాటి శాసనములలో నియ్యది దక్షపురియనియు, దాక్షరామమనియు వ్రాయబడెను. డాకిరేమి, దాక్ష రామమై ఇప్పుడిది ద్రాక్షరామమని పిలువబడుచున్నది.

ద్రాక్షరామములోని శాసనములు దక్షిణ హిందూదేశ శాసన సంపుటము IV.

సంఖ్య 1015 పెద్దడాకిరేమి. (శ. స. 1008)

1016 డాకిరేమి (శ. స. 1009)

1020 "ద్రాక్షరామేశ్వరాయ త్రిభువనగురవే  
భీమనాథాయ—"

గంగ గొట్టవలనాంటి గుద్దవాడినాంటి

పెద్దడకరేమి శ్రీ భీమేశ్వర దేవరకు

1080 దక్షపురి (సంవత్సరము చెప్పబడలేదు)

(శ.స. 1040)

ఆంధ్రదేశము త్రిలింగాఖ్యమగుటక త్రిలింగములోను ద్రాక్షారామ భీమలింగ మొకటి (చూడుడు త్రిలింగము) యైయుండుటయే కారణము.

శ్రీనాథమహాకవి స్కాందపురాణమందలి గోదావరి ఖండాంతర్గత శ్రీమద్దాక్షారామ భీమేశ్వర మాహాత్మ్యము తెనిగించి, రాజమహేంద్రవరము రాజధానిగా దెలుగుదేశమును బరిపాలించిన వేమారెడ్డి వీరభద్రారెడ్డ మంత్రీయగు బెడనూడి అన్నమంత్రి కంకితమిచ్చెను.

ద్రాక్షారామ భీమేశ్వరుని గూర్చి మురారి అనర్థ రాఘవ నాటకము సప్తమాంకిములోను, రాజశేఖరుడు బాలరామాయణ నాటకము దశ మాంకిములోను బ్రకాశించియున్నారు.

దతుని సవనాగారమగుటచే నీ ప్రదేశమునకు దక్షారామమని పేరు వచ్చినట్లు భీమేశ్వర పురాణమున జెప్పబడినది.

కం. దతుని సవనాగారము

దక్షారామంబు శివుడు తన్మధ్యమునన్

సాక్షాత్కరించి యుండుట

మోక్షము భోగంబు బాగ్యతె ముష్టిగములకున్.

భీమ. ఆశ్వాసము 2 ప. 18.

ద్రాక్షారామము పొచ్చిన బౌద్ధ ఆరామములలో నొక్కటియై, ఇచ్చట యొక స్తూపము నిర్మింపబడి, బౌద్ధ మత మాంధ్రదేశమున నిర్మూలింపబడి శైవమతము విజృంభించెడు కాలమున నీ బౌద్ధస్తూప మొక శివాలయముగా మార్పుచెంది యుండెననుటకు నిచ్చట భీమేశ్వరలింగమే ప్రబల సాక్ష్యము. ఇది పంచారామములోనొకటి.

ద్రావిడపంచకము

గుంటూరుమండలములోని నరసరావుపేట తాలూకా బొవ్వాడిలోని నన్నిచోడుని (శా. శ. 1009) యొక శాసనములో నితని పూర్వుడైన జటా చోడుడు ద్రావిడ పంచకమును గెల్చెనని చెప్పబడినది.

ఆ ధాతీతేషు రవివంశేషు కేషుచిత్ ।

ఆయోధ్యాధిపతి ష్వాసీజ్జటా చోడమహీపతిః ।

రాజ్యేప్రాజ్య విభూతికేధిక గుణస్తత్రాభిషి క్తస్తతః ।

కృత్వా దిగ్విజయం జయశ్రియమయం ప్రాప్యప్రతాపోత్కటః ।

జిత్యా ద్రావిడపంచకంచ నృపతి స్తద్వీరయూరోఖ్యయా

విఖ్యాతే నగరే శసానవసుధాం ధర్మేణశర్మాన్వితః ॥

ఈ ద్రావిడపంచకము లేవియన (1) ద్రావిడ (2) కర్ణాట (3) ఘూర్జర (4) మహారాష్ట్ర (5) తెలుగుదేశములు.

S. I. I. Vol. VI. No. 651. (శా. శ. 1009)

## ద్వీపము

ఇది వెలనాటిలో నంతర్భాగము. కృష్ణామండలములోని దివీతాలూ కాకు సంస్కృతనామము

(1) కావేస్మి నృపశేఖరో గణపతి ఊణీపతి ర్గీలయా

జిత్యాచోళ కళింగ సేవణ బృహత్కర్ణాట లాటాధిపాన్

రక్షన్దక్షిణ సింధు వింధ్య నగయోర్మద్యక్షమా మండలం

సద్వీపం వెలనాండుదేశ మఖిలం స్వాయత్తమే షాకరోత్

(2) ఏతాః శ్రీయన్నవోతః పితరదితముదాముక్తయే

ద్వీపజేతో దాక్షారామేశ్వరాయ ద్విపకరచరణా సంగినః

పంచఘంటాః । (శ. స. 1278)

పై శాసనములలో గణపతిదేవుడు, అనపోతారెడ్డి ద్వీపమును గెల్చినట్లు తెలుపబడినది.

E. I. Vol III.

S. I. I. Vol IV. No. 1337.

## ధాన్యవాటి

వేమారెడ్డి అమరావతి శాసనములో ధాన్యవాటి (ధరణికోట) యిట్లని వర్ణింపబడినది.

శాకాభే గుణహస్తినేత్ర వసుధా సంఖ్యే ప్లవేవత్సరే  
 మానే శ్రావణికేసితే ఫణిదినే వాచస్పతేవాసరే ।  
 రాకాధశ కిరీటరత్న నికరై ర్నిరాజితాంఘ్రి ద్వయస్య  
 శ్రీమానమనేశ్వరో భువిపునర్నిత్యః ప్రతిష్ఠాపితః ॥  
 యత్పాదాంబుజలీల వత్పదత యాతై ర్లోక్య సంసేవిత  
 శ్రీ మాన్భూతి పురందరోది విశచీదండస్థలీమండనం ।  
 బ్రహ్మాయం పరిపూజ్య సర్వజగతాం స్రష్టాప్రహ్వాప్తోభవత్  
 కైలాసం ప్రవిహాయ యెతివసతి శ్రీ ధాన్యవాటిపురం ॥

S. I. I. Vol VI. No. 225 (శ. స. 1283)

### నతవాడి (పెన్నాతవాడి)

ఈ నతవాటి సీమకు ప్రాచీన శాసనములలో నత్రిపట విషయమును పేరుగలదని రెండవ విష్ణుకుండిన విక్రమేంద్రవర్మ చిక్కుళ్ళ శాసనము వ్యక్తముగా చెప్పబడినది. ఈ శాసన మిప్పటి పడమటి గోదావరిమండలములోని దెందులూరు గ్రామమునుండి ప్రకటంపబడినది. దానమీయబడిన గ్రామము నత్రిపట విషయముతోని కృష్ణానదీ తీరముననున్న రావిరేవుల గ్రామమున కాగ్నేయములనున్న రేగొన్ఱయను గ్రామము. (1)

ఈ నతవాటి సీమనే కాకతీయులనాటి శాసనములలో శ్రీనాథవాటి సీమయని చెప్పబడినది. (2)

(1) తస్మిన్ కుర్వతి రాజ్యమిద్ధమతులం త్యాగాంకపోతాధిపే  
 ధనధాన్యాది సంపూర్ణే నాతవాటి మహితరే ॥

(2) శ్రీమాన్వోత నృపాత్మకో నృపవర శ్రీనాథవాట్యాం మదో  
 ద్గోరీశాంఘ్రిసరోజ్యయుగ్మ మధువిడ్విశ్వేశ్వరస్యాదతాత్ ॥

(3) తత్పుత్రస్త్యాగి దోరక్షతి పతిరకరో దూర్జితం నాథవాటి  
 రాజ్యం సౌరాజ్య రజ్యత్ప్రకృతి రవికృతి క్లామస్తత చరిత్రః ।

(4) కోటబయ్యలుదేవి అమరావతి శాసనములో ఆమె బుద్ధదేవునికి నాథవాడి తేక నాథవాటిలోని మడపల్లిగ్రామము దానముచేసెనని గలదు.

పైని సూచింపబడిన కాకతీయులనాటి అనుమంచిపల్లిగ్రామ శాసనములో నతవాటిసీమలో క్షీరనది (పాలేరు) ప్రవహించుచున్నట్లు వర్ణింపబడినది.

“ధనధాన్యాది సంపూర్ణే నాతవాటి మహీతలే  
శాగాబ్దేవేద లోకేశమితే శ్రీముఖవత్సరే  
పరోపకార సంపత్తి సిద్ధయే పుణ్యవృద్ధయే  
తుల్యంక్షీరనదీ కుల్యం కావేర్యాకృతవానసౌ  
పోతపురాఖ్యాం ప్రథితాగ్రహారం....”

కృష్ణాసది కుత్తరమున నీ యేలు మధ్యమున గలియుచున్నది.

పెన్నాతవాడి మొదటి అమ్మరాజుమచిలీపట్టణశాసనములో పేర్కొనబడినది. దానిలో నతడు మొదటి చాళుక్య భీమునకు పైన్యాధిపతిగనున్న మహాకాలునకు పెన్నాతవాడి విషయములోని ద్రుజ్జారు గ్రామమును దానముచేసెనని పక్కాణింపబడినది ఆ గ్రామమునకు సరిహద్దు గ్రామములు గొట్టిప్రోలు, మల్కాపురము, తాళుగుమ్మి యనునవి. ఆ గ్రామముతే నేటి నందిగామ తాలూకాలోని జుజ్జూరు, మలికాపురము, తాడిగుమ్మి, గొట్టుముక్కలయను గ్రామములు. (3)

అతని దేయగు పడంకలూరు తామ్రశాసనములో పెన్నాతవాడి విషయములోని పడంకలూరు గ్రామమును పండియనామధేయుడగు ద్వితోత్తమునకు దానముచేసెనని గలదు. (4)

బాపట్లలోనియొక శాసనములో శ్రీ భావనారాయణదేవరకు పెన్నాతవాడిలోని చిలుకూరి చిక్కనాయని కొడుకు భీమనాయకుడు శ్రీ భావనారాయణదేవరకు అఖండవర్తి దివియకు వెల్లెడ్లు దానముచేసెనని గలదు. ఈ చిలుకూరు తెజవాడ తాలూకాలోని గ్రామము. (5)



పైని సూచించబడిన శాసనోద్దిష్ట గ్రామములు నందిగామతాలూకాలోను బెజవాడతాలూకాలోనుండుటచే, నతవాడి. పెన్నాతవాడి కృష్ణామండలము లోని కృష్ణానది కుత్తరమున, నందిగామ తాలూకా ప్రాంత భూమియై యుండవచ్చును.

1. E. I. Vol IV. No. 25.
2. (1) S. I. I. Vol X. No. 259.
- (2) „ „ 152.
- (3) „ „ 873.
- (4) E. I. Vol VI. No. 15. A-B.
3. E. I. Vol V. No. 16. D.
4. I. A. Vol VII. No. 15.
5. S. I. I. Vol VI. No. 187.

### నలవాడి (నలవాడి)

ఈ నలవాడి విషయము రెండవ పులకేశి కుమారుడగు మొదటి విక్రమాదిత్యుని శాసనములో (క్రి. శ. 657) మొదట పేర్కొనబడినది. దానిలో నలవాడి విషయములోని రత్నగిరి గ్రామములో నొక బ్రాహ్మణునకు గొంత భూమి దానమియబడినట్లున్నది. ఈ రత్నగిరి అనంతపుర మండలములోని మడకశిర తాలూకా యందలి రత్నగిరి యను గ్రామము. (1)

చాళుక్యవినయాదిత్య సత్యాశ్రయుని దయ్యందిన్నె శాసనములో నలవాడ విషయములోని ఉల్మల గ్రామములోని కొంత భూమిని దూసశర్మ యను బ్రాహ్మణునకు దానమిచ్చినట్లు కలదు. ఈ ఉల్మల గ్రామము కర్నూలు తాలూకాలోని ఉల్పాల గ్రామమే; దయ్యందిన్ని గ్రామము అదోని తాలూకా లోనిది. (2)

నందికొట్లకూరు తాలూకాలోని సంగమేశ్వర గ్రామమునందలి యొక శాసనములో కళ్యాణి చాళుక్య ప్రభువైన త్రిభువన మల్లదేవుని సామంతుడగు విజ్ఞనచోళ మహారాజు కన్నెమూనూటు. పెడక పెరిటంనూరు, నలవాడి అయ్యూరు అను మూడు నాకులేలుచుండెనని చెప్పబడినది. ఈ మూడు నాడు లొకటి కొకటి యంటియున్నవి. (3)

కర్నూలు మండలములోని పత్తికొండ తాలూకాయందలి కుంకనూరు గ్రామములోని మూడవ శోమేశ్వరుని సామంతుడగు మహామండలేశ్వర దేవచోళ మహారాజు వ్రాయించిన శాసనములో నటవాడి అయ్యూరుసీమలో నంతర్భాగమైన శాలు దెబ్బదింటిలోని కుకువమారు (కుంకనూరు) ఘటికా స్థానమునకు కొంత భూదానము చేయబడినట్లు గలదు. (4)

కర్నూలు మండలములోని శ్రీశైలములోని యొక శాసనములో నటవాడియందలి రాచవీడు పేర్కొనబడినది. కాని యీ గ్రామ మే తాలూకాలో నున్నదో తెలియదు. శిరువెళ్ళ తాలూకాలో రాచవేళి (రాజోలి) యను గ్రామము కలదు. రాచవీడే రాచవేళి కావచ్చును. (5)

నలవంశపురాజు లీ ప్రాంతము నేలియుండుటచే దీనికి నలవాడియను నామము గల్గియుండవచ్చునని శాసన పరిశోధకుల యభిప్రాయము. (6)

నటవాడి కర్నూలు, అనంతపురమండలములోని కొంతభాగమై యుండెనని యూహింపవచ్చును.

(1) J. B. B. R. A. S. Vol XVI. P. 225.

(2) E. I. Vol XXII. No. 7 (S. 614)

(3) S. I. I. Vol IX. No. 147. (A.D. 1079)

(4) Para 24 of M.E.R. 1935 36 (A.D. 1129-30)

(5) S. I. I. Vol P. No. 504. (A.D. 1313). కాకతి ప్రతాప

రుద్రుని కాలము.

## నాగార్జునకొండ

నాగార్జునకొండ పల్నాటి తాలూకాలో మాచెర్లకు పదునైదుమైళ్ళ దూరమున కృష్ణానదీ తీరమున పర్వతారణ్య ప్రాంతములందున్నది. ఈ గ్రామమునకు సమీపముననే యొక గిరిదుర్గము కలదు. అమరావతి తర్వాత ప్రాచీనాంధ్ర బౌద్ధ తేత్రములలో వాసికెక్కిన స్థలము. అమరావతికి అరువది మైళ్ళ దూరమునగలదు. ఈ ప్రదేశమును మొట్టమొదట మార్చి 1926 సంవత్సరములో శాసనపరిశోధ వ్యవస్థకు తెందిన కీర్తిశేషులు రంగస్వామి సరస్వతి

గారు గుర్తించిరి. తర్వాత మహమ్మద్ ఖురైషీ, లాంగ్ వార్డు. రామ చంద్రన్ ప్రభృతులు అపూర్వమైన పరిశోధనలుగావించి, యిచ్చటి ఇశ్వాకుల కాలము నాటి ప్రాకృత శాసనములను, ప్రాచీన శౌద్ధ శిల్పములను వెలువరించిరి. వానివాని నివేదికలను బ్రచురించి, యొక వస్తు ప్రదర్శనశాల యందా శిల్ప సంపదను బదిలీపఱచిరి. ఇప్పటి నాగార్జునసాగర నిర్మాణమున ఆంధ్ర దేశమున ప్రాచీన శిలాయ గ, నూతన శిలాయు, చారిత్రక యుగములనాటి నాగరికతను సారస్వత, సాంఘిక, మత, రాజకీయ, వాణిజ్య విషయములను జూపజేడి సాధన సామగ్రి యెంతయో బయలుపడినది. ఈ విషయములు ఆంధ్ర ప్రదేశమునకెగాక భరతదేశమునకు నత్యంత ప్రాముఖ్యత నొసంగుచున్నవి. శాసన పరిశోధనశాఖ వారింకను ఈ ప్రాంతముల త్రవ్వి యపూర్వములగు సాధన సామగ్రి భద్రపఱచుచున్నారు.

నాగార్జునకొండకే శ్రీపర్వతమని పేరున్నట్లు ఇచ్చటి ప్రాకృతశాసనముల వల్ల దెలియుచున్నది. (చూడుడు. శ్రీపర్వతము)

M. E. R. 1925.26. Part II. Para 1.

E. I. Vol XX. No. 1. Prakrit Inscription from a Buddhist site at Nagarjunakonda.

### నాగార్జునకొండ సీమ

శ్రీకృష్ణదేవరాయల నాటి రెండు శాసనములలో సీ సీమ పేర్కొనబడినది.

శ్రీకృష్ణదేవరాయల వారివల్ల యల్లరినాయకుని కుమారుడు తిమ్మిరి నాయకుడు నాగార్జునకొండ సీమను నాయంకరముగాబడసి, ఆ సీమలోని రామడుకె గ్రామమును మాచెర్లలోని చెన్నకేశవస్వామికి దాసముచేసెనని రామడుక గ్రామములోని కన్నడ - తెలుగు భాషా మిశ్రమములోనున్న యొక శాసనమువల్ల దెలియుచున్నది.

కోలగుట్టలోని (శ. స. 1519) యొక శాసనముతో ఘంట ధర్మారాయనిగారు నాగార్జునకొండ సీమలోని కోలగుట్టలో కొంతభూమిని యొక

బ్రాహ్మణునకు రానమిచ్చెనని వ్రాయబడియున్నది. కోలగుట్ల వల్నాటి తాలూకాలోనున్నది, రామడుకె గ్రామము శాసన పరిశోధకులు వల్నాటి తాలూకా గ్రామములోనే జేర్చినారు.

నాగార్జునకొండసీమ వల్నాటి తాలూకాలో నంతర్భాగము.

M. E. R. 1929.80. Nos. 84; 88.

### నాగావళి

నాగావళి పురాణ ప్రసిద్ధమైన నదులలో నొకటి. విశాఖపట్టణము మండలములోని రాయగడ తాలూకాలో విమ్నోన్నతమైన కొండలలోను, ఒరిస్సామండలములో కాలహండి సంస్థానములో పుట్టి, రాయగడ ప్రక్కనుండి పార్వతీపురమునకు తూర్పుగా పండ్రెండు మైళ్ళ దూరమున ప్రవహించి, శ్రీకాకుళమువద్ద సముద్రములో గలియుచున్నది. దీనికి జంధూవతి, వేగవతి, సువర్ణముఖి యనునవి ముఖ్య ఉపనదులు. దీని పొడవు 140 మైళ్ళు.

ఈ నాగావళి తటము లపై, పాయకపాడులో పాతాలేశ్వరుని దేవాలయమును, గుంఫ గ్రామములో సోమేశ్వరగుడియు, సంగములో సంగమేశ్వరుని దేవాలయమును, శ్రీకాకుళములో కోటేశ్వర దేవాలయమును, సముద్రములో గలియుచోట మణినాగేశ్వరాలయమును నిర్మింపబడినవి.

ఈ నదికి పురాణములయందు లాంగుల్య, లాంగుళిని యను పేర్లుగలవు. శాసనములలో దీనికి లాంగలవేణియని పేరు. మహేంద్రపర్వతములో నుద్భవించిన నదులలో నొక్కటి.

పితృసోమర్షి కుల్యాచ ఇతుకోత్తిదివాచయా ।  
లాంగలిసీ వంశకరా మహేంద్ర ప్రభవాఃస్మృతాః ॥  
మార్కండేయ పురాణము 57. 28-29

(1) Vizagapatam Dist. Gazetteer, P. 9-10.

(2) S. I. I. Vol X. No. 750. S. 1512



## నాగేశ్వరనది

చాగి బేతరాజు మాచెర్ల శాసనములో (మహాదేవి తటాకము)  
(శ. స. 1088)

“పల్లి దేశ శతత్రయాంతర్వర్తి నాగేశ్వరనదీ ప్రాగ్భావ స్థితి సజ్జేయ  
పల్ల్యాం రాజమాన నివర్తన శతద్వయ పరిమితాం భూమిం ప్రాచాత్”

అని నాగేశ్వరనది పల్లి దేశము (పల్నాడు)లో ప్రవహించెడు స్రవంతిగ  
జెప్పబడినది దీనికే నాగులేటని నామాంతరము. ఇయ్యది దక్షిణమునుండి  
ఉత్తరాభిముఖమై కృష్ణానదిలో గలియుచున్నది.

S. I. I. Vol 11. No. 66.

## నిరవద్యపురము

ఈ నిరవద్యపురము ప్రథమ చాళుక్య భీముని మచిలీపట్నము తామ్ర  
శాసనములో పేర్కొనబడినది. ఈ చాళుక్యభీముడు క్రీ. శ. 892-921 సం॥ల  
మధ్య వేగిరాజ్యమును బాలించెను. ఆ శాసనములో నితని కుమారుడు,  
పదునారేండ్ల బాలుడు ఇటుమర్తి గండడనువాడు బహుపరాక్రమవంతుడై  
రాష్ట్రకూట వైన్యమును నిరవద్యపురముకడ నెదుర్కొని దానిని చీకాకు  
పఱచెననియు, పెరువంగూరుకడ ఆ వైన్యనాయకుడైన గుండయ దండ  
నాయకుని వధించి, యుద్ధములో నభిమన్యునివలె వీరస్వర్గము నొందెనని  
చెప్పబడినది. ఇదియే నిరవద్యపురమును జేర్కొన్న ప్రథమశాసనమని తోచు  
చున్నది. (1)

అనవేమారెడ్డి శ్రీశైలశాసనములో నతడు “సంగర గౌతమీ సలిల  
సంగమ సకల జలదుర్గసాధన రఘురాముడనియు, రాజమహేంద్ర నిరవద్య  
నగరాది బహువిధ స్థలదుర్గవర్గ విదళితన బలరాముడనియు” జేర్కొన  
బడెను. (2)

కొలని గణపతిదేవుడు రచించిన శివయోగసార పీఠికలో కృతిపతికి,  
బ్రహ్మతామహుడగు బల్లప్రెగ్గడ నిరవద్యపుర మానవనాథుల యొద్ద  
మంత్రిగా నుండెననియు, పితామహుడగు నాగమంత్రి నిడుదప్రోలి చక్ర  
వర్తుల రాజ్య మహిమను దాల్చెననియు వర్ణింపబడిరి.



ఆ. వారిత గోత్రజాతుడగుచు నాపస్తంబ  
వితతసూత్రమునను వేగినాట  
భూమిలోఁ బ్రసిద్ధి బొందెను నూకవా  
ర్యుండు సుజన బంధుమండనుండు.

క. ఆ నూకన ప్రెగ్గడకును  
సూనుండై బల్లప్రెగడసుధి యొప్పారెన్  
ధీనిధి నిరవద్యాపుర  
మానవనాథులకుఁ దా నమాత్యుండగుచున్.

ఆ. అతని సుతుడు దరశినాచార సత్తుండు  
జననుతుండు ధైర్య శౌర్యయుతుఁడు  
జగతి నిడుదప్రోలి చక్రవర్తుల రాజ్య  
మహిమ దాల్చె నాగమంత్రి యనఁగ.

చాళుక్యభీముని మచిలీపట్నము శాసనములోని నిరవద్యాపురము, అనవేమారెడ్డి శ్రీశైలము శాసనములోని నిరవద్యాపురము, శివయోగసార పీఠికలోని నిరవద్యాపురము నొక్క పట్టణమునే సూచించుచున్నవి. శివయోగ సార పీఠికలోని నిడుదప్రోలు నిరవద్యాపురము నొక్కటియేనని నా యభిప్రాయము. శ్రీ శేషయ్యగారు ఆంధ్రకవితరంగిణిలో ఐదవ సంపుటము. (పుట 238) నిరవద్యాపురము, నిడుదప్రోలు పురములు వేరని మల్లి పూడి శాసనముదాహరించి యున్నారు. కాని శాసన పరిశోధకుల నివేదికలో మల్లి పూడియే నిరవద్యాపురమని చెప్పలేదు. ఈ శాసనశిల నిరవద్యాపురము నుండి యెవ్వరో యచ్చటకు గొనివచ్చి యుందురని యభిప్రాయపడిరి. (3)

ఆ కాలమున సర్వలోకాశ్రయ, విష్ణువర్ధనాది బిరుదాంకితులగు చాళుక్య వంశీయులు నిడుదప్రోలు పాలించుచుండిరి. (4)

ఈ నిరవద్యాపురము, లేక నిడుదప్రోలు, నేటి పడమటి గోదావరి మండలములోని నిడుదవోలను గ్రామము. మచిలీపట్నము శాసనములోని పెరువంగూరు, బెజవాడ తాలూకాలోని పెనుమకూరు, వేంగీదేశములోనివి.

“నిరవద్య” యనునది పశ్చిమ చాళుక్య రెండవ విజయాదిత్యునకు (క్రీ. శ. 699-729) విరుదనామము. అతని పేర నే యీ పురమున కా పేరు లభించి యుండవచ్చును.

- (1) Para 6 of Madras Epigraphical Report 1918-14.
- (2) S. II. Vol II No. 559.
- (3) Para 71 of Annual Report of South India Epigraphy 1928-29.
- (4) S. I. I. Vol V. No. 124. (శ. స. 1228)

### నెల్లూరు (సీమ; వనితము)

ప్రాచీనాంధ్ర శాసనములలో నియ్యది నెల్లూరు, నెల్లూరునాడు, నెల్లూరుసీమ, నెల్లూరువణితమనియు చెప్పబడినది. తమిళశాసనములలో జయంగొండ చోళమండలములోని చేదికులమాణిక్య వలనాటి యందలి పిడైనాటి యంతర్భాగమని చెప్పబడినది. దీనికి విక్రమసింగపురమని నామాంతరము.

- (1) జయంగొండ చోళమండలములోని, చేదికుల మాణిక్య వలనాటి యందలి పిడైనాటి విక్రమసింగపురమను నెల్లూరు. (శ. స. 1112) (తమిళశాసనము)
- (2) జయంగొండ చోళమండలములోని, చేదికుల మాణిక్య వలనాటి యందలి, పిడైనాటి విక్రమసింగపురమను నెల్లూరు. (శ. స. 1114) (తమిళశాసనము)
- (3) జయంగొండ చోళమండలములోని, చేదికుల మాణిక్య వలనాటి యందలి; పిడైనాటి విక్రమసింగపురమను నెల్లూరు. (శ. స. 1185) (తమిళశాసనము)
- (4) జయంగొండ చోళమండలములోని జయకుల మాణిక్య వలనాటి యందలి పిడైనాటి నెల్లూరను విక్రమసింగపురము (శ. స. 1222) (తమిళశాసనము)

- (5) మొదటి (1); (2); (3) వలనే. (శ.స. 1224) (తమిళశాసనము)
- (6) నెల్లూరు సీమయ శ్రీ కల్లు గ్రామ జరిసిధేశ్వరగె ప్రభాకర పట్టణద (కన్నడశాసనము) కృష్ణదేవరాయలనాటిది.
- (7) అదే తెలుగు శాసనము.
- (8) శ్రీకృష్ణదేవరాయల తెలుగుశాసనము. నెల్లూరుసీమలోని శివకల్లు గ్రామము. (శ.స. 1438)
- (9) నెల్లూరు సీమలోని పెల్లెడ్లు అనే గ్రామము. ఇది నేటి ఆత్మకూరు తాలూకాలోని పెల్లెరను గ్రామము. (శ.స. 1544-శ్రీ వెంకట పతిరాయల నాటి శాసనము)
- (10) ఉదయగిరి రాజ్యం నెల్లూరి వణితంలోను రావూరి సీమలోను....

పెనుబరితి ప్రతినామ మనేటి క్రిష్ణరాయ సముద్రము(శ.స. 1559)  
కేతన విశ్వత దశకుమారచరిత్రములో మనుమసిద్ధి మహివల్లభునకు రాజధానియు, తిక్కనామాత్యునకు నిజస్థానమునై వ విక్రమసింహపురము నిట్లు వర్ణించియున్నాడు. ఈ పురమును వర్ణించిన ప్రథమకవి యీతడె.

సీ. కరిఘటానిలయంబు తురగజన్మస్థలి  
సుఖటనివాసంబు సుకృతకర్మ  
కర్మతద్విజగడాకరము రాజన్య వం  
శావా సమర్యవర్యాశ్రమంబు  
కర్షణాగారంబు తవిబుధసదనంబు  
సుందరీశృంగార మందిరంబు  
ధనధాన్య సంగ్రహస్థానంబు ధర్మద  
యాచార విద్యావిహారభూమి

తే. తైలఘృతలవణాది సద్ద్రవ్యసాల  
మమల బహువిధ రత్నరత్నాకరంబు  
మధుర జలపూర కాసార మండలంబు  
నాగ విక్రమసింహాఖ్యనగర మొప్పు.

ప్రథమాశ్వాసము, పీఠిక. ప. 11.

పై శాసనములలోని దేశనిర్దేశ నిర్ణయమునుబట్టి నెల్లూరు జయగొండ చోళమండలములో నంతర్భాగమైన చేదికుల మణిక్క వలనాటిలోనున్న పిడైనాటి యందలి గ్రామమని తెలియుచున్నది. ఇట్టి మండల, వలనాటి విభాగము లా కాలమునాటి తమిళరాజుల పాలనములోనున్న ఆంధ్ర భూభాగ సీమానిర్ణయములవల్ల విడితమగుచున్నది.

N.I. (1) N. (40); (2) G. (50); (3) G. (15); (4) G. (115); (5) N. (60); (6) U. (37); (7) U. (38); (8) U. (40); (9) A. (48) (10) R. (49).

### నోలంబవాడి

ఇయ్యది రాష్ట్రకూటుల పాలనములో నొక చిన్నమండలమై నోళంబళగెయని పిలువబడుచుండెను. తర్వాత నోలంబవాడి ముప్పది రెండువేల గ్రామ పరిమితమయ్యెను. మైసూరు రాష్ట్రములోని తుముకూరు, చిట్టలదుర్గ మండల ప్రాంతమును, అనంతపురము మండలములలోని దక్షిణప్రాంతము వఱకు వ్యాపించియుండెననుటకు శాసనములు సాక్ష్యమిచ్చుచున్నవి. మడకశిరా తాలూకాలోని హెండెరు లేక హేమావతి నోలంబులకు రాజధానిగ నుండెను. అనగా ఆంధ్రప్రదేశమునకు దక్షిణప్రాంతముననున్న అనంతపూరు మండలములో కొంతభాగముకాని, పూర్తిగాకాని నోలంబవాడి, లేక నోలంబ రాష్ట్రములో తొమ్మిది, పదియవ శతాబ్దముల కాలములో గలసియుండెను.

(2) Two Nolamba Inscriptions from Dharmapuri E. I. Vol V. No. 14.

(2) E. C. Vol VII. Nos. 24, 28, 35 and 36. (హేమావతి, మడకశిర శాసనములు)

### పంచారామములు

“భీమాపురము, డాకరేమి, వాల్కొలను ద్రాచ్యారామపురి శ్రీ మద మరడాలు యను నంద్రధరణి పంచారామముల మహాదేవరలకు” (1)

“అనంతరంబా యంభికావల్లభుండు త్రిపురదై తేయుల కులదైవతం బైన యద్ధివ్యలంగంబును బంచబ్రహ్మ. పంచాక్షరి, పంచతత్వ, పంచభూత



మయంబగుటంజేసిపంచఖండంబులుగా ఖండించి, కృష్ణవేణి మహానదితీరంబున ధరణాలకోటయను గ్రామంబున నమరేశ్వరుని చేతం బ్రతిష్ఠితంబగుటంజేసి యమరలింగంబునా బ్రసిద్ధంబైన యమరారామంబును, గౌతమీతీరంబున దక్షిణకూలంబున గుణపూడియను గ్రామంబున సోమునిచేత ప్రతిష్ఠంబునేయం బడుటం జేసి సోమలింగంబునఁ బ్రఖ్యాతంబైన సోమారామంబును. బాలకోట యను గ్రామంబున శ్రీరామచంద్రునిచేఁ బ్రతిష్ఠితంబగుటం జేసి రామలింగం బునా బ్రసిద్ధంబైన ఊరారామంబును, జాళుక్యవంశ రాజభానియైనచాళుక్య భీమవరనామ గ్రామంబునఁ గుమారరత్నంబైన కుమారస్వామి చేతం బ్రతిష్ఠితంబగుటంజేసి కుమార భీమలింగంబున బ్రఖ్యాతంబునొందిన భీమారామంబును, మొదలి మామయగు దక్షప్రజాపతి యునికివచ్చెన యారామం బగుట దక్షారామంబున శివసన్నిధానంబై దానుండునట్లుగా నీ ప్రకారంబున భోగమోక్ష ప్రదంబులైన పంచారామంబులను బ్రతిష్ఠనొందించి” భీమేశ్వర పురాణము-శ్రీనాథుడు. (2)

“పంచఖండాని కృత్వాథ పంచస్వారామ భూమిషు  
అమరేశారామ, సోమరామ, ఊరవనానిచ, ।  
కుమారారామ విఖ్యాతాచ్చమరారామ పట్టణే  
ప్రతిష్ఠాప్య స్వయంభీమో దక్షిణాబ్ధి తటస్థితే ।  
దాక్షారామపురే రమ్య దక్షిణానందకాననే  
శుద్ధస్ఫటిక సంకాశం సర్వలోకమనోహరం ।

సంస్కృత భీమేశ్వర పురాణము.

పంచారామములు(1)దాక్షారామము. తూర్పుగోదావరి మండలము లోని రామచంద్రపురము తాలూకాలోని సుప్రసిద్ధక్షేత్రము. (2)చాళుక్య భీమవరం. తూర్పుగోదావరి మండలములోని కాకినాడ తాలూకాలోని సామర్లకోట కెదురుగానున్న భీమవరగ్రామము. (3) పాలకొల్లు - ఊరారామము.ఇది పశ్చిమగోదావరి మండలములోనినరసాపురము తాలూకాలోని గ్రామము. (4) గుణపూడి భీమవరము. ఇదియు నామండలములోని భీమ వరము తాలూకా గుణపూడిగ్రామము. (5) అమరావతి - ధరణికోట.



గుంటూరుమండలములోని సత్తెనపల్లి తాలూకాలోని సుప్రసిద్ధ అమరావతి క్షేత్రము.

(1) S. I. I. Vol VI. Nos. 749. 1180 (శ. స. 1088)

(2) శ్రీనాథుని భీమఖండము. చతుర్థాశ్వాసము. ప. 151.

### పంప (పా) వాడి

ఈ పంపావాడి, విశాఖపట్టణము మండలములోని విశాఖపట్టణము తాలూకా అప్పికొండ గ్రామమునందలి శివాలయశాసనమునందు పేర్కొనబడినది. మూచిమయ్య నాయకుడు, దండనాయక మార్తండనాయకుడును గలసి అప్పికొండ గ్రామమును దంతివారగ్రామములోని సోమేశ్వరునకు దేవభోగముగ పూర్వదత్తమైన విషయమును స్థిరపఱచి నట్లా శాసనము తెలుపుచున్నది. వీరిలో మూచిమయ్య నాయకుడు మహాప్రధాన దండనాయక అన్నరాజు ప్రధానియనియు, నతడు పంపావాడికి తూర్పుననున్న విశాఖపట్టణమునకు సమస్తాధికారి యనియు దెలుపబడినది. పంపావాడి యనగా పంపానదికి రెండు పార్శ్వములగల దేశభాగమని యూహింపవచ్చును. ఈ శాసనము పశ్చిమ చాళుక్య ప్రభువగు ఆరవ విక్రమాదిత్యుని కాలము నాటిదని తెలియుచున్నది.

No. 1 of Appendix-B. 1941-42. Page 259. Annual Report of South Indian Epigraphy 1939-40 to 1942-43. S. 1053.

### పంపానది

ఈ పంపానది తూర్పుగోదావరి మండలములోనిది. ప్రాచీన శాసనములలో పేర్కొనబడినది.

దానార్ణవుని కాండ్యము శాసనములో తాను తన సవతియన్న తర్వాత రాజ్యమునకు వచ్చుటకై మల్లియ, గొండియ సోదరులకు వారొనర్చిన సహాయమును గూర్చి కృతజ్ఞతా సూచకముగ తన రాజ్యములో సంతర్భాగమైన పొత్తవినాడు త్రిశతమును దానమిచ్చినట్లు గలదు. ఆ పొత్తవినాటి సీమలు ఇట్లు తెలుపబడినవి. (1)

అస్తువః అశ్యాధ్యాయం పూర్వతః పంపావటీనదీ  
దక్షిణతః ఉత్తరవరుస పశ్చిమతః మీనుం  
బాకనాండు ఉత్తరతః వెడగునడెబ్బది.

సింగయనాయకుని అక్కలపూడి శాసనములో నతని రాజధానియైన  
ముమ్మడివీడు పంపాతటము నందున్నట్లు వర్ణింపబడినది. (2)

ప్రగాఢ వన్యవృత పార్శ్వదేశే పంపానదీ పాథసిపాపనేచ్చే  
స్వరాజధానీ ప్రతిబింబితేవ విరాజ సా నగరీవిశాలా ॥  
నామ్నా ముమ్మడినాయకస్య ఘటితా స..... రిణే  
లక్ష్మ్యవిభ్రమ భూర్విలాసనిలయో వాఙ్మయజ్జ్వలంజనం ।  
పంపా సంపదుపాశ్రితా సవిధగ శ్రీరామనాథేశ్వరా  
భ్యాతా ముమ్మడివీడు నామనగరీ సింగక్షమా భృద్విభోః ।

ఈ పంపానది తూర్పుగోదావరి మండలములో పెద్దాపురముతాలూకా  
రౌతులపూడి గ్రామ సమీపమున నుద్భవించి, అన్నవరము గ్రామము  
మీదుగా ప్రవహించి, తునితాలూకా గుండా పోయి సముద్రగామియగు  
చున్నది. ఈ తాలూకాలో పంపావరమను గ్రామమును గలదు.

(1) A. H. R. S. Vol XI, Part 1-2.

(2) Akkalapudi Grant of Singayanayaka S' 1290.  
E. I. Vol XIII.

ప డ నా డు (పిడనాడు).

ఈ క్రింది గ్రామములు పడనాటిలోనివని నెల్లూరుమండల శాసన  
సంపుటములందును, మరికొన్నింటి శాసనములందును జేర్కొనబడినవి.

(1) చంద్రగిర్యాహ్వాయేరాజ్యే పడనాడుమహితలే

పోరూరుసీమ విఖ్యాత ప్రతిష్ఠితమను త్తమమ్ ।

సువర్ణముఖరీ నర్ద్యా దక్షిణాండిశి మాశ్రితం

తండంచ గ్రామసంయుక్తం లింగంపాడ్వితి నామకం ॥

- (2) శ్రీ చంద్రగిరిరాజ్యస్థం పడనాడు సమన్వితం .  
 పేరూరుసీమ సంయుక్తం మంగలంపాడు నామకం ॥  
 ఇలుపుర్నామక గ్రామాన్ ప్రతీచ్యాందిశి సంస్థితం  
 సంతవేలూర్నామకస్య గ్రామస్యోత్తరతః స్థితం ॥  
 ఊగుమూడి పేరగ్రహారా త్పూర్వస్థంధిశి సంస్థితం ।  
 ఉచ్చూరినామక గ్రామీన్ దక్షిణపాఞ్చాందిశి స్థితం ॥
- (3) శ్రీ చంద్రగిరి రాజ్యస్థం పోరూరిసీమకే స్థితం  
 పడనాడితి విఖ్యాతం నిడుగంటకోటితి విశ్రుతం ॥  
 బలివల పతుసంయుక్తం సర్వసస్య సమన్వితం ।  
 మంగనూరు పూర్వభాగేత త్రయలి గ్రామదక్షిణే ।  
 మోదుగల పాల్య పశ్చిమాయాం మంగలిం పాడువుత్తరం ।  
 వుచ్చూరుగ్రామ రత్నతంత్ ॥
- (4) చంద్రగిర్యాఖ్య రాజ్యేతు పడనాడోస్తు సీమని  
 నభ్యా సువర్ణముఖ్యాయాః స్థ పుణ్యే మనోహరే ।  
 కాపలూరం మహాగ్రామం వాసయోగ్యం మనీషిణాం ॥
- (5) జయగొండ చోళమండలములోని, చేదికుల మాణిక్య వలనాంటి  
 పడైనాటిలోని విక్రసింహ పురమును నామాంతరముగల  
 నెల్లూరు (తమిళ శాసనములు).
- (6) చంద్రగిరిరాజ్యంతోను మాకు నాయంకరానకు తెల్ల తూర్పు  
 పడనాంటిసీమలోని - నెల్లూరు చిరుమనంబూడి, జంకార  
 అశగదేవునికి.
- (7) పెడైనాటిలోని వీళ్ళుడు, కోలూరు, మేఱప్పయూరు, యామ  
 లూరు, కుఱటూరు.
- (8) జయంగొండ చోళమండలములోని, చేదికుల మాణిక్య వలనాటి  
 పడైనాటి పోయిందణపల్లి.
- (9) జయంగొండ చోళమండలములోని, పై యూరిలంగొట్టములోని  
 కిలపట్టెనాటి తిరువంబూరు. (తమిళ శాసనము)

- (10) జయంగొండ చోళమండలములోని మెలై పట్టయగాంటి కుములూరు.
- (11) మెలై పట్టయనాటి గునుపాడు.
- (12) జయంగొండ చోళమండలములోని చేదికుల మాణిక్యమునాటి లోని, పడైనాటి నెల్లూరు - కురుచెర్లపాడు. (తమిళ శాసనము)
- (13) శ్రీకృష్ణదేవరాయల కాళహస్తి శాసనములో పడనాటిలోని కొన్ని గ్రామములు. శ్రీ కాళహస్తిశ్వరునకు దానముచేసినట్లు గలదు. (కన్నడ శాసనము)

పై శాసనవివరముల ననుసరించి చాళుక్య చోళుల కాలములో పడనాడు జయంగొండ చోళమండలములో నంతర్భాగమనియు, తర్వాత విజయనగరసామ్రాజ్య కాలమున చంద్రగిరి రాజ్యములో నంతర్భాగమనియు నయ్యది, తూర్పుపడనాడు, దక్షిణపడనాడు (కిళపట్టనాడు) పడుమటిపడనాడు (మేల్పట్టనాడు) లని విభజింపబడెననియు, ఈ నాటి మధ్యమమున సువర్ణముఖ నది ప్రవహించుచున్నదనియు, దెలియుచున్నది. శాసనోద్దిష్ట గ్రామముల యునికివిబట్టి పడనాడు నెల్లూరుమండలములోని నెల్లూరుతాలూకా, గూడూరు తాలూకా, సూళ్ళూరుపేట తాలూకా ప్రాంతభూమియై తర్వాత, చిత్తూరు మండలములోని చంద్రగిరి, కాళహస్తి తాలూకాలవఱకు విజయనగర సామ్రాజ్య కాలమున విస్తరించియుండెను.

తండము	తడ	సూళ్ళూరుపేట తాలూకా
లింగంపాడు	లింగంపాడు	,,
ఇలువూరు	ఇలువూరు	,,
డిగుమూడి	డిగువూడి	,,
ఉచ్చూరు	ఉచ్చూరు	,,
మంగలంపాడు	మంగలంపాడు	,,
మోడుగులపాల్వం	మోడుగులపాలేం	,,
చిరుమనబూడి	చిల్లమూరు	,,
నెల్లూరు	నెల్లూరు	నెల్లూరు తాలూకా
కుటుటూరు	కొరుటూరు	,,

కోలూరు	కోడూరు	,,
నెల్లటూరు	నెల్లటూరు	గూడూరు తాలూకా
పీల్కడు	వాకాడు	,,
తిరువంలూరు	తిరుమూడు	,,
కుములూరు	గూడూరు	,,
గునుపాడు	గునుపాడు	,,
పోయిందనపల్లె	పుచ్చలపల్లె	,,
కాపలూరు	కాపలూరు	,,
(1) N. I C. P. No. 3 (A. D. 1429-30)		
(2) ,, 6 (A. D. 1602-03)		
(3) ,, 7 (A. D. 1647-48)		
(4) ,, 15 (A. D. 1886-87)		
(5) N. I. Gudur No. 85 (A. D. 1263-64)		
(6) ,, 108 (A. D. 1580-81)		
(7) N. I. Nellore No. 67		
(8) ,, 111 (A. D. 1204-05)		
(9) N. I. Gudur No. 58		
(10) ,, 20-88		
(11) ,, 84		
(12) ,, 50 (A. D. 1192-98)		
(13) S. I. I. Vol IX. Part II. No. 489 (A. D. 1518)		

### పద్మిని పురము

ఇది పశ్చిమగోదావరి మండలములోని భీమవరము తాలూకాయందలి గణపవరగ్రామమునకు నామాంతరము.

(1) కొలని కాటమనాయకుణ్ణు పద్మినిపురంబున స్వర్ణేశ్వర దేవరకు (శ. స. 1078)

(2) శ్రీ మత్పద్మినిపురవరంబున శ్రీ స్వర్ణేశ్వర మహాదేవరకు (శ. స. 1087)

S. I. I. Vol X. Nos. 126; 157



## పరువివిషయము

ఈ పరువి విషయము ప్రాచీనాంధ్ర విషయములలో నొకటి. పరువి గ్రామమే ఇప్పటి పరిగిగ్రామము. హిందూపురము తాలూకా, హిందూపురము నకు ఓడుమైళ్ళ దూరముననున్నది. పశ్చిమ గాంగరాజైన మహారాజ మాధవ వర్మ తామ్రశాసనములో (క్రీ. శ. 425) పరువి విషయములోని వేల్పుత్తోరు గ్రామమును ధరశర్మయను బ్రాహ్మణునకు బ్రహ్మదేయముగ విచ్చినట్లు చెప్పబడినది. ఈ వేల్పుత్తోరు గుత్తితాలూకాలోని వేల్పుమడుగను గ్రామము.

ఈ పరువి విషయము ప్రాచీన కన్నడశాసనములలో హరువెనాడని చెప్పబడినది. పరిగిగ్రామములోని హోయసలరాజగు రెండవ బళ్ళాలదేవుని కన్నడ శాసనములో (శ. స. 1100) గురిగంజికోల బయలులోని భీమేశ్వర స్వామి దేవాలయమున కొక ఘంట దానమొసంగబడినట్లు తెలుపబడినది. (2)

పరువి విషయము, పరిగిగ్రామ పరిసరప్రాంతమును, గుత్తితాలూకా లోని కొంత భాగమునై యుండెను.

(1) E. I. Vol XXIV. P. 234.

(2) S. I. I. Vol IX. Part I. No. 318. (రెండవ మాధవవర్మ పెను గొండ శాసనములో ఈ పరువివిషయము పేర్కొనబడినది. E. I. Vol XIV. No. 24)

## పల్లినాడు (పల్నాడు)

ఆంధ్రచరిత్రమున, సారస్వతమున నత్యంతపురాతనమైన రాష్ట్ర విభాగములలో పల్లినాడు వేక పల్నాడొకటి.

(1) ఇది పూర్వ చాళుక్య ప్రభువైన రెండవ విష్ణువర్ధనుని కోనెకి శాసనమున (క్రీ. శ. 669) మొదట నుదాహరింపబడినట్లు తోచుచున్నది.

“శ్రీ మదింద్రవర్మ మహారాజస్యపుత్రఃనానా శాస్త్రాభ్యాసో పాతా నేక విద్యావిశారదః విష్ణువర్ధన మహారాజః పల్లి రాష్ట్రీకోణెకి నామగ్రామం”

(2) చాగి బేతరాజు మాచెర్ల శాసనము.

సబేత భూపతిః శానకగోత్రేన మహీధర పౌత్రేణ శ్రీధరపుత్రేణ జోగమాంబికా నందనేన శ్రీమదాదిత్యేన మహాదేవి తటాకాభిధానాయాం

రాజధాన్యాం ప్రతిష్ఠితా యాదిత్యేశ్వరాయ గుణపురగంగనేందు సంఖ్యాక శకవర్ష ఖరాఖిదానే కార్తిక శుద్ధ చ్చాదశ్యాం పల్లిదేశ శతత్రయా స్తర్వర్తి నాగేశ్వరనదీ ప్రాగ్భావస్థిత సజ్జేయ పల్యాం రాజమాననివర్తన శతద్వయ పరిమితాం భూమిం ప్రదాత్.

(3) కులోత్తుంగ గొంకరాజు - కొడమగూడ గ్రామము.

శ్రీ మన్మహామండలేశ్వర కులోత్తుంగ చోడ గొంకరాజు ముదిసెలి యీసనపెగ్గడ పల్లి నాంటిలో నందమకు నడచెడు వడ్డరావళము పాలును.

(4) దోర్ణాదుల శాసనము.

“పల్లి నాంటి వీరుండు అనుంగుందేవ మహారాజుల ఏలికి కమ్మనాంటి దోర్ణాదికేశవదేవుల”

(5) దుర్గి శాసనము.

“ఆంధ్రదేశాదిక శుభవిలసత్పల్లి నాంటి ప్రసిద్ధే ఎయ్యూరి గ్రామవర్వో మహిషవతిదిశః కృష్ణవేణీ తటిన్యాః” “పల్లి నాంటితోని దుగ్యవట్టణము.”

(6) మార్కాపురము తాలూకా త్రిపురాంతకములోని శాసనము.

స్వస్తిశ్రీ మన్మహామండలేశ్వర మూరురాయ జగదళ కాకతీయ గణపతిదేవ దివ్య శ్రీ పాదపద్మోప జీవియైన శ్రీ మన్మహామండలేశ్వర గండపెండారు జన్నిగదేవ మహారాజులు తమకుంబుణ్యముగాను స్వస్తిశ్రీ త్రిపురాంతకదేవర అంగరంగ భోగాలకు పలినాంటిలోని గంద్రకోట అనుంగు రాజుపల్లి చతుస్సీమమూను”

(7) దుర్గి శాసనము. కాకతిరుద్రమదేవి.

“బ్రహ్మకులోత్తముందునుం కాశ్యపగోత్ర పవిత్రుండును నందాపుర అగ్రహార ప్రభుముఖ్యుండును యైన సవదరం మల్ల పరాజు కొడుకు కరణము నామయ పల్లి నాంటిలోని దుగ్యవట్టణమునందు గోపినాథ దేవరం బ్రతిష్ఠ సేసి”

(8) భృగుబండ శాసనము. పల్లి నాంటిలోని బక్కిబండ.

పై శాసనములలోని గ్రామములును, నేటి వాని యునికి యీ క్రింది పట్టికలో జూడనగును.

కోణెకి	కోనంకి	పల్నాడు తాలూకా
దుగ్యపట్టణము	దుర్గి	
అనుంగురాజుపల్లె	అలుగురాజుపల్లె	పల్నాడు
బిక్కబండ	భృగుబండ	సత్తెనపల్లె

వినుకొండవల్లభరాయని కృత క్రీడాభిరామములో నియ్యది పలి నాడు, పల్నాడు, పల్లెనాడు, పల్లెదేశమనియు వర్ణింపబడినది.

గీ. విప్రుడిక్షించె బలినాటి వీరపురుష  
పరమదైవత శివలింగ భవనధాటి.

గీ. కులముదైవతంబు గురిజాలగంగాంబ  
కలనిపోతులయ్య చెలిమికాడు  
పిఱుకి కండలేని యటువదియేగురు  
పల్లెనాటి వీరబాంధవులకు.

గీ. ఆరువల్లినాయి నారి దుర్మంత్రంబు  
కోడిపోతు చాపకూటి కుడుపు  
వ్రథమకారణములు పల్నాటియేకాంగ  
వీరపురుష సంప్రహారమునకు

గీ. ఇచ్చోట ఖజియించి రేక కార్యస్తులై  
సామంత నృపతులు చాపకూడు  
ఇచ్చోట జింతించె నిచ్చనుపాయంబు  
నలినాక్షి యార్వెల్లినాయురాలు  
నిజమను శుద్ధికై నిప్పుతయేటిలో  
నోతాడె నిచ్చోట వీరిసాని  
ఇచ్చోట బోరిరి యిలవణంబుగ గొల్ల  
పవతితల్లుల విడ్డలవని పతులు

గీ. ధీరులగు వారలేపురు వీరపురషు  
లై మతోద్ధతి నిచ్చోట నాజిబడిరి  
యనుచు శెప్పుదు రైతిహ్యమచట నచట  
జనపపెద్దలు పల్లెదేశమ్ములందు.

కం. నల్లంగొండయు, నాగరి

కల్లును ధరణీస్థలిం బ్రగల్భస్థలముల్

వల్లెరు నాగులేరును

బల్లెఞ్జాకాంత యెల్ల ప్రారంభంబుల్.

శ్రీనాథ కృతమని చెప్పబడు పల్నాటి వీరచరిత్రలో దీనిని పలనాడని వ్రాసియున్నాడు.

“విలసిల్లు పలనాటి వీరులచరిత

జనులెల్ల భక్తిచేఁ జదుపుటకొఱు”

ఆ కవియె చెప్పిన చాటుపద్యములో పల్నాటి నిట్లు వర్ణించెను.

గీ. చిన్నచిన్న రాళ్ళు చిల్లర దేవుళ్ళు

నాగులేటి నీళ్ళు నాపరాళ్ళు

సజ్జజొన్నకూళ్ళు సర్పంబులునుదేళ్ళు

వల్లెనాటి సీమ వల్లెటూళ్ళు.

పింగళిసూరన ప్రభావతీప్రద్యుమ్నములో నిని పలనాడనియె చెప్పినాడు.

ఉ. రంగుగ గౌతమీపరిసరంబులఁ గృష్ణకెలంకులన్ ఘనుల్

పింగళిరామయాదులు లలిం బలినాటను బాకనాటనుం

బింగళిగాద యాదులిటఁ బెంపువహించిన యస్మదాదులో

పింగళి గోకమంత్రి యిలుపేరనె చాల ప్రసిద్ధులెల్లచోన్.

అప్పకవి యీ పల్నాటిని వల్లెనాడని ప్రయోగించెను.

గీ. వల్లెనాటను నూటతొంబదియు నాల్గు

గ్రామముల నీడుగానక కాకనూరి

వెంగనార్యుఁడు వేదవేదాంగములను

బ్రస్తుతికినెక్కె మాఱట బ్రహ్మయనగ.

ఆంధ్ర చరిత్రకారుడు పల్నాటి పదవ్యుత్పత్త్యర్థమును గూర్చి యిట్లు వ్రాసియున్నాడు.

“ఆంధ్ర రాజధానీనగరమగు ధాన్యకటకమునకు దక్షిణభాగమున జైన బౌద్ధ శైవమతము లవలంబించిన పహ్లావాదులు వేనవేలు నివసించుచు క్రమముగా నాంధ్రులలోఁ గలిసిపోయి యాంధ్ర పహ్లావులనంబడుచుండిరి. ఈ యాంధ్ర పహ్లావులే పల్లవులైరి. ఈ పల్లవులు నివసించుప్రదేశమే పల్లవ నాడని పేరం బిలువబడుచుండెను. ఈ పల్లవనాడే నేడు పల్నాడని పిలువ బడుచు గుంటూరు మండలములో నున్నది” (ఆంధ్రుల చరిత్రము. ప్రథమ భాగము. పు. 128.)

ఈ పల్నాడనునది “పల్లి” శబ్దముతో సంబంధముగలదనియు, పల్లి యను పదమునకు బౌద్ధ లేక జైన నివాసస్థలమని యర్థమనియు, ప్రాచీన కాలమున బౌద్ధమతవ్యాప్తికి స్థానమైన సుప్రసిద్ధ నాగార్జునాచార్య బౌద్ధ సంఘారామమునకు నిలయపై, బౌద్ధ నివాసముల కాటపట్టగుటచే నియ్యది పల్లెనాడై, తరువాత పల్నాడైనదని యూహించుటయే సమంజసము. దీనికి శాసనపద ప్రయోగములును, ఆంధ్ర కావ్యప్రయోగసకణియుబ్రమాణములు.

పల్నాడు కృష్ణకు దక్షిణతీరమున సత్తైనపల్లి తాలూకాకు పడమటయు వినుకొండ తాలూకా కుత్తరముననున్న నేటి పల్నాటి తాలూకా ప్రాంత భూమి. దీనిలోని ముఖ్యనదులు నాగులేరు (నాగేశ్వరనది) చంద్రభాగ (చంద్రవంక)యునై యున్నవి.

(1) E.I. Vol XXXI. No. 12. Koneki grant of Vishnuvardhana II (Paras 15 and 16 of M. E. R. for 1939-40 to 1942-43).

(2) S I. I. Vol X. No. 66 (శా.శ. 1033)

(3) „ 119 (శా.శ. 1069)

(4) „ 233

(5) „ 334 (శా.శ. 1173)

(6) „ 370 (శా.శ. 1181)

(7) „ 422 (శా.శ. 1191)

(8) No. 263 Stone Inscription M E.R.1932-33(శా.శ. 1040)



## ప్రక్కినాడు (ప్లక్కినాడు) - విషయములు

ప్లక్కి విషయము విష్ణుకుండిన ఇంద్రవర్మ రామతీర్థము శాసనము లోను, మొదటి చాళుక్య విష్ణువర్ధనుని తిమ్మాపురము, చీపురుపల్లి శాసనము లందును, చాళుక్య ప్రథమ జయసింహుని గుడివాడ శాసనములందును, సింహాచలములోని వీరఘట్టము బియ్యలరాజుదేవియైన గంగాదేవి శిలాశాసనమునందును పేర్కొనబడినది.

1. రామతీర్థము శాసనము- ప్లక్కిరాష్ట్రములోని పేరువాటకము  
(విజయనగరము తాలూకా)

2. తిమ్మాపుర శాసనము పళకి విషయములోని  
(సర్వసిద్ధి తాలూకా) (1) కుములూరు  
(2) పోటునూటక

3. చీపురుపల్లి శాసనము ప్లక్కి విషయములోని చెరువూరు  
(చీపురుపల్లి తాలూకా)?

4. గుడివాడ శాసనములు ప్లక్కి విషయములోని  
(సర్వసిద్ధితాలూకా) (1) ఆదివాస  
(2) కుళివాటక  
(3) కుందూర గ్రామము  
(4) కుడివాడ

గుడివాడ మూడవ తామ్రశాసనములో కుడివాడకు సీమానిర్ణయము చేసిన పట్టున ఈ గ్రామమునకు దక్షిణమున సముద్రమున్నదని తెలుపబడినది.  
(దీక్ష్కొణతః సముద్రః)

(5) సింహాచలము శాసనములో 'ప్రక్కినాంటిలోని కావొరయి' తామ్రశాసనములో పేర్కొన బడిన ప్లక్కి విషయమే, సింహాచల శాసనములో ప్రక్కివాడని వ్యవహరింపబడెను.

శాసనోద్దిష్ట గ్రామనిర్దేశమును గావించునపుడు జయసింహుని తామ్ర శాసనముల పరిష్కరించిన శ్రీ సోమశేఖరశర్మగారు ప్లక్కిరాష్ట్రము అనగా

పల్లి సర్వపిద్ధితాలుకా ప్రాంతమని యభిప్రాయపడిరి. కావొర మేగ్రామమో తెలియదు. ఈ రాష్ట్రము పూర్వసముద్రము నంటి యుండిన విశాఖ వట్టణ మండలములోని అనకాపల్లి సర్వసిద్ధి తాలూకా ప్రాంతమేయై యుండె ననుట సమంజసము.

పెరువాటక	వరవాడ	అనకాపల్లి తాలూకా
కుములూరు	గుమ్మలూరు	సర్వసిద్ధి తాలూకా
పోటుమాంక	పూడిమడక	„
చెరువూరు	చీపుశుపల్లి	అనకాపల్లి తాలూకా
ఆదివాస	అడ్డాం	„
కుళినాటక	గుడివాడ	„
కుందూర	„	„
కుడివాడ	గుడివాడ	„

- (1) E. I. Vol XII. P. 133.
- (2) „ IX. P. 319.
- (3) I. A. Vol XX. P. 16.
- (4) E. I. Vol XXXI. P. 129.
- (5) S. I. I. Vol VI. No. 1203 (శ. స. 1148)

## పాకనాడు

పాకనాడు లేక పాక్కెనాడు నెల్లూరుమండలాంతర్గత ప్రాచీన విషయములలో నొకటి. చరిత్రకును, సారస్వతమునకును బ్రసిద్ధికెక్కినది. నెల్లూరి శాసనసంపుటములలోని శాసనసంచయములో బెక్కింటియందు పేర్కొనబడినది. ఆ సంపుటములలోని శాసనస్థలముల నిందు పేర్కొనబడినవి.

వెంకటగిరి (1) చాపలపల్లి (అరవము)

జయంగొండ చోడమండలములోని పాక్కెనాడు (శా. శ. 1152)

(4) చాపలపల్లి (అరవము)

పాక్కెనాడులోని రాజమల్ల చతుర్వేదిమంగళము.

(7) చాపలపల్లి (అరవము)

పాక్కెనాటిలోని పగామనాటియందలి నాగపుడోలు.

(8); (9) చాపలపల్లి (అరవము)

పాక్కెనాటిలోని రాజమల్ల చతుర్వేది మంగలమనే నాగరపుడోలు.

(11) చాపలపల్లి (అరవము)

జయంగొండ చోడమండలములోని పాక్కెనాటిలోని పగామనాటియందలి నాగపుడోలు.

రావూరు (38) లింగనపాలెము (అరవము)

జయంగొండ చోడమండలములోని పాక్కెనాటిలోని విక్రమసింగ పురమనేటి నెల్లూరు.

ఒంగోలు (139) ఉప్పుగుండూరు (తెలుగు)

శ్రీ గౌరీశ్వర దేవర దివ్యశ్రీ పాదారాధకులైన పాకనాంట్కీశ్వరుల వై దీక్షవేయింటికి నెల్లూరి స్థళమునకు ప్రభుముఖ్యుండును. (శా. శ. 1140)

రావూరు (36) కొంపేడు.

శ్రీ పాంకనాంట్కీలోని బొమ్మిని యిష్ట కామేశ్వర దేవరాను, నాగేశ్వర దేవరాను, మర్రి కేశ్వర దేవరాను ప్రతిష్ఠించి. (శా. శ. 1189)

అత్మకూరు (38) మహిమలూరు.

పాకనాంట్కీలోని తిరుపది కవలింటిలోని తొంకుకూడూరునాంట్కీ రాజధానియైన మహిమలూరు. (శా. శ. 1139)

కావలి (43) ముంగమూరు.

“పాకనాంట్కీలోని పోరితినాంటి (మంగ) వరము శ్రీ షౌరీశ్వర దేవరకు (శా. శ. 1185)

విజయనగరరాజ ప్రతినిధియైన రెండవసంగముని బిట్రగుంటశాసనమున, పాకనాటి బిట్రగుంట నిట్లభివర్ణింపబడినది. (1)

“పాకస్యో విషయో స్త్య పారమహిమా ప్రాచః పయోధిస్తతే ।  
తస్మిన్ విక్రమసింహ మిత్యపిపురం ధ త్తేలలలామశ్రియః ॥  
తస్యాత్యుత్తరతస్త్రి యోజనమితా దేశాత్ స్ఫురత్యుజ్వలో ।  
గ్రామోబిట్టరగుంట మిత్యనముమదా ద్రాజోగుణః ప్రీతియే ॥

కాకతిగణపతిదేవుని కాలమునాటి బాపట్ల తాలూకా పెదచెఱుకూరు లోని శాసనములలో మహామండలేశ్వర మల్లి దేవచోడుని శాసనములోనతడు కందుకూరు పురవరేశ్వరుడనియు, పాకనాటి విషయ ఏకవింశతి సహస్ర గ్రామావనీవల్ల భుడనియు వర్ణితుడయ్యెను. (2)

“కావేరీతీర కరికాలరత్న ప్రదీపాహిత కుమార గజాంకుశ, కందు కూరి పురవరేశ్వర, పాకనాటి విషయ ఏకవింశతి సహస్ర గ్రామాన నీ వల్లభ, సత్యరత్నాకర నామాది సమస్త ప్రశస్తిసహితం శ్రీమన్మహామండ లేశ్వర మల్లి దేవ చోడమహారాజు”

అన్నవేముని నడువూరు శాసనములో బిట్టగుంట శాసనములలోవలెనే పాకనాడును, విక్రమసింహపురమును వర్ణింపబడినవి. (3)

విజయనగర సామ్రాజ్యకాలమున పాకనాడు, ఉదయగిరి రాజ్యము లోని అంతర్భాగమని శాసనములు తెలుపుచున్నవి. (4)

(1) దేవరాయ నొడయలుగారు....దణం వెట్టియిచ్చినధర్మశాసనము. మాకుంజెల్లి వుదయగిరి రాజ్యాన పాంకనాండిలోను వినాకినది వుత్తర భాగాన కరకిలి చెరువులోను తిరిపీడు అను గ్రామము. (శా.శ. 1357)

(2) ఉదయాచల సంబంధే పాంగనాడాఖ్య సీమని । చిరుమన గ్రామ నామాఖ్యస్థలే సస్యోపశోభితః ॥ తద్గ్రామ ఉత్తరేభాగే యదవల్లితి విశ్రుతం । సర్వలక్షణ సంపన్నం ప్రతినామ ప్రకల్పితం ॥

(అచ్యుతరాయల శాసనము శా. శ. 1463)

(3) ఉదయాచల రాజ్యస్థం పాంకనాడౌ కృతాంస్థేతిం సర్వపల్యాఖ్య సీమాయాం సంప్రాప్తం । భ్యాతము త్తమాం ॥ తాళ్ళపూడి వరగ్రామాత్ప్రాచీ మాశాముపాశ్రితం । పిడితాపోలు ముళిడికాడు గ్రామద్వయస్యచ ॥ ప్రఖ్యా తాద్యుక్త సీమాంతాద్ దక్షిణస్యాం దిశిస్థితం । నేలటూరః కృష్ణరాయ



భట్టణస్యద్వయోరపి గ్రామయోః యుక్త సీమాంతాత్ పశ్చిమం దిశిమాశ్రితం॥  
ముత్కూరు నామకాగ్రామాత్ సంప్రాప్తం దిశము తరాం । విఖ్యాత  
శ్రీరంగ రాజపురమిత్య పరిమిధం । గ్రామం మామిడి పూండాభ్యం  
సర్వసస్య శోభితం ॥

(శా. శ. 1471 సదాశివరాయలనాటి శాసనము)

(4) ఆచ్యుతదేవ మహారాయలు విజయనగరమందు వజ్రసింహాసనా  
రూఢులై పలుచుండ.....శ్రీరాజు చినతిరుమలయ్య దేవమహారాజులకుం  
నాయంకరానకుంజెల్లె వుదయగిరి రాజ్యం పొంకనాండు ప్రభాకరపట్నం  
సీమలో వేదాద్రికి దత్తణంన....పడ్డర కొమరపూడి అనెడు పరనామము  
గల (శా. శ. 1448)

ఈ పాకెనాటిలోని పాకై పదము పూగశబ్దభవమనియు, బూంగి  
నాడను విషయము శ్రీకైల పూర్వపాద నికటముననుండి, గుండ్లకమ్మ  
యుభయ తటములనుజేరి పూర్వసముద్రమువఱకు వ్యాపించియుండెననియు  
శ్రీరామయ్య సంతలుగారు కొండవీటి రెడ్లశాసనములు బ్రకటించుచు దమ  
యభిప్రాయమును వెలిపిరి. కాని యా యభిప్రాయముతో నేకీభవింపక  
శాసనసంపుట సంపాదకులగు శ్రీకృష్ణశాస్త్రిగారు పాకనాటిలోని యంత  
ర్భాగమే పూంగినాడనియు “పాక” పూగశబ్దభవమనియు, పాకనాటిలోని  
ఉత్తరభాగము పూంగినాడనియు బూంగినాటినిబట్టియే పాకనాటికి బేరు  
వచ్చియుండుననియు వారి ప్రత్యేకాభిప్రాయమును వెలిబుచ్చిరి. కాని పాక  
నాడు వేఱు. పూంగినాడువేఱు, రెండు వేర్వేఱు నాడులని నొకదానిలో  
నొకటి యంతర్భాగముకాదని పై శాసన వివరములబట్టి తెలియనగును. (4)

పాకనాడు-ఆంధ్ర సారస్వతము.

పాకనాటిని బ్రకటించిన ప్రథమాంధ్ర కవి కవిరాజశిఖామణి నన్ని  
చోడుడు. ఇతడు తన కుమారసంభవకావ్య పీఠికలో దన తండ్రి పాకనాటి  
యిరువదియొక్క వేయికధీశుడని యీ విధముగ చెల్పియున్నాడు.

చ. అరినరపాల మౌళిదళితాంఘ్రియుగుండయి పాకనాటియం  
ధిరువదియొక్క వేయికధీశుడు నా జను చోడబల్లికిం  
జిరతరక్తి రికగ్రమహిషితిలకంబున హైహయాన్వయాం  
భరళశిరేఖయైన గుణభాసిని శ్రీసతికిం దమాజుడన్.



ఎత్తాప్రెగడ రచించిన భారతారణ్య పర్వాంతమందలి యీ క్రింది పద్యమునందు దాను పాకనాటిలోని గుడ్లూరువాసియైనట్లు వ్రాసుకొనెను. గుడ్లూరు కందుకూరు తాలూకాలో గలదు.

సీ. భవ్యచారిత్రు డాప స్తంబ సూత్రుండు  
శ్రీవత్స గోత్రుండు శివపదాబ్జ  
సంతతధ్యాన సంసక్త చిత్తుఁడు సూర  
నార్యునకును బోతమాంబికకును  
నందనుండిల పాకనాటిలో నీలంక  
తేశ్వరస్థానమై యెసక మెసఁగు  
గుడ్లూరి నెలపున గుణగరిష్ఠత నొప్పు  
ధన్యుడదై వ్యతైక తత్పరాత్ము

గీ. డెఱునార్యుండు సకల కవీంద్రవినుతు  
దైన నన్నయభట్ట మహాకవీంద్రు  
సరససారస్వతాంశ ప్రశస్తి తన్ను  
జెందుటయు సాధుహర్షణ సిద్ధిగోరి.

మంచెన కేయూగజాహుచరిత్రమునందు రాజేంద్రచోడుని మంత్రి యైన కొమ్మనామాత్యుని వర్ణించుచు,

మ. అరుదందన్ వెలనాటి చోడమనుజేంద్రాజ్ఞాపనంబూని దు  
స్తరశక్తిం జని యేకవింశతి సహస్రగ్రామ సంఖ్యాకమై  
ధరణిం బేర్చిన పాకనాడు నిజదోర్దండైక లగ్నంబుగాఁ  
బరిపాలించె నమాత్య కొమ్మన జగత్ప్రఖ్యాత చారిత్రుడై.

అని రాజేంద్రచోడుడను నామాంతరముగల వెలనాటి చోడ మహా రాజుయొక్క యాజ్ఞానుసారముగా నిరువదియొక్కవేల గ్రామములుగల పాకనాటిని మంత్రికొమ్మన పరిపాలించినట్లు వ్రాసెను.

శ్రీనాథకవి తాను పాకనాటివాడని భీమేశ్వరపురాణములో జెప్పు కొనెను. బెండపూడి అన్నమంత్రి కవితో నన్నవలుకుల సందర్భము—

సీ. వినిపించినాడవు వేమభూపాలున

కఖలపురాణ విద్యాగమములు  
కల్పించినాడవు గాఢపాకంబైన  
హర్షనైషధకావ్య మాంధ్రభాష  
భాషించినాడవు బహుదేశబుధులతో  
విద్యాఃరీక్షల వేళలందు  
వెదచల్లినాడవు విశదకీర్తి స్ఫూర్తి  
కర్పూరములు దిశాంగణములందు

గీ బాకనాటింటివాడవు బాంధవుడవు  
కమలనాభుని మనుమడ వమలమతివి  
నాకు గృహసేయు మొక ప్రబంధంబు నీవు  
కవిత గుణగణ్య శ్రీనాథకవివరేణ్య.

పై నుదహరించిన శాసనములవల్లను, సారస్వత పరిశీలనమువల్లను, పాకనాడనునది తూర్పున సముద్రతీరము, ఉత్తరమున కందుకూరు తాలూకా దక్షిణమున నెల్లూరు వెంకటగిరి తాలూకాలు, పశ్చిమమున ఉదయగిరి తాలూకా ప్రాంత మధ్యభూమియని యూహింపవచ్చును.

### పా నా ర వి ష య ము

ఆంధ్రదేశములో నత్యంతప్రాచీనమును, బ్రసిద్ధమునునైన విషయము లలో నొకటి. ఇయ్యది వేంగినాంటిలో వసిష్ఠగోదావరినంటి, ఇప్పటి పశ్చిమ గోదావరి మండలమునందలి తణుకు, భీమవరము, నరసాపురము తాలూకాల ప్రాంతము వ్యాపించియుండెనని భావింపవచ్చును.

ఏడవ శతాబ్దినాటి వృద్ధీమహారాజు తాండివాడ శాసనములో పాగు వార విషయము పేర్కొనబడినది. మహారాజ రణదుర్జయుని కుమారుడును, విక్రమేంద్రుని పుత్రుడునగు వృద్ధీమహారాజు పిష్టపురము (నేటి పితాపురము) నుండి కొండమంచి గ్రామనివాసియు, కామకాయనన గోత్రుడును, విష్ణుశర్మ పుత్రుడును, వృద్ధీశర్మ యొక్క కుమారుడునగు భవశర్మకు పాగువార విషయములోని తాణ్ణివాడ గ్రామము నగ్రహారముగ సర్వభాధా పరిహార మొవర్చి యిచ్చెను. (1)

‘శ్రీపృథ్వీమహారాజః పాగుణార విషయే తాణ్ణివాడ గ్రామ మధివతస్సర్వ సమవేతాన్ కుటింబినః సమాజ్ఞాపయతి

ప్రథమ చాశుక్య విజయాదిత్యుని యొక్క శాసనములో వియ్యది ప్రాకునోర విషయమని వక్కాణింపబడినది. ప్రాకునోర విషయములోని దినకాడు గ్రామమునుండి, వర్జిపట్టు వాస్తవ్యుడగు నొక బ్రాహ్మణునికి కొంత భూమి దానము చేయబడినది. (2)

రెండవ అమ్మరాజవిజయాదిత్యుని వండ్రము శాసనములో ‘అస్య భవ ద్విషయే(పావునవార)ప్రాందోఱ్ఱు జేటిపూండినామ సహాటక భాగమగ్రహారే కృత్య సర్వకరపరిహారేణ దత్తమితి విదితమస్తు’ అని పై రెండు గ్రామము లును, ఇంకొక పట్టున తాండేఱు అను గ్రామమును బేర్కొనబడినది. (3)

రెండవ చాశుక్య భీమవిష్ణువర్ధనుని యొక శాసనములో పగుణవార విషయములోని దిగుబట్టుగ్రామ ముదహరింపబడినది. (4)

మూడవ విజయాత్యుని సీసలి తామ్రశాసనములో పాగుణవారము లోని ఉమికిలి, అండలూరు, కొండెయపూడి, వేండ్ర, మోంగలను, కోర్కులను, ఆరుబిల్లి యను దానమిచ్చిన గ్రామము లుట్టంకింపబడినవి. (5)

ఈ క్రింది మరికొన్ని శాసనములలో నీ పానార విషయము పేర్కొన బడినది. (6)

(1) పావనవారమున తనుకున కొమ్మనపెగ్గడ్లు

(2) పావునవారములోని మెటగుములూరి మాధవనాయకుడు

(3) పానరాన విప్పటుతను

(4) పానావార విశేషధాత్రి విషయే కొండేటి వాస్తవ్యకః

(5) గూడ స్తనీ తీరగే తస్మిన్ పావనవార దేశలితేశ్రీదు త్తికాభ్యేపురే

(6) పావిననార విషయే గోధ స్తనీ తీరగే గ్రామే దుత్తికనామ్నే

(7) ముమ్మడి నాయకుని శ్రీరంగము శాసనములలో వసిష్ఠగోదావరి పశ్చిమ తీరముననున్న పానార విషయములోని కొట్టలపట్టు గ్రామము దానము చేయబడినట్లు వ్రాయబడినది. ఆ గ్రామసీమలలో నీ దిగువగ్రామము

లుదాహరింపబడినవి :— మోనంబ్రు, దేవ, వంగిపూడి, చెఱుకువాడ, విల్లూరు, తామరవాటిక, పెనుంకొండ, మారెదేలు—

(8) అనపోతురెడ్డి కొమ్ముచిక్కాలవలస శాసనము—చిక్కాల

గ్రామము వానారసీమతోదని చెప్పబడినది.

శాసన గ్రామము	నేటి పేరు	తాలూకా
తాండివాడ	తాడిపర్రు	తణుకు
వర్జిపర్రు	వద్దిపర్రు	నరసాపురము
ప్రాందొయ్య	పాండువ్వ	భీమవరము
బేటిపూండి	బేతపూడి	,,
దిగుబయ్య	దిగుమయ్య	నరసాపురము
ఉమికిలి	ఉనికిలి	తణుకు
అండలూరు	అండలూరు	భీమవరము
కొండెయపూండి	కొండేపూడి	,,
వేండ్ర	వేండ్రం	,,
మోంగలను	మోగల్లు	,,
కోర్కొలను	కోరుకొల్లు	,,
ఆరువిల్లి	ఆరవిల్లి	తణుకు
తనుకు	తణుకు	తణుకు
మెటగుములూరు	గుమ్మలూరు	భీమవరము
విప్పయ్య	విప్పర్రు	తణుకు
కొండేరు	కోడేరు	నరసాపురము
దుత్తిక	జుత్తిక	తణుకు
కొట్టలపయ్య	కొతాలపర్రు	,,
మోనంబయ్య	మునమర్రు	,,
దేవ	దేవ	నరసాపురము
వంగిపూడి	నెగ్గిపూడి	తణుకు
చెఱుకు	చెఱుకువాడ	,,
విల్లూరు	విల్లూరు	నరసాపురము
తామరవాటిక	తామరాడ	తణుకు

పెనుకొండ	పెనుగొండ	తణుకు
మారెడేలు	మారుతేరు	„
చిక్కాల	కొమ్ముచిక్కాల	నరసాపురము

- (1) భారతి - యువ సం॥ భాద్రపదమాస సంచిక
- (2) విజయాదిత్యుని రెండు తామ్రశాసనములు. J. A. H. R. S. Vol V. P. 54 (క్రీ. శ. 751, 769).
- (3) E. I. Vol IX Pages 131-135
- (4) I. A. Vol XIII P. 213
- (5) భారతి వ్యయ సం॥ చైత్రము-వైశాఖము
- (6) (1) S. I. 1. Vol IV. No. 1228
- (2) „ „ V. No. 75
- (3) „ „ „ No. 124 (శా. శ. 1228)
- (4) „ „ VI. No. 148 (శా. శ. 1076)
- (5) „ „ X No. 146 (శా. శ. 1082)
- (6) „ „ „ No. 147 (శా. శ. 1094)
- (7) E. I. Vol XIV. P. 83-96
- (8) J. A. H. R. S. Vol III P. 229

### పానుగల్లు - కైవారముకోట

కాకతిగణపతిదేవ మహారాజు సామంతుడైన జన్నిగదేవ మహారాజు పానుగల్లాదిగా గై వారముకోటవఱకూ ఆంధ్రదేశమును బాలించుచుండెనని యతని సర్వాధికారియైన మైదేవరాజువ్రాయించిన పల్నాడు తాలూకాలోని కారెంపూడి శాసనములో గలదు. పానుగల్లు నల్లగొండ మండలములోని పానుగల్లుగ్రామము. కైవారముకోట మైసూరురాష్ట్రములోని కోలారు మండలములోని చింతామణి తాలూకాలోని కైవారముకోట, పై శాసనము ననుసరించి కాకతీయసామ్రాజ్యము నేటి దత్తమండలముల నతిక్రమించి మైసూరు రాష్ట్రము ఉత్తరపు సరిహద్దు వఱకు వ్యాపించియుండెను.

S. I. I. Vol X. No. 402. (శా. శ. 1186)



### పానుగల్లు-మార్జవాడి

గుంటూరు మండలములోని పల్నాటి తాలూకాలోని కాకతీయగణపతి మహారాజు సామంతుడగు గంగయసాహిణి దుర్గి శాసనమునందు “కాకతీయ గణపతిదేవ మహారాజులు ఒరుంగల్లు నిజరాజధానిగా సుఖసంకథా వినోదం బుల పృథివి రాజ్యము చేయుచుండగా దత్తాద వద్మోవజీవియైన శ్రీమతు గండపెండారగంగయ్య సాహిణి పానుగల్లుమొదలుగా మార్జవాడి దాంకా.... రాజ్యంబు సేయుచుండగా”నని యతని రాజ్యపాలనములోని ఆంధ్ర భూభాగపు తెల్లలు వివరింపబడినవి. (1)

పానుగల్లు నల్లగొండజిల్లాలోని పానుగల్లును పట్టణము. మార్జవాడి సీమానిర్ణయము (చూడుము. మార్జవాడి) వేటొకచోట నిరూపింపబడినది. (శా. శ. 1173)

అట్లే ఆ గ్రామమునందలి రుద్రమదేవి కాలమునాటి గండపెండార జన్నిగదేవరాజు శాసనములో నతడు పానుగల్లు మొదలుగాను మార్జవాడ దాంకాను రాజ్యము చేయుచుండెనని వ్రాయబడినది. (2) (శా. శ. 1191)

(1) S. I. I. Vol X. No. 334.

(2) „ No. 422.

### పిష్టపురము

ఈ పిష్టపురము తూర్పుగోదావరి మండలములో పితాపురమను జమిందారి గ్రామము. ఆంధ్రప్రదేశ్ములో నత్యంత ప్రాచీన గ్రామములలో నొకటి. చారిత్రక ప్రసిద్ధిని గాంచినది.

సముద్రగుప్తుని అలహాబాదు శాసనములోను, తర్వాత రెండవపులకేశి అయిహోలు శాసనములోను, విష్ణువర్ధనుని తిమ్మాపుర శాసనములోను, శక్తి వర్మ రాగోలు శాసనములోను పేర్కొనబడినది.

అలహాబాదు శాసనములో సముద్రగుప్తుడు పైష్టపురక మహేంద్రుని గెల్చినట్లు చెప్పబడినది. (1) అయిహోలు శాసనములో (2)

పిష్టిం పిష్టపురం యేనజాతం దుర్గ మదుర్గమమ్ :  
చిత్రం యన్య కలేర్వత్తమ్ జాతం దుర్గమ దుర్గమమ్ :  
మొదటి విష్ణువర్ధనుని తిమ్మాపుర శాసనములో (3)

“శ్రీమత్పిష్టపురవాసకాన్.....నరలోకవిక్రమః పరమభాగవతః  
పరమబ్రహ్మణ్యో మాతాపితృ పాదానుధ్యాతః శ్రీవిష్ణువర్ధన మహారాజః”  
శక్తివర్మ రాగోలు శాసనములో నతడు విజయ పిష్టపురమునుండి కళింగ  
విషయములోని రాగోలు (రాకలువ) గ్రామమును దానముచేసెనని చెప్ప  
బడినది. (4)

“స్వస్తి విజయపిష్టపురాత్కలింగాధిపతి రాగధ  
కులాలంకరిష్టు ర్వాసిష్టిపుత్రో మహారాజ శ్రీ  
శక్తివర్మా కలింగవిషయే రాకలువగ్రామే”

ఈ పిష్టపురము వాసిష్ఠకులజులకును, మాతరవంశము వారికి  
రాజధానియై తర్వాత వేంగి, రెడ్డిరాజ్యములలో నంతర్భాగమై ఆయా  
సామంత మండలేశ్వరుల పాలనములో నుండెను.

పదునైదవ శతాబ్దములోని ద్రాక్షారామ శాసనములలోనొక దానియందు  
ద్రాక్షారామ శ్రీభీమేశ్వరదేవరకు పితాపురస్థళంలోని నడకుతారు గ్రామమును  
వాల్లెంక పోతినేనింగారు సమర్పణచేసినట్లు వ్రాయబడినది. పైని చెప్పబడిన  
గ్రామము నేటికిని కాకినాడ తాలూకాలో గలదు. పితాపురస్థలము  
పదునైదవ శతాబ్దమున నేటి పితాపురము, కాకినాడ తాలూకా ప్రాంత  
మధ్యభాగమై యుండెనని తోచుచున్నది. (5)

(1) Allahabad Inscription of Samudragupta  
Dr. Fleet's Gupta Inscription.

(2) Aihole Inscription of Pulakesin E. I. Vol VI. P.11.  
Verse 27.

(3) Tlmmapuram Plates of Vishnuvardhana. E. I. Vol.  
IX. P. 319.

(4) Ragole Plates of Saktivarma. E. I. Vol XII. P. 1-3.

(5) S. I. I. Vol IV. No. 1344. (శ. స. 1392)

## పులినాడు

ఈ పులినాడు చిత్తూరు మండలములోని కొన్ని కన్నడ శాసనము లందు పేర్కొనబడినది. నోలంబ వల్లవ రాజుల కాలమువంటిది.

(1) పులినాట్టకెఱయ బెలగటూరం.

(2) పులినాడ కోళతూరం.

పులినాడు గంగపాడికి తూర్పున, ఉత్తర అర్కాడు, చిత్తూరు మండల ములో కొంత భాగమును, మైసూరు రాష్ట్రములో కొలారుమండలములో నెక్కువ భాగమును గలసిన భూభాగము. పై రెండు శాసనములు చిత్తూరు మండలములోని పుంగనూరు జమీందారీలోని గ్రామములు.

S. I. I. Vol IX. Part I. No. 39 and 41.

History of Pulinadu. J. M. S Vol XXXIV. No. 2 and 3.

## పులుగులనాడు

ఈ పులుగులనాటిని గూర్చి Local Recordsలో గల విషయము నిందు వ్రాయటమైనది.

- (1) శిద్ధవట రాజ్యాస్థానములోనయిన పులుగులనాటి శీమలోనం గురిజ నదికి పశ్చిమమందు, దక్షిణమునను పూర్వము చోడరాజులు యేలుబడిన కమ్మసముద్రము అనే గ్రామము నిర్మాణం అయ్యిది.
- (2) విజయనగర సింహాసనాధీశ్వరులైన హరిహర దేవరాయలు రాజ్యము యేలుచుండగా వారి కుమారుడు ప్రౌఢదేవరాయ వడయలుంగాలి పేరట నాగవరం గ్రామానికి యీశాన్యభాగ మందు అరవరుగు దూరాద దేవరాయపల్లె అనే పల్లె కట్టించిరి.
- (3) పూర్వం పెరియవరం అనే గ్రామం నెగడి పులుగులనాటిలో చెల్లుచుండెను.
- (4) చిట్టివోలు తాలూకు చినవోరంపాడి సముఖ పులుగులనాటిలోని కాకెరెడ్డి పల్లె.

- (5) చిట్టివోలు తాలూకు కోడూరి సముతు పులుగులనాటిలోని బోడిమీడి పల్లె.
- (6) పూర్వముందు మధ్యరాష్ట్ర మందలి పులుగుల్నాటి సీమలోని గుమ్మడూరనే ప్రాచీననామం గలిగిన కోడూరికి పరుగుదూరాన.
- (7) వెంకటవతిరాయల వారు చంద్రగిరిలో సింహాసనస్తులై రాజ్యం యేలుచుండి పులుగుల్నాటి పొత్తపినాటి సీమలో ప్రభుత్వం చేస్తుండగా—
- (8) శ్రీ మన్మహామండలేశ్వర మట్లకుమార అనంతరాజులు దేవచోడ మహారాజులుంగారు పులుగులనాడు, పొత్తపినాడు యేలుచుండగా శ్రీ తిరుమల తాతలప్పలాచార్యుల వారున్ను, యల్లాదీక్షితులున్ను తమకు అగ్రహారం కావలెనని యీచించగా ప్రభువులు చిత్తానకు తెచ్చి తమ యేలుబడి పొత్తపినాడు, పులుగులనాడు నందు కటపూట్కూరు, పత్తలూరు, దేవ సముద్రము గ్రామాలు మూడింటిలోను—
- (9) పూర్వమున విద్యానగర సింహాసనాధీశ్వరులైన మల్లిఖార్జున దేవమహారాయలు రాజ్యం యేలుచుండగా రాయరాణువకు చెల్లె చంద్రగిరి సీమలోని పులుగులనాటిలో అణుకువ అయ్యి పెనుబ్రోలు అనే గ్రామము—

పులుగులనాటికే పులుగల్గ సీమ లేక నాడనిపేరు గలదు. పైని చెప్పబడిన గ్రామములన్నియు నేటి కడపమండలములోని రాజంపేట తాలూకాలో గలవు. ఈ పులుగులనాడా ప్రాంతపు భూమియై యుండును.

Local Record Vol 184.

## పూంగినాడు

అనవేమారెడ్డి మద్రాసు మ్యూజియము శాసనములో  
ఆస్తేశ్రీగిరి పూర్వపాద నికటా దా పూర్వపాథోవిధేః  
దేశః కుండి తరంగణీ నుభయతః శ్రీపూంగినామాంకితః  
తస్మిన్ శాసుర సౌదగోపురవతో నిత్యోత్సవాలక్యతా  
నందతో పౌరజనా విభాతినితరతా మద్దతికి నామాపురీ॥



శ్రీ పర్వత పూర్వపాదము మొదలుకొని పూర్వసముద్రము వఱకు గుండ్లకమ్మ కిరుపార్శ్వములను గల దేశమునకు పూంగినాడనిపేరు. దానికి అద్దంకి రాజధాని (1).

నెల్లూరు మండల శాసన సంపుటములలో పూంగినా డుదాహరింపబడ్డ శాసనములను, దానిలోని గ్రామనామముల పట్టికను జూడుడు.

కందుకూరు (1) పూంగినాంటిలోని అగ్రహారము భీమావరము.

(23) పూంగినాటిలోని గడ్లూరు.

(27) ఆరుమూరుగుళ్లు పూంగినాంటిలోని ఆ గ్రామము (గుండ్లపాలెము)

(28) ఉదయగిరికి చెల్లియుండేటి పూంగినాంటి స్థలము లోని ఆరుమూరు గుళ్ళు భ్రమరేశ్వరలింగానకు.

నెల్లూరు (55) జయగొండ చోళమండలములోని పూంగైనాడు (తమిళ శాసనము)

నెల్లూరు (82) పూంగినాటిలోని ఎఱ్ఱంపల్లి (తమిళ శాసనము)

ఉదయగిరి (6) పూంగినాటిలోని మ్రిదికల్లు, గుడిమిట్ట, బద్దిమడుపు, జోకూరు, పువ్వలపూరు, రావిపాడు, కలపాడు, జిడుపడియ, సంగాము, గోనుగుంట, గుడిపాడు,

త్రిపురాంతకములోని రెండు శాసనములలో పూంగినాటిలోనిముళిక టుతి కెడుతెపల్లియను గ్రామ మొక దానియందును. పూంగినాటిలోనిముళిక టుతి రేడుమడవల్లె యనెడు గ్రామ మింకొకదానియందు నుద్దిష్టములైనవి. ముళియను నొకనది. వెలిగొండలలో నుద్భవించి, పొదిలి, దర్శి, కందుకూరు, ఒంగోలు తాలూకాల గుండా ప్రవహించి, ఒంగోలు తాలూకా అనంతవడము గ్రామ సమీపమున సముద్రగామి యగుచున్నది. ఈ నది గుండ్లకమ్మకు దక్షిణముగాను పాలేటి కుత్తరముగాను ప్రవహించుచున్నది. (2)

రెండవ తేవరాయల తామ్రశాసనములలో నొకదానియందు గుండ్ల కమ్మ యొడ్డున పూంగినాటివిషయములోని పోలవరమనెడి గ్రామమునుచేతెర్ల



యని నామాంకితము చేరి బ్రాహ్మణోత్తముల కగ్రహార మియ్యబడెనని గలదు (3)

భీమావరము	భీమవరము	కందుకూరు తాలూకా
గుడ్లూరు	గుడ్లూరు	,,
ఆరుమూరుగుళ్ళు	గుండ్లపాలెము	,,
గుడిమిట్ట	గుడిమెట్ట	కంభము తాలూకా
పువ్వులపూరు	ఉప్పలపాడు	కందుకూరు తాలూకా
రావిపాడు	రావిపాడు	కంభము తాలూకా
సంగాము	సంగాపురము	దర్శి తాలూకా
గోనుగుంట	గోనుగుంట	ఒంగోలు తాలూకా
గుడిపాడు	గుడిపాడు	దర్శి తాలూకా
చేజెర్ల	చేజెర్ల	ఒంగోలు తాలూకా

(1) E. 1. Vol VIII Page 15

(2) S. I. I. Vol X. No. 355  
No. 371

(3) N. I. C. P. No. 18

### పూర్వ సముద్రము

ఆంధ్రప్రదేశమునకు తూర్పుతెల్లయైన సముద్రము ఇది శాసనములలో పూర్వసముద్రమని, ఆంధ్ర నరేంద్రులు పూర్వసముద్రాధీశ్వరులని పిలువబడిరి

అనవేమారెడ్డి శా.శ. 1299 శ్రీకైలము శాసనములో నతడు “మహానీ యాంధ్రదేశ పట్టాభిషిక్త” యనియు, “పూర్వసముద్రాధీశ్వర” యనియు ఘృతించబడెను. ప్రోలయ వేమారెడ్డిని గూర్చి అమరావతి శాసనములో

పేమాద్ర గురుతద్దానం కుటుంబస్య కళామపే ।

కరడస్యాగరస్తస్య సఖాగోయ వేమభూపతిః॥

ఎఱ్ఱాప్రెగ్గడ హరివంశములో ప్రోలయ వేమారెడ్డి సోదరుడు మల్లారెడ్డి బాహదర్పమును వర్ణించు పట్టున నతడు మోటువల్లిని సాధించిన విధము, ప్రోలయ వేముడు పూర్వసముద్రాధీశ్వరుడైన తెఱంగు వర్ణించెను.

శా॥ కాహోదర్పమునం బ్రతాప ధరణిపాలావలింద్రోలి యు  
 త్సాహోదగ్రుడు మోటుపల్లిగొని సప్తద్వీప సద్వస్తునం  
 దోహంబున్ దనకిచ్చు నెచ్చెలి సముద్రుం బ్రీతి గావించుచున్  
 మాహాత్మ్యంబు పహించె మల్లరథినీనాథుండు గాధోద్ధతిన్ .

హరివంశము ఉత్తర భాగము పంచమాశ్వాసము కథవటి పద్యములో  
 ప్రోలయవేము డి విధమున స్తుతింపబడెను.

కం॥ రత్నాకరనాయక గుణ  
 రత్నోజ్వల రెడ్డి మల్లరాజిత శశ్వ  
 ద్యత్నార్థద్విపాంతర  
 రత్నాలంకృత సమస్త రాజ్యరమాంగా.

విజయనగర సామ్రాజ్య కాలమున నాంధ్రదేశము కర్ణాటాధీశ్వరు  
 లకు లోబడుటయు, తూర్పు తీరము వారి పాలనలో బడుటయు చరిత్ర విది  
 తము. శ్రీకృష్ణదేవరాయల దిగ్విజయ యాత్రలలో సతడు అమరావతికి  
 విచ్చేసి యమరేశ్వరుని సన్నిధిని వ్రాసుంచి యిచ్చిన దాన శాసనములో  
 నతడు పూర్వ దక్షిణ పశ్చిమ సముద్రాధీశ్వరుడనని చెప్పుకొనెను.

S. I. I. Vol X. No. 559 (శ.స. 1289)

S. I. I. Vol VI. No. 248 (శ.స. 1299)

S. I. I. Vol VI No. 226 (శ.స. 1288)

### పెడకల్లు విషయము

ఇయ్యది బాదామి చాళుక్యుల, కళ్యాణి చాళుక్యుల కాలమునాటి  
 శాసనములందు పేర్కొనబడినది.

వినయాదిత్యుని తొగర్చేడు శాసనములో “పెడెకల్విషయే తొగర్చేడు  
 గ్రామే” యనియు, మాయలూరు శాసనములో “పెడెకుల్విషయే అలికున్దే  
 గ్రామే” యనియు, నావిషయములోని తొగర్చేడు, ఆలికుండ గ్రామములు  
 పేర్కొనబడినవి. మాయలూరు, తొగర్చేడు, ఆలికుండ గ్రామములు  
 కర్నూలు మండలములోని ద్రోణాచలము తాలూకాలోను, కోయిలికుంట్ల  
 తాలూకాలోను గలవు. (1).

కళ్యాణ చాళుక్యుడగు త్రిభువన మల్లదేవుని సామంతుడగు విజ్ఞన చోళ మహారాజు వ్రాయించిన నందికొట్కూరు తాలూకా సంగమేశ్వర శాసనములో

శ్రీమతు విజ్ఞన చోళమహారాజం కన్నెమున్నూటును, పెడకవెంటు నూటు మంగటవాడి అయన్నూరుమం, ఇ దైమూటునాడుమం....'

అని యతడు కన్నెమున్నూటు, పెడకంటి యెంటునూరు (800) నటవాడి అయన్నూరు (500) అనుమూడునాడు నేలుచుండెనని చెప్పబడినది. ఈ మూడునాడులు ఒకదానికొకటి సరిహద్దు సీమలు. పెడకల్లు గ్రామము కర్నూలుమండలములోని ద్రోణాచలముతాలుకాలోని పెడకల్లుగ్రామము. (2)

అలంపురములోని, కళ్యాణ చాళుక్య ప్రభువులు సామంతుడగు చిద్దణ చోళమహారాజు శాసనమునందాతడుకన్నెమున్నూటు, పెడకల్లుఎంటునూటు, నటవాడియయూర్నుడు, ఆయశెమున్నూటు అను నాల్గు నాడులు పరిపాలించు చుండెనని వ్రాయబడినది. (3)

కాకతి ప్రతాపరుద్రుని సామంతుడగు జుట్టియలెంకని నంద్యాల తాలూకా పాణ్యము శాసనములో నతడు పెడకల్లు, మొదలైన దక్షిణ దేశాల నేలుచుండెనని చెప్పబడినది. ఆ శాసనములో నతడు దానమిచ్చిన మేరలు ఈ క్రింద వివరింపబడినవి. (4)

పానెము	పానెము	నంద్యాల తాలూకా
చిలుకల	చిలకల	,,
బలపనూరు	బలపనూరు	,,
గొరువకల	గోరకల్లు	,,
గడ్డిగజేవుల	గడిగరేవుల	,,
మద్దూరు	మద్దూరు	,,
కాకినూరు	కాకనూరు	,,
రావిపాడు	రావిపాడు	కంబము తాలూకా
బీరవోలు	బీరవోలు	నందికొట్కూరు ,,
జూటూరు	జూటూరు	,,
చింతకుంట	చింతకుంట	కోయిలకుంట్ల తాలూకా
లింగాలకంగటూరు	లింగాల	,,

పై గ్రామములు నంద్యాల, కోయిలకుంట్ల, నందికొట్కూరు, కంబము తాలూకాలలో గలవు. పెడకల్లు ద్రోణాచలము తాలూకాలోను, తొగర్చేడు, ఆలకుండ గ్రామములు కోయిలకుంట్ల తాలూకాలోను గలవు. అనగా పెడకల్లు ఎంటునూరు (800) విషయము. ఇప్పటి కర్నూలు మండలములోని నంద్యాల తాలూకాలో నెక్కువ భాగమును, కోయిలకుంట్ల నందికొట్కూరు, కంబము తాలూకాలలో కొంత భాగమునై యుండును. కన్నాటికి దక్షిణ ప్రాంతము. కానోపును.

(1) తొగర్చేడు శాసనము. I. A. Vol VI. P. 87. (క్రి. శ. 689) మాయలూరు శాసనము. భారతి ధాత సం. చైత్రమాసము (క్రి.శ. 692)

(2) S. I. I. Vol IX. No. 147. (క్రి. శ. 1079). (కళ్యాణి చాళుక్యుల శాసనము)

(3) తెలంగాణా శాసనములు. సంపుటము 2. సంఖ్య 12. కళ్యాణి చాళుక్యుల శాసనము. (క్రి.శ. 1078)

(4) S. I. I. Vol X. No. 528. (క్రి.శ. 1819) కాకతీయులనాటి శాసనము.

### పెనుగొండ (దుర్గము-రాజ్యము)

నేటి అనంతపురము మండలములోని పెనుగొండ తాలూకాకు ప్రధాన నగరము. సుప్రసిద్ధమైన గిరిదుర్గము. ఆంధ్ర సంస్కృత సారస్వతము లందు పెక్కు పర్యాయము లుగ్గడింపబడినది. కర్ణాటాంధ్ర తమిళశాసనము లందుదహరింపబడినది.

విరూపాక్షరాయల శ్రీశైల తామ్రశాసనమునందు రెండవ దేవరాయలు తన జ్యేష్ఠ సోదరునివల్ల ఘనాద్రిరాజ్యమును బడసెనని చెప్పబడినది. ఏకామ్రనాథుని సత్యావరిణయ సంస్కృతకావ్యములో జగదేకరాయలు మహమ్మదీయ వేనానుల నోడించి ఘనగిరిని సంరక్షించెనని చెప్పబడినది. రఘునాథాభ్యుదయ తెలుగుకావ్యములో రఘునాథరాయలు రామదేవ రాయలను ఘనగిరిసింహాసన మందు నిలిపెనని చెప్పబడినది. ఘనాద్రియన్నను, ఘనగిరియన్నను పెనుగొండకు సంస్కృత రూపములు. పెనుగొండను పేర్కొన్న కొన్ని శాసనముల నీ దిగువ నిచ్చుచున్నాను.

- (1) ఘనాద్రాజ్య సంబంధ గుత్తివశిత మధ్యగం  
చిమ్మన కటీతి విఖ్యాతమష్ట భోగసమన్వితం
- (2) పెనుగొండ మహారాజ్యే రొదగ్రామస్య సీమని  
లేపాక్షి వీరభద్రాది దేవతోత్సవసిద్ధియే ।  
అచ్యుతేంద్ర మహారాయేణార్చితస్యస్వనామతః  
గ్రామస్యమోదయాఖ్య స్థస్థలే యత్సేననిర్మితా ॥
- (3) పెనుగొండరాజ్య రొదనాడ గుయ్యలూర సీమ పూళగణ  
గొరవనహళ్ళి.
- (4) ఘనగిర్యాహ్వాయే రాజ్యే ప్రాచేవాసముపాసితం  
రొద్దనాడు వరాంతస్థం ప్రాచ్యాం శ్రీతోటహళ్ళితః :  
పళ్ళిమాం తేకుతోడస్య మీనకుంటాగ్రహారతః ॥
- (5) మారటూరసీమయరొద్దనాడూళగణ ఉపుడిహళ్ళియణ శ్రీవీరకృష్ణ  
మహారాయరిగె—

పైని సూచించబడిన గ్రామములు నేటి ప్రస్తుతస్థితి నీ దిగువ సూచించబడినది. దానివలన పెనుగొండ రాజ్య వ్యాప్తి తెలియగలదు.

- |                |              |                   |
|----------------|--------------|-------------------|
| (1) చిమ్మనకణం  | చిమ్మనచెల్ల  | గుత్తి తాలూకా     |
| (2) లేపాక్షి   | లేపాక్షి     | హిందూపురము తాలూకా |
| (3) మోద        | మోద          | ,,                |
| (4) గొరవనహళ్ళి | కొడిగెనహళ్ళి | ,,                |
| (5) ఉపుడిహళ్ళి | ఉప్పారహళ్ళి  | ,,                |

ఈ పెనుగొండ కొండలను వసుచరిత్రకారు డీ విధమున వర్ణించెను.

చం. తిరుమలరాయ శేఖరుని ధీరచమూభటరాజి యాజి భి  
కరయవనేశ్వర ప్రహితఖాన బలంబుల జక్కుసేయ ని  
ద్ధర పెనుగొండ కొండలు మదద్విపచర్మ కపాలమాలికా  
పరికర భూషితంబులయి బల్బిడిగాంచె గిరిశఖావమున్ .



ఈ పెనుగొండయందుండియే తిరుమలరాయలు కర్ణాట సామ్రాజ్యమును బరిపాలించెను.

(1) S. I. I. Vol IX. Part II. 427. (రెండవ హరిహరరాయల కాలము)

(2) „ „ 583. (శ. స. 1460)

(3) „ „ 577. (శ. స. 1458)

(4) „ „ 585. (శ. స. 1453)

(5) „ „ 485. (శ. స. 1434)

పెన్నబడి

దీనికే పెన్నపరినాడనియు, పెన్నంబడి స్థలము, పెన్ననాడనియు నామాంతరములు.

(1) తెంకణా ధారణీ యల్లి పెన్న  
పరినాడు (శా. శ. 1120)

(2) శ్రీమన్మహా ప్రధాన సాళువ  
శిమ్మయంగారు గుత్తి రాజ్యము  
లోను పెన్నంబడి తాడిపత్రి తాడిపత్రి తాడిపత్రి తాలూకా  
రామేశ్వరదేవరకు దండం వెటి  
మాకు నాయంకరమైన చెల్లెటి  
గుత్తి రాజ్యంలోని పెన్నంబడి  
స్థలంలోని నెలదలపాడు అదే నందలపాడు తాడిపత్రి తాలూకా  
గ్రామము. (శా. శ. 1431)

(3) కృష్ణదేవరాయల కన్నడ శాసనము-గుత్తి సీమయూ శగణం రంగనూరు తాడిపత్రి తాలూకా  
పొంనెనాడ యూశగణం  
వంగనూర గ్రామ.

పెన్నబడిలోని బడిశబ్దమునకు మార్గము, స్థలము, పదము అనియర్థము. దేశవిభాగమును సూచించును. పెన్న యను నది పినాకినీ, లేక పెన్నానది (చూడుడు-పెన్న) పెన్నబడి యనునది తెంకణ రాజ్యములో సంతర్భాగము.

విజయనగర రాజుల కాలములో గుత్తి రాజ్యములో నంతర్భాగము. తాడిపత్రి తాలూకా ప్రాంతము. పెన్నానది గుత్తి, తాడిపత్రి తాలూకాలోగుండ ప్రవహించుచుండుటచేత, తాడిపత్రి తాలూకాలో ప్రవహించు నుభయ తీర భూమికి పెన్నబడి వర్తింపవచ్చును.

(1) S. I. I. Vol VI. No. 798

(2) „ „ 802

(3) E. I. Vol I. Page 40

పొట్టురు

శ్రీ కృష్ణదేవరాయల పూర్వదిగ్విజయ యాత్రయందు, రాయలు జయించిన సుప్రసిద్ధ గ్రామము. ఇచ్చట జయ స్తంభమును నిర్మించినట్లురాయలే వ్రాసుకొనెను. మనుచరిత్రాది గ్రంథములందు పొట్టురు (పొట్టనూరు) విజయము పేర్కొనబడినది.

మ॥ ఇది సింహాచల దంభ కేసరి పదాభిష్టార్చనాపుణ్య ల  
బ్ధురుట్టంకణ పొట్టనూరి విజయ స్తంభోప లోట్టంకితాం  
కర్మ ధేష్టాక్షర కృష్ణరాయ నృపసంజ్ఞాస్మత్కృతాముక్త మా  
ల్యదనాశ్వాసవరంబు నాలవది హృద్యంబై మహిం బొల్పుగున్.  
ఆముక్తమాల్యద-నాల్గవ అశ్వాసాంతము

చం॥ అభిరతి గృష్ణరాయడు జయాంకములన్ లిఖించి తాళస  
న్నిభముగ బొట్టనూరికడ నిల్పినకంబము సింహభూధర  
ప్రభుతిరునాళ్ళకున్ దిగు సురప్రకరంబు కళింగమేదినీ  
విభునపకీర్తి కజ్జలము వేమలుపెట్టి పఠించు నిచ్చలున్.

మనుచరిత్రము. పీఠిక వద్యము 39

పొట్టనూరు విజయము రాయల శాసనములందును, (1)

సంస్కృత కావ్యమునందును పేర్కొనబడినది. (2)

ఈ గ్రామము నేడు విశాఖపట్టణ మండలములోని భీమునిపట్టణము తాలూకాలో చిట్టివలస నదీతీరముననున్నది. నేడా విజయ స్తంభము గాన్నిం చుటలేదు. (3)

- (1) No. 80. Tirupathi Inscriptions Vol III. P. 178-179  
 (2) అచ్యుతరాయాఖ్యదయము. Sources of Vijayanagar History  
 P. 161  
 (3) Vizagapatam Dt. Go. P. 280

## పొత్తపినాడు

పొత్తపి యను గ్రామము కడప మండలములో రాజంపేట తాలూకాలో చెయ్యేరు నదీతీరముననున్నది. ఆ గ్రామ నామమును బట్టియే యీ నాడునకా పేరు వచ్చెను.

కొణిదెన చోడులలో పూర్వుడైన దశవర్మ యనునాతడు పాకనాటిని జయించి పొత్తపి రాజధానిగా నొనర్చి పరిపాలనము గావించెనని నరసారావు పేట తాలూకా బొప్పడి శాసనములో నిట్లువర్ణింపబడినది. కరికాలచోడునకు మహిమానుడను పుత్రుడు గలడు. అతనికి ముగ్గురు కుమారులు. వారిలో కడపటివాడు దశవర్మ యను నతడు కొణిదెన చోడులకు మూలపురుషుడై పాకనాటిని జయించెనని చెప్పబడినది. (1)

తేషాం త్రయాణాం దశవర్మధాతీవతిః స్వశౌర్యాదధపాకరాష్ట్రం  
 ఆక్రమ్య వీరప్రవరోరరక్ష మామిమాం పొత్తపి రాజధాన్యాం॥  
 పైని చెప్పబడిన కరికాల వంశమున తెలుగు బిజ్జన జయించెననియు నాతని మనుమడు మల్లదేవుడు పొత్తపి రాజధానిగా పాకనాటిని జాలించు చుండెననియు నరసారావుపేటలోని కొణిదెన శాసనమునందు గలదు. (2)

చం॥ బిరుదన జిన్నయా తెలుగు బిజ్జనమన్నడు మల్లిదేవుడ  
 చెరువగుచున్న పొత్తపియ చెన్నగు వీడుగ వాలి పాకనా  
 డిరువడియొక్క వేయి జనశేలుచు బల్లహుదండు గెల్చిత  
 త్కరివర కుంభమౌక్తికలతాతతిబూచె నిజాసిపుత్రికన్.

ఆతని కుమారుడైన మధురాంతక పొత్తపి చోళుని తిరువలంగాడుశిలా శాసనములో నతడు తనభుజపరాక్రమమున నాంధ్రదేశమున పొత్తపిపురమును గట్టి, నాటినుండియు, రాను పొత్తపి చోళుడను బిరుదమును గాంచెనని చెప్పబడినది. (3)

జిష్ణురాంధ్రేషుయః కృత్వాపురిం పొత్తపి సంజ్ఞితో  
తతస్తత్సూర్య చోశాఖ్యః ప్రఖ్యాత భుజవిక్రమః॥

కడప మండలములోని అత్తిరాల గ్రామమందలి తమిళ శాసనములో పొత్తపినాడు అధిరాజేంద్ర మండలములో మేర్పాకనాటిలోని (పశ్చిమ పాక నాడు) పొత్తపి నాడొక యంతర్భాగమని వ్రాయబడెను. (4)

నెల్లూరిలోని రంగనాయకస్వామివారి యాలయములోని యొక తమిళ శాసనములో జయంగొండ చోడమండలములో పొత్తపి నాడొక యంతర్భాగమని తెలుపబడినది.

ధూర్జటి మహాకవి శ్రీ కాళహస్తి మాహాత్మ్యమునందు కన్నప్ప యను తిన్నని జన్మభూమి పొత్తపినాటిలోని ఉడుమూరని వ్రాసియున్నాడు.

ఉ॥ పొత్తపినాటిలో విపినభూమిఁ గిరాతులకాటపట్టు లో  
కోత్తర నవ్యవస్తు వుడుమూరను పక్కణమొప్పు దద్రమో  
దాత్త మహాత్వమద్భుత రసావమహామూహ మొనర్పమేదిసీ  
భృత్తట నిర్జరాంబురుహ బృందసుగంధ సగంధ వాహయై

వై నుదాహరించిన వుడుమూరురాజంపేట తాలూకా టంగుటూరి గ్రామమునకు సమీపమున “ఉడుములపాడ”ను గ్రామము.

విజయనగర సామ్రాజ్య కాలములో పొత్తపినాడు ఉదయగిరి రాజ్య మందలి, సిద్ధపట సీమలోని అంతర్భాగమని నాటి శాసనములందు తెలుప బడినది (5)

తాళ్ళపాక	యళ్ళపాక	రాజంపేట
లెంబాక	లేబాక	,,
టంగుటూరు	టంగుటూరు	,,
ప్రోలి	పోలి	,,
ఒప్పిలి	ఒబిలి	,,
నందలూరు	నందలూరు	,,
అత్తిరాల	అత్తిరాల	,,
గుండ్లూరు	గుండ్లూరు	,,

క్రొత్తపలి	క్రొత్తపలి	ప్రొద్దుటూరు
పరాండలూరు	పొందలూరు	రాజంపేట
కోడూరు	కోడూరు	,,
పెరుంగండూరు	పెనగలూరు	,,
ఇనుంపండోలి	ఇనుంబ్రోలు	,,

పొత్తపినాటికి తూర్పున పాకనాడు, ఉత్తరమున ముల్కినాడు, దక్షిణమున వెంగొనాడు, పడుమట రేనాడు గలవు.

(1) S. I. I. Vol VI. No. 651 (శా.శ. 1109)

(2) ,, ,, 628 (శా.శ. 1146)

(4) E. I. Vol VII. No. 17 and 21 (శా.శ. 1129)

(4) M. E. R. P. 1911-12 No. 398 అత్తిరాల తమిళ శాసనము

(5) E. I. Vol XVI. Page 241 (శా.శ. 1498)

### పొత్తపినాడు-(2)

ఈ రెండవ పొత్తపినాడు గోదావరి మండలములోని ప్రోలునాటిలో నంతర్భాగముని వీరచోడుని పితాపుర శాసనమువల్ల విదితమగుచున్నది. ఆ శాసనములో ప్రోలునాటిలోని మాలవెల్లి, పొన్నతొట్టు అను రెండు గ్రామములు ఉత్తర వరుస విషయములోని “ఆలమి” అను గ్రామము గలిపి వీరచోడ చతుర్వేదిమంగలమని పేరుపెట్టి అయిదువందల ముప్పదియారు బ్రాహ్మణుల కగ్రహార మొసగబడినట్లుగలదు. ఆ గ్రామముల సీమల వివరించు వట్టున “ఉత్తరవరుస-మల్లవ్రోలును బొన్నవాడయుం గూడినచోట ప్రోయును, దీని ఉత్తరమున కొల్లిప్రోలును బొత్తపినాటి చేబ్రోలును గూడినచోట తంగదుల జెట్టునపుట్టయు” అని సీమానిర్ణయము చేయబడినది. పై శాసనములో వివరింపబడి యేకీకృత్యము గావింపబడిన గ్రామములు తూర్పు గోదావరిజిల్లా పితాపురము సమీపమున మల్లవరము, పొన్నాడ, అమరవిల్లి యను నామములతో నేడు వెలయుచున్నవి. చేబ్రోలు సహితము ఆ నామముతో నేడును మల్లవరము సమీపముననే గలదు. కావున చేబ్రోలు పొత్తపినాటిలోనిదనియు, ఆలమి (అమర వెల్లి) ఉత్తరవరుస విషయములోనిదనియు ప్రత్యేకముగా చెప్పబడినవి. పొత్తపినాడునది ప్రోలునాటిలో నంతర్భాగముగాని లేక సరిహద్దు సీమయై నుండనోపును.



అది యట్లుండ రెండవ అమ్మరాజు పిమ్మట వేగీరాజ్యమేలిన నతని సవతి తమ్ముడగు దానార్ణవుని కాండ్యము శాసనములో నతడు మండికొండ చాళుక్యరాజు వంశోద్భవులును కుసుమాయుధుని కుమారులునగు మల్లిన గొండియ యను సోదరులను పొత్తపినాటికి సామంత ప్రభువులుగ నియమించె నని వ్రాయబడెను. ఈ కాండ్యము గ్రామము శ్రీకాకుళ మండలములోని శ్రీకాకుళమునకు ఇరువదిమైళ్ళ దూరమున నున్నది. ఆ శాసనములో విట్లున్నది.

“తాభ్యాం మల్లీయరాజ గొండియరాజభ్యాం భవద్విషయే పొత్తపి నాండుత్రిశతం శాసనీకృత్వా సర్వకరపరిహారం తతోశపరితుష్టే రస్మా భిర్ధత్తమితి విదితమ్-

“అస్తువః ఆశ్యాధ్యాయః....  
పూర్వతః పంపావటీనదీ  
దక్షిణతః ఉత్తరవరుస  
పశ్చిమతః మానుంబాకనాండు  
ఉత్తరతః వెడగున డెబ్బది.

వీరచోడుని పితాపుర శాసనములో చెప్పబడిన పొత్తపినాడు, ఉత్తర వరుసలు, కాండ్యము శాసనములో చెప్పబడిన పొత్తపినాడు ఉత్తరవరుసలు నొక్కటియే, కాగా కాండ్యము శాసనములోని పంపావటీనదియు, గోదావరి మండలములోనే గలదు. (పంపానది-జూచునది) కావున పొత్తపినాడు పంపానదికి తూర్పున, ఉత్తరవరుసకు దక్షిణమున, మానుంబాకనాటికి పశ్చిమమున, తూర్పున సముద్రముగా గోదావరి మండలములోని పితాపురము తాలూకా ప్రాంతమై యుండును.

(1) Pittapur Inscription of Vira Chola E. I. Vol V.No. 10 (శా. శ. 1024)

(2) Danarnava's Kandyam Inscription J. A. H. R. S. Vol XI. Parts 1-2 Pages 80. 88 (శా. శ. 892)

## పొదిలిసీమ

నెల్లూరుమండల శాసన సంపుటములో నీ సీమయందలి దిగువ గ్రామములు పేర్కొనబడినవి.

- (1) పొదిలి సీమలోని గార్లపాట
- (2) పొదిలిసీమలోని తూర్పు ముసికి పడంగట్టు. చిటమకూరి గ్రామము
- (3) పొదిలిసీమలో ముసికి దక్షిణపుగడ్డ కిరళ్యపల్లి గ్రామము
- (4) పొదిలిసీమలోని కుంచేపల్లి గ్రామము
- (5) ఉదయగిరి దుర్గానకు సాగివచ్చి పొదిలిసీమలోను పొదిలి తుమ్మలూరానను మా నాయంకరానకు నడచివచ్చిన యీంగలపాటు పొలం.

వైగ్రామము లన్నియు నేటి నెల్లూరుమండలములోనిపొదిలితాలూకా యందే కలవు. ఈ సీమయు పూర్వము నేటి తాలూకా ప్రాంతమై యుండును.

- (1) N. I. Podili (33) (క్రి. శ. 1547-48)
- (2) ,, ,, (4) ( ,, 1514-15)
- (3) ,, ,, (29) ( ,, 1515-16)
- (4) ,, ,, (27) ( ,, 1575-76)
- (5) ,, ,, (19) ( ,, 1563-64)

## పొలవాస దేశము

అనుమకొండ శాసనములో రుద్రదేవుని ప్రతాపవర్ణనమునందతడు పొలవాస దేశమును వశపఱచుకొనినట్లు చెప్పబడినది.

ఈడే మేడవిడంబడంబర భరణోదదక్షమం ఔభృతాం  
దుర్వారోద్ధర వీరమంత్ర సమయాదానై క దీక్షాగురుం  
శ్రీమన్మైశిగి దేవ సంగసమయ ప్రోద్భూత దర్పావహం  
ప్రాప్తశ్రీ పొలవాస దేశవిభవం శ్రీ రుద్రదేవం సదా ॥

ఈ పొలవాసమె పొలాస యనియు, నేకవీరకు నిలయమైన స్థానము లలో నొక్కటనియు, క్రీడాభిరామ కృతిలో వర్ణింపబడినది.

### ఏకవీర

సీ. పద్మలోచన భృగుబ్రహ్మ సంయమువంశ  
పరిపాటి కభినవాభరణమయ్యె  
రమణిత్రేతా ద్వాపరముల సంధ్యావేళ  
మగనితో బెక్కిండ్లు మనువుమనియే  
నెలత కానకకిన్న నెయ్యంపు గొడుకుచే  
జంపించె ముయ్యేడుసార నరుల  
తరుణి హైహయరాజ దంతోస్థిపటలంబు  
గవడ పేరుగజేసి కట్టె నటుత

గీ. మండపాకను, బెనుజాక, మాహురమున  
నాగవరమున, పోలాస, ననిచెనింతి,  
యోరుగంట వసించె నీలోత్పలాక్షి  
కాకితమ్మకు పైదోడు యేకవీర.

ఈ పొలాసగ్రామము కరీంనగర మండలములోని జగిత్యాల తాలూకా లోనిది. కావున రుద్రదేవుడు జయించిన పొలాసదేశము ఆ ప్రాంతమై యుండును.

- (1) వేయి స్తంభాలగుడి శాసనము. (అనుమకొండ శాసనము)
- (2) క్రీడాభిరామము - వేటూరి ప్రభాకరశాస్త్రి పరిష్కృతము. పుట 42.

### పోరితినాడు

పోరితినాడు పాకనాటిలోని యంతర్భాగము. పోరితినాటిని బేర్కొన్న శాసనములు కావలితాలూకాలో నున్నవి.

- (1) పోరిడినాంటిలోని కడువనూంతి శ్రీ మల్లిఖార్జునదేవరకు  
(శ.స. 1139)

(2) పాకనాంటిలోని పోరితినాంటి..... (గ్రామనామము పూర్తిగా లేదు) (శ. స. 1185). శాసనము ముంగమూరు గ్రామములోనిది.

పై శాసనములోని గ్రామములు కాపలి తాలూకాలో నుండుటచేత, పోరితినాడు పాకనాంటిలో ఉత్తరభాగమున నుండెనని తలంపవచ్చును.

N. I. Kavali Nos. (31); (43).

### ప్రోలునాడు

ప్రోలునాడు తూర్పుగోదావరి మండలములలోని ప్రాచీన మైననాడులలో నొకటి. నేటికిని వ్యాప్తిలోనున్నది. ఈనాటిని బేర్కొన్న శాసనములు. వానిలో గ్రామనామములుగల పట్టికను జూడుడు.

మూడవ విష్ణువర్ధనుని “ప్రోల్నాడు విషయే జలయూరు నామగ్రామే. ఈవూరు శాసనము (1) పశ్చిమదిశాయాం ఎరియేటు నదీ పశ్చిమతః ప్రథాకరక్షేత్రోత్తరతః కాకంది వాదక్షేత్రి పూర్వతః”

వీరచోడుని పితాపుర ప్రోలునాణ్డు విషయని వాసినో .... మాలవెల్లి, శాసనము (2) పొన్నతొట్ట, ఆలమిపొన్నవాడ, మల్లవోలు, కొల్లిప్రోలు చేంత్రోలు, పొలకుంబట్ట, డంకల పూండి, బెండపూండి, లింగమకుట్టు పులువణ్ణుట్టు, గారపట్టు, మెడపట్టు, దారెకి, జమ్మపట్టు, భీమాపుర, కప్పనిపట్టు, సింగవిక్రమ, దొడ్డెంగి. నవవాడ, దుగ్గవాడ, నాగడ, తుమ్మికి.

వృధ్వీశ్వరుని పితాపుర “శ్రీ ధామ్నే నవఖండవాడవిదితం ప్రోల్నాంటి శాసనము (3) దేశముదా విశ్వస్యక్షితి మండలస్య తిలకం శాలేయ సంశోభితం”

మల్లవదేవుని పితాపుర “ప్రోల్నాంటి విషయే గుడివాడ నామగ్రామః” శాసనము (4)

- కాకినాడ తాలూకా 1. గంగగొట్ట చోడనలనాటి ప్రోలునాటి .....  
సర్పవర గ్రామములోని శ్రీ పురుషోత్తమ పట్టణము.  
కాసనములు (5) 2. ప్రోలనాంటిలోని సబ్బపురము.  
3. గంగగొట్ట చోడనలనాటి ప్రోలునాటి  
శ్రీ పురుషోత్తమమున వీలచోడ విన్నవరాడ్వా  
రికి. (సర్పవరమునకే శ్రీ పురుషోత్తమ పట్టణ  
మనియు, భావనారాయణ పెరుమాళ్ళకు  
పురుషోత్తమ దేవరయనియు, దేవాలయమునకు  
విన్నచోడ విన్నవరమనియు జేర్లు. విన్నవర  
మనగా విష్ణు గృహము.)

- కాకినాడ తాలూకా 1. ప్రోలునాంటిలోని వులిగుంట నామగ్రామస్వ  
చాళుక్య భీమవరము దేశభోగీకృత్య"  
లోని కాసనములు(6) 2. "ప్రోలెనాంటిలోని కొమ్మర పాంగుపూండి"  
రామ చంద్రపురము 1. ప్రోలునాటి కుంకటూరు.  
తాలూకా ద్రాక్షారామ 2. ప్రోలునాంటి బబ్బరవాడ  
కాసనములు (7) 3. ప్రోలునాంటి ఆరియవట్టము.

కాసనములలోని	వాని నేటి	ఇప్పటి తాలూకా
గ్రామములు	నామములు	తూర్పుగోదావరి మండలము
జలయూరు	జల్లూరు	పిఠాపురము
అలమి	ఆలవెల్లి	తుని
పొన్నవాడ	పొన్నాడ	పిఠాపురము
మల్లవోలు	మల్లవరము	"
కొల్లిప్రోలు	గొల్లిప్రోలు	"
చేంబ్రోలు	చేంబ్రోలు	"
బెండపూడి	బెండపూడి	తుని
భీమాపురము	భీమవరము	కాకినాడ
సింగవిక్రమ	శృంగవృక్షము	తుని
దొడ్డెంగి	తొండంగి	తుని
దుర్గవాడ	దుర్గాడ	పిఠాపురము



నవఖండవాడ	నవఖండవాడ	పితాపురము
అరియవట్టము	ఆర్యవట్టము	కాకినాడ
సబ్బవరము	సర్పవరము	..
గుడివాడ	గుడివాడ	పెద్దాపురము

- (1) E. I. Vol XVIII. P. 58-60.
- (2) „ V. P. 70-74. (శా. శ. 1024)
- (3) „ IV. P. 32-54. (శా. శ. 1109)
- (4) „ IV. P 226-242. (శా. శ. 1124)
- (5) S. I. I. Vol V Nos. 8, 9, 15. (శా. శ. 1128)
- (6) S. I. I. Vol V. Nos. 82, 90. (శా. శ. 1099)
- (7) S.I.I. Vol IV. Nos. 1015, 1281. (శా. శ. 1006), 1364  
(శా. శ. 1043)

### బారహ

ఇదియొక మన్నెరాజ్యము. రెడ్డి రాజన్యాల విజయసంరంభములలో శ్రీనాథమహాకవి పేర్కొనిన యొక రాజ్యము. (దొంతి-చూడుడు)

సహపాటి రాజుల పూర్వబిరుదావళిలో “బారుహ మన్నె గండపెండేర విరాజితుడు”; బారహ మన్య రాజన్య కోటిర కోటి హీరచారు శుష్కమాణ సమాశ్రిత పాదపంకజుడను నవి గలవు. ఇవి సహపాటి తమ్మభూపాల విరచిత కృష్ణవిజయమునందు పేర్కొనబడినవి. ఈ బిరుదునుబట్టి దొంతివలెనే బారహ సహిత మొక రాజ్యమనియు, నియ్యది ఆంధ్ర కావ్యములందు పేర్కొనబడిన దనియు దెలిసికొనుచున్నాము. తమ్మ భూపాల విరచిత కృష్ణవిజయములోని సహపాటి రాజుల బిరుదావళి ననుసరించియు, మడికి సింగన పద్మపురాణోత్తర ఖండములోని ముప్పభూపాలుని “దొంతిమన్నె విభాళ” బిరుదును బట్టియు. నీ రెండును వేరువేరు మన్నెరాజ్యములనియు, నీ రెంటిని జోడించి “బారహ దొంతిమన్నె రాజన్య”లను గూర్చి వ్రాసి యుండె ననియు స్పష్టము.

అదియునుగాక శ్రీ వేంకటపతి భూపాల కృత ఉషాభ్యుదయ కావ్యములో పూసపాటి తమ్మభూపాలుడు “బారుహ మన్నె భూపాలార్చి తార్వా పాదాబ్జాతుడని యతనిని వర్ణించు నొక సీసపద్యమున గలదు.

సీ. దుర్ధరారాతి సందోహ తమః పట

లార్కుడై తనరె నే యధికయకుడు.

జయవాటికా పురస్తాన దుర్గాలబ్ధ  
వైభవండయ్యె నే పార్థివుండు,  
బారుహ మన్నె భూపాలార్చి తార్వా  
పాదాబ్జాదుడయ్యె నే పార్థివుండు  
ధార్మికమతితోడ తమ్మమాంబాప్రాణ  
వల్లభుండయ్యె నే బల్లిదుండు

గీ. నతడు వినుతకిదగు సమస్తానవళ

చంద్ర హృద్బల్ల విభుడు సాంద్రచతుర

వైన్య వారణ దారుణ సాహసాంక

బాహుబలహేళి తమ్మ భూపాలమౌళి.

ఈ బారహాయను మన్నె సంస్థానము మధ్యప్రదేశములోని నరసింహ పురము జిల్లా గర్హార తాలూకాయందలి బారహయై యుండవచ్చును. కాని “బారహ” గంజాము మండలములోని “బారుహ” కాదని తోచుచున్నది.

### బిక్కవోలు స్థలము

(1) బిక్కవోలు స్థలములోని అగ్రహారము అమికి. (శ.స. 1872)

(2) బిక్కవోలు స్థలములోని అగ్రహారం పినవేంద్ర, (శ.స. 1880)

బిక్కవోలు తూర్పుగోదావరి మండలములోని రామచంద్రపురము తాలూకా యందలి గ్రామము. వేంద్రయను గ్రామము కాకినాడ తాలూకాలోని గ్రామము బిక్కవోలునకు సమీపముననే యున్నది. కాబట్టి యీ స్థలము రామచంద్రపురము తాలూకాలో కొంతభాగమును, కాకినాడ తాలూకాలో కొంత భాగమునై యుండెను.

### బెజవాడ (విషయము)

బెజవాడ కృష్ణానదీతీరమున, ఆంధ్రప్రదేశ్ మునందలి సుప్రసిద్ధ నగరములలో నొకటి. ఈ పట్టణము క్రీ. శ. ఆరవ శతాబ్దమునుండియు వాసిగాంచినట్లు సారస్వత, శాసనాధారములు గలవు. విజయనగర రాజ్యాధి పతులైన పూసపాటి వారికి మూలపురుషుడైన మాధవవర్మయను నతడు కొందఱు రాచవారితో కృష్ణానదీతీరమున బెజవాడకు వలసవచ్చి, కాలక్రమమున రాజ్యము నొకటి స్థాపించినట్లు తెలియుచున్నది. బెజవాడ మల్లేశ్వరస్వామి వారి యాలయములో నొక శాసనమున నితనిగూర్చి యొక గాథ కలదు.

మాధవవర్మ పుత్రునొకనిచేత చింతకాయ లమ్ముకొని జీవించు స్త్రీ యొక్క కుమారుడు హతుడుకాగా నారాజు ధర్మసంరక్షణార్థము తన పుత్రుని వధింప, మల్లేశ్వరస్వామి ప్రీతుడై బంగారు వర్ణమును గురిపించి, ఇద్దఱు కుమారులను బునర్జీవితుల గావించెను. ఆ శాసనములో జెప్పబడిన సంవత్సరము శ.స 54. ఈ మాధవవర్మయే, విష్ణుకుండిన మాధవవర్మ కావచ్చుననియు, నా సంవత్సరమునుండియు, నతడు బెజవాడనుండి రాజ్య పాలనము గావించుచుండెననియు జరిత్ర పరిశోధకుల యూహ. (1)

“శ్రీమద్విజయ వాటాఖ్యపురే కృష్ణా విభూషణే  
కకా శ్రీమచ్ఛకాబ్దేబ్ది శశిసాయకసమ్మితే  
రాజా మాధవవర్మా భూద్విఖ్యాతో ధరణీతలే  
తతస్వపుత్రేణ హతే తింత్రణిజీవిని సుతే  
ధర్మసంరక్షణార్థాయ స్వపుత్ర మవధీత్సరాట్  
తతో మల్లేశ్వరప్రీతః స్వర్ణవృష్టిం వవర్ష చ  
శిశుపుత్రకయోః ప్రాణం దత్తవాంస్తస్య కీర్తయే.

ఈ మాధవవర్మనే దగ్గువల్లి దుగ్గయ్య తన నాచికేతోపాఖ్యానములో నిట్లు కీర్తించియున్నాడు.

సీ. చతురంగబలములు జయవాడ దుర్గాంబ  
వరమునం బడసి దుర్వారలీల,

జగత్తీస్థలంబెల్ల సాధించి జయశాసన  
ములు దిగ్గంతి దంతములసలిపి,  
వేదబాటునకుగాఁ బ్రియసుతు మోహంబు  
పట్టక బెజవాడ బాడినిలిపి,  
కలయంగ బురమున గాంచనవర్షంబు  
గురియించి దేవతా కోటిపొగడ.

గీ. "వసుధ నెగడిన మాధవవర్మ".

వై విషయముల ననుసరించి, బెజవాడ కొంతకాలము విష్ణుకుండి  
నుల రాజధానిగా నుండెనని యూహింపవచ్చును.

తర్వాత దీని ప్రఖ్యాతి యుద్ధమల్లుని బెజవాడ శాసనమువల్ల దెలియు  
చున్నది. ఈ శాసనము బెజవాడలోని శ్రీ మల్లేశ్వరస్వామివారి యాలయ  
ములో నొక పోలఁతాతిమీద చెక్కబడియున్నది. ఈ శాసనము తొమ్మిదవ  
శతాబ్దము నాటిదని యూహింపబడుచున్నది. యుద్ధమల్లుడను చాళుక్యరాజు  
బెజవాడలో గుమారస్వామికి గుడియు, దానికిజేర్చి యొక మఠమును గట్టిం  
చెననియు, నీ మఠములో కైపులే తాని యితర మఠములవారు వివసింపరాద  
నియు, నట్లొనర్చిన గాళిలో హత్యచేసిన పాపమున బోవు వారనియు, కైవేత  
రులు మఠములో ప్రవేశించిన యెడల దేవస్థానాధిపతులు, రాజులు వారల  
వెడలగొట్టవలయుననియు, నట్లు చేసిన యెడల అశ్వమేధయాగ మొనర్చిన  
ఫలము చేకూరుననియు, మొదలగు సంగతులు శాసనమునందు గలవు. (2)

స్వస్తిస్మపాంకుశాత్యంత వత్సల సత్యత్రిదేత్ర  
విస్తర శ్రీ యుద్ధమల్లు డనవద్య - విఖ్యాతకీర్తి  
ప్రస్తుత రాజాశ్రయుండు త్రిభువనా - భరణుండు సకల  
వస్తుసమేతుండు రాజసల్కి భూ - వల్లభుండర్ది  
పరగంగ బెజవాడ గొమరసామికి - భక్తుడై గుడియు  
విరుషమమతి నృపధాముడై తించె - నెగిరిరె మఠము  
గొరగాల్గాకొరులిందు విడిసి బృందంబు - గొనియుండువారు  
గరిగాకయవ్వారణాసివచ్చిన - పాపంబుగొండ్రు.

ఈ నగరము తూర్పు చాళుక్యుల పరిపాలన కాలమున ప్రధాననగరమై యండెననుటకు పండురంగని అద్దంకిశాసనమువల్ల దెలియనగును. పండురంగడు గుణగవిజయాదిత్యుని సేనాపతి. ఇతడు వేంగీరాజ్యమును విజృంభింపజేసి, ఇప్పటి నెల్లూరు మండలములోని బోయకొట్టముల గైవసము గావించి, కందుకూరు బెజవాడయంత నగరముగా మార్చెనని యాశాసనము వల్ల దెలియుచున్నది. (3)

పట్టంబుగట్టిన ప్రథమంబు నేడు -

బలగర్వమొప్పగ జైలేచినేన

పట్టంబుగట్టించి ప్రభుబండరంగు -

బంచిన సామంత పదువతో బోయ

కొట్టము ల్పండ్రెండుగొని వేంగినాంటి -

గొఱల్చియ త్రిభువనాంకుశ బాణనిల్చి

కట్టెపు దుర్గంబు గడుబయల్సేసి -

కందుకూర్చె జవాడ గావించె మెచ్చి ||

బెజవాడలోని ఇంద్రకీలవర్వతము పైనున్న యొకశాసనము(తొమ్మిదవ శతాబ్దమునాటిది) ప్రకారము బెజవాడకు పెచ్చవాడయని నామము గలదని యూహింపవచ్చును. (4)

“సచయక్షః శాపాంతరాత్మకా పెచ్చవాడ కలియమబోయి పుత్రః త్రికోటిబోయి నామాధార్మికః”

శాసనములలో దీనికి బెజవాడయనియే పూర్వనామమనియు, తర్వాత విజయవాడ, విజయశ్రీవాటిక యనియు నామము లేర్పడె ననియు విశదమగుచున్నది. తొమ్మిదవ శతాబ్దములో వేంగీపాలకుడైన కలివిష్ణు వర్ధనుని చెరువు మాధవరము శాసనములో నియ్యది విజయవాటిపురమని చెప్పబడినది. (5)

పండ్రెండవ శతాబ్దములోని చాగినాథవాటి ప్రభువైన చాగిపోతురాజు శాసనములో బెజవాడ విజయవాటి విషయమునకు ప్రధాన గ్రామమనియు, దానిలో జక్కమపూండి, నొంచిడ్లపూడియను గ్రామములు కలవనియు వక్కాణింపబడినది. జక్కమపూడి యిప్పటికిని బెజవాడతాలూకాలో గలదు.



అనగా బెజవాడ విషయము ఇప్పటి బెజవాడతాలూకా కొంత భాగమై యుండును. (6)

పండ్లకొండప కతాబ్దాంతమున బెజవాడ కండ్లవాడిలోగలసి, బెజవాడ కండ్లవాడయను పేర బరసుచుండెనని తెలియుచున్నది. (7)

(1) S. I. I. Vol X. No. 22 (Undated)

(2) E.I. Vol XV. No. 9. ఆ.సా.వ.వ. సంపుటము 6. పుటలు 49-68.

(3) E. I. Vol XIX. No. 47.

(4) S. I. I. Vol X. No. 33. (Undated)

(5) J. O. R. S. Vol XXIII. Part I-IV. చెరువు మాధవవరము శాసనము.

(6) S. I. I. Vol IV. No. 795. (శ.స. 1119)

(7) S. I. I. Vol VI. Nos. 602; 603. (శ.స. 1176)

### బెల్లముకొండ నీమ

బెల్లముకొండ గుంటూరుమండలములోని సత్తెనపల్లి తాలూకా యందలి బలిష్ఠమైన గిరిదుర్గము. శ్రీకృష్ణదేవరాయలు పూర్వ దిగ్విజయ యాత్రలో సాధించిన కోటలలో నివి యొకటి. ఆ కాలమునాటి శాసనము లందును, సారస్వతమునందును వక్కాణింపబడినది.

ముక్కు తిమ్మన్న పారిజాతాపహరణములో రాయల దిగ్విజయముల నిట్లు వర్ణించియున్నాడు.

వే. ఉదయాద్రి వేగనత్యుద్ధతి సాధించె

వినుకొండ మాటమాత్రన హరించె

గూటము త్వేదరంగ గొండపి డగలించె

బెల్లముకొండ యచ్చెల్ల జేటచె

రాయల శాసనములలో నొకదానియందు (!)

“శ్రీ వీరకృష్ణదేవరాయలు విజయనగరమునుండి పూర్వ దిగ్విజయ యాత్రకు విచ్చేసి ఉదయగిరి దుర్గమును సాధించి శౌతరాయ మహాపాత్రుని పట్టుకొని, అద్దంకి, వినికొండ, బెల్లంకొండ, నాగార్జునకొండ, తంగెడ,

కేతవరం మొదలైన గిరిదుర్గ స్థలదుర్గాలు ఏకధాటిని గైకొని యైనవి చెప్పబడినవి.

తర్వాత నీ దుర్గము గజవతుల, చంద్రకేతనుల వశమైనట్లు చరిత్ర ప్రసిద్ధము.

ఈ గ్రామములు బెల్లముకొండ సీమలోనివని కొన్ని శాసనములందు వివరింపబడినవి. (2)

ధూళిపాళ్ళ	ధూళిపాళ్ళ	సత్తెనవల్లి తాలూకా
గుండవల్లి	గుండవల్లి	,,
క్రోసూరు	క్రోసూరు	,,
ఉప్పలపాడు	ఉప్పలపాడు	,,

పై శాసనస్థగ్రామముల నిర్దేశవిషయము ననుసరించి బెల్లముకొండ సీమ, ఆ గిరిదుర్గ సమీపప్రాంతమగు నేటి సత్తెనవల్లి తాలూకాలోని కొంత ప్రాంతమై యుండెను.

(1) తిరుపతి దేవస్థాన సంపుటములు 3. పుట178-79.

(2) M.E R. 1932-38. Nos. 269, 277, 281, 341 (Sattena-palli Inscription)

No. 269. (శ.స. 1679)

,, 277. (శ.స. 1551)

,, 281. (శ.స. 1660)

,, 341. (శ.స. 1449)

### బెల్వలనాడు

ద్రాక్షారామములోని యొక శాసనమునందు బెల్వలనాటిలోని ఇట్టగె యాగ్రహారమన శ్రీ మల్లక్షణ దండనాయకుల మహాప్రధాని సిద్ధిమయ్య నాయకుడు భీమేశ్వరస్వామికి శ.స. 1055న లోహదండము దానము చేసినట్లు వ్రాయబడినది. బెల్వలనాడు కన్నడ శాసనములందు పేర్కొనబడినది. ఇది బెల్వల మూనూలునాడు. బెల్వలనాడు లేక బెల్వలదేశమనిన్నీ చెప్పబడినది. ధర్వాడ జిల్లాలోని, గడగ్, అన్నిగెరె కుర్తకోటి, నర్గుండు తాలూకాలును,

బెల్గాము జిల్లాలోని హుళి తాలూకాయును, తెలంగాణములోని కుక్కనూరు ప్రాంతముల మధ్యప్రదేశముని చరిత్రకారులు నిర్ణయించియున్నారు. ఇది కర్ణాట ప్రాంతభూమి. తెలుగు భూమికి సరిహద్దు ప్రాంతము.

ఈ బెల్వలనాటికి పేరెట్లు వచ్చెనో యిట్లు చెప్పబడినది. బెళెయనగా కన్నడములో పంటయనియు, హొల లేక పొల యనగా భూమి యనియు, బెళెహొలము లేక బెల్వలమనగా సస్యసమృద్ధియైన భూమి యని యర్థమనియు చెలియుచున్నది. అన్నిగెరె యీ బెల్వలనాటికి ముఖ్యపట్టణమని చెప్పబడుచున్నది.

P. 304\_05. Gazetteer of Bombay Presidency Vol I. Part II. S. I. I. Vol IV. No 1094.

## బోదన

ఇయ్యది నిజామాబాదు మండలములోని బోదన తాలూకాకుప్రధాన నగరము. పూర్వము. రాష్ట్రకూట ప్రభువగు ఇంద్రవల్లభునకు రాజధానిగ నుండెననియు, నతడు బోదన పట్టణమునందు ఇంద్రనారాయణ దేవరకు దేవళమును గట్టించెనయు, త్రైలోక్యమల్ల ప్రథమసోమేశ్వరుని బోదన శిలా శాసనమును బట్టి తెలియుచున్నది.

“రాష్ట్ర కూటాన్వయ చక్రేశ్వరం ఇందరవల్లభం

రాజధాని బోదన్‌దోర్ మాడిసిద

ఇంద్రనారాయణదేవర దేవాయతనం”

ఇప్పటి నిజామాబాదు మండలమునకు పూర్వము ఇందూరు జిల్లాయని పేరు. నిజామాబాదునకు పూర్వము ఇందూరు (ఇంద్రపురము) అనునామము గలదు. దిని కా పేరు రాష్ట్రకూట ప్రభువగు ఇంద్రవల్లభునివల్ల గల్గియుండ వచ్చును.

(1) Bodhan Stone Inscription of the reign of Trailokya Malla Someswara I (AD 1086) H. A. S. No. 7.

(2) Imperial Gazetteer-Hyderabad State.

(3) Medak-Gulshanabad D. P. 3. and 12.

### బోనగిరి (భువనగిరి)

తెలంగాణములోని నల్గొండజిల్లా భువనగిరి తాలూకాలోని కేంద్రము. ఇయ్యది బలిష్ఠమైన యొక గిరిదర్శనము. ఆంధ్రదేశమున కళ్యాణి చాళుక్యుల కాలమునుండియు ప్రసిద్ధి తెక్కినది. చాళుక్య క్షిప్రము సంహత్సరమగు కిరీనాటి కన్నడశాసనములో భువనగిరి దండనాయకుని క్షేత్ర లక్ష్మీదేవయ నచ్చటి సోమేశ్వర దేవరకు నందాదివియ ప్రసాదించినట్లు గలదు.

పిల్లలమర్రి పినవీరభద్రుడు జైమిని ధారతములో సాళువ నరసింహ రాయలు భువనగిరి బయించినట్లు చెప్పియుండెను.

మ. కనకాద్రి ప్రతిమానధేన్వ అగదేశస్థుల్య నిఘాగ్య మా  
హనలీలానవపదవబాణ నిజబాహుశైల్య పీరావిరా  
జి నయోపాయవిహార బోనగిరి చెండికొంగు ధారాపురి  
వెనుకొండాద్య ఖలైకదర్శనారణ ప్రేంఖత్రప్తతాపోదయా

అనపోతానాయని అయ్యనవ్రోలి శిలాశాసనములో నతడు "ఓరుగల్లు, శ్రీభువనగిరి, రాజుకొండ, సింపురము మొదలైన తెనంగుదేశ మచంద్ర తారకము తరోత్తరాభివృద్ధిగాను ధర్మరాన్యము" చేయుచుండెనని చెప్ప బడినది. ఓరుగల్లు పతనానంతరము ఈ దుర్గము వెలమ ప్రభువుల పాలనమున నుండెను.

తెలంగాణ శాసనములు సంపుటము 2.

కళ్యాణి చాళుక్యుల శాసనములు సంఖ్య 30.

వెలుగోటివారి వంశచరిత్రము - అనుబంధము. పుటలు 20-25.

### బోయకొట్టములు

పండరంగని అద్దంకి శాసనములో నతడు బోయకొట్టముల పండ్రెండు జయించినట్లు చెప్పబడినది. (1)

తరువోజ.

వట్టంబు గట్టిన ప్రథమంబు నేడు-బలగర్వ మొప్పగ బై లేచినేన  
వట్టంబు గట్టించి-ప్రభుబండరంగు-బంచిన సామంతవదువతోబోయ  
కొట్టము ల్పండ్రెండు గొని వేంగినాటి-గొట్టయ్ని త్రిధువనాంకుశ బాణనిల్చి  
కట్టెంపు దుర్గంబు గడు బయల్సేసి-కందుకూ ర్బెజవాడ గావించెమెచ్చి

ఈ బోయకొట్టములు నెల్లూరు నుండుల శాసనములలో వివరింపబడినవి. (2)

(1) ఉదయగిరి రాజ్యమండల బోయవిహారదేశం లోజలను పెన్నకటక తీరమందున అనంతసాగరానకు

పడుమటను గుడకట్టు అనేకి బహమారు పుడము

(2) “బోతావీళ్ళలో నిచ్చిన గుంమ్మళ్ళపాటి పాలఘులోను”

(3) “ఉదయగిరి స్థళ బోయవిండలలో-మణువుపాడు”

(4) “ఉదయగిరి రాజ్యమందు బోయవీడి లోజలను కుడిచలపాడు”

(5) బోయవిళలోని మహిమలూరు

శాసనోద్దిష్టగ్రామములగు అనంతసాగరము, మహిమలూరు, ఆత్మకూరు తాలూకాలో గలవు. గుంమ్మళ్ళపాడు, కనిగిరి తాలూకాలోని గుమ్మళ్ళ పాడనెడి గ్రామము. మణువుపాడు ఆ తాలూకాలోనిదే యగు మనమడుగు గానోవును. బోయకొట్టములు, బోయవిహారదేశము నెల్లూరు మండలము లోని పశ్చిమ ప్రాంత తాలూకాలోని కనిగిరి, దానికి దక్షిణముగానున్న ఉదయగిరి, దానికి దక్షిణముగానున్న ఆత్మకూరు తాలూకా పరిసర ప్రాంతమని చెప్పవచ్చును.

(1) E. I. Vol XIX No. 47 (క్రి. శ. 148)

(2) 1. N I Atmakur 32 (AD. 1409-10)

2. „ Kanigiri 4 (AD. 1416-15)

3. „ „ (10) (AD. 1377-78)

4. „ Udayagiri 46 (AD. 1426-27)

5. „ Atmakur 37 (No Date)

## బ్రహ్మకుండి

ఇయ్యది గుండలకమ్మకు నామాంతరము. (చూడుడు గుండలకమ్మ)

(1) 1. బ్రహ్మకుండ్యాః కృష్ణవేణ్యా గౌతమ్యా వేమభూవరః ।

ఉపకంఠ మగ్రహారై రాకీర్ణమకరో ద్విభుః ॥

2. బ్రహ్మకుండి కృష్ణవేణ్యా గోదావరీ

మహానదీ తటద్వయ తన్మధ్యదేశ దత్తానేకాగ్రహారః ।



మంచికొండనాడు (విషయము)

ఈనాడు ముదిగొండ చాళుక్య ప్రభువగు కుసుమాయుధుని యనుచరుడగు నల్ల మెఱెయ కొడుకు వ్రాసిన కొంతవి శిలాశాసనమునను, నాల్గవ కుసుమాయుధుని మొగలు చెఱువులు శాసనమునందును పేర్కొనబడినది.

(1) “శ్రీ విక్రమాచార్య నృపాశ్రమనయః ణ్డయ్య చాటుక్య భీమునకు  
కౌచకందర్పునకు వేంగీశ్వరునకు రసమర్థాగ్న్యయః పులిలకుణ్డయ్య కుసు  
మాయుధుణ్డు గన్నర బల్లపాలి కస్త్రపాస్త్రంబయ్య గనసుగ్ధక సీమ (?)  
దనభుజోపల బరాక్రమంబున న్దెచ్చి కణ్డియంగట్టి వట్టింబుగట్టి ఖడ్గసహాయుండై  
నేల యెల్లం గావం బూని మంచిదొండచాక్తాదిగ వేంగిదేశము విష్ణు  
వర్ధనుతో నర్థ రాజ్యంబు సేయుచున్న కుసుమాయాధు”

(2) “సకుసుమాయుధః పరమబ్రహ్మణ్యః మంచితౌండ విషయ  
నివాసినో రాష్ట్రకూట ప్రభుభాన్ కుటుంబినః సమావళాయ ఇత్థమాజ్ఞాప  
యతి కుత్సితగోత్రాయ దోనేయశర్మణే విద్యదదాగ పాదగాయ ఉత్తరా  
యణ నిమిత్తే మొగలు చెఱువులు నామగ్రామ సర్వకరపరిహారి కృత్య  
మయాద తం విదితవసునః ॥

పై గ్రానుమునకు సరిహద్దు లీ నిధమున చాయబడెను.

తూర్పు : మున్నపాక

క్రొవ్వలు

దక్షిణము : కొలువి

ಜೈಫಲ

వర్జిమము : శువ్వు

ಪಾಲಾಂಡು

ఉ తరము : కొండవీడి

నావుల మెట్ట

ఈ మంచికొండనాడు కొఱవి దేశము లేక మండలములోని యంతర్భాగము గాని లేక దాని సరిహద్దు విషయముగాని కావచ్చును. మొగలి

చెరువులు ( మొగలిచెరు ) కొఱవిగ్రామములు నేటి వరంగల్లు మండలము నందున్నవి.

1. కొఱవిశాసనము. తెలంగాణా శాసన సమృతము 1. ఇతర శాసనములు 12. ఈ శాసనభాగము సవరించి శ్రీ వెంకటరమణయ్య గారు భారతి-సర్వధారి-భాద్రపదనూన సంచికలో ప్రకటించియున్నారు.

2. Ind. Ant. July 1903. Grant of Kusuray cha IV (11th century A. D.)

### మంజీర (నది)

ఇయ్యది మెదుకు జిల్లాలోని ముఖ్యమైన నది. మైసూరు రాష్ట్రములో బీదరు జిల్లాలో పుట్టి మెదుకు జిల్లాలో ప్రవేశించి, రమారమి అరువది మైళ్ళు ప్రవహించి, నిజామాబాదు జిల్లాలోని కుందుర్తివద్ద గోదావరి నదిని గలియుచున్నది.

ఈ నది మెదుకు దుర్గమునకు సమీపముననే ప్రవహించుచున్నది.

### మంజీర (భూమి)

గోదావరికి ఉపనదియై మెదుకు, నిజామాబాదు మండలములలో ప్రవహించునది. ఈ నది పేరనే, ఆయా ప్రాంతములకు మంజీర భూమి యని పేరు వచ్చెనని యూహింపబడుచున్నది.

### మంత్రకూటము (మంథెన)

మంథెన గ్రామము కరీంనగర మండలములోని నుకాదేవపురము తాలూకాలోని గ్రామము. దీనికి మంత్రకూటమను షామాంతరము గలదు. గోదావరికి దక్షిణ తీరమున నున్నది. అనుమకొండ శాసనమున కాకతి ప్రోలుడు మంత్రకూట ను రాధినతియైన గుండరాజు నవసూనపఱచి, యతనిని జంపినట్లు చెప్పబడినది. (1)

(2) బ్రహ్మగుండి నదీతీరమున శ్రీ చదలువాడ లింగోద్భవ శ్రీమహా దేవునికి అమ్మనంబ్రోలి సీమలోని హోతవరము గ్రామము.

(1) S. I. I. Vol VI. No. 225 వేమారెడ్డి అమరావతి శాసనము. (శ. స. 1283)

(2) ప్రతాప పురుషోత్తమదేవుని పోతవర తామ్రశాసనము (శ. స. 1411). E. I. Vol VIII.

### భట్టిప్రోలు

ఆంధ్రప్రదేశ్మున పురాతన బౌద్ధశైత్రములలో నొకటి. గుంటూరు మండలములో రేపల్లె తాలూకా యందు కలదు. దీనికి ప్రతిపాలపురమున నామాంతరము గలదు. ఇచ్చట బౌద్ధస్తూపమునందు లభించిన ధాతుకరండముల మీద వ్రాయబడిన బ్రాహ్మీలిపిలోని ప్రాకృత శాసనములు లభించినవి. ఈ భట్టిప్రోలు శాసనముల పరిష్కరించిన బూలర్ పండితుడు ఈ లిపికి ద్రావిడీ బ్రాహ్మీలిపి యని పేరి డెను. ఈ శాసనములు క్రీస్తుకు పూర్వము రెండవ శతాబ్ద కాలమునకు జెందియుండెనని యా పరిశోధకుని యభిప్రాయము. ఈ స్తూపమున్న ప్రదేశమును లంజదిబ్బ యని నేటి ప్రజలు పిలుతురు.

(1) Luder's Lists. Nos. 1329-1339 E. I. Vol X.

(2) South Indian Buddhistic Antiquities in Krishna Dt. Archaeological Survey of India Vol XV.

### భవనాళి (నది)

తంగెడలోని, కుమారగిరిరెడ్డి కాలమునాటి యొక శాసనములో పేర్కొనబడినది.

“తంగెడ ఉత్తరాన శ్రీకృష్ణవేణ్య దక్షిణానను పరాహగుండ్లము భవనాళి కూడలిని శ్రీ అనంతగిరిని శ్రీ నరసింహ్యుండు చొక్కన సింగనం గారికి సన్నిదై తేను” ఇదియొక చిన్నయేరు తంగెడ కుత్తరమున నొకమైలు దూరమున నున్న యరణ్యములో బుట్టి కృష్ణలో సంగమేశ్వరమువద్ద కలియుచున్నది.

S. I. I. Vol X. No. 505. (శ. స. 1313)

### భోగాపుర విషయము

పూర్వ చాళుక్యరాజైన మహారాజ అనివారిత కోకిలవర్మ ముంజేరు తామ్ర శాసనములలో నీ విషయము పేర్కొనబడినది. భోగాపురము విశాఖ పట్టణ మండలములోని భీమునిపట్టణము తాలూకా యందలి భోగాపురము గ్రామము. ముంజేరు ఆ తాలూకాలోనే గలదు. బ్రాహ్మణులకు దానమీయ బడిన గ్రామములు బొడ్డేరి లేక బొట్టేరి, వెదురువాడ. దానములు ఎలమంచి వాసకమునుండి యొసంగబడినవి. ప్రతిగ్రహీతలిద్దఱును ముంజేరు వాస్తవ్యులే. భోగాపురము మధ్యమ కళింగములోనిదిగ చెప్పబడెను. ఎలమంచిలి, వెదురు వాడ గ్రామములు సర్వసిద్ధి తాలూకాలో గలవు.

ఇంకొక శాసనములో భోగాపుర విషయములోని కొండొక వెలింగవాడ గ్రామము పేర్కొనబడినది. ఈ వెలింగవాడ భీమునిపట్టణము తాలూకా యందలి వెల్లింకి గ్రామమేమో! భోగాపుర విషయము భీమునిపట్టణము తాలూకా ప్రాంతమేయై యుండుననియు, లేక దక్షిణమున సర్వసిద్ధి తాలూకా వఱకు వ్యాపించి యుండవచ్చుననియు నూహింపవగును.

Paras 55, 56 of M. E. R. 1908-09.

### భీమరథి (చూడుడు - మలాపహారి)

ఈ నది అనవేముని ఉప్పుగల్లు శాసనములో పేర్కొనబడినది. ఈ గ్రామమునకు సీమా నిర్ణయమిట్లున్నది. (1)

“తూర్పునకు కొలనుగుండు, ఆగ్నేయానకు  
కనుమేళు, దక్షిణానకు భీమరథి.....”

ఈ నది భీమనదియని కృష్ణానుండలములో నుండెను.

రెడ్డి సంచిక అనుబంధము, శాసనము XIX శ. 1293. అనవేముని ఉప్పుగల్లు శాసనము.

## మంచికొండనాడు (విషయము)

ఈనాడు ముదిగొండ చాళుక్య ప్రభువగు కుసుమాయుధుని యనుచరుడగు నల్ల మెతెయ కొడుకు వ్రాయించిన కొఱవి శిలాశాసనమునను, నాల్గవ కుసుమాయుధుని మొగలు చెఱువులు శాసనమునందును పేర్కొనబడినది.

(1) “శ్రీ విక్రమాద్యక్ష నృపాత్తనయ ణ్డబ్బు చాళుక్య భీమునకు శాచకందర్పునకు వేంగీశ్వరునకు రనమర్గాన్వయ కులలిలకుణ్డబ్బు కుసుమాయుధుణ్డ గన్నర బల్లహుని కస్తప్రాప్తంబయి రనసుగ్ధక సీమ (?) దనభుజోపల బరాక్రమంబున నైచ్చి కణ్డియంగట్టి వట్టింబుగట్టి ఖడ్గసహాయుండై నేల యెల్లం గావం బూని మంచికొండనాణ్డాదిగ వేంగిదేశము విష్ణు వర్ధనుతో నర్ధ రాజ్యంబు సేయుచున్న కుసుమాయుధు”

(2) “సకుసుమాయుధః పరమబ్రహ్మణ్యః మంచికొండ విషయ నివాసినో రాష్ట్రకూట ప్రభుభాన్ కుటుంబినః సమాహూయ ఇత్యమాజ్ఞాపయతి కుత్సితగోత్రాయ దోనేయశర్మణే విద్వదదాగ పాదగాయ ఉత్తరాయణ నిమిత్తే మొగలు చెఱువులు నామగ్రామ సర్వరపరిహారీ కృత్య మయాదత్తం విదితవస్తువః ॥

పై గ్రామమునకు సరిహద్దు లీ నిధమున వ్రాయబడెను.

తూర్పు : మున్నపాక

కొవ్వేలు

దక్షిణము : కొఱవి

జీతైలు

వశ్చిమము : శువ్వు

పాలాండు

ఉత్తరము : కొండతివిడి

వావులమెట్ట

ఈ మంచికొండనాడు కొఱవిదేశము లేక మండలములోని యంతర్భాగము గాని లేక దాని సరిహద్దు విషయముగాని కావచ్చును. మొగలి



చెరువులు (మొగలిచెర్లు) కొఱవిగ్రామములు నేటి వరంగల్లు మండలము నందున్నవి.

1. కొఱవిశాసనము. తెలంగాణా శాసన సమృద్ధిము 1. ఇతర శాసనములు 12. ఈ శాసనభాగము సవరించి శ్రీ వెంకటరమణయ్య గారు భారతి-సర్వధారి-భాద్రపదమాస సంచికలో ప్రకటించియున్నారు.

2. Ind. Ant. July 1903. Grant of Kusumay cha IV (11th century A. D.)

### మంజీర (నది)

ఇయ్యది మెదుకు జిల్లాలోని ముఖ్యమైన నది. మైసూరు రాష్ట్రములో బీదరు జిల్లాలో పుట్టి మెదుకు జిల్లాలో ప్రవేశించి, రమారమి అరువది మైళ్ళు ప్రవహించి, నిజామాబాదు జిల్లాలోని కుందుర్తివద్ద గోదావరి నదిని గలియుచున్నది.

ఈ నది మెదుకు దుర్గమునకు సమీపముననే ప్రవహించుచున్నది.

### మంజీర (భూమి)

గోదావరికి ఉపనదియై మెదుకు, నిజామాబాదు మండలములలో ప్రవహించునది. ఈ నది పేరనే, ఆయా ప్రాంతములకు మంజీర భూమి యని పేరు వచ్చెనని యూహింపబడుచున్నది.

### మంత్రకూటము (మంథెన)

మంథెన గ్రామము కరీంనగర మండలములోని మహాదేవపురము తాలూకాలోని గ్రామము. దీనికి మంత్రకూటమను నామాంతరము గలదు. గోదావరికి దక్షిణ తీరమున నున్నది. అచుమకొండ శాసనమున కాకతి ప్రోలుడు మంత్రకూట నా రాధిపతియైన గుండరాజు నవమానపఱచి, యతనిని జంపినట్లు చెప్పబడినది. (1)

“కృదైవోద్ధుర మంత్రకూటనగ రీ నాథో యోనిస్త్రుపో  
గుండః ఖండిత ఏవముండితశిరాః క్రోడంకవక్షస్థలః  
ఏడో డింభకవత్పలాయనహరో జాహ్నుగతస్సంపురీ  
నూహూతోఽపిన్యపేశ్వరస్య పురతః ప్రోలేనయుద్ధాయయత్”  
మొదటి ప్రతాపరుద్రుని గయాశాసనములో మంత్రకూటమిట్లు  
వర్ణింపబడినది. (2)

వింధ్యాద్రి రక్షిణప్రాంతే విలసద్గౌతమీతటే  
మంత్రకూటం సహస్రాణాం లింగానాం స్థానముత్తమం.

(1) H. A. S No. 13 Inscription No. 3

(2) Inscription from Gaya E. I. Vol XXXIII No. 20.

Inscription of the two of Kakatiya Prataparudra I.

### మగతల (స్థలము; విషయము)

మహాబూబునగరము జిల్లా మత్తల తాలూకాకు ప్రధాన నగరము. ఈ తాలూకా కృష్ణానది కుత్తరమున నున్నది. ఈ మగతల రాజ్యము (తెలంగాణా శాసన సంపుటము-2.) మత్తల శాసనములలో పేర్కొనబడినది. ముఖ్యముగా ఈ శాసనములు కాకతీయ యుగమునకు చెందినవి.

(1) హేవలంబి సంవత్సర మాఘ శు॥ ౧౫-గు॥ మగతల శ్రీస్వయంభు  
మల్లి నాథదేవర గుడి యిట్టుక వదలితేని స్వస్తిశ్రీమన్నహా  
రాయ గజసాహిణి స్వామిద్రోహరగండ్ల గుడ్డయ... అమల్లి  
నాథదేవర కారుణ్య ప్రసాదము వడసిరి.

(2) శ్రీమన్నహామండలేశ్వర కాకతీయ ప్రతాపరుద్రదేవ మహా  
రాజులు ఓరుగంటు రాజ్యంబు నేయుచుండగాను శకవరుషం  
బులు ౧౨౧౬ అగునేటి హేమశంఖి సంవత్సరాన శ్రీగజసాహిణి  
స్వామి ద్రోహరగండ గుండయ నాయనింగాను మగతలను  
రాజ్యంబు నేయుచు....

(3) శ్రీమన్నహామండలేశ్వర కాకతీయ ప్రతాపరుద్రదేవ మహా  
రాజులు ఓరుగంటును ప్రిథువి రాజ్యంబు నేయుచుండగాను శక

వరుశంబులు ౧౨౨౦ అగు హేవళంబి సంవత్సరానను స్వస్తి శ్రీమతు స్వామిద్రోహరగండ రాయగజసాహిణి మాదయరెడ్డి వారు మగతలను రాజ్యంబు నేయుచుండగాను.

- (4) శ్రీమన్మహామండలేశ్వర కాకతియ్య ప్రతాపరుద్రదేవ మహారాజులు ఓరుగంటనుం పృథ్వి రాజ్యంబు నేయుచుండంగాను మగతల స్థలమందు గుండాయనాయనింగారు.
- (5) శ్రీ మత్స్థాణు నామకేన మగతల విషయాంతర్వర్తి గిన్నె నాయకవల్లితి ప్రసిద్ధః పుణ్యాత్మనా కేవచితు భూషావేనదత్తః॥
- (6) స్వస్తిశ్రీ మన్మగతల పురవరాధీశ్వర స్వయంభు మల్లి నాథాయ మగతలనగరే మగతల ప్రవిష్ట్రగామేషుచ.... కై సస్త్వై త్త త్కాలీ నైర్మగితల స్వామిభి స్తల్ల బ్ధానుమతిభి రధికారిశిశ్చదత్తం....

(1) తేకుంవల్లి తడాగమధ్యే త్రింశన్నివర్తన

పరిమితం కృష్ణక్షేత్రం ....

(2) ఊటుకూరమార్గే దశనివర్త

పరిమితం కృష్ణక్షేత్రం ..

(3) పులిమామిండ్రవస్థా.... శావిక్షేత్ర మేక నివర్తనం....

(4) అనుపూరగ్రామే కృష్ణక్షేత్రం చతుర్నివర్తన పరిమితం.

పై శాసనములలో పేర్కొనబడిన తేకుంవల్లి, ఊటుకూరు, పులిమామిండ్ర, అనుపూరర గ్రామములు నేటి మ క్తల తాలూకాలోని తేకులవల్లి ఊటుకూరు, పులిమామిడి, అయినపూరు గ్రామములే. కాబట్టి మగతలస్థలము లేక విషయము నేటి మ క్తల తాలూకా ప్రాంతమైయుండెనని చెప్పవచ్చును.

శ్రీకైల శాసనములో “మగతల భూమిలోన-కొండవల్లి” యని పేర్కొనబడినది.

తెలంగాణ శాసనములు. సంపుటము 2.

(1) కాకతీయ శాసనములు 8, 9, 10, 22. సంఖ్యలు.

(3) S. I. I. Vol X. No. 504.

(4) H. A. S. No. 19. MN 21, 24.

## మధ్యదేశము (మధ్యాంధ్రదేశము)

అనవేమారెడ్డి అమరావతి శాసనములో నవని నిగుదావళిలో "బ్రహ్మ కుండి కృష్ణవేణి గోదావరి మహానదీ తటద్వయం తన్మధ్యదేశ దత్తానేకా గ్రహార" యని బ్రహ్మకుండి (గుండుకమ్మ) మొదలుకొని గోదావరినదీతీర మనకు గల మధ్యదేశములో ననేకాగ్రహారముల దానము చేసెనని చెప్పబడినది.

ఎఱ్ఱాప్రెగ్గడ హరిపంశము - ఉత్తరభాగము నాలుగవ ఆశ్వాసము మొదటిపద్యములో "ప్రళయవేగుని యావిధముగ సంబోధించియున్నాడు.

కం. శ్రీమధ్యాంధ్రసదేశ

తేమదకరవాల సుగుణకీర్తిగుణలో

లా మంజుల వాగ్జాలా

వేమక్షితిపాల నిత్యనిజయ సుఖిలా.

శ్రీనాథుడు కాశీఖండములో వీరభద్రారెడ్డిని యావిధముగ సంబోధించినాడు.

శా॥ కర్ణాటోత్కల పారశీక నృపసఖ్య ప్రాభవశ్రీనిధి  
యర్ణోరాశి పరిత భూభువన మధ్యాంధ్రరసాధీశ్వరా  
కర్ణాభ్యర్ణవిశాలనేత్ర జగదేక ప్రాజ్యసామ్రాజ్యదృ  
క్కర్ణాధీశ్వరహార భక్తినిరత శ్లాపాల చూడామణి.

తృతీయాశ్వాసాంత పద్యము-247.

ఎఱ్ఱాప్రెగ్గడయు, శ్రీనాథుడును వర్ణించిన మధ్యాంధ్రదేశము, అమరావతి శాసనములోని మధ్యదేశసీమా పరిమితియు నొక్కటయే.

S. I. I. Vol VI. No. 228 అమరావతి శాసనము (శ స 1283)

## మన్నేరు (మణిక)

నెల్లూరు మండలములో కందుకూరు తాలూకా గుండాప్రవహించునది. సింగరాయకొండలోని యొక శాసనములో దీనికి మణికయని సంస్కృత నామము గలదు. సింగరాయకొండ సమీపమున నుండి ప్రవహించుచున్నది.

రాజరాజ చోడగంగు శ. స. 1103. నాటి టేకి శాసనము నతడు మహేంద్రగిరి మన్నేరుల మధ్య నివసించియుండిన ప్రజల సంబోధించి యిచ్చెను. అనగా నతని కాలమున వేంగిరాజ్యము ఉత్తరమున కళింగములోని మహేంద్రగిరి మొదలు దక్షిణమున నెల్లూరుమండలముల సె మన్నేరు వఱకు వ్యాపించియుండెనని యూహింపవచ్చును.

“శ్రీ చోడగంగవేద..... సకలసామంత చక్ర  
ప్రముఖేణ పరిచారేణ పరితస్యేవ్యహినః  
మన్నేటి మహేంద్ర మధ్యవ ర్హిన్ రాష్ట్ర  
కూట ప్రముఖాన్ పటింబినస్యర్వాన్  
సమాహ్వయ .... ఇత్యమాజ్ఞాపయతి”

(1) N. I. Kandukur (77) (శ. స. 1450) సింగరాయకొండలోని శాసనము.

(2) E. I. Vol VI. P. 334-347.

**మర్జవాడ (మహారాజరాజి-రాజ్యము నాడు)**

ఇయ్యది తమిళ కర్ణాటాంధ్ర శాసనములలో వేర్కొనబడినది.

(1) ప్రథమ రాజేంద్రచోళుని కాలమునాటి తిరువల్లము గ్రామములో బిల్వనాథేశ్వరస్వామి యాలయమునందున్న తమిళ శాసనము.  
“మహారాజరాజిలోని ఇనల్లూరునాడు.”

(2) రాజాధిరాజచోడుని మించిగల్లు కర్ణాట శాసనము.  
రాజాధిరాజచోడని దండరాయకుడైన రాజేంద్రచోళ బ్రహ్మమారాయడు వల్లూరు రాజధానిగ మారాజవాడి యేలు చుండెను. “చోళనసింగమ్. రాజేంద్రచోళ బ్రహ్మమారాయన్ మారాజవాడి ఏళుసాసిరమ్ (యేడువేలు) ఆళుత్తవల్లూర బిడిరల్ సుఖసంఘాత వినోదిమ్.”

(3) అతని కాలమునాటిదేయగు మైసూరు రాష్ట్రములోని కోలారు మండలములోని చాకడపల్లి శిలాశాసనములోనిట్లు వ్రాయబడినది.



“చోళసింగమ్ రాజరాజ బ్రహ్మాదిరాజన్ మహారాజవాడి  
ఏళుసాసిరమం పులినాడు ఎళువత్తురి, ముటికినాడు మున్నూరు  
ఆళుత్తం బల్లూర బిడిదల్”

(4) ఇప్పుడి నరసింహదేవరాయల దేవులపల్లి శాసనము.

“పెనుకొండ మహారాజ్యే మార్జవాడస్య సీమని గుండ్లూరు  
నామ గ్రామస్యస్థలే విఖ్యాత నామకం దేవులపల్యాఖ్యం”

(5) దేవరాయల నాటి తంబల్లపల్లి శాసనములో

“మార్జవాడయ నాడవూళగె యిహ చంద్రగిరియ మల్లిఖార్జున  
దేవరిగె” అని మార్జవాడ నాటిలోని చంద్రగిరి గ్రామము  
పేర్కొనబడినది.

(6) ఆమరావతిలోని కృష్ణదేవరాయల కాలమునాటి శాసనము.

“అపుభళయ్యగారి కార్యకర్తలైన పెనుగొండ మర్జవాడ  
సీమలోని వావిలిపాటి దేవళరాజు నాగయ దండముపెట్టి  
యిచ్చిన శాసనము. దేవునికి దధ్యన్నానకు పరిమి గ్రామమున  
క్షేత్రము రెండు కుచ్చెళ్ళు సోమగ్రహణ పుణ్యకాలమందు  
నలువ(సాళువ)తిమ్మరుసువారికిన్ని, అమ్మవారికిన్ని అపుభళయ్య  
వారికిన్ని పుణ్యముగాను ఇస్తామి”

పై శాసనోద్ధిష్ట గ్రామనామములు, నేటి కాలమున వాని యనికి నీ  
క్రింద చూపబడినవి.

(1) ఇనల్లూరు	ఇనగలూరు	కాళహస్తి డివిజన్	
(2) వల్లూరు	వల్లూరు	కడప తాలూకా	
(3) గుండ్లూరు	గుండ్లూరు	వాయల్పాడు తాలూకా	
(4) దేవులపల్లి	దేవులపల్లి	,,	,,
(5) చంద్రగిరి	చంద్రగిరి	చంద్రగిరి	,,
(6) పరిమి	పరిగి	హిందుపురము	,,
(7) తంబలపల్లి	తంబలపల్లి	మదనపల్లి	,,
(8) మిండిగల్లు	మిండిగల్లు	చింతామణి	,,

కోలారుమండలము. (మైసూరు)

పై పట్టిక ననుసరించి మార్జవాడ రాజ్యము నేటి కడప, చిత్తూరు మండలము దాటి మైసూరు రాష్ట్రములోని కోలారు మండలమువఱకు వ్యాపించియుండెనని యూహింపవచ్చును.

- (1) S. I. I. Vol III Page 106.
- (2) E. I. Vol V. No. 23 (శ. 930)
- (3) Mysore Arch. Department Report. 1928. No. 31
- (4) E. I. Vol VIII. Pages 74-75.
- (5) S. I. I. Vol IX Part 2. No. 429. (శ. 1327)
- (6) S. I. I. Vol VI. No. 232

### మలయపర్వతములు

ఇవి కులాచల పర్వతముతోనివి (చూడుడు - మహేంద్రపర్వతము). భరతఖండమునకు పడమట దిశను వ్యాపించియున్న పడమటికనుమలనబడు (Western Ghats) పర్వతశ్రేణిలో నీలగిరికొండలనుండి, దక్షిణమునకుమారి కాగ్రము వఱకు (Cape Camorin) వ్యాపించిన కొండలకు మలయపర్వతముని పేరు, ఇది ముఖ్యముగా పాండ్యదేశములతో సంబంధించి యున్నవి.

మలయపర్వతముల నుండిన నదులు—

కృతమాలో తామ్రపర్ణి పుష్పజాసూత్పలావతీ  
మలయాద్రి సముద్భూతా నద్య శీతజలా స్త్విమాః।

మార్కండేయ పురాణము. అధ్యాయము 57. శ్లో. 27-28.

### మలయము (మండలము)

మలయ మండలము వేంగినాటిలోని యంతర్భాగము.

(1) “ఉత్తరాయన నిమిత్తమున మలయమున క్రొవ్విణ్ణి మేడయగారి కొడుకు మాంకనప్రెగ్గడ”

“మలయ భూపాలాస్య మంత్రసుధీ” (శా. శ. 1050)

(2) “స్వస్తిసర్వలోకాశ్రయ శ్రీనిష్ఠువర్ధన మహారాజుల ప్రవర్ధమాన విజయరాజ్యసం॥ 4 శ్రాహి పేరిగినాంటి మలయ మండలమున చాళుక్య సముద్ధరుండైన సూరపరాజు” (శా. శ. 1051)

(3) శ్రీమన్మహామండలేశ్వర చాళుక్య రాజ్య సముద్ధరనుండు మలయ మున బంటరాజు. (శా. శ. 1065)

(4) రాజమహేంద్రవరములోని యొక శాసనములో “శకవర్షంబులు 1100 యుత్తరాయణ సంక్రాంతి నానామగ మలయమండలాధిపతియైన గణపతి దేవరాజు తమతండ్రి మహాదేవరాజు చెప్పి “గజ్జరస మహాదేవేశ్వర శ్రీమహా దేవరను ప్రతిష్ఠ చేసి యాదవుని అంగరంగభోగాలకు ‘నందమూరు’ అంగడి సుంకుము అచంద్రార్క స్థాయిగా సిద్ధైనని” గలదు (శా. శ. 1170).

(5) ఈ మలయ మండలమునకు మద్దూరు రాజధాని. పూర్వచాళుక్య ప్రభువగు మూడవ మల్లదేవుని సామంతుడైన మహాదేవరాజు చెంగురివాటి విషయములోని “చంద్రాపూరు” అను గ్రామము నూట మప్పది బ్రాహ్మణులకు దానము చేసెననియు, మలయానది గోదావరితో యములచేర్చిగ్ధము గావింపబడుచున్నదనియు, శా. శ. 1127 సం॥ నాటి యొక తామ్రశాసనము నందు గలదు (5).

మలయ మండలము ఇప్పటి పడుమటి గోదావరి బిల్లా కోవూరు, నిడుదవోలు తాలూకాలో గోదావరి తీరమునఁ బయున్న కొంతభాగము. శాసనములలో నుదాహరింపబడిన గజ్జరము, నందమూరు, మద్దూరు, నిడుదవోలు తాలూకాలో గలవు.

(1) S. I. I. Vol IV. No. 1193

(2) „ „ 1177

(3) „ „ 1167

(4) „ V. No. 116

(5) No. 10 of 1916-17. M. E. R. 1916-17.

## మలాపహారి

ఈనది ప్రాచీనాంధ్ర కావ్యమైన అనంతమాత్యుని భోజరాజీయమున పేర్కొనబడినది. దానిలో నతని తండ్రి తిక్కన కృష్ణవేణి. మలాపహారిణి భీమరథి నదీత్రయాంతర్యేది యగు శ్మేతము నందలి పెరమగూరి నివాసి యని చెప్పబడినాడు.

సీ. విలసితంబగు కృష్ణవేణి మలాప హా  
రిణి భీమరథినా ధరిత్రయందు  
దనరు నదీత్రయాంతర్యేది యగు పాప  
నశ్మేతమున శోభనములకెల్ల  
ధరనివాసంబగు పెరమగూరి పురంబు  
నందు విద్యజ్ఞనానందమైన  
జీవనస్థితి చేత జెన్నొంది వంశ క  
ర్తృత్వసంపత్తి బ్రభుత్వమొంది


గీ. నెమ్మి బ్రత్యక్షబరమ పదమ్మనంగ  
నొప్పు శ్రీ కాకుళంబున కొడయడైన  
యంధ్రవల్లభ హరిసేవ నలరుచుండు  
బెక్కుభంగుల ముమ్మడి తిక్కవిభుడు.

భోజరాజీయము నందెగాక వదునైదవ శతాబ్దము నాటి ఆంధ్రకాస నములందు నుదాహృతమైనది.

కొప్పుల కాపనాయకుని ప్రోలవరము కాసనములో నాగ్రామము మలఘ్ని తీరమున నున్నదని చెప్పబడినది. (1)

గ్రామం ప్రోలవరాహ్వయం స్వయమదా తస్మై మలఘ్నితతే॥  
అనపోతారెడ్డి కోడూరు కాసనములో నతడు కోడూరునకు అన్నవోత పురమని పేరుపెట్టి బ్రాహ్మణులకు దానము చేసెనని గలదు. ఆ కోడూరు మలాపహానదీ తీరమున నున్నట్లు వ్రాయబడినది. (2)

మలాపహానదీతీరే విప్రేభ్యః ప్రతిపాదితమ్  
అన్నవోతపురంనామ్నా జయత్వాచంద్రతారకమ్  
(17)



పెదకోమటి వేమారెడ్డి తమ్ముడు మాచారెడ్డి కుమారుని తిప్పారెడ్డి ఎకమూరు శాసనములో ఆ గ్రామము మలాపహారిణీ భీమరథ్యంతర్వేది సంస్థితమని చెప్పబడినది. ఈ ఏకమూరు కృష్ణాటిల్లా గన్నవరము తాలూకాలోనిది (3).

అనవేముని దృఙ్గవరము శాసనములో ఆ గ్రామము మలాపహారీతటము నందు కలదని చెప్పబడినది. ఆ గ్రామము సరిహద్దు గ్రామములు పెరిశవల్లి, కాపవరము, దగ్గుంబత్తియు గుడివాడ తాలూకాలో గలవు.

కోడూరు శాసనములో చెప్పబడ్డ యీ క్రింది గ్రామములు విన్నకోట, కనుమెర్ల, పొట్టిపాడు, గురుజ, పాలవర్తి మొదలైన గ్రామములు గుడివాడ తాలూకాలోనే కలవు.

భోజరాజీయములో చెప్పబడిన పెరమగూరు బెజవాడ తాలూకాలోని పనకమూరు గ్రామము.

వై గ్రామనిర్దేశస్థలముల బట్టి మలాపహారి నేటి గన్నవరము, బెజవాడ, గుడివాడ తాలూకాలలో ప్రవహించుచుండెననియు యూహింపవచ్చును. ఇదియే నేటి పుల్లెరు కావచ్చును.

దీనికి డాంకేరు, వన్నేరు అను రెండు ఉపనదులు గలవు.

(1) J. B. O. R. S. Vol XX. Parts III-IV. శ్రీసోమశేఖర శర్మగారు ప్రకటించిన శాసనము (S 1267.)

(2) E. I. Vol XXV. P 137. 146. (S 1280)

(3) రెడ్డి సంచిక, అనుబంధము. శాసనము XX (S 1293)

### మహాబాహు

ఇది పెన్నానదికి ఉపనదులలో నొకటి. దీనికి బాహుదా, చెయ్యేరులను పేర్లుగలవు. చిత్తూరుమండలములో ప్రభవించి కడపమండలములో రాయచోటి, పుల్లంపేట, సిద్ధవటము తాలూకాలగుండా ప్రవహించి చిన్నచిన్న యేరులతో గూడుకొని పెన్నానదిలో గలియుచున్నది. సిద్ధవటసీమలోని పొత్తపినాటి యందలి నదులలో నొకటి. దీనికి “మహాబాహు” అని పేరు గలదని తిరుమల



దేవరాయని పెనుగులూరు శాసనమునుబట్టి తెలియుచున్నది. ఈ గ్రామము మహాబాహునదికి తూర్పుకటమున నున్నదని ఆ శాసనములో వక్కాణింపబడినది. (1)

శ్రీ సిద్ధవరసీమాయాంచిత పొత్తపినాడుకే  
మహాబాహుతరంగిణ్యాః ప్రాచీమాశా ముప్రళితం.

(1) E. I. Vol XVI. No. 18. S' 1493.

Penuguluru Inscription of Tirumala 1.

## మహేంద్రగిరి

భారత వర్షములోని సప్తకులాచలములలో నిది యొకటి.

మహేంద్రో మలయాః సహ్యాం శుక్తిమాన్ ఋక్షపర్వతః

వింధ్యశ్చ పారియాత్రశ్చ సప్తైవాత్ర కులాచలాః ।

మార్కండేయ పురాణము. అధ్యాయము 57. శ్లో. 10.

ఈగిరి, రాజశేఖరుడు కావ్యమీమాంసలో భరతఖండములోని కుమారీ ద్వీపము (వింధ్యపర్వత దక్షిణదిగ్భాగము)లో నున్నట్లు వ్రాసియున్నాడు. ఇదియే సరియైన భాగోళ స్థలనిర్ణయము.

కుమారీ ద్వీపే - వింధ్యశ్చపారి యాత్రశ్చ శుక్తిమాన్ ఋక్షపర్వతః

మహేంద్ర సహ్యా మలయాః సప్తైవే కులపర్వతాః ।

(కావ్యమీమాంస-పదియేడవ అధ్యాయము)

అతడే దక్షిణాపథమునందలి పర్వతశ్రేణుల నిట్లు వివరించెను.

వింధ్య దక్షిణపాద మహేంద్రమలయ మేకం పాలమంజరీ సహ్యా

శ్రీ పర్వతాదయః పర్వతాః । (పదియేడవ అధ్యాయము)

కాళిరాసు రఘువంశము చతుర్థ, షష్టసర్గలలో మహేంద్రపర్వతముల వర్ణించియున్నాడు.

సప్రతాపం మహేంద్రస్య మూర్ధ్ని తీర్ణం న్యవేశయత్ ।  
అంకుశం ద్వీరదస్యేవ యంతో గంభీరవేదినః । (39)

ప్రతి జగ్రాహకాళింగస్త మస్త్రిగ్ జసాధనః ।  
పక్షచ్ఛేదోద్యతం శక్రం శిలావర్షవ పర్వతః ॥ (40)  
గృహీత ప్రతిముక్తస్య సథర్మవిజయీన్యవః ।  
శ్రీయం మహేంద్రనాథస్య జహోరసతుమేదిసిమ్ ॥ (41)

చతుర్థస్వర్గము.

అసౌ మహేంద్రాది సమానసారః  
పతిర్మహేంద్రస్య మహోదధేశ్చ.  
యవ్యక్షర త్సైన్య గజచ్ఛలేన  
యాత్రాసు యాతీవపురో మహేంద్రః । (54)

పంచస్వర్గము.

మహేంద్రపర్వతములు కళింగదేశముతో సంబంధించినవి. కళింగ  
నరపతులు మహేంద్రనాథులు. ఈ పర్వతములు, భాగవతపురాణముతో  
గంగా సాగరసంగమము నుండి గోదావరీతీరమువఱకు వ్యాపించియున్నట్లు  
తెలుపబడినది. బలరాముని శీర్షయాత్రా సందర్భమున

“గయాంగత్వా పితృనిర్త్యా గంగాసాగర సంగమే  
ఉపస్పృశ్య మహేంద్రా ద్రౌరామం దృష్ట్వాభివాద్యచ  
స్తవగోదావరీం వేణ్యాం పంపాం భీమరథీం తతః ।

పదియవ అధ్యాయము. శ్లో. 79.

వెలనాటి రాజేంద్రచోడుని నందూరు శాసనముతో ఆంధ్రవిషయ  
సరిహద్దులు పేర్కొనబడిన సందర్భములో నతడు మహేంద్రాంచలం, కాళహస్తి  
శిఖరీ. శ్రీకైలవర్యత మధ్య ఆంధ్రవిషయము నేలుచుండెనని కలదు. (1)

శ్లో. పూర్వాంభోనిధి కాళహస్తి శిఖరీ  
శ్రీ మన్మహేంద్రాచల శ్రీకైతేర్యు యీ  
కృతాంధ్ర విషయాం శ్రీ రాజరాజస్వయం ॥

అట్లే రాజరాజచోడగంగు తేకికాసనములో నుత్తరమున మహేంద్రగిరి దక్షిణమున మన్నేరు మధ్యగల రాష్ట్రకూట కుటంబియల సమాహ్వయించినట్లు తెలువబడినది. (మన్నేటి మహేంద్రవర్తినః రాష్ట్రకూట ప్రముఖాన్.) (2)

నేడు మహేంద్రపర్వతములు తూర్పుకనుమలను జేర బటగుచున్నవి. మహేంద్రగిరి గంజాము మండలములోనున్నది. ఈ కొండలు ఉత్కలరాష్ట్రము నుండి (Orissa) తూర్పు సముద్రతీరమునకు నూరు నూటయేబది మైళ్ళ దూరమున శ్రీకాకుళము, విశాఖపట్నము, తూర్పు పడమటి గోదావరి మండలములు, కృష్ణా, కర్నూలు, నెల్లూరు, కడప మండలములలోనుండి, దక్షిణమున మధురామండలము వఱకు ప్రాకియున్నవి. ఇవి నిమోన్నతములు గాక, దాదాపు రెండువేల యడుగుల ఎత్తును మించలేవు. విశాఖపట్నము మండలములో పాలకొండలనియు, గోదావరి మండలములో మలయములు పాపికొండలనియు, నెల్లూరు, కడప మండలములలో పాలకొండలు, వెలికొండలనియు కర్నూలు మండలములో ఎర్రమలలు నల్లమల లనియు, చిత్తూరు మండలములో శేషశైలము, కాళహస్తిగిరులనియు, నీకొండలకు వివిధ నామములు.

ఆంధ్రదేశములోని సుప్రసిద్ధనదులగు గోదావరీ, కృష్ణ, పినాకినీనదులు పడమటి దిశనుండి ప్రవహించి, మహేంద్రగిరులను జీల్చి సముద్రగాములవు చున్నవి.

విశాఖపట్టణ మండలములో సింహగిరిపై వరాహస్వసింహస్వామి, ఖమ్మము మండలములో భద్రాద్రిపై శ్రీరామచంద్రమూర్తి, కృష్ణామండలములో ఇంద్రకీలాద్రిపై కనకదుర్గ, కర్నూలుమండలములో నల్లమలలపై, శ్రీగిరి మల్లికార్జునుడు, గరుడాద్రిపై అహోబిలనారసింహుడు, చిత్తూరు మండలములోని శేషాచలముపై శ్రీవేంకటేశ్వరస్వామియు ఆంధ్రప్రదేశమునకు అరిగావులై, యావదాంధ్ర ప్రదేశమును పరిరక్షించుచున్న దైవశిఖామణులు.

(1) E. I. Vol XXIX. Part VII. (శ. స. 1091)

(2) E. I. Vol VI. No. 85. (శ. స. 1008)

## మహేంద్రభోగము

ఉమావర్మ ధవళపేట శాసనములో నతడు మహేంద్రభోగములోని కొత్తూరు గ్రామమును అగ్రహారముగ నొనర్చి యొక బ్రాహ్మణునకు దానము చేసెనని గలదు.

“మహేంద్రభోగ కొత్తూరుగ్రామే” యే త్తూరు శ్రీ కాకుళంజిల్లాలోని శ్రీ కాకుళంతాలూకాలోని గ్రామము. మహేంద్రభోగము నా ప్రాంతమే కానోవును.

Dhavalapeta Copper Plate Grant of Umavarman A.H.  
R. S. Vol X.P. 143-144.

## మాకేలు (మణిక)

(1) “శ్రీ కూడలి సంగమేశ్వర మహాదేవుని అమృత పడకు-ఓడ్డుం గట్టు చెన్నుపాడ గ్రామద్వయం అచంద్రార్కస్థాయిగా కీరనది మాకేటి కూడలి సంగమంలో ధారాదత్తము చేసి సమర్పిస్తామి”

(2) సముద్రపశ్చిమతటే నారదేన ప్రతిష్ఠితం ।

శ్రీ నృసింహాలయం దృష్ట్వాపునర్జన్మ నవిద్యతే ॥

మణికా త్రికూట మధ్యే రామచంద్రదేణ నిర్మితం ।

వర్ణశాల ఇతిఖ్యాతా నరసింహస్య శాసనం ॥

ఈ మాకేలు (మన్నేలు) ఉదయగిరి తాలూకాలోని వెలగొండలలో చంద్రశేఖరపురము సమీపమున పుట్టి కనిగిరి, ఉదయగిరి, కావలితాలూకా లలో నుండి ప్రవహించి, ఈశాన్యమూలగా కండుకూరు తాలూకాగుండా పోయి, ఆ తాలూకాలో వింగినివల్లె సమీపమున తూర్పు సముద్రములో గలియుచున్నది.

## మానవదుర్గము

నందితిమ్మన పారిజాతాపహరణ కావ్యములోను, తిరుమలాంబ సంస్కృత వరదాంబికా పరిణయ కావ్యములోను తుళువ ఈశ్వర నరసింహ రాయలు మానవదుర్గసీమను గెల్చినట్లు వర్ణింపబడినవి.

పారిజాతాపహరణ కావ్యములో నరసింహరాయలు దిగ్విజయము లిట్లు వర్ణింపబడినవి.

సీ. . కుంతలేశ్వరుడు సిక్కువడంగ విద్యాపు  
రంబుగైకొని నిజప్రాధినెరపె,  
పారసీకునకు దుర్భరమానవత్వంబు  
దొలగించె మానవదుర్గసీమ  
చోళవల్లభులకు సురవధూ మధురాధ  
రములిచ్చి మధురాపురంబుగొనియె  
శ్రీరంగపట్టణసీమ ఖడ్గనటీ వి  
నోదంబు హేయణేంద్రునకుజూపె

గీ. నతడు నుతికెక్కె రామసేత్వంతరాళ  
కలిత షోడశ దాన విఖ్యాతయశుడు  
మండలీకర మేఘ మార్తాండ బిరుదు  
దీశ్వరాధిపు నరస వృధ్వీశ్వరుండు.

తిరుమలాంబ వరదాంబికా పరిణయములో నరసరాయలు మానవదుర్గమును బట్టుకొని ఆ దుర్గాధిపతి యగు సుల్తాను శరణాగతుడు కాగా దుర్గము నతనికి వదలిపెట్టబడెనని వర్ణింపబడినది.

“కాంభోజ బహ్మిక మఖ్ఖా తుఖ్ఖార ఖంఖాణ తుకగరింఖా సంవృతస్థ  
పుటిత ధరణీతలోపిసురత్రాణః ప్రాణత్రాణపరాయణో దుర్గమం మానవ  
దుర్గం తత్త ణమధ్యరుక్షత్ ॥

ఇయ్యది రాయచూరు మండలములోని మాన్వీ తాలూకాకు ప్రధాన నగరము.



### మారటనాడు

పదమూడవ శతాబ్దము నాటి శ్రీశైలశాసనములో నుదాహరింపబడిన నాడులలో నొకటి.

మారటనాంటిలోన-గొణంగనూరు ౧, ఇందుల వాయస్థలాన మహాదేవ పురంబు, బడిసెపల్లి. ఈ గొణంగనూరు, మహాదేవపురములు కర్నూలు మండలములోని గొడిగనూరు, సిరివెళ్ళ తాలూకా యందలి మహాదేవపురమను గ్రామములు కావున మారటనాడా గ్రామప్రాంతభూమి యని చెప్పవచ్చును.

S. I. I. Vol X. No 504.

### మింగలనాడు

శ్రీశైలములోని శాసనములలో నొకదానియందు పేర్కొనబడినది.  
ఆ శాసనములో నుదాహరింపబడిన పెక్కనాడులలో నిది యొకటి.

మింగలనాంటిలోన గూడూరు మామిడి దరిపల్లి వెర్కిరి

గూడూరు, మామిడి గ్రామము నెల్లూరు మండలములో గూడూరు తాలూకాయందు గలవు. దరిపల్లి యా తాలూకా గ్రామనామముల పట్టిక యందు గానరాదు.

గూడూరు

గూడూరు

గూడూరుతాలూకా

మామిడి

మోమిడి

,,

S. I. I. Vol X. No. 504 (శక. 1285)

### ముండరాష్ట్రము

ముండనాడు, లేక ముండరాష్ట్రము నెల్లూరు మండలము నుత్తర భాగముననున్న ప్రాచీనదేశ విభాగములలో నొకటి.

ముండరాష్ట్రము పల్లవరాజుల సంస్కృత శాసనములలోని నెల్లూరు, కోవూరు, ఆత్మకూరు తాలూకాలలోని కొన్ని తమిళ శాసనములలోను పేర్కొనబడినది.

(1) సింహవర్మ పికిర శాసనము—పికిర.

(2) విష్ణుగోపుని ఉరువపల్లి శాసనము.

ఉరువపల్లి, కెందుకూర, కరువూర, కొండమురువుడు.

(3) రెండవ సింహవర్మ బుచ్చిరెడ్డిపాలెము శాసనము  
విడువట్టి గ్రామము.

(4) నరసింహవర్మ తామ్రశాసనము.

పరమమ పేశ్వర పరమబ్రహ్మణ్య బహుభట్టారక పాదభక్తి  
శ్రీనరసింహ వర్మాణః బేల్మణ్డరాష్ట్రే అసిధారా పుర  
స్యోత్తరే రేయూరు నామగ్రామమ్॥

(5) నెల్లూరు మండలములోని తమిళ శాసనములు

నెల్లూరు ( 6 ) ముండైనాటిలోని మావండికుండై .

(19) కంఠనారాయణ పురమను కుళోత్తుంగ  
చోళపురము.

(31) ముండనాటిలోని కొడవలూరు.

(72) ముండునాటిలోని తామరైమడుపు.

(121) నెల్లూరినాటిలోని వేలూరు.

(6) గుంటూరు మండలములోని బాపట్ల లోని భావనారాయణస్వామి  
దేవాలయములోని శాసనములో ముణ్డనాట్టిలోని వెలకలూరి బాదిరెడ్డి  
కొడుకు కేతమరెడ్డి యని వెలకలూరమ గ్రామము పేర్కొనబడినది.

పికిర	పికిర	వెంకటగిరి తాలూకా
ఉరువపల్లి	ఉలిపాళ్ళ	ఆత్మకూరు ,,
కెందుకూర	గొల్లి కందుకూరు	నెల్లూరు ,,
కరువూర	కనువూరు	,, ,,
కొండమురువుడు	కొండమిడి కొండూరు	ఆత్మకూరు ,,
విడువట్టుగ్రామము	విడవలూరు	కోవూరు ,,
రేయూరు	రేవూరు	ఆత్మకూరు ,,
మావండికుండై	మేడికుంట	కోవూరు ,,

కంఠనారాయణ

పురము	గండవరము	కోవూరు	కాలూకా
కొడవలూరు	కొడవలూరు	,,	,,
తామరై మడుపు	దామరమడుగు	కొప్పురు	,,
వేలూరు	వేగూరు	,,	,,

ఉరువుపల్లి శాసనములో ఆ గ్రామ సరిహద్దులు పేర్కొనబడి నపుడు “ఏతస్మిన్ గ్రామసీమే ద్విశతం సీమమర్తనాని ఏతేషాం నివర్తనానాం అవధయః దక్షిణాంధికి సుప్రయోగనదీ అవధిః” అని ఉరువుపల్లెకు దక్షిణమున సుప్రయోగనది కలదని చెప్పబడినది. ఈ సుప్రయోగయే పెన్నానది యని చరిత్ర పరిశోధకుల నిశ్చయము (చూడుడు-సుప్రయోగ)

ఈ ముండ రాష్ట్రము రెండు భాగములుగ విభజింపబడినట్లు పై శాసనములే ప్రమాణము. అందొకటి ముండరాష్ట్రము. రెండవది మేల్ముండ రాష్ట్రము. ముండరాష్ట్రము పెన్ననది కుత్తరమున కోవూరు తాలూకా ప్రాంతమును, మేల్ముండ రాష్ట్రము దానికి పశ్చిమముననున్న ఆత్మకూరు తాలూకా ప్రాంతమునునై యుండెను.

శ్రీ సోమశేఖరశర్మగారు ముండరాష్ట్రమున కా పేరు ప్రాచీన కాలమున ముండులను జాతివారి కావాసమైనందున, ఈ దేశవిభాగమున కా నామము సిద్ధించి యుండెనని వ్రాసియున్నారు.

(1) పికిర శాసనము E. I. Vol VIII. P. 159.

(2) బుచ్చిరెడ్డిపాలెము శాసనము. (శ్రీ సోమశేఖరశర్మగారు ప్రచురించినది) J.N.M.U. Vol XII. అదియే విలవట్టి శాసనమని E I. Vol XXIV No. 48.లో ప్రకటించబడినది.

(3) ఉరువుపల్లి శాసనము I. A. Vol V. Feb. 1876.

(4) శ్రీ ప్రభాకరశాస్త్రిగారు ప్రచురించినది. Journal of Sri Venkateshwara Oriental Institute Vol VIII. No. 2.

(5) బావట్ల శాసనము. S. I. I. Vol VI. No. 173.

(6) Ancient Political Geography of South India by Venkatramiah. Journal of Oriental Research Vol XII Part IV.

## ముదిగొండ

ఈ గ్రామము కాజీపేటకు పడమరదిశను మైలున్నర దూరమున నున్నది. ఇక్కడ కాకతీయుల కాలమునాటి దేవాలయములు గలవు. ఈ యూరికి ఉత్తరమున మెట్టుగుట్టగలదు. దానినే హిడింబాశ్రమమనిపించెదరు. ఈ ముదిగొండ గ్రామ నామముతో నొకశాఖ చాళుక్యులు మంచికొండ విషయము నెలిరి. వీరి వంశములోని నాల్గవ కుసుమాయుధుని శాసనములో వీరిట్లు పేర్కొనబడిరి.

“స్వస్తిశ్రీమతాం సకలభువన సంస్తూయమానవ్యస గోత్రాణామ్ హరితి పుత్రాణామ్ కౌళికవరప్రసాద లబ్ధ రాజ్యానాం మాతృగణ పరిపాలి తానం స్వామిమహాసేన పాదానుధ్యాతానాం భగవన్నారాయణ ప్రసాద సమాపాదిత వర వరాహలాంఛనేక్షణ దశీకృతారాతి మండలానాం ఆశ్వమేధావభృత పవిత్రకృతవపుషాం మడుగొడ్డ చాలుక్యానాం, క.లాలంక రిష్టు మడుగొడ్డ చాలూక్యానాం, కులాలంకరిష్టు ముడుగొడ్డరు వాస్తవ్యః కోకిరాజానుజః.....

ఈ వంశమువారు తెలంగాణము రాష్ట్రకూటుల వంశముననున్నపుడు వర్ధిల్లిత సామంతమండలేశ్వరులు. వీరిలో కడపటివాడు నాల్గవ కుసుమాయుధుడు.

Indian Antiquary July-1903. Grant of Kusumayudha IV.  
(11th century A. D.)

## ములికినాడు

గౌతమీపుత్ర శాతకర్ణి నాళిక శాసనములో నతడు జయించిన దేశము లలో ములిక దేశము పేర్కొనబడినది. ఈ ములిక దేశమే క్రమక్రమముగా చిన్నదై, ఇప్పటి ములికనాడైనదని కొందఱు చరిత్రకారు లభిప్రాయపడిరి. కాని నాళిక శాసనములో పేర్కొనబడిన ములిక దేశము వేరు. ఈ ములిక నాడు వేరు.

రాష్ట్రకూట రాజైన మూడవ కన్నరదేవుని కడపమండలములోని పుష్పగిరిలోని యొక కన్నడశాసనములో నతడు పొన్నవాడిలోని ముళుకి నాడు ఏలుచున్నట్లు వ్రాయబడినది. (1)

అదే మండలములోని కామలాపురము తాలూకాలోని చిలంకూరు లోని మహామండలేశ్వర శ్రేణిలోక్క మల్లి దేవుని కన్నడశాసనములో నతడు ముళుకి మూనూలు ఏలుచున్నట్లు చెప్పబడినది. (2)

అదే మండలములోని కడపతాలూకా చింతల పుట్టూరులోని సిద్ధనదేవ మహారాజు యొక్క కన్నడశాసనములో ముళుకినాటిలోని కోడూరు గ్రామము పేర్కొనబడినది. (3)

రాజంపేటతాలూకా అత్తణలలోని యొక తెలుగు శాసనములో అందేవమహారాజు వల్లూరి పట్టణము రాజధానిగా ఖండికోట, ములికినాడు, రేనాండు, పెండెకల్లు, సకలి, యెలువ పొత్తపినాడులోను గల సకలదేశముల పాలించుచుండెనని వ్రాయబడినది. (4)

విజయనగర రాజప్రతినిధియైన రెండవసంగముని బిట్రగుంట శాసనములో ములికిదేశము యొక్క ఎల్లలు వివరింపబడినవి. ములికిదేశములో పుష్పాచలమను దేవళమున్నదనియు, దాని కుత్తరదిశనున్న పెన్నానది కుత్తరతటమున సింకేసరియను గ్రామమున్నదనియు వివరింపబడెను. (5)

దేవభూస్ములికి ప్రధామధిగతః స్తత్రాస్తి పుష్పాచలో  
నామస్తాన మనుత్తమం పురరిపోస్త సోత్తరస్యాండిశి  
పెన్నాయాః స్ఫుట ఉత్తరత్రచ తతేసిం కేసరీ తిశ్రుతం గ్రామః।

శ్రీకైల శాసనములో ముల్కినాటిలోని రాజవోలు, మల్లయవేములు, పెరకాపాడు అను మూడు గ్రామము లుదాహరింపబడెను. (6)

శ్రీకృష్ణదేవరాయల పుష్పగిరిలోని యొక కన్నడశాసనములోనతడు ముళుకినాటి సీమలోని చెన్నూరి సీమ గ్రామములలోని చికమాంచుపల్లి గ్రామమును పుష్పగిరి చెన్నకేశవదేవరకు దానమిచ్చెనని గలదు. (7)



ప్రొద్దుటూరు తాలూకా ఉప్పరవల్లి శాసనములో కాకతీయ ప్రతాప రుద్ర రాజు గండికోట సీనుకును, ములికినాటి దేశమునకును దనకుమారుని జుట్టయలెంక గొంకరెడ్డిని నధిపతిని గావించెనని వ్రాయబడియున్నది. (8)

క్రీడాభిరామ కృతికర్త వినుకొండ వల్లభామాత్యుడు ముల్కినాటి లోని మోపూరు పాలించినట్లు చెప్పుకొన్నాడు. ఆ మోపూరులోని భైరవ స్వామిని ప్రశంసించెను.

సీ. మూడుగ్రామ గ్రాసములతోడ గూడంగ

మోపూరు పాలించె ముల్కినాట.

ప్రబంధ రత్నావళిలో వల్లభరాయని వీధినాటకములోనిదని యొక చాటుపద్యములో ములికినాటి మోపూర భైరవుని వర్తనము గలదు.

గీ. సిగ్గుమాలిన మొలవాని జిటుతవాని

నెల్ల కాలంబు ములికినాడెలువాని

నర్థి మోపూర నవతారమైన వాని

భైరవుని గొల్వవచ్చిరి భక్తవరులు.

కోడూరు	కోడూరు	కడవ తాలూకా
చెనూరు	చెన్నూరు	„
వల్లూరు	వల్లూరు	„
చికమంచుపల్లి	చివమాచుపల్లె	„
పుప్పగిరి	పుప్పగిరి	„
మోపూరు	మోపూరు	పులివెండ్ర తాలూకా
సింకేసరి	సుంకేకుల	„

ములికినాడు కడవమండలములో నంతర్భాగము.

- (1) S. I. Vol IX. Part I. No. 69. (పదునొకండవ శతాబ్దము)
- (2) „ „ No. 227. (క్రీ. శ. 1132)
- (3) „ „ No. 275. (క్రీ. శ. 1182)
- (4) S. I. I. Vol X. No. 448. (క్రీ. శ. 1279)
- (5) E. I. Vol III. P. 24.
- (6) S. I. I. Vol X. No. 504. (క్రీ. శ. 1313)
- (7) S. I. I. Vol IX. Part II No. 494-495. (క్రీ. శ. 1514)
- (8) S. I. I. Vol X. No. 536.

ముఖి

నెల్లూరు మండలములో నొక యేరు, వెలిగొండలలో దొక్కులకాల సమీపమున పుట్టి తూర్పు దిక్కుగాను, దక్షిణ దిక్కుగాను బ్రవహించి పొదిలి, దర్శితాలూకా. కందుకూరు తాలూకాల గుండా పారి, ఒంగోలుతాలూకా నుండి అనంతపురము గ్రామము వద్ద తూర్పు సముద్రమును గలియుచున్నది. దీనికే మూషకనది యని శాసనములందు సంస్కృత నామము గల్పింప బడినది. (మాడుడు, మూషక నది)

### మూడనాడు

ఈ మూడనాడు నేటి కర్నూలు, అనంతపురము మండలముల పశ్చిమ ప్రాంతము. ఇయ్యది పదునారవ శతాబ్దము నాటి కన్నడశాసనములలో పేర్కొనబడినది.

(1) మూడనాటిలోని ఆదవానివళితము నందలి హస్తినావతి.

(2) మూడనాటిలోని హస్తినావతివళిత మందలి రాయదుర్గవెంత లోని ఉరవకొండ సీమ.

ఆదవాని కర్నూలు మండలములోనిది. రాయదుర్గము, ఉరవకొండ అనంతపురము మండలము లోనివి.

(1) S. I. I. Vol IX. Part II. No. 604 (S 1465)

(2) „ „ „ „ No. 652 (S 1476)

### మూసి (నది)

ఇది అనంతగిరి కొండలలో శివారెడ్డిపేట దగ్గట పుట్టి తూర్పుగా 112 మైళ్ళు ప్రవహించి, హైదరాబాదు పట్టణ మధ్యమున పొగి, నల్గొండజిల్లాలో వాయవ్య దిశనుండి ప్రవేశించి, తూర్పున 40' మైళ్ళు ప్రవహించిన తర్వాత ఆలేరు నదిని కలుపుకొని ఆగ్నేయ దిశగా పారి వాడపల్లిదగ్గట కృష్ణానదిలో గలియుచున్నది.

కృష్ణా మూసినదుల సంగమస్థల స్కంధావారమునుండి రెండవ గోవింద రాజు వ్రాయించిన తామ్రశాసనములో మూసినది పేర్కొనబడినది.

“ప్రభూతవర్ష విక్రమావలోక శ్రీగోవిందరాజో  
యువరాజః వేంగీమండలోపర్యాయాత  
విజయస్కంధావారే.... వేంగీశే కృష్ణవేణ  
ముసీ సంగమే...సర్వానామ స్తయతిస్మి”

Alas Plates of Govinda II.

E. I. Vol VI. No. 18 (శస. 692)

(మూసినదిని పేర్కొన్న అత్యంత ప్రాచీనమైన శాసనము)

మూషకనది

ఉదయగిరి రాజ్యమునకుం తెల్లవచ్చి కందుకూరు సీమలోని మూషకనదీ తీరమందును చాంగొల్లు అని యట్టి గ్రామము. (చూడుడు-ముళి) ముళి యను తెలుగు పదమునకు సంస్కృతరూపము.

N. I. Kandukur (78) AD 1535-36. (అచ్యుతదేవరాయల కాలము)

మెదుకు (దుర్గము-సీమ)

ఇయ్యది మెదుకు జిల్లాలోని ప్రసిద్ధమైన గిరిదుర్గము. ఈ ప్రాంతమునకే మెదుకు సీమ యని పేరు వచ్చెను.

అద్దంకి గంగాధరకవి తపశీసంవరణోపాఖ్యానములో కుతువనమలక (Kutb Mulk) బరీదు నోడించి మెతుకు దుర్గమాక్రమించినట్లు వర్ణించి యున్నాడు.

సీ. ఉత్తరంబున బరీదోడి పారంగదోలి

మెతుకు దుర్గం బాక్రమించి మించె

....

గీ. అతని బొగడంగదగడె యా చతురశీతి

రూఢి గిరి దుర్గలుంతన ప్రౌఢతేజు

వాహళిఖరాది రోహరేవంతమూర్తి

కుతుపషాహి నిజ్జాపాలు గుణవిశాలు.

తపతీ సంవరణోపాఖ్యానము.

### మొట్టవాడి

మొట్టవాడి లేక మట్టెవాడలోనివని యీ క్రింది గ్రామములు ప్రాచీనాంధ్ర కన్నడకాసనములందు పేర్కొనబడినవి.

(1) కవలకుంట్ల	కవులకుంట్ల	మార్కాపురము తాలూకా
(2) రాచకొండ	రాచకొండ	,,
(3) శతకోటిచిన్నానిపల్లి	శతకోడు జమ్మనపల్లి	,,
(4) ముట్టువలు	ముటుకుల	,,
(5) కంభముపాడు	కంభంపాడు	,,
(6) మ్రానపల్లి	మాడేపల్లి	,,
(7) నడివాలమేడపి	మేడపి	,,
(8) మరియుంపాడు	మరియంపల్లె	,,
(9) పుల్లిలపఱు	పుల్ల లచెరుపు	,,
(10) దువ్వలి	దువ్వలి	,,
(11) త్రిపురాంతకము	త్రిపురాంతము	,,
(12) పల్కూరు	పల్కూరు	బనగానిపల్లె ,,
(13) పులచెఱ్ఱు	పుల్ల లచెఱ్ఱుపు	మార్కాపురము తాలూకా
(14) చాపలమడుగె	చాపలమడుగు	,,

కొడిచెన గ్రామములోని చెన్నకేశవస్వామి యాలయములో నొక జాతిమీద చెక్కబడియున్న పద్యకాసనములో మొట్టవాడి పేర్కొనబడినది 15.

సీ. దినకరకులుడైన త్రిభువన మల్లండు  
కమ్మనాండును గుండికజ్జ మొట్ట  
వాడియుం జేకొని రూఢిగానేలంగ  
గొట్టియదొన యను పట్టణమున

పై గ్రామముల యునికిని బట్టి మొట్టవాడి నేటి మార్కాపురం తాలూ  
కాలో గొంత భాగమునై యుండెనని తలంపవచ్చును.

S I. I. Vol IX. Part No. 204 (AD 1122) 1 to 10

„ VI No. 128 (AD 1159) (11)

„ X. No. 82 (AD 1106) (12)

„ X. No. 346 (AD 1177) (13)

„ IX. No. 212 (AD 1126) (14)

„ VI. No. 644 (AD 1150) (15)

మొరసునాడు (రాజ్యము)

మొరసునాడు మైసూరు రాష్ట్రములోని కోలారు మండలమునందలి  
ముల్కగల్, కోలారు తాలూకా ప్రాంతము. మద్రాసు రాష్ట్రములోని ఉత్తర  
ఆర్కాటుమండలమున కుత్తరమున మైసూరు రాష్ట్రమునంటుకొని యున్న  
భూభాగమని చరిత్రకారుల నిర్ణయము (1)

మొరసునాడు శ్రీనాథుని చాటువులలో నొక పద్యమందు వర్ణింప  
బడినది. (2)

ఉ. వంకరపాగలున్ నడుమువంగిన కత్తులు మైలకోకలున్  
సంకటిమద్దలున్ జనుపశాకములున్ బలుపచ్చడంబులున్  
తెంకగు నోరచూపులును తేకువ దప్పిన యేసజాసలున్  
రంకులబ్రహ్మ యీ మొరసరాజ్యము నెట్లు సృజించెనక్కటా॥

(1) Further Sources of Vijayanagar History P. 319.

(2) చాటుపద్యమణి మంజరి.

(18)



## మోటుపల్లి

రెడ్డి, కాకతీయ, విజయనగర సామ్రాజ్యాధీశుల కాలమున విఖ్యాతి గాంచిన నేటి గుంటూరుమండలములోని బాపట్ల తాలూకా యందలి సముద్ర తీరముననున్న రేవు స్థలము. దీనికి వేళానగరమనియు దేక్కుయ కొండపట్టణమనియు నామాంతరములు. ఇచ్చట అనపోతారెడ్డి, గణపతిదేవుడు, దేవరాజ యొడయలు వ్రాసిన తెలుగు, అరవళాసనములు గలవు. కాకతిరుద్రాంబ కాలమున మార్కోపోలోయను విదేశ యాత్రికుడు ఆంధ్రప్రదేశమును పర్యటించి యీ రేవును బ్రశంసించియున్నాడు.

ఎఱ్ఱావెగడ హరివంశ కావ్యములో రెడ్డిరాజ్య స్థాపకుడగు ప్రోలయ వేమారెడ్డి సోదరుడగు మల్లారెడ్డి యీ రేవుపట్టణమును స్వాధీనపఱచుకొనెనని యీ విధమున వర్ణించియున్నాడు.

కా బాహదత్పమునం బ్రతీపధరణి పాలావళింద్రోలి యు  
త్సాహోదగ్రుడు మోటుపల్లి గొని సప్తద్వీప సద్వస్తుసం  
దోహంబున్ దనకిచ్చు నెచ్చెలి సముద్రం బ్రీతి గావించుచున్.  
మాహాత్మ్యంబు వహించె మల్లరథిని నాథుండు గాథోద్ధతిన్.

- (1) అనపోతారెడ్డి తెలుగు తమిళ శాసనములు. (శ. స. 1280)
- (2) కాకతి గణపతిదేవుని తెలుగు శాసనము. (శ. స. 1188)
- (3) దేవరాజ యొడయల తెలుగు శాసనము. (శ. స. 1812)

(1) Paras 45 and 61 of M. E. R. 1909-1910. Commercial Charters of Kakatiyas and Reddis

(2) భావరాజు వెంకటకృష్ణారావు - ప్రాచీనాంధ్ర నౌకా జీవనము.

(3) ఆంధ్రుల చరిత్రము-ఐదవ సంపుటము-చిలుకూరి వీరభద్రరావు

పుట 487.

## రంభ

ఇది రంప యనెడి తూర్పుగోదావరి మండలమునందలి చోడవరము తాలూకాలోని మన్య ప్రాంతమునందలి యొక ప్రాచీన గిరిదుర్గము. అల్లాడ

రెడ్డి విజయములు వర్ణించువట్టున శ్రీనాథుడు దీనికి రంభయని పేరిడెను.  
నాగవంశపు రాజులకు రాజభాని.

సీ. ....

....

దండకారణ్య మధ్య పుళిందరాజ రం

భాహివంశజులకు నభయమొసగి—

శ్రీనాథుని భీమేశ్వరపురాణము ప్ర. ఆ. ప రికి.

శివలీలా విలాసములో నిశ్చంక కొమ్మన దీనిని రంప యనియే  
పేర్కొనెను.

సీ. రంప యిమ్మడిరాజు సొంపు మానేన్నిక .....

ఇప్పటికిని చోడవరమును రంపచోడవరమని వ్యవహరింతురు.

రమణా (రామన్న దేశము)

శ్రీనాథుని హరవిలాసములోని అవచి తిప్పయశెట్టి వర్తక వ్యాపార  
వర్ణనములోగల ఈ పద్యము ప్రసిద్ధము.

మ. తరుణాసీరి, తవాయి, గోవ, రమణా,

స్థానంబులం జందనా

గరు కర్పూర హిమాంబు కుంకుమ రజః

కస్తూరికా ద్రవ్యముల్

శరధిన్ గవ్వలి తోగువల్లి వలికా

సమ్మాన్ల దెప్పించు నే

రృరియై వైశ్యకులోత్తముండవచి తి

వృం డల్పుడే యిమ్మహిన్.

ఇందు పేర్కొనబడిన రమణాదేశము నేటి బర్మాదేశములోని సాల్వీన్  
సిట్టాంగునదుల మధ్యనున్న భూభాగమని చరిత్రపరిశోధకులయభిప్రాయము(1)

(1) Indian Antiquary Vol XXI. Notes on the Archae-  
ological tour through Ramannadesa (Talaing Country of  
Burma)

(2) Indian Antiquary Vol XXIII. P. 100 Some remarks  
on Kalyani Inscriptions-Ramannadesa.

## రాచకొండ

ఈ రాచకొండ ఆంధ్రప్రదేశ్ములోని నల్లగొండమండలములోని హైదరాబాదునకు దూర్పుగా ముప్పదిరెండుమైళ్ళ దూరమునను, భువనగిరి దక్షిణమున ముప్పదిమైళ్ళ దూరమునను, దేవరకొండకు వాయవ్యదిక్కున ముప్పదిమైళ్ళ దూరమున నున్నది. దీనికి చుట్టును జత్రవాళపర్వతమువలె బర్వత దుర్గము కలదు. దీనికి మొదటి దుర్గమైన పర్వతము ప్రవేశించుటకు సాధ్యము గావున అచ్చటచ్చట బ్రవేశోచితములగు ద్వారములు గట్టబడినవి. తూర్పు ద్వారమునకు మట్టివాడదర్వాజా యనియు, దక్షిణద్వారమునకు ఖైరపునిగండి యనియు, బడమటిద్వారమున కేనుగులదర్వాజా యనియు, నుత్తరద్వారమునకు భువనగిరిగండి యనియు జేర్లు. ఆ పత్తనమధ్యభాగమున నెత్తైన రెండు కొండలు గలవు. ఒకదానికి రాచకొండ యనియు, రెండవదానికి నాగాయనికొండ యనియు జేర్లు.

దీనికి రాజాచలమనియు రాజగిరియనియు జేర్లు. వెలుగోటి వెలమ రాజన్యులకు కులక్రమాగత రాజధాని. కేనుగుదేశమునందలి సుప్రసిద్ధగిరి దుర్గములలో నిది యొకటి.

వెలుగోటివారి వంశ చరిత్రము. పుట 41.

## రాజమహేంద్రవరము (దుర్గము, పురము)

రాజమహేంద్రవరము ఆంధ్రదేశములోని ప్రాచీన స్థలదుర్గములలో నొకటి. ఈ స్థలదుర్గము పూర్వ చాళుక్యులలో రాజమహేంద్ర విరుదాంచితులగు మొదటి అమ్మరాజు (క్రి. శ. 921-945) లేక రెండవ అమ్మరాజు (క్రి. శ. 945-970) కాలములోగాని నిర్మింపబడి యుండవచ్చునని చరిత్ర పరిశోధకుల యభిప్రాయము.

రాజమహేంద్రవరము తూర్పుగోదావరి మండలములో గోదావరి కుత్తరతీరముననున్న నగరము. తూర్పు చాళుక్య ప్రభులకు రాజధాని. రాజరాజిచ్చటనే పట్టాభిషిక్తుడై తన కులబ్రాహ్మణుడైన నన్నయభట్టును నియోగించెను.

నన్నయ శ్రీమదాంధ్రభారతము ఆదిపర్వము ప్రథమాశ్వాసములో  
రాజమహేంద్రపురమును గూర్చి యిట్లు వర్ణించెను

“అఖిల జలధివేలావలయ వలయిత వసుమతీ వనితా విభూషణంబైన  
వేంగీదేశంబునకు నాయకరత్నంబునుం బోని రాజమహేంద్రపురంబునందు”

శ్రీనాథుడు భీమేశ్వరపురాణములో రాజమహేంద్రవర రెడ్డిరాజులకు  
రాజధానియైన రాజమహేంద్రవరమును గూర్చి యిట్లు వర్ణించెను.

“అల్లాడ భూవల్లభుండు రాజమహేంద్రంబు రాజధానిగా సింహాద్రి  
పర్యంతం బుత్కళ, కళింగ, యవన, కర్ణాట, లాటాంతర్వీచంబైన.... విశ్వ  
విశ్వంభరా భువనమండలంబు”....

భీమేశ్వరపురాణము ఆ. 1. ప. 32.

సీ. కమలా చలాగ్ర మార్కండేయ శివళిర

శృశిచంద్రికా ధౌతసాధవీధి

గోదావరీపుణ్య కూలంకషా జల

స్ఫాళిత శ్రీరుద్రపాదయుగళి

బలవదభ్యున్నత ప్రాకార పరివేశ

గండూపితా జాండమండలంబు

గంధ దంతావళ గైవేయఘంటికా

తంకార ముఖరఘంటాపథంబు

తే. రాజబింబాననా నూత్న రత్న పేటి

వీరరామోత్త సుభట కంఠీరవాద్రి

వేమభూపాల రాజ్యాభివృద్ధికరము

సాంద్రవిభవంబు రాజమహేంద్రవరము.

భీమేశ్వర పురాణము. ఆ. 1. ప. 43.

భీమేశ్వరపురాణములో ప్రథమాశ్వాసము నందె రాజమహేంద్ర  
వరమును “రాజమహేంద్ర దుర్గము”గా జెప్పియున్నాడు.

విన్నకోట పెద్దన్న కావ్యాలంకార చూడామణిలో బురవర్జనమున  
కుదాహరణముగ రాజమహేంద్రవరము నీ క్రింది పద్యములో వర్ణించి  
యున్నాడు.

- సీ. గంభీర పరిఖ నాగస్త్రీల కశ్రాంత  
 కేళీ విహారదీర్ఘ క యనంగ  
 నుత్తాపసాల మన్యులకుబ్బి దివి బ్రాక  
 జేసిన దీర్ఘనిశ్చేణి యనగ  
 జతురచాతుర్వర్ణ్య సంఘమర్దులపాతి  
 రాజిత కల్పకా రామమనగ  
 బ్రాంత సుస్థితయైన భవజూట వాహిని  
 భుక్తి ముక్తి ప్రదస్సూరియనగ
- గీ. నెప్పుడును నొప్పు రాజమహేంద్రవరము  
 ధరణి గల్పించె నేరాజు తనదుపేర  
 నట్టి రాజమహేంద్రుని యనుగు మనుమ  
 డెనగు జాళుక్య విశ్వనరేశ్వరుండు.

నిశ్చంక కొమ్మనయు శివలీలావిలాసములో రాజమహేంద్రవరమును వర్ణించియున్నాడు. అనవేమారెడ్డి శ్రీకైలశాసనములో నతడు రాజమహేంద్ర నిరవద్యనగరాది బహువిధ స్థలదుర్గవర్గ విదళన బలరాముడని ప్రశంసించబడి నాడు. (1)

కాకతీయుల కాలమున ఓరుగంటి తూర్పుగవని మొదలుగా సింహాద్రి సీమ మధ్య భూమిలో రాజమహేంద్రవర దుర్గము ఇందులూరి అన్నయ్య మేనమరదియైన పర్వతమల్లు నధీనమున నుండెనని శివయోగ సారపీఠికతోని యీ క్రింది పద్యమువల్ల వ్యక్తమగుచున్నది. (2)

- సీ. వేగిధరిత్రితో విలసిల్లు నెడ కూర  
 వరమునా దనపురముజేసి  
 కొలనిపీడాదిగాగల నిజభూముల  
 భద్రుని గన్నయ రుద్రునునిచి  
 రాజమహేంద్ర దుర్గమ్మున దన మేన  
 మరదియొ పర్వతమల్లు నునిచి  
 మనుమగన్నయ్య జామాత యాతేవన  
 చిరతరంబుగ నోలచెర్ల నిలిపి



గీ. మరియు నూజెర్ల కంచెర్ల మంగిరాజు  
జ్ఞాతినా నుంగిరాజును సరసగూర్చి  
రాజునట గన్నదేవ భూరమణచంద్రు  
నాపునిగ నిల్పె నిందులూ చన్నవిభుడు.

గజపతుల కాలమున నియ్యది రాజమహేంద్రవర దండపాట 21 స్థలాలు  
గల సీమయయ్యెను. (3)

శ్రీ వీరముకుంద దేవు మహారాజులుంగారు గౌడసాధించి గౌడీశ్వరు  
నికి అభయహస్త మిచ్చి.... కటకసింహాస్వానాశీనులై విజయ శుభరాజ్యము  
చేయుచునుండి రాజమహేంద్రవరపు దండపాట 21 స్థలాల బలింజపెక్కండు  
మొదలైన నానాపాటకాల ప్రజలకున్న.....”

కపిలేశ్వర గజపతి సామంతుడగు రఘుదేవుని రాజమహేంద్రవర  
తామ్రశాసనములో నతడు రాజమహేంద్రవరము రాజధానిగ నింహించి  
గిరివ్రజ మధ్యదేశమును పాలించుచుండెనని గలదు. (4)

తిప్పన్ రాజమహేంద్ర నామనగరే సమృక్ష్పజాహః ప్పాలయన్  
ఆ సింహాచలమాగిరి వ్రజమిమాం భూమింతధాకంటకాం ||  
వీర శ్రీ కపిలేశ్వరస్య కృపయా కుర్వన్ కుమారాగ్రణీః  
ధర శ్రీ రఘుదేవరాజ తనయః శ్రీ శప్రియోవర్ధతే ||

(1) S. I. I. Vol X. No. 559. (శ. స. 1299)

(2) శివయోగసార పీఠిక. (కాకతీయ సంశ్లికానుబంధము)

(3) S. I. I. Vol X. No. 739. (శ. స. 1488)

(4) E.I. Vol XXXIII. No. 1. Two grants of Raghudeva  
(శ. స. 1378)

History of Rajahmundry by Chilukuri Veerabhadra  
Rao and by Bh.. V. Krishna Rao A. H. R. S. Journal  
Vol III. Part 2, 3, 4 and Vol IV. Part 1-2.

## రాపూరిసీమ

నెల్లూరిమండలములో రాపూరు తాలూకాకు ప్రధాననగరము.  
నెల్లూరుమండల శాసన సంపుటములలో పేర్కొనబడినది.

(1) కొండమరుసయ్య వారు ఉదయగిరిం బాలించిన రావూరి శీమలోని నిజయనిడి మానపాలము. (నెర్నూరు)

(2) ఉదయగిరి రాజ్యం, నెల్లూరివణితంలోను రావూరి సీమలోను పెనుబటుతి ప్రతి నామమనేటి కృష్ణరాయ సముద్రమనే సర్వ మాన్య అగ్రహారము. (పెనుబత్తిరి)

పై రెండు గ్రామములు రావూరుతాలూకాలో గలవు. రావూరుసీమ నేటి రావూరు తాలూకా ప్రాంతము.

N. I. Rapur (48); (49)

### రాయచూరు

పూర్వము తెలంగాణాలోని రాయచూరు జిల్లాకు ముఖ్య పట్టణము. ఇప్పటి ప్రాంతము మైసూరు రాష్ట్రములో కలసిపోయినది. శ్రీకృష్ణదేవ రాయలు జయించిన సుప్రసిద్ధ దుర్గములలో నొకటి. కృష్ణరాయ విజయము, రాయవాచకములందు పేర్కొనబడినది.

అలంపురములోని రెండు కన్నడ శాసనములందును, తంజావూరు మండలములోని తిరుక్కడియూరు గ్రామములోని అమృతఘటేశ్వర దేవాలయములోని రెండు తమిళ పద్యములలోను రాయచూరు రాయలు సాధించె నని చెప్పబడినది. ఈ మూడు శాసనములు శా.శ. 1448 వృష సంవత్సరము నకు తెందినవి. (1)

కన్నడ శాసనములలోని కొంత భాగ మీ దిగువ నుదాహరింపబడినది.

స్వస్తి శ్రీ ఓయాభ్యుదయ శాలివాహన శక వర్షంగళు 1448 నేయ వృష సంవత్సరద ఆషాఢ సు 12లు స్వస్తి అలంపుర వర... శ్రీ వీరప్రతాప శ్రీవీరకృష్ణరాయ మహారాయరు.... ఉత్తరాది తాచకార్యద దిగ్విజయదింద రాచూరను సాధశి....”

ఈ రాయచూరు యుద్ధము క్రీ. శ. 17-5-1528 తేదిని జరిగినట్లు స్యూయెల్ (sewell) చరిత్రకారుడు నిర్ణయించి యుండెను. (2)

ఈ రాయచూరు యుద్ధమే రాయలు ఆముక్తమాల్యద అటవ ఆశ్వా సాంత పద్యములో వర్ణించి యుండెనని, యూహింప వచ్చును. ఈ పద్యము లోని “నైరామనము” (నిరుమానూరు) రాయచూరునకు సమీపమున మాన్వీ నగరమున కీశాన్యమున నేడుమైళ్ళ దూరమున నున్నది.

మ, ఇది నైరామన యావనావనిధవాహీ నాభ్రచుంబిస్ఫుర  
ద్విదితాభీలమణి గృహాభిదళనోద్వేలోగ్రహ స్తివజో  
ద్యదనీకాగ్రగ కృష్ణరాయ మహిభృతస్సంజ్ఞా స్మదాముక్తమా  
ల్యద నాశ్వాసవరేణ్య మాటవది హృద్యంబైన పద్యంబులన్.

(1) తెలంగాణా శాసనములు రెండవ సంపుటము విజయనగర శాసనములు 2-3. Para 59 of Epigraphical Report 1906-07.

(2) Forgotten Empire.

రాయదుర్గము (సీమ)

విజయనగర సామ్రాజ్యాధీశులగు తుళువ ఆర్వీటి నరపాలకుల కన్న డాంధ్ర శాసనములం దీ రాయదుర్గసీమ పేర్కొనబడినది.

- (1) రామదుర్గ సీమలోని కణియకల్లు
- (2) హస్తినావతి వళితములోని, మూడవనాటిలోని రాయదుర్గ వెంకెయందలి, ఉరవకొండ సీమ యందలి రాగవహాళు
- (3) రాయదుర్గ నాటిలోని ఉరవకొండ యందలి తావెరగొళ
- (4) రాయదుర్గ వెంకెలోని ఉరవకొండ సీమయందలి,  
ఆనదలె, నింబగలు, రాయనజాళ్ళి, కవిదేవనహళ్ళి, సిరివర,  
దేవినాయకనహళ్ళి, యరగుడి, తుంబెగనూరు, రాగనహాళు,  
తావరెగొళ, చిక పేపలి, తిమ్మాపుర, హోటూరు, బెనకాస  
హళ్ళి, అంతరసనహాళు, కమళహాళు....
- (5) రాయదుర్గ రాజ్యములోని వేపరాల వెంకె యందలి యెఱగుడి
- (6) రాయదుర్గ సీమలోని పెట్టూరు.

వై గ్రామము లన్నియు నేటి అనంతపురము మండల మందలి పశ్చిమ ప్రాంతమైన రాయదుర్గ, గుత్తి, కళ్యాణ దుర్గము తాలూకాలయందు గలవు. విజయనగర సామ్రాజ్య కాలమున నిదియొక పెద్దసీమలతో నొకటి

- (1) S. I. I. Vol IX. Part II. No. 506 (శ. స. 1438)
- (2) " " " " 652 (శ. స. 1476)
- (3) " " " " 662 (శ. స. 1478)
- (4) " " " " 663 (శ. స. 1478)
- (5) " " " " 688 (శ. స. 1505)
- (6) Para 69 South India Epigraphical Report 1937-38.  
(శ. స. 1849)

### రాయలసీమ

నడిమింటి వెంకటపతిచే రచింపబడి, సిద్ధవట్ల సీమ పరిపాలకుడైన మట్ల వెంకటరామ భూపాలున కంకిత మీయబడిన అభిషిక్త రాఘవమను ప్రబంధములో నతని పూర్వులలో నొక్కడైన మట్ల అనంతరాజు పొరుషవర్ణన సందర్భమున నీ సీమ పేర్కొనబడినది

ఉ. గాయకు లశ్వరాయ బలభానులు మట్ల యనంతరాజుకా  
తేయకధార ద్రెవ్విరని చెప్పెడి వింఠియకాళ పేలువున్  
రాయలసీమలోన జతురంగ బలంబులతోడ వైరముల్  
పాయకయున్నవారు సరిపాళమువైచిన యట్లజనమున్

నేటి దత్తమండలము అనబడు, దక్షిణాంధ్ర ప్రదేశములోని కర్నూలు, కడప, అనంతపురము, ప్రాంతములకు రాయలసీమ యను పేరు వాడుకలో నున్నది. కన్నడరాయండ్లు పాలించిన దేశముగావున దీనికి రాయలసీమ యని పేరు వచ్చియుండెను.

A Catalogue of Telugu Manuscripts Vol II. No. 380.  
(G. O. M. L. Madras)

### రూపవర్తన విషయము

దీనికే రూప్యవర్తి విషయమని నామాంతరము. దానార్థపుని కుమారుడైన ఇంద్రవర్మ టెక్కలి కాసనములో నితడు తనతల్లి అచ్చిపోతి పుణ్యార్థ

ముగా రూప్యవతీ విషయములోని తుంగన గ్రామమును స్కందశర్మకు దానము చేసినట్లు చెప్పబడినది. ఇతనిదే యగు మరియొక శాసనములో పెక్కలి తాలూకాలోని పెల్లాడ (వైలాడ) గ్రామము రూపవర్తనీ విషయములోనిదని తెలియుచున్నది. ఈ విషయము వరహావర్తనీ విషయమున కుత్తరభాగమున నుండెనని చెప్పవచ్చును.

E. I. Vol XVIII. No. 31

## రేనాడు

నేటి రాయలసీమలోని ప్రాచీనమైన యంతర్భాగములో నెన్నిక గాంచిన నాడులలో నొకటి. ఈ రేనాటిని సూచించిన శాసనములు కర్నూలు, కడప, అనంతపురము, చిత్తూరు మండలములలో గలవు.

ఈ రేనాడు ఏఱువేల సీమగా శాసనములందు పేర్కొనబడినది.

(1) “శ్రీమత్ చోడమహారాజులు రేనాణ్ణు ఏఱువేలనేల”

(2) “కరికాలాన్వయ మహారాజు వ్రేనాణ్ణేఱువేల”

(3) “కరికాలాన్వయ శ్రీమత్ చోడమహారాజు రేనాణ్ణు ఏఱువేఱునే  
ఱంగా”

(4) ధనంజయున్దు రేనాణ్ణు ఏళన

(5) “శ్రీబైయ్యమ్మ మహారాజు రేనాణ్ణు ఏళువేళు ఏళుచుణ్ణి”

(6) “స్వస్తిశ్రీ చోళమహారాజాధిరాజ పరమేశ్వర విక్రమాదిత్యశక్తి  
కొమార విక్రమాదిత్యుల కొడుకు కాశ్యప గోత్రున్దు సత్యాదిత్యున్దు సిద్ధి  
వేయు రేనాండు ఏళువేల ఏళుచున్ణి”

(7) రేనాటి తెలుగు చోడుల శాసనములు, వైదుంబి బాణరాజుల శాసనములనుండి ఈ క్రింది మండలముల, తాలూకాలలోగల గ్రామములు సేకరింపబడినవి.



కడప మండలము.

కామలాపురము తాలూకా

- (1) చిలమకూరు
- (2) ఎఱ్ఱగుడిపాలెము
- (3) ఉరటూరు
- (4) ఇందుకూరు
- (5) వెల్దురి
- (6) తిప్పలూరు

ప్రొద్దుటూరు తాలూకా

- (1) రామేశ్వరము
- (2) ప్రొద్దుటూరు
- (3) నల్ల చెలువుపల్లి

పులివెండ్ర తాలూకా

మూటుకూరు

జమ్మలమడుగు తాలూకా

- (1) చామలూరు
- (2) కొనిచెపల్లి
- (3) పెద్దముడియము

చిత్తూరు మండలము

మదనపల్లి తాలూకా

చెన్నరాయనిపల్లె

అనంతపురము మండలము

హిందూపురము తాలూకా

బూడిదగెడ్డపల్లి

(8) శాసనములలో పేర్కొనబడిన గ్రామములు.

	తాలూకా	మండలము
(1) ఆలులూరు	ఆల్లూరు	కోవిలకుంట్ల
గోవిలకుంట్ల	కోవిలకుంట్ల	,,
(2) చిర్పల్లి	చిప్పిలి	మదనపల్లి
(3) తర్కపులోలు	తక్కవోలు	సిద్ధవటము
(4) వేండ్రంబులు	వెల్దురి	కామలాపురము
(5) పుడిలి	బుడిలి	హిందూపురము
(6) రాజోలి	రాజోలి	సిరివెల

పై శాసనస్థల గ్రామముల యనికి ననుసరించి, రేనాడొకప్పుడు కర్నూలు మండలములోని దక్షిణభాగమైన కోవిలకుంట్ల సిరివేలు తాలూకాలును, కడపజిల్లాలోని జమ్మలమడుగు, ప్రొద్దుటూరు, పులివెండ్రుకామలాపురము తాలూకాలును, అనంతపురము మండలములోని దక్షిణ ప్రాంతమైన హిందూపుర తాలూకా ప్రాంతమును, చిత్తూరు మండలమున కుత్తర దిక్కున కడప మండలమును జేర్చియున్న మదనపల్లి తాలూకాయును గల భూభాగమునకు సరిపోయి యుండవచ్చును.

(1) S. I. I. Vol X. No. 594

(2) ,, ,, 595

(3) ,, ,, 598

(4) ,, ,, 609

(5) ,, ,, 689

(6) E. I. Vol XI. P. 337-346 (పుణ్యకుమారుని మాతెపాడు శాసనము)

(7) E. I. Vol XXVI. No 42. (అనంతపురము కడపమండలములలోని చోళుల తెలుగు శాసనములు)

(8) (i) S. I. I. Vol X. No. 504 (శా. శ. 1235)

(ii) (iii) (iv) (v) E. I. Vol XXVI. No. 42.

## రోడ్లనాడు

రోడ్లమను గ్రామము అన తవ్వర మండలములో వెనుగొండ తాలూకాలో పినాకినీనది తీరమందున్నది ఈ రోడ్లము ప్రధాన గ్రామమగు ప్రదేశమునకే రోడ్లనాడని పేరు.

ఈ రొడ్డనాటి వ్యాప్తినిగూర్చి విశదీకరించు శాసనముల పట్టిక ఈ దిగువ నియ్యబడినది.

- (1) ఘనాద్రిరాజ్య సంబంధ గుత్తివళిత మధ్యగం చిమ్మనకటి విభాత మజ్జభోగనమన్వితం.
- (2) పెనుగొండ మహారాజ్యే రొడగ్రామస్య సీమని లేసాక్షి వీరభద్రాది దేవతోత్సవసిద్ధయే అచ్యుతేంద్ర మహారాయేణార్చితస్య స్వనామతః గ్రామస్య మోదయాభ్యుత్థ స్థలేయత్నేన నిర్మితా.
- (3) పెనుగొండ రాజ్య రొడనాడ గుయ్యలూర సీమపూళగణ గొరవన హళ్ళి.
- (4) ఘనగిర్వాహ్యయే రాజ్యే ప్రాచ్యే వాసముపాసితం రొడ్డనాడు వరాంతస్థం ప్రాచ్యాం శ్రీతోటహళ్ళితః పళ్ళిమాంతే కులోడస్య మీనకుంటాగ్రహారతః చలివిండ్ర.
- (5) “మారటూరు సీమయ రొడ్డనోడూళగణ ఉపుడిహళియణ శ్రీవీర కృష్ణమహారాయతే”
- (6) “శ్రీమన్నవోమండలేశ్వర మంగరసరు రొడ్డమూనూలు, కణియ కల్లుమూనూలుం, అన్తుఎరడలునూలుం సుఖసంకతా వినోదం.
- (7) పెనుగొండరాజ్య రొడనాడ కలనూరిగె.
- (8) పెనుగొండరాజ్య రొడనాడు తుంబెవల్ల స్థలద నగరగెరె.

ఈనాడు మొదట మూనూరు గ్రామములు కలవై, విజయనగర సామ్రాజ్య కాలమున పెనుగొండ రాజ్యములో నంతర్భాగమై యుండెను.

చిమ్మనకటి	తిమ్మన చెఱువు	గుత్తి తాలూకా	
లేసాక్షి	లేసాక్షి	హిందూపురము	తాలూకా
గొరవనహళ్ళి	కొడిగెనహళ్ళి	,,	,,
ఉపుడిహళ్ళి	ఉప్పారహళ్ళి	,,	,,
చలివిండ్ర	చలివెండల	,,	,,

శాసనోద్దిష్ట గ్రామముల యునికిని బట్టి రొడ్డనాడు హిందూపురము తాలూకా, గుత్తి తాలూకాలో కొంత భాగము నై యుండెనని యూహించ నగును.

- (1) No. 427 Part II. S. I. I. Vol IX. Part II. (క్రీ. శ. 1401)
- (2) „ 588 Part II. S. I. I. Vol IX. (క్రీ. శ. 1538)
- (3) „ 577 „ „ „ (క్రీ. శ. 1537)
- (4) „ 585 „ „ „ (క్రీ. శ. 1531)
- (5) „ 485 „ „ „ (క్రీ. శ. 1512)
- (6) „ 146 Part I. „ „ (క్రీ. శ. 1157)
- (7) „ 582 Part II. „ „ (క్రీ. శ. 1537)
- (8) „ 590 „ „ „ (క్రీ. శ. 1538)

### వంగనూరు విషయము

తాడిపత్రి తాలూకాలోని కొట్టూరు(?) గ్రామములో పశ్చిమ చాళుక్య మహారాజైన విజయాదిత్యుని యొక ప్రాచీనాంధ్ర శాసనములో బాణరాజు వంగనూరు విషయము పాలించు కాలమున పెనుకపట్టుగ్రామము భారద్వాజ గోత్రుడైన కుమారశర్మకు దానముచేసెనని వ్రాయబడియున్నది. వంగనూరు గ్రామము తాడిపత్రి తాలూకాలోని గ్రామము, పెనుకపట్టు గుత్తి తాలూకా లోని పెనుకులిపాడు కావచ్చును. వంగనూరు విషయము తాడిపత్రి తాలూకాలోని ప్రాచీన విషయములలో నొక్కటి యని తలంపవచ్చును.

- (1) Annual Report on Indian Epigraphy 1847-48-No 14.
- (2) B. I. Vol XXX. Part II. విజయాదిత్యుని కొట్టూరు శాసనము. (క్రీ. శ. 699)

### వంగూరునాడు విషయము

క్రీ. శ. 659-660 నాటి విక్రమాదిత్య సత్యాశ్రయ శ్రీవృధివీవల్లభ మహారాజు ఆమిదేలపాడు శాసనములో నతడు వంగూరునాటి విషయము లోని మట్టూరు గ్రామవాస్తవ్యుడగు సుదర్శనాచార్యునకు గురుదక్షిణార్థము పఱంకిల్లు గ్రామమును సర్వకర పరిహారముగ దానము చేసెనని చెప్పబడినది.

ఈ వంగూరు మహాబూబునగరము మండలములో అలంపూర తాలూకాలో గలదు. ఆమిదేలపాడు నా తాలూకాలోనే గలదు. వంగనూరు విషయము మహాబూబునగర జిల్లాలోని వంగూరు గ్రామ పరిసరములై యుండెనని మాత్రము ఊహింపవచ్చును.

(1) తెలంగాణా శాసన సంపుటము-2. బాదామి చాళుక్యుల శాసనములు-సంఖ్య-1.

(2) E. I. Vol XXXII. ఆమిదేలపాడు శాసనము. వంగూరు వాడి విషయము.

### వంశధార

ఇయ్యది ఒరిస్సా రాష్ట్రములోని ఖిస్సంకటక్ తాలూకా యందలి కొండలలో నుద్భవించి శ్రీ కాకుళము గంజాము జిల్లాలగుండ ప్రవహించి ఆగ్నేయ దిక్కుగా పోయి కళింగవట్టణము వద్ద తూర్పు సముద్రమును గలియుచున్నది.

ఇది పురాణ ప్రసిద్ధమైన నదులలో నొక్కటి. వాయుపురాణములో నియ్యది మహేంద్ర పర్వతములలో పుట్టినట్లు చెప్పబడినది. దీనికి వంశధారా యను నామముండెను.

త్రిసామా ఋతుకుల్యాచ ఇతులా త్రిదివాచయా

లాంగూలినీ వంశధారా మహేంద్రతనయాః స్మృతాః ॥

వాయుపురాణము. అధ్యాయము 45. శ్లో. 106.

దీని యొడ్డుననే ప్రసిద్ధ బౌద్ధ చైత్యాగారముగల శాలిహుండము గలదు. శ్రీ కాకుళము జిల్లా శ్రీ కాకుళము తాలూకాలో నేడి గ్రామమున్నది.

Geographical Essays-Vol I.P.100.E.I.VolXXVIII.Part III.

### వడుగావళి

తమిళ కన్నడ శాసనములలో ఆంధ్రదేశమునకు వడుగావళి, వడుకావళి యను పేర్లుగలవు, ద్రవిడదేశమున కుత్తర ప్రాంతమునకు వడుగుఘామి యనియు, వడుకావళి యనియు పేర్లు. కన్నడ శాసనములలో వడుగావళి



పన్నిసాళిరమని (వడుగావళి పండ్రెండువేలు) పాకవాటిరువదివేలు, మేగీ సహస్రగ్రామము అని ప్రాచీన దేశ విభాగములు పేర్కొనబడినట్లే యియ్యది సంఖ్యాపరిమిత వ్యాప్తి చెప్పబడినది.

గుడిమల్లము బాణరాజుల శాసనములలో నైదింటియందు గొన్నిటిలో వడుగావళి యుదాహరింపబడినది. చిత్తూరు మండలములో పుంగనూరు గ్రామమందలి బాణరాజు కన్నడ శాసనములో వడుగావళి పన్నిసాళిరమని కలదు. విజయనంది విక్రమవర్మ తిరువళ్ళము తమిళ శాసనములో బాణరాజు వేలు రాజ్యభాగమునకు వడుగావళి పండ్రెండు వేలనియే తెలుపబడినది.

ఆంధ్ర సాహిత్య పరిషత్తు రజతోత్సవ సంచికలో శ్రీమాన్ కృష్ణస్వామి అయ్యంగారు ఆంగ్లభాషలో “వడుకు—వడుక” అను విషయమును గూర్చి వ్రాసిన వ్యాసములో “వడుకావళి” ని గూర్చి యిట్లు వ్రాసియున్నారు.

“శాసనములో తమిళాంధ్రదేశ సరిహద్దులను గూర్చి వడుకావళి మెఱుక్కు (పడమట) వడుకావళికిళ్ళక్కు (తూర్పు) అను రెండు పథములు చెప్పబడినవి. పెరియపురాణములో మధుర పై దండెత్తివచ్చిన యొకరాజును గూర్చి వడుకకర్ణాటరాజుని వ్రాయబడినది. అదే విధమున హోయిసల రాజుల శాసనములలో దక్షిణదేశపు దాడికి పెరియవడుగ కలహమని కలదు. కావున తమిళులకు వడుకలనిన కన్నడు లసియే భావము. తర్వాత నేటి కాలమున వడుక వారనగా తెలుగు వారనియు వారి భాషకు వడుకభాష యనియు వ్యవహార సిద్ధమయ్యెను.

ఇప్పటి ఆంధ్రప్రదేశములోని కృష్ణానదికి దక్షిణ ప్రాంతమైన ఆంధ్ర భూభాగమునకు సరివచ్చు ప్రాంతమునకే వడుగావళి యను పేరు.

- (1) బాణరాజుల గుడిమల్ల శాసనము E I. Vol XI. Page 230. 231.
- (2) విజయనంద విక్రమవర్మ తమిళ శాసనము. S I. I. Vol III. P. 90.
- (3) పుంగనూరు శాసనము. S. I. I. Vol IX. Part I No. 5.
- (4) ముడియానూరు తామ్రశాసనము (క్రీ. శ. 338) ఈ వడుగావళి పండ్రెండువేలు. ఆంధ్ర మండల ద్వారా సహస్రగ్రామ కలితమని చెప్పబడినది. I. A. Vol XV. P. 75.

## వర్ధమానపురము - 1. (కళింగాంధ్రము)

కళింగాంధ్రదేశము వివిధ ప్రాంతముల నేలిన రాజన్యుల కొకప్పుడు వర్ధమానపురము ప్రధాననగరముగ నుండెను. మహారాజు ఉమావర్మ టెక్కలి తామ్రశాసనములో నతడు వర్ధమానపురమునుండి అస్తివేర గ్రామమును బ్రాహ్మణు నొకనికి దానమొసంగెనని చెప్పబడినది. (1)

“స్వస్తి విజయ వర్ధమానపురాత్ పితృపాదానుధ్యాతః శ్రీమహారాజో  
మవర్మా అస్తివతేర గ్రామే సర్వసమవేతాన్ కుటుంబిణః సమాజ్ఞావయతి”

ఈ వర్ధమానపురము నేటి విశాఖపట్టణ మండలములోని పాలకొండ తాలూకాకు జెందిన వడమగ్రామము. ఉమావర్మయు వర్ధమానపురమురాజు ధానిగ కొంత కళింగ భూభాగ మేలుచుండెనని యూహింపవచ్చును.

(1) Tekkali Plates Maharaja Umavarma. E. I. Vol XXVIII. No. 47.

## వర్ధమానపురము - 2 (తెలంగాణము)

ఇది నేడు మహబూబనగర మండలములోని నాగర్కర్నూలు తాలూకాకు జెందిన వడ్డమానను గ్రామము. పూర్వము ప్రాచీనాంధ్ర చోడులలో నొక శాఖ వారి పురమునుండి పరిపాలనము సాగించుచుండిరి. వర్ధమానపురాధీశుడైన తెలుగు చోడరాజులలో నొకడగు గోకర్ణుని శాసనమొకటి ఏలేశ్వరము నందు కలదు. (1). వేయి స్తంభాలగుడి శాసనములో రుద్రదేవుడు గొప్ప పరాక్రమము గల భీమరాజుపై దండెత్తిపోయి, యతని రాజధానియైన వర్ధమాననగరమును కాల్చివేసెనని వర్ణింపబడినది. (2)

“గత్వాజవాత్రి చతురాణివదాని రాజా  
సస్యస్యఖండనమివ ప్రథమాహుతిం వా  
భూభంగ వీక్షణ వివర్ధితకోపవహ్నా  
యద్వర్ధమాననగరిం ప్రథమం జహోవ.  
యస్యాక్షివీక్షణ భయాచ్ఛకితస్య భీమో

ద రోద్యధనస్య నృపతేరివ విహల్వాంగః  
స్వభ్రాతృమాతృ పనితా సహితస్య మగ్రలక్ష్మీం  
విహాయవనమేవ యయావిలజ్జః.

మల్యాలగుగడయ యిచ్చట నాగేశ్వరాలయము గట్టించెను. (3)

గోన గన్నయరెడ్డి వర్ధమానపురమునందు సుఖసంకథా వినోదంబు (న)  
ప్రిధువి రాజ్యం చేయుచుండంగాను" అని రాయచూడు శాసనమునందు  
గలదు. (4)

(1) భారతి సంపుటము 5. Part 1. Pages 148.

(2) Anamakonda Inscription, H. A. S. No. 18.  
Inscription No. 3.

(3) తెలింగాణా శాసనములు-2. కాకితీయ శాసనములు-8 (శ. 1167).

(4) ఆంధ్ర కవి తరంగిణి. గోనబుద్ధ భూతి. పుట. 20. సం. 4. (శ. 1216).

### వరాహవర్తనీ విషయము

ప్రాచీన శాసనములలో దీనికి వరాహవర్తని, వరాహవర్తని, కోలు  
వర్తని బేర్లు. వరాహ, కోలుపదములు సమానార్థకములు.

కోలువర్తని.

(1) "కోలువర్తన్యాం కన్దలివాడ గ్రామ నివా  
సినః కుటుంబినః"

(2) కోలువర్తనివిషయే అవరంగాఖ్య గ్రామః.

(3) కోలువర్తని విషయే కోకుడ్డచూఖ్య గ్రామః.

వరాహవర్తని

(5) శ్రీమహారాజేంద్రవర్మా వరాహవర్తన్యాం  
సిద్ధార్థకగ్రామే సర్వసమవేతాన్కుటుంబినః.

(6) "వరాహవర్తన్యామ్ నవ గ్రామాశ్చతు  
స్సీమా"

(7) కలుంగమండలాంతర్గతమైన..... వరాహ  
వర్తనియ సింహపురమున

(8) వరాహవర్తన్యాం తామరచెరు గ్రామో  
నామ....

(9) “శ్రీచోడగంగదేవః వరాహవర్తని విషయే  
వాసిలో రాష్ట్రకూట ప్రముఖాన్ భవ  
ద్విషయే భొన్నగ్రామః, ముద్దపఱునామ  
గ్రామం గ్రాసీ కృత్వా....తత్రగారగ్రామ  
గ్రహీత ముద్దపఱు గ్రామస్య ప్రతిక్షేత్ర  
త్వేన తూలుపు గ్రామాదాహృత్యాష్టోత్తరా  
శీతిపరిమితం క్షేత్రం తేభ్యః భొన్నగ్రామ  
నివాసి బ్రాహ్మణేభ్యః....ధారా పూర్వక  
మస్యాభిః దత్తమితి. పూర్వతః భొన్న,  
జీనబర వెల్లి, తోనెంగిగ్రామాణాం త్రికూటే

(10) “ఈ అఖండదీపానకు వరాహవర్తని విష  
యము లోని తులగామ బెట్టిన ఖామిపుట్ల”

(11) శ్రీమహారాటో హస్తీవర్మా వరాహవర్తని  
విషయే గోహణకార్యం సర్వసమవేతాన్  
కులంబినస్సమాజ్ఞాపయతి.

కాసనములోని  
గ్రామనామము  
కోకుడ్డ  
ఉరామల్ల  
సిద్ధార్థక  
సింహపురము  
తామరచెలువు  
భొన్న  
జీంబర వెల్లి  
తోనెంగి

నేటి  
గ్రామనామము  
కుద్దాము  
ఉర్లాం  
సిద్ధాంతము  
సింగపురము  
తామరవల్లి  
కొర్ని  
వమర వెల్లి  
తోనంగి

తాలూకా  
శ్రీ కాకుళము  
,,  
,,  
,,  
,,  
,,  
,,  
,,  
,,

ఖొల్లిర	కొల్లాము	„
తూలువు	తూలుగు	„
నవగ్రామ	నౌగాము	తెక్కలి
తులగామ	తలగామ	„
అవరంగె	అవలింగి	పల్లాకిమిడి
పొప్పంగిక	పొప్పంగి	„
కురుడింబి	కురుడింగి	„

వై పట్టిక ననుసరించి వరాహవర్మని విషయము కళింగదేశములోని నేటి శ్రీకాకుళము తాలూకా, తెక్కలి, పల్లాకిమిడి తాలూకాలలో కొంత భాగమునైన ప్రదేశమని నిర్ణయించవచ్చును.

- (1) దేవేంద్రవర్మ చీడివలస శాసనము A.H.R.S. Vol II. Part II.
- (2) మూడవ వజ్రహస్తుని బొడ్డుపాడు భారతి, అక్షయ సం॥ వై శాఖము, శాసనము.
- (3) మూడవ వజ్రహస్తుని చిక్కాల భారతి సంపుటము 2. సంచిక 2. శాసనము
- (4) శక్తివర్మ ఉల్లాము శాసనము E. I. Vol 17. No. 19.
- (5) ఇంద్రవర్మ అచ్యుతాపుర శాసనము I. A. Vol 8. Page 120.
- (6) మూడవ వజ్రహస్తుని గంజాము భారతి. భావ సం॥ మాఘమాసము. శాసనము
- (7) శ్రీకూర్మము శాసనము. S. I. I. Vol V. No 1190.
- (8) మూడవ వజ్రహస్తుని మద్రాసు మ్యూజియము శాసనము E. I. Vol IX. Page 98.
- (9) అనంతవర్మ చోడగంగదేవుని కొర్ని శాసనము. A. H. R. S. Vol I. P. 40.
- (10) ముఖలింగము శాసనము S. I. Vol V. No. 1064.
- (11) హస్తివర్మ నరిసింగపల్లి శాసనము భారతి భావ సం॥ భాద్రపద మాస సంచిక.



## విజయనగరము

ఈ పట్టణరాజము విజయనగర సామ్రాజ్య లక్ష్మీ నివాసస్థానము. దక్షిణాపథమును జంద్రధ్వజుల పాలబడకుండ రెండువందల యేబది యేండ్లు చెక్కుచెదరక యడ్డువడిన పట్టణము. వైశాల్యమునందును, వైభవమునందు నా కాలమునాటి రాజధానీనగరము లేవియు సాటిలేని మహానగరము.

ఇప్పుడీ నగరము నామ మాత్రాపశిష్టమై మైనూరు రాష్ట్రములో బళ్ళారిమండలమున తుంగభద్రానది దక్షిణతీరమున ఉన్నది.

మహమ్మద్ బిన్ తుగ్లక్ రాజప్రతినిధులుగ కంపిలిరాజ్యమును జాలించు చుండిన హరిహర బుక్కరాయ సోదరులు, స్వాతంత్ర్యము వహించి, తుగ్లక్ పై దిరుగుబాటుచేసి, కంపిలిరాజ్యమును వీడి, శ్రీ విద్యారణ్య యతీంద్రుల ప్రోత్సాహముతో తుంగభద్రానదీ దక్షిణతీరమున నా మునీంద్రుని పేరిట విద్యానగరమనియు, విజయమున కాకరమగుటచే విజయనగరమనియు నీ నగరమును నిర్మించి విజయనగర సామ్రాజ్య స్థాపకులైరి.

హరిహరరాయల కాలమున విద్యానగరము నిర్మింపబడి, యతని సోదరుడనన్య సామాన్య పరాక్రమమంతుడై, రాజ్యమును విస్తరింపజేసిన కతమున, నీ పట్టణము సకల విజయార్జిత వైభవ సమన్వితమగుటచే, నితని కాలముననే విద్యానగరము విజయనగర మైనదని శాసన సారస్వత ప్రామాణికముల వల్ల నూహింపబడుచున్నది.

బుక్కరాయల శాసనములో నొక దానియందు విజయనగర నామ మేల కల్గెనో చెప్పబడినది. (1)

విజిత్య విశ్వాం విజయాభిధానాం  
విశ్వోత్తరాం యోనగరీంవ్య దత్త  
యాపేమకూటాం విజసాలజాహు  
లతోచ్ఛలేన పరిష్వజంతి ।

బుక్కరాయల కుమారుడగు కంపభూపతి భార్య గంగాదేవి రచించిన మధురావిజయమును గ్రంథమున బుక్కరాయలు విజయార్జిత సంపదకునిలయ

మైన విజయనగరమును నామముగల నగరమును రాజధానిగా నేలుచుండెనని వర్ణింపబడెను. (2)

ఆసీత్యమస్త సామంత మస్తకన్యస్త శాసనః  
 బుక్కరాజ ఇతి ఖ్యాతో రాజాహరిహరానుజః  
 తస్యాసీద్విజయా నామ విజయార్జిత సంపదః  
 రాజధానీబుధైః శ్లాఘ్య శక్ర స్యేవామరావతీ  
 సురలోకాంత సంక్రాంత స్వర్ణదీమత్సరాదివ  
 పరిఘాకార తాం యన్త్యాపరీతా తుంగభద్రయా.

విజయనగర ప్రాంతమునందే పూర్వము రామాయణము నందలి కిష్కింధా కాండమునందు వర్ణింపబడిన రంగములన్నియు బ్రదర్శింపబడెనని పండితుల యభిప్రాయము. తుంగభద్రయే సంపానది. ఇచ్చటనే రామాయణములో నభివర్ణింపబడిన అంజనపర్వతము, మాల్యవంతము, మతంగపర్వతము, ఋశ్యమూకము అనుపర్వతముల సెంటుకోని తుంగభద్రప్రవహించుచున్నది. రామాయణములో కిష్కింధాకాండమునందు వర్ణింపబడిన ప్రదేశములు విద్యానగరము నిర్మింపబడిన పరిసరముల నుండుటచే నీ నట్టణము కిష్కింధ యను స్థలముననే నిర్మింపబడెననుటకు సందేహములేదు.

ముక్కుతిమ్మన పారిజాతాపహరణ కావ్యములో ఈశ్వర నరసింహ రాయల ప్రతాపవర్ణనములో విజయనగరము, విద్యానగరమును రెండు పేర్లను వాడి యుండెను.

సీ. ఎవ్వని వీజయంబు లెఱిగించు శాసన  
 స్తంభంబు లాశాంత కైలవితతు  
 లెవ్వని యరిగాపులేపారు కాళింగ  
 యవనాది వివిధదేశాధి నాథు  
 లెవ్వని నిత్యదానైక విలాసంబు  
 లారూఢ తరతులా పూరుషంబు  
 లెవ్వని చిరకీర్తి యింద్రలోకాంగనా  
 భోగినీగీతికా భోగపదము.

గీ. వాడువొగడొందు సర్వసర్వం సహాధి  
 దేవతాముఖ దర్పణ ద్విజయనగర  
 భద్రసింహాసనస్థుడున్నిద్ర తేజు  
 డీశ్వరాధిపు నరసభూమీశ్వరుండు.

సీ. కుంతలేశ్వరుడు సిక్కువడంగ విద్యాపు  
 రంబు గైకొని నిజప్రాధి నెరపె  
 పార సీకునకు దుర్భరమానవత్వంబు  
 దొలగించె మానవదుర్గసీమ  
 చోళవల్లభునకు సురవధూమధురాధ  
 రములిచ్చి మధురాపురంబుగొనియె  
 శ్రీరంగపట్టణ సీమఖడ్గనటీ వి  
 నోదంబు హేయణేంద్రునకు జూపె

గీ. నతడు నుతికెక్కె రామనేత్వంతరాళ  
 కలిత షోడశదాన విఖ్యాతయశుడు  
 మండలికర మేఘ మార్తాండబిరుదు  
 డీశ్వరాధిపు నరసప్రభీశ్వరుండు.

పూర్వ మొకప్పుడు హరిహరరాయలు వేటకై బయలుదేరి తుంగభ ద్రను  
 చాటి నదికి దక్షిణముననున్న యొక యరణ్యమును బ్రవేశింపగా నచ్చట నొక  
 కుందేలు వేటకుక్కను మార్కొనుటనుజూచి, విద్యారణ్యస్వామియాశ్రమము  
 నకు జని యావంత వృత్తాంతమును స్వామికి నివేదింపగా నతడు మహారాజు  
 లకు నియతముగా నుండదగిన స్థలమని తెల్పెనట. అంత హరిహరరాయలు  
 విద్యారణ్యునిపేరిట విద్యానగరమును నిర్మించెనని యొక గాథకలదు. (3)

(1) E. I. Vol V. No. 256.

(2) Sources of Vijayanagar History Page 24.

(3) Nellore Inscription. Kapaluru Grant P. 109-125.

కుమారధూర్జటి కృష్ణరాయ విజయము.

## వినుకొండ (దుర్గము, సీమ)

వినుకొండ గుంటూరు మండలము లలో వినుకొండ తాలూకాలోని గిరి దుర్గము. క్రీడాభిరామములో నియ్యది శ్రుతపర్వత దుర్గమని వల్లభా మాత్యుడు వర్ణించియున్నాడు. విజయనగర సామ్రాజ్య కాలము న వాసి గాంచిన దుర్గరాజములలో నొకటి. నాటి కావ్యములలో పేర్కొనబడినది. కృష్ణదేవరాయలు పూర్వ దిగ్విజయ యాత్రలలో దీనిని సాధించెను. కొంత కాలము గజపతుల వశమునను, తర్వాత విజయనగర రాజుల స్వాధీనము లోను, పిమ్మట గోలకొండ రాజ్యాంతర్భాగము నందుండెను.

- (1) శా. స. 1408 నాటి పురుషోత్తమ గజపతి మటుకుంపలి శిలా శాసనము. ఈ గ్రామము వినుకొండసీమలోనిదని చెప్పబడెను.
- (2) శా. స. 1619 నాటి శ్రీరంగదేవరాయల వనికుంట శిలా శాసనము. ఈ గ్రామము వినుకొండసీమలోనిదని చెప్పబడెను.

పై రెండు గ్రామములు వినుకొండ తాలూకాలో గలవు.

ఉ. గంధవతీ ప్రతీరపుర ఘస్మర పాదఖిస ప్రసూన పు  
ష్పంధయ చక్రవర్తి శ్రుతపర్వత దుర్గ మహాప్రధాన రా  
డంధగజంబు తిప్పన యఖండిత ధీనిధి గాంచె బుత్తులన్  
బాంధవ కల్పవృక్షముల బైచన వల్లభ తిప్పమంత్రులన్.

వల్లభామాత్యుని క్రీడాభిరామము. పుట 8.

సీ. ఉదయాద్రి వేగ నత్యుద్ధతి సాధించె

వినుకొండ మాట మాత్రన హరించె.

తిమ్మన పారిజాతాపహరణము పీఠిక.

(1) A. R. E. 1935-36. Vinukonda Guntur Taluk Nos. 226, 241.

(2) Sources of Vijayanagar History. P. 140.

(3) కృష్ణదేవరాయల శాసనము. తిరుపతి శాసనము సంపుటము 3. సంఖ్యలు 68, 76, 80.

(4) A. R. E. 1943-44; 1944-45. గోలకొండ రాజ్యములోని సీమలు. Nos. 55, 56. (S. 1528. 1530)

## విహరణగిరి

ఇది సింహాచలమునకు నామాంతరము. “విహరణగిరేః పురస్తాద  
జయద్యః ప్రాంశుగజపతేః పైన్యం ।

S. I. I. Vol V. No. 1. (శ. స. 1321)

## వీరకూటము

విశాఖపట్టణ మండలములోని పాలకొండ తాలూకా యందలి వీరఘట్ట  
మను గ్రామము. సింహాచలము లోని శాసనములందు పేర్కొనబడినది. రెడ్డి  
రాజులు జయించిన విఖ్యాత దుర్గములలో నొకటి.

(1) పర్వలో కాశ్రయ విష్ణువర్ధన మహారాజు వీరగొట్ట లకుమరాజు  
(శ. స. 1268)

(2) భారద్వాజ కుతోద్భూత వీరకూటక్షితిశ్వరపురుషోత్తమదేవరాజు  
కొడుకు నరసింహరాజు తనదేశరాజ్య తనయఖ్యాతి ... అభివృద్ధి  
గాను (శ. స. 1270)

(3) వీరకూటము పురుషోత్తమరాజు కొడుకు నరసింహరాజు  
(శ. స. 1274)

(4) పల్లవకుల జాతుడగు వీరగోటపు పురుషోత్తమ రాజుల కొడ్కు  
సౌభాగ్య దేవరాజులు. (శ. స. 1342)

(5) కాటయవేముని తూర్పునాటి దండయాత్రను వర్ణించు పట్టుశ  
నతడే దుర్గముల నాక్రమించెనో కుమారగిరి రాజీయ వ్యాఖ్యా  
నావతారికలో చెప్పబడినది.

ధాటీ ఘోటీ ఖురాగ్రతృటిత గిరితచేయత్ర ముల్లేటిదుర్గం  
దుర్భేదం వజ్రకూటం జితవతిరభసా రామకిర్యాఖ్యదుర్గం  
విఖ్యాతం వీరఘోటం గలితమస్పహుదాం వీరసన్నాహ ధార్మ్యం  
దుర్గం కిమ్మూరు సంజ్ఞం దలితరిపుబలే దుర్గమం బెండపూండిమ్॥



- (1) S. I. I. Vol VI. No. 989
- (2) „ „ 988
- (3) „ „ 994
- (4) „ „ 1101
- (5) రెడ్డి సంచిక పుట 316

### వేంగిమండలము (పూర్వచాళుక్యులు)

పూర్వచాళుక్య ప్రథమ ప్రభువగు కుబ్జవిష్ణువర్ధనుడు, తనసోదరుడగు సత్యాశ్రయ పులకేశి వలభునిచే కళింగ వేంగి రాజ్యములకు రాజప్రతినిధిగా నియమింపబడి, రణదుర్జయ పంశజుడైన పృథ్వీమహారాజును జయించి, స్వతంత్రుడై, వేంగిరాష్ట్రమును జాలించి పూర్వ చాళుక్య వంశస్థాపకు డయ్యెను. అతని తిమ్మాపురము, చీపురుపల్లి నగరముల ననుసరించి, యితని రాజ్యము ఉత్తరమున విశాఖపట్టణ మండలమున చీపురుపల్లి తాలూకా మొదలు, తూర్పుసముద్రతీరము నంటియుండి, గుంటూరు మండలములోని యొకకాసన మనుసరించి, దక్షిణమున గుంటూరు మండలము వఱకు వ్యాపించియుండెను.

ఈ వేంగిమండలము క్రమక్రమముగా వృద్ధియై నాలుగవ విష్ణువర్ధనుని కాలము నాటికి (క్రీ. శ. 771-806) ద్వాదశ సహస్ర ప్రమాణమై (1200) యొప్పెను. అతని కుమారుడైన నరేంద్ర మృగరాజును ఒక ప్రక్క రాష్ట్ర కూటులతోను, వేరొక ప్రక్కను సోదరుడగు భీమనల్కితోడను పండ్రెండు సంవత్సరములు యుద్ధముచేసి వేంగిమండలమును స్వాధీనము గావించుకొని, యద్దానిని నలుబదియేండ్లు పాలించెను.

“తస్యాత్మజః విజయాదిత్య మహారాజః అష్టాదశవర్షాణి, తస్యతనయః విష్ణువర్ధనః పంచత్రింశద్వర్షాణి ద్వాదశ సహస్రమాణా వేంగిమణ్డల మన్యపాలయన్ ”....

అతని శ్యేష్ఠ కుమారుడైన నరేంద్ర మృగరాజు:-

అష్టోత్తరశత నరేంద్రదేశ్వర దేవాలాయనాంతరా ద్వాదశవర్ష యుద్ధం వల్ల భేంద్రదండ నాయకైః సహ భీమనలుకేనామన స్వానుజం విజిత్యగృహీత వేంగిమండలం చత్వారింశ ద్వర్షాణి.

పై విషయములు గుణగ విజయాదిత్యుని సాతులూరు శాసనమున వర్ణింపబడినవి. గుణగ విజయాదిత్యుడు బహుపరాక్రమశాలి ఇతడు తన కాలమున వేంగిరాజ్యము దక్షిణమున తొండమండలము వలకును, ఉత్తరమున మహేంద్ర పర్వతము వలకును, తూర్పు తీరమునంటి వ్యాపించి యుండెను.

వేంగి విషయమునకు మొదట పిష్టపురము, తర్వాత బెజవాజు రాజధానులుగ నుండెను.

రాజరాజ చోడ గంగుని చేతికి శాసనములో వేంగి దేశము చాళుక్య ప్రభువులకు జన్మభూమి యని చెప్పబడినది.

అస్తిప్రశస్తజాతీనాం రత్నానామివవారిధిః  
జన్మభూమిశ్చలుక్యానాం దేశో వే. గీతి విశ్రుతః  
శ్లో॥ 28

### వేంగిరాజ్యము (చాళుక్య చోడులు)

రాజరాజనరేంద్రుని కుమారుడు రాజేంద్రచోడుడు కులోత్తుంగవిరుదాం చితుడై మాతృమాతామహా రాజ్యమైన చోళరాజ్యమున కధిపతియై గంగై కొండ చోళాపురము రాజధానిగ పాలించుచుండగ పితృవైతామహమైన వేంగిరాజ్యము తన పాలనమునకు రాగా, రెండింటిని చోళదేశమునుండియే పాలించుచు, దన కుమారులను వేంగిరాజ్యమునకు పరిపాలకులుగ నియమించెను. అంతటి నుండియు, వేంగిరాజ్యము కులోత్తుంగచోడ రాజ్యములో లీనమైపోయెను ఇతని శ్రేష్ఠ కుమారుడైన రాజరాజ చోడగంగు శకవర్షము 1006 లో జననాథపురమున పట్టాభిషిక్తుడై, తాను దానమిచ్చిన చేతి శాసనములో

“శ్రీచోడగంగదేవః సకలధరాతల సామ్రాజ్య లీలాసుఖ మనుభవన్  
కదాచిత్ కులరాజాధాన్యాం జననాథనామనగర్యా మశేషభువనాభ్యంతరా  
పూరణాతిరిక్త నిజయశోరాశి శంకాజనయతః కైలాసశైల విలాసిసస్య  
ముత్తంగ శిఖరస్య సౌధస్యాస్థాన భూమౌ సకలసామంత చక్రప్రముఖేణ పరి  
చారేణ పరితస్సేవ్యమానః మన్నేటి మహేంద్రమధ్యవర్తినో రాష్ట్రకూట  
ప్రముఖాన్ కుటింబినః సమాహ్వయ.... ఇత్యమాజ్ఞాపయతి”

అని మన్నేటి మహేంద్ర పర్వతముల మధ్యభూమిలోని గ్రామపెద్దల నాహ్వనించి తెలికిదేవురకు కొన్ని ప్రత్యేకాధికారముల నొసంగెను. శాసనోద్భవములైన మన్నేరు, నెల్లూరు మండలములోని యొకనది. మహేంద్రగిరి గంజాము మండలములోని సుప్రసిద్ధపర్వతము. (చూడుడు-మన్నేరు, మహేంద్రగిరి). కావున చాళుక్య చోడుల పరిపాలనారంభమున వేంగిరాజ్యము తూర్పుతీరమున మహేంద్రగిరినుండి, మన్నేటి వఱకు వ్యాపించియుండెను.

### వేంగివిషయము (శాలంకాయనులు)

సముద్రగుప్తుని అలహాబాదు శిలాశాసనములో ప్రప్రథమమున వేంగి పేర్కొనబడినది. అతడు దక్షిణ హిందూదేశముపై దండువెడలి కళింగము మీదుగా కాంచీపురమువఱకు దిగ్విజయయాత్ర సాగించెను. ఆదండయాత్రలో నతడు జయించిన దేశము వేంగియొకటి దానినిజాలించిన ప్రభువు హస్తీవర్మ.

“కాసలిక మహేంద్ర, మహాకాంతారీకవ్యాఘ్రరాజ, కౌరాళకమన్త రాజ పైష్టపురక మహేంద్రగిరి కౌటూరకస్వామిదత్త, ఎరణ్డపల్లకదమన, కాన్చేయక విష్ణుగోప, అవిముక్తక నీలరాజ, వైంగేయక హస్తీవర్మ, పాలి క్కడ ఉగ్రసేన దైవరాష్ట్రక కుబేర” ...

ఈ హస్తీవర్మ సముద్రగుప్తుని సమకాలికుడు. కాబట్టి యితడు క్రీ.శ. 350 నాటివాడు. వేంగిపురము రాజధానిగా పరిపాలించిన ప్రభువులు సాలంకాయణసగోత్రులు.

వేంగిపురము ఇప్పుడు పడుమటి గోదావరి మండలమున నేలూరు పట్టణమునకు ఎనిమిది మైళ్ళ దూరముననున్నది. ఆ ప్రదేశమిప్పుడు శిథిలమై, అచ్చట పెదవేగి, చినవేగి యను రెండు కుగ్రామములు గలవు. శాలంకాయనుల శాసనములలో వారు చిత్తరథస్వామి పాదానుధ్యాతులు. ఆ దేవాలయ మిప్పటికి నా ప్రాంతముల గలదందురు.

శాలంకాయనులలో మొదటివాడుగా పరిగణింపబడుచున్న దేవవర్మ ఏలూరు ప్రాకృత శాసనములో నిట్లు వ్రాయబడెను.

“సిరివిజయ వేంగిపురాభగవతో చిత్తరథస్వామిపాదానుజాతస్య బప్త బట్టారక పాద బట్టస్య సాలంకానస్య అస్స వెధయాజినో మహారాజ సిరివిజయ దేవ మమ్మస్యవయణేన ఎలూరె ముఖదపముఖేగావౌ భాణితవ్యో.

“శ్రీ విజయ వేంగీపురమునుండి చిత్రరథస్వామి పాదాను రక్తుడును, బప్పభట్టారక పాదసేవకుడును సాలంకాయనుడును, అశ్వమేధయాజియు, మహారాజ శ్రీ విజయదేవవర్మ ఏలూరు గ్రామ నాయకుల పురస్సరముగా ఏలూరు గ్రామ నివాసుల కి విధమున నాజ్ఞాపించుచున్నాను.”

శాలంకాయన రెండవ నందివర్మ కంటేరు శాసనములో విజయ వేంగీ పురము నుండి కుద్రాహార విషయములోని కుటువాడ గ్రామములోని పండ్లెండు నివర్తనముల భూమిని స్వామిచంద్రుడను బ్రాహ్మణునకు దానము చేసెనని గలదు.

అతనిదే యగు కొల్లేరు శాసనములో వేంగీపురమునుండి కుడూహార విషయములోని విడెనూరుపల్లిక గ్రామమును కురువక శ్రీవరాగ్రహారములోని నూటయేబదియేడు బ్రాహ్మణులకు దానము చేసెనని గలదు.

అతనిదే యగు పెదవేగి శాసనములో వేంగీపురమునుండి ప్రాలూరు గ్రామనివాసుల నాజ్ఞాపించుచు, నా గ్రామములోని విష్ణుగృహస్వామి వజ్ర పాలకులకు పది నివర్తనముల భూమిని, చెంచెరువు గ్రామములోని ఆరు నివర్తనముల భూమిని, కంబురాన్నెరువు గ్రామములోని ఆరు నివర్తనముల భూమిని దానము చేసినట్లు వ్రాయబడినది.

శాలంకాయనులలో కడపటివాడగు స్కంధవర్మ కంటేరు శాసనములో నతడు విజయ వేంగీపురమునుండి కూడూహార విషయములోని చిన్నపుర గ్రామమును లేకుమరి గ్రామ వాస్తవ్యుడైన శివార్జ్యునకు దానము చేసెనని గలదు.

పై శాసనములో నుదాహృతమైన కూడూహార విషయము, వేంగీ విషయములో వంతర్భాగమని దెలియుచున్నది.

శాసన గ్రామముల పట్టిక

ఏలూరె	ఏలూరు	ఏలూరు తాలూకా	పశ్చిమ గోదావరిజిల్లా
కురువాడ	కురువాడ	,,	,,
పాలూర	పాటూరు	బండరు తాలూకా	కృష్ణాజిల్లా



విడెనూరు	వడ్డిగూడెము	ఏలూరుతాలూకా	పశ్చిమగోదావరిజిల్లా
చిన్నపుర	చింతలపూడి	,,	,,
లేకుమారి	లోకమూడి	కైకలూరు తాలూకా	,,
ముందురు	మండూరు	ఏలూరు తాలూకా	,,
కంబురాచెరువు	కొమ్మర	,,	,,

పై పట్టిక ననుసరించి శాలంకాయనుల కాలములో వేంగి పశ్చిమగోదావరి జిల్లాలోని ఏలూరు, కైకలూరు తాలూకాలును, కృష్ణామండలములోని గుడిపాడ, బందరు తాలూకాలు గల మధ్యప్రదేశముని యూహింపనగును.

సముద్రగుప్తుని అలహాబాదు శాసనము.

దేవవర్మ ఏలూరు E. I. Vol IX. P. 57.

నందివర్మ కంతేరు A. H. R. S. Vol V. P. 21-32.

నందివర్మ పెదవేగి A. H. R. S. Vol I. P. 92-102.

స్కంధవర్మ కంతేరు A. H. R. S. Vol V. P. 21-32.

### వేంగి విషయము (విష్ణుకుండినులు)

శాలంకాయనుల తరువాత వేంగిదేశము నాక్రమించిన వారు విష్ణుకుండినులు. వీరిచ్చిన దానశాసనములు వేంగిపురమునుండి యివ్వబడలేదు. కాని శాసనములలో వారు దశశత సకలధరణీతల నరపతులమని చెప్పుకొనిరి.

విష్ణుకుండిన ప్రథమ మాధవవర్మ పాలనూరు శాసనములో.

“విక్రమాశ్రయస్య గోవిందవర్మణః ప్రియతనయః అతుల బల పరాక్రమ యశోదాన వినయ సంపన్నః, దశశత సకల ధరణీతల నరపతిర్య వసిత వివిధ దివ్య స్త్రీవర నగర భవనగత యువతీ జనవిహరణ రతిరనన్య నృపతి సాధారణ దానమాన దయా దమధృతి మతి ఊంతి కాంతి కౌర్య ఔదార్య గాంభీర్య ప్రభృత్యనేక గుణసంపృజ్జనిత రయసవబుద్ధిశ ఛామండల వ్యాపి విపులయశః.... మహారాజః శ్రీమాధవవర్మః”



అని యతడు దశశత సకల ధరణీతల నరపతియని చెప్పకొన్నాడు.  
“దశశత సకలధరణి” వేంగివేయి విషయములు.

(1) పొలమూరు శాసనము-అనుబంధము 4 The Successors of Satavahanas in Lower Deccan. D. C Sirkar.

(2) J O. R. Vol XI. Part iii. శ్రీసోమశేఖరశర్మగారి వ్యాసము.

వేంగివిషయము (రాజరాజు కాలము)

వేంగి విషయమునకు రాజమహేంద్రవరము రాజమహేంద్ర బిరుదాంకి తులగు మొదటి అమ్మరాజు (క్రీ. శ 918-925) లేక రెండవ అమ్మరాజు (క్రీ. శ. 945-970) కాలములో రాజధానియైనట్లు చరిత్ర పరిశోధకుల నిర్ణయము. రాజరాజు (క్రీ. శ. 1019-1061) కాలమున వేంగీరాజ్యము, దానికి ప్రధాననగరమైన రాజమహేంద్రవరము చరిత్రకును, సారస్వతమున కును వన్నె దెచ్చినది.

రాజరాజు కొలువుకూటమును వర్ణించుచు “అఖిల జలధి వేలావలయ వలయిత వసుమతీ వనితా భూషణంబైన వేంగీదేశమునకు నాయకరత్నంబునుం బోలి రాజమహేంద్రపురంబునందు” అని నన్నయ రాజమహేంద్రవరము వేంగి దేశములోని పురవరముగా బేర్కొని యున్నాడు. తదుపరి, ఆదిపర్వములో నర్జునుని తీర్థయాత్రా వర్ణనసందర్భమున మూలములో లేని వేంగిదేశ విభవమును గూర్చి, తన దేశభక్తియు, స్వామిభక్తియు, భాషాకృతిని వెలయింపజేసెను.

సీ. రక్షిణ గంగనా దద్దయు నొప్పిన

గోదావరియు జగదాదియైన

భీమేశ్వరంబును బెడగగు చున్న శ్రీ

పర్వతంబును జూచి యుర్విలోన

ననఘమై శిష్టాగ్రహార భూయిష్టమై

ధరణి సురోత్త మాధ్వరవిధాన

పుణ్య సమృద్ధమై పొలుచు వేగీదేశ

విభవంబు జూచుచు విభుడు దక్షి

గీ. ణాంబురాళి తీరంబున కరిగి దురిత  
హరియైన కావేరి మహాసముద్ర  
సంగమంబున భూసురేశ్వరుల కభిమ  
తార్థ దానంబులిచ్చి కృతార్థుడగుచు.

వేగి దేశమును వర్ణించిన ప్రథమాంధ్రకవి నన్నయభట్టు. దశకుమార చరిత్రము వ్రాసిన కేతనయు, నృసింహపురాణములో శంభుదాసుడును, తాము వేగి విషయము లేక వేగినాటిలోని గ్రామముల జేర్కొనిరి.

నన్నయభట్టు రాజరాజును “వేగి విషయాధీశ”, “వేగినాథ”, “వేగి భూవల్లభ” యనియు సంబోధించెను.

### వెంగరాష్ట్రము

వేంగివిషయము వేఱు, వెంగొ రాష్ట్రము వేఱు. రెండు నొకటియేయని చరిత్ర పరిశోధకు లభిప్రాయపడుచున్నారు. ఈ వెంగొరాష్ట్రము, వెంగనాడు, పల్లవరాజైన రెండవ సింహవర్మ మాంగడూరు శాసనములో పేర్కొనబడినది. (1)

ఈ శాసనము విజయ దశవపురమునుండి యొసగబడినది. ఈ దశవపురము నెల్లూరిమండలములోని దర్శిగ్రామముగా పరిశోధకుల నిర్ణయము. ఈ వెంగొనాడు పల్లవుల పరిపాలనమున నుండెను. ఇదియే వెంగనాడుగ నెల్లూరిమండలములో సూళ్ళూరుపేటలోని తురంగీశ్వరస్వామి యాలయములోని యొక తమిళ శాసనములో వైయూరిలం కొట్టములోని, వెంగనాటిలోని సురలూరనియెడి సింగలంతపురమని సూళ్ళూరుపేట పేర్కొనబడుటవల్ల యా ప్రాంతము వెంగనాడులోనిదని స్పష్టము. (2)

నెల్లూరిమండలములోని ఉదయగిరి శాసనములలో నొకదానియందు తిరువతి వేంకటేశ్వరస్వామి వెంగడనాథుడని చెప్పబడెను. (3)

అరవములో తిరువతికి వెంగడమనిపేరు. కాబట్టి వెంగరాష్ట్రము లేక వెంగనాడు నెల్లూరిమండలములోని దక్షిణతాలూకాలు, చెంగల్పుట్టు, ఉత్తరాక్కాటు, ఉత్తరమున తిరువతి వఱకు తొండమండలములో నంతర్భాగమై యుండవచ్చును. (4)

వై యూరిలంకొట్టము పల్లవులనాటి చెంగల్వట్టు మండలములోని పొన్నేరి, వైదాపేటతాలూకాలలో తమిళశాసనములందు పేర్కొనబడినది.(5)

(1) I. A. Vol V. P. 154.

(2) N. I. Sulturpet (4)

(3) „ Udayagiri (6)

(4) History of Tirupathi P. 1-29.

(5) S. I. I. Vol XII. Nos. 86, 89 and Page 176.

### వెలనాడు

వెలనాటి బేర్కొనిన ప్రథమశాసనము క్రీ. శ. 763 నాటిది పూర్వ చాళుక్య ప్రభువైన ప్రథమ విజయాదిత్యుని పరిపాలన కాలములోనిదై యున్నది. దీనికి విశనాండని పేరు చెప్పబడినది. ఆ దానశాసనములో విశనాటిలోని శాకరంబు అను గ్రామమును కారంచేడు వాస్తవ్యుడైన దేవశర్మ యను బ్రాహ్మణునికి దానమిచ్చెనని గలదు.

ద్రాక్షారామములోని వెలనాటి రెండవ గొంకరాజు శాసనములో నతని మూలపురుషుడైన మొదటి మల్లవర్మ త్రిలోచనపల్లవునికి యుద్ధములలో సహాయుడై వెలనాటిని సామంత చిహ్నములతో బడసెనని వక్కాణింపబడినది.

“శ్రీమాన్ వీరరసాస్రయో గుణనిధిః శ్రీ మల్లభూపాళిని  
యేన త్ర్యంబకపల్ల వాద్రణశిర స్సాహాయ్య కారాచిరాన్  
ప్రాప్తోయం వెలనాణ్డ నామవిషయస్సామంత చిహ్నైస్సహ ॥

వెలనాడు అటువేల గ్రామసమితిగల ప్రదేశమని యొక శాసనమునను తిలక శాసనములో త్రిశతోత్తరపట్న హస్రావని(6300)యనియు పరిగణింపబడినది.

(1) “స్వస్తిశ్రీ సర్వలోకాశ్రయ శ్రీ విష్ణువర్ధన మహారాజుల ప్రవర్ధమాన విజయరాజ్య సంవత్సరంబులు 41-శక వర్షంబులు 933 నేంటి ప్లవ సంవత్సరంబున బేరేటి దక్షిణంబున యాటువేల వెలనంటి.... అగ్ర హారంబు వలివేరి తైపురుప స్థానమన....”

(2) స్వస్తి సమధిగత పంచమహాశబ్ద మండలేశ్వర.... త్రిశతోత్తర  
షట్సుహస్రాసౌవనీపల్లభ ..... వెలనాంటి గొంకయ... ..

కులోత్తుంగ చోడగొంకరాజు పాదారాధకుడైన కొమ్మనాయకుని  
శాసనములో వెలనా డీ విధమున వర్ణింపబడినది.

అస్తి స్వస్తి మదగ్రహారనగర గ్రామై సమగ్రశ్రియా  
జుష్టః పుష్టజనో మహీగతమివ స్వర్ణమండలీఖండలం  
ఆరామైరభిరామ భూమి రభితశ్శాలేయ కేదారజః  
శ్రీశాలీ వెలనాండు నామవిషయో భూమండలీమండనః ॥

వెలనాటి మండలేశ్వరులకు రేపల్లెతాలూకాలోని చందవోలు రాజధాని.  
దీనికే సనద్రవోలు, ధనదుపురము అను నామాంతరములు గలవు. వెలనాటి  
గొంకరాజు ద్రాక్షారామ శాసనములో నతడు వెలనాటిలో ధనదేశ్వరనగరము  
నకు (అలకాపురి) సాటివచ్చు సనద్రవోలు పట్టణము నేలుచుండెనని చెప్ప  
బడినది.

స్వస్తిశ్రీ వెలనాండు నామవిషయే తస్మిన్మహద్భూతలే  
ప్రఖ్యాతో ధనదేశ్వరస్య పురసద్యుత్తోన్నతో శ్రీ....  
.....సహకార వల్లభ ఇతిశ్రీ గొంకభూపాలక  
స్తస్యాజ్ఞా పరిపాలితా సనద్రవోలు నామాతిరమ్యాపురీ॥

మంచనకవి కేయూరబాహు చరిత్రములో గొంకరాజునకు ధనదుపురమే  
రాజధానియని చెప్పుచు నాపట్టణము నీక్రిందిపద్యములో వర్ణించియున్నాడు.

సీ. పుష్పక నివహంబు భూమిపై నిలిచిన  
యట్లంద మైన దేవాలయముల  
రూప్యాచలము బహురూపంబుల నటించు  
రమణశోభిల్లు సౌధములపెల్లు  
అలకాధిపతి నిధులన్నియు వెలివీట  
విడిసిన క్రియ బణ్యావీధికలును  
ధాతమేదిని మిన్నుదఱగివైచిన మాడ్కి  
గనుపట్టు బహుతటాకముల సొంపు

గీ. నుపవనంబులు సరసులు నొప్పుచేయు  
చేఱకుదోటలు బ్రాసంగుచేలు మెరయ  
నఖిల విభవంబులకు నెలపగుచు వెలయు  
ధనదుపురమున కెనయన ధనదుపురము.

గీ. మంటికడప నులకమంచంబు పూరిల్లు  
నూలిచీర రత్నకీలితంబు  
గానివైడి తొడవు గలుగుటెఱుంగరు  
ధనదుపురములోని జనములెల్ల.

కృతిక ర్తవంశముతోని వాడగు గోవిందప్రెగ్గడ కుమారుడైన కొమ్మన  
తన ప్రభువగు గొంకధారుణీశ్వరుని ధనదుపురము రాజధానిగా నెల్లూరు  
వఱకు గల రాజ్యము నేలించెనని బాపట్లలోని యొక శాసనమునగలదు.

కం. రమణీయ ధనదుపురవర  
మమరగ నిజరాజధాని యయ్యుండగ నక  
రము నెల్లూరును లోపుగ  
గ్రమమొనరగ నేల బాహుగర్వము వెలయన్.

కలి. పననిధి పరివృత మహిగల  
యనఘ శివాలయములెన్ని..... కాం  
చన కలశంబులు వెట్టిన  
యినవిభుడగు గొంక ధారుణీశ్వరుచేతన్.

వెలనాడు నేటి తెనాలి, రేపల్లెతాలూకా ప్రాంతము. కొంత  
గుఱ్ఱూరు తాలూకా భాగము సహితము కలసియుండెను. కృష్ణానదీ దక్షిణ  
తీరమునగల మప్రసిద్ధమైన నాడులలోనిది యొకటి.

### శాసనోద్భిష్ట వెలనాటి గ్రామ పట్టిక

1. మ్రొంతుకూరు	మోతుకూరు	బాపట్ల	తాలూకా
2. వలివేరు	వలివేరు	తెనాలి	,,
3. నిడుంబ్రోలు	నిడుంబ్రోలు	బాపట్ల	,,
4. పెరుంబ్రజ్జూరు	పెనుమర్రు	తెనాలి	,,



5. డావులూరు	డావులూరు	తెనాలి	,,
6. ఎలవట్ల	ఎలవట్ల	రేపల్లె	,,
7. పెద దేవిపురము	పెద దేవిపురము	దివి	,,

(1) E. I. I. Vol VI. Page 38-40.

(2) S. I. I. Vol X. No. 8.

(3) ,, IV. No. 1114.

(4) ,, IV. No. 1295.

(5) ,, X. No. 91.

(6) I. A. Vol XII. Page 91.

(7) S. I. I. Vol IV. No. 952.

## వేనాడు

చిత్తూరు మండలములోని వాయల్పాడు తాలూకా యందలి కలకడ గ్రామమునగల వైదుంబుల కాలమునాటి తెలుగు శాసనములో చెప్పబడినది.

“స్వస్తి అనేక సమరసమరసంఘట్టనోపలబ్ధ విజయలక్ష్మీ సమాలింగిత విశాలవక్షస్థల భువనత్రినేత్ర ఇరుగెయ మహారాజు దన పట్టంబు గట్టిన సంతోషంబున వేనాటి కాపులకు దయచేసిన స్థితి....

ఈ శాసనములో పేర్కొనబడిన కొన్ని గ్రామములు వేంబల్లి, అకుంట, మేళికుర్తి: పిచ్చలి, మొదలైన గ్రామములు వాయల్పాడు, మదనపల్లి తాలూకాలలోగలవు. ఈ యాధారము ననుసరించి, వేనాడు నుండి యా తాలూకాల ప్రాంతమని శాసన పరిశోధకుల యభిప్రాయము. వేనాడునది వేయినాడు గావచ్చుననియు వారి యూహ. (1)

ప్రథమ రాజాధిరాజు తమిళ శాసనములో నొక దానియందతనితండ్రి రాజేంద్రచోళుడు వేనాటి రాజును వేనాటి వఱకు పారదోలెనని చెప్పబడిననియు, నిందలి వేనాడు తిరువనంతపురము (Travancore) నీర్దేశించుననియు శాసనపరిశోధకుల నివేదిక యందొక దానియందు గలదు. కాని రెండు వేనాడు లొక్కటియే యని యూహింప వచ్చును. (2)

(1) E. I. Vol. VXX. No. 46. (Three Valdumba Inscription from Kalakada.

(2) Para 26 of M. S. R. 1912-13.

### వేములవాడ

వేములవాడ తెలంగాణములోని కరీంనగరము మండలము నందలి సిరిసిల్లా తాలూకాలోనున్న సుప్రసిద్ధమైన చారిత్రాత్మకస్థలము. రాష్ట్ర కూటుల పరిపాలన కాలమున వర్ధిల్లిన చాళుక్య సంస్థానము మూడు వందల సంవత్సరములు ఈ వేములవాడలో చాళుక్యులు పరిపాలనము సాగించిరి. వీరికి కొంత కాలము నిజామాబాదు మండలములోని బోదన్ పట్టణము రాజధానిగ నుండెను. తర్వాత వేములవాడ ఆరవ విక్రమా దిత్యుని సామంత మండలేశ్వరుడగు రాజాదిత్యుని రాజధానిగ నున్నట్లును, అతడు వేములవాడ (లేంబులవాడ) రాజధానిగ సపాదలక్ష మండలము లోని కొంత భాగమును సబ్బిళిరుపత్తోండు సాయర మండలమును పాలించు చున్నట్లును, అతని లేములవాడ కన్నడ శాసనమునుబట్టి తెలియుచున్నది. (1)

“సపాదలక్ష్మయ భాగముమంచబ్బి ఇరుపత్తోండు సాసిరముమం దుష్టనిగ్రహ శిష్టప్రతిపాలనదిం పరిపాళసుత్తుం రాజధాని లేంబులవాడెయ నెలవీడినోళ్ సుఖసంపిధావినోదదిం రాజ్యంగేయుత్తుం ఇద్దు”

ఇమ్మడి ఆరికేసరి వేములవాడ సంస్కృత శాసనములో వేములవాడ లేంబులవాటక పట్టణమని పేర్కొనబడినది. (2)

“తేనాభ్యర్ధితో దేవతాం వందన నిమిత్త మాగత స్వనిర్మాపితాదిత్య గృహమాగతాభ్యాగత జనసత్ర నిమిత్తముత్తరాయణ పుణ్యసంక్రాంతి దివసే శతనివర్తన సంఖ్యాత భూమిక్షేత్ర మష్టనివర్తన సంఖ్యాతదానీయ భూమి క్షేత్రం లేంబులవాటకపత్త నేలానకేన శ్రీమదరికేసరి ష్టివతిరదాన్”

(1) J. O. R. Madras Vol. XVIII. Part I.

(2) ఇమ్మడి ఆరికేసరి భూపాలుని వేలేములవాడ శాసనము. భావ రాజు వేంకటకృష్ణరావు భారతి ప్రజోత్పత్తి శ్రావణమాస సంచిక.

శ్రీ వేంకటరమణయ్యగారు రచించిన వేములవాడ చాళుక్యులను హ్యూసములు భారతి పరిధాని జ్యేష్ఠ, ఆషాఢ, భాద్రపద, కార్తీకమాస సంచికల జూడనగును.

## వేలుపుగొండ

వేలుపుగొండ తెలుంగాణములోని పరంగల్లు మండలములోని బలిష్ఠ మగు గిరిదుర్గము. దీనినే నేడు జఫర్ ఘడ్ అని పిలుతురు. చుట్టును ఎత్తైన కొండలచే నావరింపబడి శత్రువుల కభేద్యమైనది. రాష్ట్రకూటుల నాటి శాసనమును బట్టి యీ దుర్గము క్రీస్తు శకము ఎనిమిదవ శతాబ్దమునాటికే ప్రసిద్ధమైనట్లు తోచుచున్నది తర్వాత కాకతీయుల కాలమున నిది వారికొకప్పుడు రాజధానియైనట్లు మిరియాల కామసాని క్రీ. శ. 1000 నాటి శిలాశాసనమును బట్టి విదితమగుచున్నది.

చం. అరుదగునట్టి యెఱ్ఱ నృపునంగన కామవసాని యొక్క మే  
ల్గరుదని బేత భూనిభునిగాకతి వల్లభు బిన్నవాని రా  
బరగగజేతబట్టి ఘనుబల్లవరాయని యోగిజొచ్చి భా  
ష్కర విభుచక్రవర్తిగని కాకతి నిల్పుటగోటి సేయదే ॥

ఉ. కారకకాలుడై పడపె గాడయనాయకు జంపిసూర డ  
వ్వేలుపుగొండ రవ్వ నృపు వేలుపుగొండన నిల్పి వానిచే  
మేలుగ మూడ ముప్పయిని మేలుగనేరెడు బోటిపాడునుం  
మేలుగ తేకు మావిడులు మేలుగ రెండయరాజు సంగడుల్.

మొదటి పద్యములోని నుచావృత్తుడైన కాకతి బేతరాజె, రెండవ పద్యములోని రవ్వనృపుడని యన్వయించిన యెడల, కాకతీయ రాజులకు మొదటి రాజధాని వేలుపుగొండయని చెప్పనగును.

(1) Imperial Gazetteer - Hyderabad State. Warangal Division P.4. "The fort of Zafargarh, ancient Valabgonda in the Vardannapet Taluk, has two stone walls and seven bastions, containing 16 guns"

(2) కుమార సోమేశ్వరుని గూడూరు శాసనము - హర్షవర్ధనశర్మ గారు. ఆ. సా. ప. పత్రిక. సంపుటము 50. సంచికలు 5-6. (1961 62)

## వేల్పూర విషయము

మూడవ వజ్రహస్తుని నడగాం శాసనములో "ఎరదవిషయే వేల్పూర గ్రామమ్ శ్రుమ్ముకా వప్పుడాం వల్లూరమ కోమారన పోడూరు వాడం

మూరింగాం కనమరంప దేవరమచికిడమ గుద్రపీ ఏతన్ ద్వాదశ గ్రామాన్  
వేల్పూరవిషయేతి నామమేకీకృత్య—” అని ఎరద విషయములోని పై  
పంక్తెండు గ్రామములు ఏకముగాజేసి, వేల్పూరు విషయమని నామకరణము  
చేయబడినట్లు తెలుపబడినది. ఎరదవిషయము విజయనగర చీపురుపల్లి  
తాలూకా ప్రాంతమని యూహింపబడెను. శాసనములోని కొన్ని గ్రామము  
లా తాలూకాలలోని గ్రామములేయని యీ క్రింది పట్టిక వలన నెంచవచ్చును.  
వేల్పూర విషయము, ఎరదవిషయములోని యంతర్భాగము.

వల్లూరమ	వల్లూరు	విజయనగరం	తాలూకా
వప్పడాం	బొప్పడం	,,	,,
పోడూరు	పొందూరు	చీపురుపల్లి	,,
కోనూరన	కోనూరు	,,	,,

E. I. Vol VI. No. 24. (శకము 979)

### వేళానగరము

“శ్రీ మద్వేళానగరమైన శ్రీమతు మోటుపల్లి శ్రీ గణపతి ప్రసన్న  
కేశవదేవరకు కాకతి గణపతిదేవ మహారాజు ధర్మువుగా హవిర్బలి యర్చన  
లకు, అంగరంగభోగాలకు నిచ్చిన ఆదూరు” వేళానగరము మోటుపల్లికి  
నామాంతరము (చూడుడు-మోటుపల్లి)

S. I. I. Vol X. No. 273. (శ. 1153)

### శ్రీపర్వతము

నాగార్జునకొండలో దొరికిన ప్రాకృతశాసనములలో నొకదానియందు  
“సిరిపవత”ము పేర్కొనబడినది.

“సిరిపవతే విజయపురి యపువదిసాఖాగె విహారెచుల దమ్మగిరియమ్  
చెతియఘరమ్” “విజయపురమున శ్రీ పర్వతమునకు దూర్పు విభాగమున  
చిన దమ్మగిరిలోని చైత్యాగారము”



పై శాసనములోని విషయముననుసరించి నాగార్జునకొండకే శ్రీవర్వత మను నామము గల్గియుండవచ్చునని శాసనపరిశోధకులభిప్రాయపడుచున్నారు.

E. I. Vol XX. No. 1. Siripavata. (Geographical Names)

### సంబవిషయము

అనంతవర్మ చోడగంగుని శ. స. 1040 నాటి పలంగర శాసనములో నతడు సంబవిషయములోని పలంగర గ్రామమును రట్ట మండలములోని ఉరత్తూరు గ్రామవాసియగు ఉలగియగొండ పెరుమాళ్ళు అనునతనికి దానము చేసినట్లు చెప్పబడినది. పలంగర గ్రామము విశాఖపట్టణమంసలములోని బొబ్బిలి తాలూకా యతదలి పలంగర గ్రామమే.

అనంతవర్మ చోడగంగుని విశాఖపట్టణము తామ్ర శాసనములలో సమ్మగవిషయము సమ్యావిషయములు పేర్కొనబడినవి.

సమ్యా విషయే చాకివాడాక్య గ్రామః  
సమ్యా విషయే తామరఖణ్డి నామగ్రామః  
సమ్మగ విషయే సుముదా నామగ్రామః

త్రిల్లింగి నామవాటకం  
దొమ్మికెండ గ్రామః

పై విశాఖపట్టణము తామ్ర శాసనములలో నుదాహరించబడిన తామర ఖణ్డి, యా పేరుతో బొబ్బిలి తాలూకాలో గలదు. సుముదా, చాములినకూడ తాకివాడ గ్రామము లెచ్చట నుండెనో చెప్పటకు వీలు కలుగుటలేదు. సంబ విషయము బొబ్బిలి తాలూకా ప్రాంతమని చెప్పవచ్చును. శాసనపరిశోధకులు చీపురుపల్లి తాలూకాలో శంభాము పరగణాలో రామచంద్రపురాగ్రామము కలదని తెలియవచ్చుటచే సంబవిషయము బొబ్బిలి, చీపురుపల్లి తాలూకా మధ్యభాగమని నిర్ణయించినారు.

(1) Para 15 of M. E. R. 1935-36.

(2) I. A. Vol XVIII. Nos. 178, 179, 180. Vizagapatnam Copper-Plate Grants of Ananta Varma Choda Ganga.



## సకటమంతిననాడు

సకటమంతిననాటిని బేర్కొన్న శాసనములు కాకినాడ తాలూకా సామర్లకోట సమీపమున నున్న చాళుక్య భీమవరములో గలవు.

(1) సకటమంతని నాణ్ణి చాళుక్య భీమాపురమున మణ్డయగుడి

(2) రాజేంద్ర చోడమణ్డలమైన గోదావరి వడగర సకటమంతని నాణ్ణి చాళుక్య భీమేశ్వర దేవరకు

(3) సకటమంతనినాణ్ణి రాజనారయ భీమవరమున

(4) స్వస్తి సర్వలోకాశ్రయ శ్రీ విష్ణువర్ధన మహారాజులు కులోత్తుంగ చోడమండలమున గంగయ గొడ్డ చోడవలనాంట్టి సకటమంతనాంట్టి రాజనారాయణ పురమున.

(5) ద్రాక్షారామ శాసనములో నొకదానియందు చోడదేశవాసుడైన మార్తాండ వేలారు గావించిన దాన శాసనములలో సకటమంతనినాటి రాజేంద్రచోడ చళుర్వేది మండలమున నేనూట ఇద్దరి మహాజనులు చింతపల్లి పొలమున నిరువది పుట్లు నేల కృషి చేసి యిరువది బ్రాహ్మణులకు భోజనము పెట్టుటకు నిబంధనము గావించినట్లు వ్రాయబడినది.

(6) బిక్కవోలు (రామచంద్రపురము తాలూకా) మశీదులోని శాసనము - సకటమంతనినాడు.

పై శాసనోద్భవములైన గ్రామములు కాకినాడ తాలూకాలోనే గలవు. బిక్కవోలు గ్రామము కాకినాడ తాలూకా నంటియున్న రామచంద్రపురము తాలూకా యందున్నది. కావున సకటమంతనినాడు నేటి కాకినాడ తాలూకాలోని కొంత భాగముగా పరిగణింపవచ్చును.

E. I. Vol VI. No. 20. (శా. శ. 1037)

(2) S. I. I. Vol V. No. 42.....

(3) „ 62(శా. శ. 1036)

(4) „ 66.....

(5) S. I. I. Vol IV. No. 1187.....

(6) M. E. R. 1929-30. B. No. 13.

## సకలినాడు

శ్రీ మన్మహామండలేశ్వర అంబదేవ మహారాజులకు పుణ్యమునకుగాను చేసిన రాజంపేట తాలూకాలోని అత్తిరాలలోని దానశాసనములో సతదు వల్లూరి పట్టణము రాజధానిగ ఖండికోట, ములికినాడు, రేనాడు, సకలి, ఎఱువ మొదలైన సకల దేశముల నేలుచుండెనని చెప్పబడినది. (1)

బద్వేలు తాలూకాలోని కొన్ని గ్రామము లందలి శాసనములలో సాకలిసీమ గండికోటసీమలో నంతర్భాగమనియు, సకలి పెద్ద కోడూరనియు వ్రాయబడియున్నది. (2)

కట్రగండ్ల  
పెద్దకోడూరు  
పలుగురాళ్ళపల్లి

కత్తెరగండ్ల  
కోడూరు  
పలుగురాళ్ళపల్లి

బద్వేలు తాలూకా  
,,  
,,

ఈ గండికోట, ములికినాడు, రేనాడు, సకలి, ఎఱువనాడులు ఒకటి నొకటి జేరి కడపమండలములో నంతర్భాగములై యుండెనని యూహింప వచ్చును. ఈ సకలిసీమ బద్వేలు తాలూకాలో గొంత భాగమై యుండును.

(1) S. I. I. Vol X. No. 448 (శ. స. 1201)

(2) M. E. R. 1928-29 No. 401 and 401.

## నగరపురము

కృష్ణదేవరాయలు ఆము క్తమాల్యద కావ్యములో దాను కల్పగిరి నగరపురములను జయించినట్టి విధముగ వర్ణించియున్నాడు.

సీ. సనకాది దివిజమస్కరిఫాల గోపిచం

దనపుండ్రవల్లి కల్నాకినాకి

నెలసి హాహాహూహూవుల దండియల తంత్రి

ద్రెవ్వ సింగిణులుగా దివిచితివిచి

నప్తక్షిక్వత వియర్దుర వాలుకాలింగ

సమితి ముచ్చెళ్ళగాళ్ళ జమిరిచమిరి

రంభాప్రధానాప్సరః వృధూరోజ కుం

భంబు లెచ్చటగన్న బట్టిపట్టి

గీ. తిరుగు హరిపురిసురతరు సురలమరిగి  
బహుళ హాళహాళి భరిత కల్పరినగర  
సగరిపురవర పరిబృథ జవనయవన  
వృతనభరదసినని దెగి కృష్ణరాయ.

అముక్తమాల్యద ఆ. ౧.

ఈ సాగరకోట గుల్బర్గా జిల్లాలో గుల్బర్గా కోటకు దాదాపు 50 మైళ్ళ దూరమున నైరృతి దిశ నున్నది.

Imperial Gazetteer, Hyderabad. Gulbarga Division  
Sagar P. 12.

### సగరవిషయము

ఇది పశ్చిమ గోదావరి మండలములోని కొలను (కొల్లేరు) ప్రాంతము. తెలుంగు భీముడను కొలను భీమరాజు నగర విషయాధిపతి యని శాసనము లందు పేర్కొనబడెను (చూడుడు-కొలనువీడు)

S. I. I. Vol II No. 61. S. I I. Vol III. No. 79.

### సపాదలక్ష (మండలము)

ఈ సపాదలక్ష మండలము. నేటి తెలంగాణములోని తూర్పు, మధ్య ప్రాంతములైన న నై జామాబాదు, కరీంనగర్ జిల్లాలకు సరివచ్చు భూభాగమని చరిత్ర పరిశోధకుల నిర్ణయము. ఆరవ విక్రమాదిత్యుడైన రాజాదిత్యుని వేములవాడ కన్నడ శాసనములో నతడు సపాదలక్క (సపాదలక్ష) విషయ ములోని కొంత భాగమును, చబ్బి (సబ్బి) ఇరుపత్తోండుసాసిరము (ఇరుపది యొక్క వేయి) లేంబులవాడ (వేములవాడ) నెలవీడుగ నేలుచుండెనని వ్రాయబడినది. వేములవాడ కరీంనగర మండలములోనిది. ఇమ్మడి అరికేసరి వేములవాడ సంస్కృత శాసనములో పరమండలైక రాముడు చాళుక్యుల తిలకుడునైన వినయాదిత్యుడను రాజౌకడుండెననియు, అతడు అనన్యశాస్య మగు సపాదలక్ష దేశమును శాసించెననియు, పోదనమున తైలపూరమగు చెలువులో వేసుగులను తానమాడించెననియు వర్ణింపబడినది. ఈ శాసనములో

చెప్పబడిన బోదన నై జామాబాదుమండలములోని బోదననగరము. అనగా బోదననగరము యుద్ధమల్లుని రాజ్యములో గలిసియుండెనని దెలియగలదు.

“పరమండలైకరామ శ్చాశుక్యకులతిలకః

శ్రీ యుద్ధమల్లోనామ రాజా బభూవ॥

సోయంకిలా శాసదనన్యశాన్య సపాదలక్షఁక్షితి మక్షతాజ్ఞః

సమస్త రాజేంద్ర కిరీటకోటి మాణిక్యరశ్మిః ప్రకరోర్చితాంఘ్రిః

యః పాధనే సాధమయీ గజానాం విధాయ వాపీనుపితైలవూర్ణై

స్యసర్వలోకం సతతం వితేనేభానైః కూచానామరి సుందరీణాం॥

పైని చెప్పబడిన కరీంనగర మండలము, నైజామాబాదు మండలములు సరిహద్దు మండలములనితెలియనగును. సపాదలక్ష దేశము ఈ రెండు మండల మిల ప్రాంతమైయుండెనని యూహించునగును.

(1) The Country of Sapada Laksha J. O. R. Madras. Vol XVIII. Part I.

(2) ఇమ్మడి అరికేసరి వేములవాడ శాసనము భారతి ప్రజోత్పత్తి శ్రావణమాస సంచిక.

## సప్తగోదావరి

సప్తగోదావరి భాగవత పురాణములో చెప్పబడినది.

గయాంగత్వా పితృనిర్త్వ గంగాసాగర సంగమే

ఉపసర్వ్య మహేంద్రా ద్రౌరామం దృష్ట్వాభివాద్యచ

సప్తగోదావరింవెణ్ణాం పంపాం భీమరథీతతః॥

మురారి అనర్హ రామవములో నేడవ యంకమునందు ఆంధ్ర దేశమందలి సప్తగోదావరిని, భీమనాయకుని యిట్లు వర్ణించియున్నాడు.

విభీషణుడు రామునితో,

విభీషణః (దక్షిణతో దర్శయన్) దేవః ప్రణమ్యతోమయి మన్ద్ర  
విషయలక్ష్యా సప్తగోదావరీ హరకలాపైక నాయకో భగవాన్భీమేశ్వరః.

గౌతమీ మాహాత్మ్యములోని సప్తసాగర మాహాత్మ్య కథనములో సప్తగోదావరులు చెప్పబడినవి.

గాతమ్యాస్సప్తధాప్రోక్త స్సంగమ స్సరితాంపతౌ  
మల్యాత్రేయీ భరద్వాజీ గౌతమీ వృద్ధగౌతమీ  
కాళికే వసిష్ఠాచ సప్తభాగా ప్రకీర్తితాః

సప్తగోదాపరు లేవియనిన (1) మల్య (2) ఆత్రేయ (3) భరద్వాజ  
(4) గౌతమి (5) వృద్ధగౌతమి (6) కాళికి (7) వసిష్ఠ.

### సప్తమాడెములు

అల్లయ వేమారెడ్డి వేమవరము శాసనములో నతడు సప్తమాడియ  
రాజులను గెల్చి, కళింగముపై దండెత్తి సింహాచల, పురుషోత్తములందు  
జయస్తంభముల నిర్మించెనని వర్ణింపబడినది.

జిత్వాయః పటు సప్తమాడియన్యపాకా క్రాంత్యాకళింగక్షితిం  
సింహాదౌ పురుషోత్తమే పటురాజ్యస్థంభాన్ సజ్యంభంన్యధాత్:

శ్రీనాథుడు కాళిఖండ కృతిలో అల్లాడ వేమారెడ్డి విజయముల నిట్లు  
వర్ణించియున్నాడు.

సీ. సప్తమాడియతాయ చంద్రబింబాననా

చికురవల్లరులపై జిన్నిపువ్వు

ఈ సప్తమాడియములు విశాఖవట్టణ మండలములోని కళింగారణ్యము  
లోని మన్నెకొట్టములై యుండెనని తోచుచున్నది. మాడుగోలను గ్రామము  
వీరఃల్లి తాలూకాలో నున్నది. ఆ పరిసర ప్రాంతములనున్న పర్వతశ్రేణికి  
మాడుగోలు కొండలని పేరు.

(1) E. I. Vol XIII. No. 23 అల్లయ వేమారెడ్డి వేమవరం శాసనము.

(2) Vizagapatam Dt. Gazetteer Pages 8, 105, 120, 319.

### సబ్బినాడు

కాకతీయ రెండవ ప్రోలరాజు అనుమకొండ కన్నడ శాసనములో సబ్బి  
నాడు సబ్బిసాయిర మండలమని పేర్కొనబడినది. ఈ మండలమును చాళుక్య  
త్రిభువన మల్లుని పాదపద్మోపజీవి శ్రీ మన్మహామండలేశ్వర కాకతి జేత



భూపాలుని మంత్రియైన వైజనదండనాథుడు తన ప్రభువును (సబ్బిసాయిర మండలములను) లోకాభిరామముగా పాలించునట్లొనర్చెనని యందువ్రావయ బడినది. సబ్బిసాయిరమనగా సబ్బివేయింటి దేశమని యర్థము. (1)

రెండవ కాకతి గుర్రదేవుని కరింనగరములోని యొక శాసనములో సబ్బినాటిలోని నగరూరు పేర్కొనబడినది. (2)

శ్రీకైలశాసనములో సబ్బినాటిలోని చల్లగరగ, గుడ్లకోటయనురెండు గ్రామములు గలవని చెప్పబడినిది. (3)

ఆంధ్ర సారస్వతములో సబ్బినాటిని పేర్కొనిన కవి మడికి సింగన. ఈ కవి తానురచించిన పద్మపురాణోత్తర ఖండమున దత్తాత్రేయగు కందనామాత్యుని గూర్చి యిట్లు వ్రాసియున్నాడు.

“తత్కవితా వధూముఖ తిలకంబగు వెలిగందల కందనామాత్యుండను నుత్తమ రత్నంబున కుపాశ్రయంబగు రామగిరి పట్టణాధీశ్వరుడైన ముప్పడి ఊడిపాలుని యన్వయ గుణవిశేషంబు లెట్టివన.”

“అని ప్రశంసింపదగి విభవవిలాస విక్రమవిజయ విఖ్యాతులం బ్రసిద్ధుడైన ముత్తభూపాలుండు తనకు సహాయుండుగా గౌతమీ దక్షిణంబునబరమ పావనమగు సబ్బినాటి రాష్ట్రమున రామగిరిపట్టణంబు రాజధానిగాబురందర విభవుండై రాజ్యంబు చేయుచు, నిరువెర్తుగుండ, గండగోపాల, కాంచీరక్ష పాలక, చోడరాజ్యస్థాపనాచార్య, దొంతివన్నెయు విభాళన, చలమర్తిగంక, గజగండవారణ, రాయగజకేసరి, మూరుదాయరగండ, ఆది నానా బిరుద విఖ్యాతుండును, అనవరత దాశశీలుండునగు ముప్పభూపాల చంద్రునకు....విశేషసస్తువాహన ఛత్రచామరాదోళికాది విహంగులం బెంపొందు కందనామాత్యుని వాశావతారం బెట్టిదనిన”

కందనామాత్యునక క్రగజుడు కేసనమంత్రి ముప్పడి భూపతియొద్ద దండనాయకుడుగా నుండెను. ధర్మపురియం దన్నసత్రము నెలకొల్పినట్లును, ఆ యూరనున్న శ్రీనరసింహస్వామి యుత్సవములు చేయించినట్లును, రామగిరి యందు విష్ణ్వలయమును గట్టించినట్లును నీక్రింది పద్యమువల్ల తెలియనగును.

చ. అతులితలీల గేసనచివాగ్రణి ధర్మపురంబునందు నం  
చితముగ నన్నసత్రమిడి శ్రీనరసింహుని కుత్సవంబులన్  
సతత మహోపహారములు సల్పుచు రామగిరింద్రమందు సు  
స్థితిగుడికట్టి విష్ణుని బ్రతిష్ఠ యొనర్చె నుదాత్త సంపదన్ .

కృతిపతి వెలిగందలామాత్యు డౌటయు నచటి నృసింహదేవుని భక్తు  
డగుటయు జూడగా నతడు వెలిగందల వాసుడై యుండెననుట స్పష్టము.

శాసనములలోని కరీంనగరము, నగరూరు, సారస్వతోదాహరణము  
లోని ధర్మపురి, వెలిగందల, రామదుర్గము కరీంనగరము జిల్లాలోనివి. కన్నడ  
శాసనములో ఓరుగల్లు సహితము సబ్బినాటిలోదని చెప్పబడుటచేత ఈ సబ్బి  
నాడు గోదావరికి దక్షిణ తీరముననున్న కరీంనగరము జిల్లాయును, కొంత  
వఱకు వరంగలు జిల్లా అనుమకొండ ప్రాంతమున నై యుండవచ్చును.

(1) E. I. V. I IX. P. 256-257.

(2) H. A. S. No. 13 Inscription No. 56. (శా. శ. 1092)

(3) S. I. I. Vol X. No. 504 (శా. శ. 1235)

### సవరదేశము

ఇది దక్షిణాపథములోని దేశవిభాగము మత్స్య, వాయుపురాణము  
లందును, మహాభారతమునందును పేర్కొనబడినది. శబర లేక సవరులకు  
నివాసభూమి యాటచేత దీనికి సవరదేశమని పేరు వచ్చియుండును. ఈ  
సవరులు తూర్పుతీరాంధ్రమున విశాఖపట్నము, గోదావరి, కృష్ణా, నెల్లూరు  
మండలము లో నివసించుచున్నారు. టోలమీ (Ptolemy) తన ప్రాచీన  
భూగోళమునందు "సవరై" జాతివారు మహానది కుత్తరమున నివసించు  
చున్నట్లు వ్రాసియున్నాడు.

### సాతవాహని హారము

ఇయ్యది సాతవాహన రాజైన రెండవపులమావి ఆదోని తాలూకా  
లోని ప్రాకృతశాసనములో పేర్కొనబడినది. హిరహడగల్లి శాసనములోని  
రట్టమనినను, ఈ శాసనములోని హారమనిన నొకటియే. రాష్ట్రపదమునకు

పర్యాయ పదములు. ఈ రాష్ట్ర విభాగము నేటి కర్నూలుమండలము, బళ్లారి మండలములలో నెక్కువ భూభాగమై యుండును.

(1) E. I. Vol. No. 9. P. 153-155. (క్రీ. శ. రెండవ శతాబ్దము నాటి శాసనము)

(2) E.I.Vol.X. Lnder's Lists. (ఆహార, అహార, హార, హార. (Nos 988, 1105, 1124, 1133, 1124, 1328).

### సాతవాహనిరట్టము

పల్లవరాజైన శివస్కంధవర్మ కాంచీపురమునుండి ప్రకటించిన హేరాహడగల్లి తామ్రశాసనమునందు పేర్కొనబడినది. శాసనము ప్రాచీన ప్రాకృత భాషలో వ్రాయబడినది. ఇతనికి పూర్వముండిన బప్పాయను మహారాజు ఆపిట్టి గ్రామవాసులును భోజకులునగు కొందఱు బ్రాహ్మణులకు శాతవాహని రట్టములోని బిల్లరెక కొడుంక గ్రామ దానమును స్థిరపఱచెను. శాతవాహని రట్టము నేటి బళ్లారి మండలము, కర్నూలు మండలములలోని పశ్చిమ ప్రాంతము. హేరాహడగల్లి బళ్లారి మండలములో హర్పనహల్లి తాలూకాలో నున్నది.

E. I. Vol. I. P. 1-5.

### సారకినాడు

విశాఖపట్టణ మండలములోని విజయనగరము తాలూకాలో శా. శ. 1061 నాటి అనంతవర్మ దేవుని రెండు శాసనములు సారకినాటిని బేర్కొనుచున్నవి. రెండును సారకినాటి మఱుచెఱువు గ్రామములోని సోమేశ్వర దేవర కిచ్చిన దాన శాసనములు. ఆ తాలూకాలో సారికయగు గ్రామము కలదు. దీనినిబట్టియే సారకినాడని పేరు వెలసియుండును. మరువాడ, మలిచెర్ల గ్రామములందే కలవు. మఱుచెఱువు గ్రామ మారెంటిలో నేదైన కావచ్చును.

S. I. I. Vol. X. No. 690-691.

### సాలిహుండము

శ్రీకాకుళము మండలములోని శ్రీకాకుళము తాలూకా యందలి వంశధారానది యొడ్డున నున్న కొండ. బంగాళాఖాతమునకు మూడు

మైశ్య దూరమునను, కళింగ పట్టణమునకు మూడుమైశ్య దూరమున నున్నది. ఇక్కడ బౌద్ధ స్తూపము, చైత్యములు గలవు. క్రీ. శ. రెండవ శతాబ్దము నాటి బ్రాహ్మినిపిలోని ప్రాకృతశాసన మొకటి (కుండపై చెక్కుబడినది) యిచ్చట లభించెను. కొండపై కట్టహారామమును బౌద్ధ సంఘారామము కలదు ఈ కొండకు ఏటవాలుగనున్న భాగమున మ్రొక్కుబడి స్తూప మొకటి గలదు. ఆంధ్రదేశమునందలి ప్రాచీన బౌద్ధ సంస్కృతికి నెలవు.

E. I. Vol. XXVIII. Part III.

## సింగత్తెనాడు

నెల్లూరు మండలమందలి రావూరు తాలూకాలోని ఊటుకూరు గ్రామమున గల యొక తమిళశాసనములో సింగత్తెనాటి ఉట్టకూరు పేర్కొనబడినది. ఇది కుళొత్తుంగ చోళదేవుని ముప్పదియేడవ ప్రభుత్వ సంవత్సరము. ఉట్టకూరు గ్రామమే ఊటుకూరు సింగత్తెనా డా ప్రాంత మేయై యుండవచ్చును.

N I Rapur (66)

## సిందవాడి

సిందవాడిని పేర్కొన్న శాసనముల పట్టిక నీ దిగువ పొందుపఱువ బడినది. ఆ శాసనములలోని గ్రామనామము లుదాహరింపబడినవి.

- (1) శ్రీ మన్మహామండలేశ్వరం గణ రాదిశ్వరసర్ సిన్దవాడి సాసిరముం.....కంచగాట బెల్గలియ..... (శ. క. 969)
- (2) శ్రీ మదీరనోలంబ పల్లవ పెర్మానడిగల్ సిందవాడి సాసిరము మం..... కవతాళు వన్నెరడట బళియ నేటుల బదళపాళ . (శ. క. 978)
- (3) శ్రీ మద్వీరనోళంబ గట్టి దేవ సిందవాడి సాయరము మం.....
- (4) శ్రీ మన్మహామండలేశ్వరం చిద్ధన్న చోళమహారాజర్ సిన్దవాడ సాసిరము మం



- (5) శ్రీ త్రైలోక్యనోలంబ పల్లవ పెర్మాడి జయసింఘ దేవన్ ....  
సిందవాడి సాసిరముమం తుంబళి శ్రీ స్వయంభు దక్షిణ  
సోమేశ్వర దేవరగె..... (శ. క. 990)
- (6) శ్రీ మన్మహామండలేశ్వరం జోయిమయ్యరసర్ సిందవాడి  
సాసిరము మం.
- (7) శ్రీ మన్మహామండలేశ్వరం మల్లరసర్ సిందవాడి నాడూళ  
గణాదవని 500. అట కమ్పణం తుంబళ ....
- (8) శ్రీ మతుకుమారం తైలపదేవరు సిందవాడి సాసిర మనాకు త్త  
మిరతత్పాద పద్మోపజీవి.....
- (9) శ్రీ మన్మహామండలేశ్వరం సింగరసరు సిందవాడి సాసి  
రమ.. .శ్రీస్వయంభు దక్షిణ సోమేశ్వర దేవర్గ (తుంబళము)
- (10) శ్రీ మన్మహామండలేశ్వరం బాచరసరు శ్రీమద్రాజధాని  
తుంబళ శ్రీ స్వయంభు కటకంఠ దేవర్గ సిందవాడి సాసిర  
దాదవని యయూఅట బళియగరుజె యెత్పత్త అూళయ  
గణ ఇట్టిగెయెంబూరం.....
- (సిందవాడిలోని ఆదవాని యయూఅట భాగములోని  
గరుజె యెత్పత్తలులోని ఇట్టిగె)
- (11) శ్రీ మద్దణ్డనాయకం రేచరసకు సిందవాడి సాయిరమం.....  
కవతాల హన్నెరకట బళియతోహియం.....
- (12) శ్రీ మత్కళిచుర్య చక్రవర్తి భుజబల మల్లి దేవ.....కందు  
కూరిప్పర్త నాల్కయాళగణ కోసగెయహళం.....
- (13) పద్మిదేవరసరుం మహాప్రధానం వత్సరాజ దండనాయకరుం  
సిందవాడి సాసిరం మొదలాగి పూర్వదిశా భాగమెల్లమం  
సిందవాడి నాసిరద రాజధాని పట్టణం కీర్తినారాయణ  
పురద....కంపణంభాగి 12 అ బళియ బాడం కంతరికెయంబ  
గ్రామం....



- (14) శ్రీ మన్మహాప్రధానం మాళవరస దండనాయకుడు సింద  
వాడి సాసిరమనాశుత్త విట్టు..... శ్రీమదగ్రహారం నందా  
పురత....
- (15) శ్రీ మత్కుంతల సింధువాడి విషయే శ్రీ తుంగభద్రానదీ ।  
తస్యాదక్షతస్తు యోజనమితః శ్రీ తుంబళ గ్రామం ॥
- (16) భీమదేవరాణ్యం సిందవాడియలు ఆదవాని ముఖ్యవాగి  
కొట్టనాయక వళిత దోళగె....—బసురుకోడను.
- (17) సిందవాడి నాడ సంబంధ దల్లి గ్రామగళు నేరళికె, బెంబు  
గుడి, అరకెఱె, హోలుగుండ.

రాష్ట్రకూట రాజగు రెండవ కృష్ణుని మహాసముంత కణ్ణదేవుని  
శాసనములో నతడు సిందవాడిలోని మంచాలలో నొక స్థితి నివేనాయకుని  
కిచ్చినట్లు తెలుపబడినది. ఇదియే సిందవాడిని పేర్కొన్న ప్రాచీన శాసనము  
(శక. 815)

### శాసనోద్దిష్ట గ్రామ పట్టిక

కవతాళు	కౌతాలము	ఆదోని తాలూకా
తుంబలి	తుంబలము	,,
ఆదవని	ఆదవాని	,,
గరుజె	గురుజాల	,,
ఇట్టిగె	ఇసివి	,,
కందుకూరు	కందుకూరు	,,
నందాపురము	నందవరము	,,
నేరళికె	నెరణికి	అలూరు తాలూకా
బెంబుగుడి	బోళగోటి	,,
అరకెఱె	అరికెరె	,,
హోలుగుండ	హోళలగొండి	,,
మంచాల	మంచాల	ఆదోని తాలూకా
కోసగెయహళు	కోసిగి	,,
కోహి	కోవి	,,

శాసన నివరముల ననుసరించి, కుంతలదేశములలో సిందవాడి యంత రాభగమనియు, నియ్యది నేటి కర్నూలుమండలములోని ఆలూరు, ఆదవాని తాలూకాలలో తుంగభద్రానదికి దక్షిణ ప్రాంతమని యూహింపవచ్చును. ఈ సిందవాడిలో ఆదవాని యయూర్లు గరుజె యెర్పత్తూరు మొదలగు నంతరాభగములు కలవు. సిందవాడి సాసిరమనగా సిందవాడి వేముయని యర్థము. దీనికి తుంబళము రాజధాని. సిందవాడియను నామము సిందకుల రాజులు పరిపాలించుటచేత దీనికి సిందవాడియను పేరు వచ్చెనని చరిత్ర కారుల యభిప్రాయము.

(1) S. I. I. Vol IX. Part I. Nos 55, 114, 115, 116, 133, 142, 172, 202, 218, 227, 277, 279, 294, 367, 377, 384, (ఇవి యన్నియు కన్నడ శాసనములు. రాష్ట్రకూట, కళ్యాణి చాళుక్యుల, కాలచుర్యుల, యాదవ రాజుల కాలమునాటివి.)

(2) I. A. Vol XXX. July 1901.

## సిరెనాడు

సిరెనాడు అనంతపురము మండలములోని కళ్యాణదుర్గ, మడకశిర తాలూకాలో కొన్ని గ్రామముల యందలి కన్నడ శాసనములం దిష్టిమైనది.

(1) చాళుక్య ప్రభు వైన జగదేక మల్లదేవుని సామంతుడగు ఇరుగోళం చోళమహారాజు. గోయడవాడినుండి యేలుచుండగా, ఇరుంగోళ చోళుని సేనాధిపతి యగు కేతన ప్రెగ్గడ సిరెనాటిలోని సుళియ మారప్పత్తర (70)ము లోని ఎరడుకెఱ గ్రామములోని శంకర స్వామికి కొన్ని పన్నుల మీది ఆదాయము ధారవోసి యిచ్చెను.

(2) మడకశిర తాలూకాలోని పేమావతి గ్రామము నందలి యొక శాసనములో చాళుక్య చక్రవర్తి యగు మూడవ తైలపదేవుని మహాసామంతుడైన త్రిభువన మల్ల మల్లిదేవ చోళ మహారాజు హెంజేరు (పేమావతి) రాజధానిగా అసిరెనా డేలుచుండెనని చెప్పబడెను.

- (3) కళ్యాణ దుర్గము తాలూకా మలయాదూరు శాసనములో  
 హేమావతి శాసనమునందు పేర్కొనబడిన పై మల్లిదేవ చోళ  
 మహారాజు హేమావతినుండి రాజ్యపాలనము చేయుచుండగా  
 సిరెనాటిలోని మలెయమారులో నైదుదేవాలయముల నిర్మించె  
 నని వ్రాయబడెను.

పై విషయములను బట్టి సిరెనాడు ఆంధ్రప్రదేశములోని కళ్యాణ  
 దుర్గ, మడకశిర ప్రాంతము లనియు, దానికి హేమావతి రాజధాని  
 యనియు జెలియుచున్నది. ఈ సిరెనాడె మైసూరు రాష్ట్రములోని మరి  
 కొన్ని శాసనములందును దెలుపబడినది.

- (1) S. I. I. Vol IX. No. 233 (శ. క. 1080)  
 (2) „ No. 288 (శ. క. 1084)  
 (3) „ No. 273 (శ. క. 1101)

### సుప్రయోగ

సుప్రయోగ వాయుపురాణములో సహ్యాపర్వతములనుండి పుట్టిన  
 నదులలో నొక్కటిగా జెప్పబడినది.

గోదావరీ భీమరథీ కృష్ణవేణ్యాంచ వంజులా  
 తుంగభద్రా సుప్రయోగా కావేరీచ తథాపగా  
 దక్షిణాపథ నద్యాస్తు సహ్యాపాదాద్వినిశ్చుతాః

(వాయుపురాణము, అధ్యాయము 45. శ్లో. 104)

మార్కండేయ పురాణములో సహితము పై విషయమే వక్కాణింప  
 బడినది.

గోదావరీ భీమరథీ కృష్ణవేణ్యా తథాపరా  
 తుంగభద్రా సుప్రయోగా వాహ్యకవేర్యధాపగా  
 సహ్యాపాదాద్వి నిష్క్రింతా ఇత్యేతాః సరిదు త్తమా॥

(మార్కండేయ పురాణము, అధ్యాయము 54, శ్లో. 26)

మారన తెలుగు మార్కండేయ పురాణములో “గోదావరి, భీమరథి, కృష్ణవేణి, తుంగభద్ర, సుప్రయోగ, కావేరియను నదులు సహ్యాపర్వతము నుండి నుద్భవించె” అని పై శ్లోకమునే భాషాంతరికరించి యున్నాడు.

మహాభారతము భీష్మపర్వము, ఆరణ్యపర్వము లందును సుప్రయోగ పేర్కొనబడినది.

వేణోపవేణాభీమాచ బడఖాచైవ భారత ।

భారతీ సుప్రయోగాచ్చ కావేరీ ముమ్మరాతథాః

ఆరణ్యపర్వము. అధ్యాయ 222. శ్లో. 24.

కావేరీం చులకాంచాపి వీణాం శతబలామపి

నీవారాం మహితాంచాపి సుప్రయోగాం జనాధిప॥

భీష్మపర్వము. అధ్యాయము 9 శ్లో. 19.

తిక్కన సోమయాజి యీ భాగముల ననువదించువట్టున సుప్రయోగకు బదులుగ పెన్నయనియే వ్రాసియున్నాడు పెన్నానదీ తీరభూమి వాస్తవ్యుడైన సోమయాజి, యా కాలమున జనసామాన్యముగా వాడుకయందుండిన “పెన్న” పదమే ప్రయోగించి, వాడుకలో లేని “సుప్రయోగ” పదమును ప్రయోగింపక పోవచ్చును. కావున “సుప్రయోగ” యన్నను, పెన్న యన్న నొక్క నదికే పేరని యూహింప నవకాశము గలదు.

ఆంధ్ర భారతము-(1) భీష్మపర్వము ప్రథమాశ్వాసము-33.

వ॥ “గంగయు తుంగభద్రయు వేత్రవతియు, వేదవతియు, కృష్ణ వేణియు జెన్నయు. యమునయు, తమసము, శరావతియు కావేరియు గోదావరియు”

(2) అరణ్యపర్వము. ద్వితీయాశ్వాసము-278

వ॥ పెన్న యను మహానది నాడిన మయూరహంస విమానగతు లగుదురు. గోదావరీ స్నానంబు నేసిన దశాశ్వమేధ ఫలంబు వడయుదురు.

సుప్రయోగ పల్లవ యువరాజు విష్ణుగోవుని ఉరువుపల్లి శాసనమును. తెలుగు చోడుడగు పుణ్యకుమారుని మాలెపాడు శాసనమునందును జెప్పబడినది.

ఉరువుపల్లి శాసనములో

ఏతస్మిన్ గ్రాససీమేద్విశతం సీమనివర్తనాని

ఏతేషాంనివర్తనానాం అవధయః

దక్షిణాంధిశి సుప్రయోగనదీ అవధిః

మాలెపాడు శాసనములో

ఆత్రేయగోత్రాయ చిరువనహళ కేశవశర్మణే

హిరణ్యరాష్ట్రే సుప్రయోగనద్యా దక్షిణతీరే

బీరపాటు నామగ్రామిః

అని హిరణ్యరాష్ట్రములో సుప్రయోగ ప్రవహించుచున్నదని వ్రాయబడినది.

(1) ఉరువుపల్లి శాసనము I. A. Vol V. P. 50.

(2) మాలెపాడు శాసనము E. I. Vol. XI.

(3) బుచ్చిరెడ్డి పాలెము శాసనము. (శ్రీ సోమశేఖరశర్మగారిచే పరిష్కృతము) T. M. U. Vol. XII.

(4) T. O. R. Vol. XII. part IV.

### సువర్ణముఖ

ఉత్తరార్కాడు మండలములో చంద్రగిరి కొండలలో అగస్త్యాచల సమీపమున నుద్భవించి, చంద్రగిరి తాలూకాలో ఆగ్నేయ మూలముగా ప్రవహించి, తూర్పుముఖమై పెన్నానదికి సమదూరముగా కాళవాస్తీ, వెంకటగిరి తాలూకాల మధ్యనుండి పారి, రేణిగుంట సమీపమున రాళ్ళ కాల్యతో గలుసుకొని, సూళూరుపేట తాలూకాలో ఈశాన్యమూలగా పోయి, గూడూరు తాలూకాలో తూర్పుగా ప్రవహించి, సిద్ధవరము సమీపమున పూర్వసముద్రములో గలియుచున్నది.

శ్రీ కాళవాస్తీ మహాత్మ్యములో ధూర్జటికవి యీ సువర్ణముఖ నదీ జనన ప్రకారము వర్ణించియున్నాడు. అగస్త్యమహర్షి దక్షిణ తీర్థాయాత్రకు భార్యాసమేతుడై వెడలి సిద్ధవటనాథుని గూర్చి, యా ప్రాంత భూముల పుణ్యనదీ ప్రవాహములేని కతమున నచ్చటి మునులచే నొకనది ప్రవహింప



వేడుకొనబడి, సిద్ధవటశ్చేత్రమునకు జతుర్యోజన మాత్రమున నొక్క కొండచెంత ఘోర తపస్సుజేయగా పరమేశ్వరుని యాజ్ఞ చొప్పున బ్రహ్మ నతని యెదుట ప్రత్యక్షమై పరమేదియేని వేడుకొమ్మనెనట.

ఉ. ఏనజుడన్ మునీంద్ర! పరమేశుడునీకు నభిప్సితంబున  
స్నీనియమించి పంచె, పరమెయ్యది వేడుమటన్న నభ్రగం  
గానదిదెచ్చి యిచ్చట నఖండగతిం బ్రవహింపజేయవే!  
దానమనోరథంబు ఫలితంబగు నాకు బయోజసంభవా

ఉ. నావుడుదమ్మిచూలి గగనంబుగనుంగొనగా సువర్ణశో  
భావిభవంబుతో బహుళభంగ మహాముఖరత్న సంపదన్  
దేవనదీ ఝరంబు సనుదెంచినగాంచి విరించి తద్గుణ  
శ్రీవెలయన్ సువర్ణముఖరీప్రథ దానికి గల్గజేయుచున్.

శా. అంతర్దానముసేసె, సంయమికులాధ్యక్షుండు నంతోషిత  
స్వాంతుడయ్యె; వహించెనగ్గిరి యగస్త్యగ్రావ విఖ్యాతి; నా  
శాంతంబుల్ పగులంగ మ్రోయుచు నభంబాద్యంతమున్ శీకరా  
క్రాంతంబై మెఱయున్ సువర్ణముఖరీ గంగానదీ రత్నమున్.

శ్రీ కాశహస్తి మహాత్మ్యము.

ప్రథమాశ్వాసము పద్యములు 139; 140; 141.

ఆకాశమునుండి గంగ సువర్ణశోభతో భూమికి డిగ్గినందున, ఈ నదికి సువర్ణముఖ యని పేరు వచ్చెననియు, నా నది పుట్టిన కొండ ప్రాంతమునకు అగస్త్యాచలమని పేరు వచ్చెననియు పై వర్ణనములోని భావము. ఈ నది నెల్లూరుమండలములతో దక్షిణప్రాంతమున ప్రాచీనదేశ విభాగమగు పడ నాటి మధ్య ప్రవహించునున్నది.

### హరుహనాడు

పరిగి, పరువి విషయమునకే హరుహనాడని పేరు. అనంతపురము మండలములో హిందూపురము తాలూకాలోని పరిగి గ్రామములోని యొక కన్నడశాసనములో (శ. స. 1100) హోయసల రెండవ వీరబల్లాలదేవుడు హరువె (పరిగి) తటాక సమీపముననున్న గురుగుంజి కోలబయలులోని భీమేశ్వర స్వామికి యొక ఘంట దానము చేసెనని గలదు.

S. I. Vol IX. Part I. No. 318. (క్రి. శ. 1178)

## హిరణ్యరాష్ట్రము

ఇయ్యది పుణ్యకుమారుని మాలెపాడు తామ్రశాసనమునందు పేర్కొనబడినది.

“తస్య ప్రియోభ్రాతా పౌర్ముఖరామ పురుషశార్దుల మార్దవచిత్త మదన విలాసాద్యనేక నామధేయః శ్రీమాన్ పుణ్యకుమారా నామ నృపతి రభవత్ । అసౌహిరణ్య రాష్ట్ర సహితాన్ స్వరాష్ట్ర నివాసినస్సర్వాన్ ఇత్థమాజ్ఞాపయతి । అత్రేయ గోత్రతాయ చిరువనహళ కేశవశర్మణే హిరణ్య రాష్ట్రే సుప్రయోగ నద్యా దక్షిణతీరే బీరపాటు నామగ్రామః ॥ (1)

పై నుదాహరింపబడిన సుప్రయోగ వినాకినీనది (పెన్న) యేయని శాసన పరిశోధకుల నిర్ణయము (చూడుడు-సుప్రయోగ) చిరువనహళమే ఆత్మకూరు (నెల్లూరు జిల్లా,లోని చిరుమనగ్రామము. బీరపాటు ఆ తాలూకాలోని బిల్లుపాడు గ్రామము. కావున నీ రాష్ట్రము నెల్లూరు మండలములోని ఉత్తర పశ్చిమ భాగములని పరిశోధకుల సిద్ధాంతము.

ఈ హిరణ్య రాష్ట్రమే, రాష్ట్రకూట రాజన్యుల పుష్పగిరిలోని యొక కన్నడ శాసనములో హొన్నమాడి యనియు, ఈ హొన్నమాడిలో ముడికి నాడు గలదనియు జెప్పబడినది. కన్నడములో హొన్నమనగా సువర్ణము. మాడిపదము పాడి, లేక రాష్ట్రమునకు దేశ్యపదము, రాష్ట్రకూట రాజగు కృష్ణ కన్నిహదేవుడు జోతియాత్రకు వెడలి వచ్చుచు హొన్నమాడిలోని ములికినాటి యందలి పుష్పగిరిలోని నాగేశ్వర, సర్వేశ్వర దేవాలయములకు కొంత భూమిని దానముచేసినని యా శాసనమునందు వ్రాయబడినది. (2)

హిరణ్య రాష్ట్రమున కా నామము, పౌరన్నాకులను తెగవారీ ప్రాంతమున నివసించియుండుటచే గల్గియుండవచ్చునని యూహింపబడుచున్నది. (3)

(1) Mallepadu Inscription E. I. Vol XI. No. 35.

(2) S. I. I. Vol IX. No. 69.

(3) Para 7 of M. E. R. 1935-36.



పరిశిష్టము



## అనంతగిరి (దుర్గము-సీమ)

ఇయ్యది తెలుంగాణములోని గిరిదుర్గములలో నొకటి. నల్గొండ జిల్లాలో హుజూరు నగర తాలూకాలో నున్నది.

శ్రీకృష్ణదేవరాయలు పూర్వదిగ్విజయ యాత్రకు వెడలినపుడు వశ పఱచు కొనిన దుర్గము పదునేడవ శతాబ్ద ప్రారంభము నాటి గోలకొండ నవాబుల శాసనములో పేర్కొనబడిన ఆంధ్రప్రదేశములో వారి యాధి పత్యముననున్న సీమలలో నొకటి. ఆ శాసనములో నల్లగొండ, కొండపల్లి, ఓరుగల్లు, అనంతగిరి మొదలగు సీమలు పేర్కొనబడినవి.

(1) కృష్ణరాయల తిరుపతి శాసనము. No.80. Vol III. (శ.స.1434)

(2) A.R.E. 1943-44; 1944-45. P.93. Hyderabad Wazriabad Dt. Vadapalli. No. 55. (శ.స. 1528); No. 56. (శ.స. 1530)

## ఉండ్రకొండ

కృష్ణదేవరాయలు సాధించిన తెలుంగాణ్య దుర్గములలో నొకటి. నల్గొండ జిల్లాలో నున్నది

గోలకొండ సుల్తానుల రాజ్యకాలమున వారి పాలనములోనున్న ఆంధ్ర దేశపు సీమలలో నొకటి.

A.R.E. 1943-44; 1944-45; No. 55-56. (శ.స. 1528; 1530)

## ఉజ్జలి

తెలుంగాణములోని మహబూబునగర జిల్లా మక్తల తాలూకాలోని పురాతన గ్రామము. ఇచ్చట నొక కోట యుండెననియు, నియ్యది కల్లకెళగు నాడుకు రాజధాని యని కళ్యాణి చాళుక్యుల నాటి కన్నడ శాసనముల బట్టి తెలియుచున్నది.

తెలుంగాణ శాసనములు. సంపుటము 2.

కళ్యాణి చాళుక్య శాసనములు. సంఖ్య 34, 35.

(భూలోకమల్ల, వీరసోమేశ్వర దేవుని కాలము)



## కొయ్యలకొండ

తెలుగాణములోని మహాబూబునగరము జిల్లాలోని గిరిదుర్గము. పదు నారవ శతాబ్ద మధ్యమమున గోల్కొండనేలిన కులీకుతుబ్ షాహా దీని నాక్రమించుకొనెను. ఈ విషయము అద్దంకి గంగాధరకవి తన తపతీసంవరణోపాఖ్యానములో నిట్లు వర్ణించి యున్నాడు.

“పడమటనవాయి బసవనిగాజేపి  
యచట గొయ్యలకొండ నావరించె”

ఇబ్రహీం కుతుబుషాహి కాలమున నీకోట పునర్నిర్మితమైనది.

## చరిగొండసీమ

తెలుగాణములోని సీమలలో నొకటి. అప్పకవీయమును లక్షణ గ్రంథములో కాకునూరి అప్పకవి తన తాతకు తాతయైన సోమయ్య చరిగొండ సీమలోని కాకునూరు అగ్రహారమును, నిడుదవెల్లి, బొద్దినేపల్లి నవదళపురి అను గ్రామములో మాన్యక్షేత్రముల సంపాదించెననియు దద్దొండ పీఠికలోని సీసపద్యములో వర్ణించెను.

సీ. బాలుడై కాళికా పట్టణంబునకేగి  
బ్రహ్మాండ్రు నొద్ద శాస్త్రములు చదివె  
బ్రహ్మరాక్షసుతోడు గ్రమము చెప్పంబడి  
కట్టిన గండభాగంబు నొందె  
చరిగొండసీమలో సంతరించెను కాకు  
నూరన సర్వాగ్రహారమొకటి  
నిడుదవెల్లిని బొద్దినేపల్లిని వరద  
పురితి మాన్యక్షేత్రముల గడించె

తే. నవని సర్వజ్ఞుడగుట గంగాంబికాభి  
రాముడగుటను నిక్కంబు సోముడనగ  
మనియె నిల గాకునూరి తిమ్మయసుతుండు  
సోముడభినవచూత శర్దూమమునకు.

పైని సూచించబడిన గ్రామములు కాకునూరు, నిడుదవెల్లి, బొద్దినే  
పల్లి, అభినవచూత గ్రామము (లేమావడి) నేటి మహబూబనగరము జిల్లా  
నగరము తాలూకాలో గలవు. చరిగొండ కల్వకుర్తి తాలూకాలో నున్నది.  
ఈ చరిగొండసీమ హైదరాబాదు జిల్లాను జేరియున్న మహబూబనగర జిల్లా  
ఉత్తర ప్రాంతము.

సారస్వత వ్యాస ముక్తావళి శ్రీ మూర్గం రామకృష్ణరావు.

### చిలుక సముద్రము

ఇయ్యది నేటి ఒరిస్సా రాష్ట్రములోని గంజాము మండలములో నున్నది.  
కాశీఖండ పీఠికలో దీనిని కీరాంభోనిధి యనియు, చిల్కసముద్ర మనియు  
రెడ్డిరాజుల దిగ్విజయ వర్ణమునందు శ్రీనాథమహాకవి చెప్పియున్నాడు.

శా. ఔరా : యల్లయరెడ్డి దొడ్డవసుధాధ్యక్షుండు ధాటీచమూ  
భేరిభాంకృతి ఘోరఘోషమున నిర్భేదించె నొడ్డాది శృంగ  
గారంకోటయు లోతుగడ్డయును నుద్ఘాటించె నత్యుద్దతిఁ.  
కీరాంభోనిధి దిక్కుటఁబునన్నిలిపె దిక్సీమా జయస్తంభముఁ.

ఉ. ప్రాకట విక్రమస్ఫురణ రాజమ హేంద్రము రాజధానిగా  
నేక సితాతపత్రమున నేలెను వీరనృపాలు డుత్తమ  
శ్లోకుడు వేమశౌరియనుజుండు సమున్నత వైభవాధ్యుడై  
చీకటియున్ గళింగయును జిల్కసముద్రము సింహశైలమున్.

### చీరమాగాణి

అనంతపుర మండలములోని ధర్మవరము తాలూకాలో నున్న కొన్ని  
గ్రామములందలి విజయనగర రాజ్య కాలమునాటి తెలుగు శాసనములలో  
పేర్కొనబడినది. ఇది గుత్తి రాజ్యములోని యంతర్భాగము. ధర్మవరము  
తాలూకా ప్రాంతము.

- (1) గుత్తి రాజ్యములోని చీరమాగాణి యందలి చిగులరేవు.
- (2) గుత్తి రాజ్యములోని చీరమాగాణి యందలి విజయభూపతి  
పురమనే సగలగ్రామము,

(3) గుత్తి రాజ్యములోని చీరమాగాణి,

(1) A. R. E. 1925-26. No. 309. (శ. స, 1451)

(2) „ „ „ 295. „

(3) „ „ „ 305. (శ. స. 1551)

## జగ్గయ్య పేట

కృష్ణా జిల్లా నందిగామ తాలూకాలో నున్న ప్రాచీనబౌద్ధనిలయము. ఇచ్చటి ప్రాచీన బౌద్ధస్తూపములు, సంఘారామములు చైత్యములు మొదలగు నవి గ్రామసమీపముననున్న యొక కొండపై గలవు. స్తూపపురాతిపై చెక్కిన ప్రాకృత శాసనముల బట్టి యీస్తూపము అమరావతి భట్టిప్రోలు స్తూపముల వలె మౌర్యుల కాలము నాటిదని యూహింపబడినది. ఇయ్యది ఇఞ్చాకు రాజన్యుల కాలమున వృద్ధిచేయబడి నట్లచ్చటి శాసనమువల్ల తెలియనగును.

Burges - Stupas at Amaravati and Jaggayapet.

## దేవరకొండ (రాజ్యము - సీమ)

దేవరకొండ తెలుగాణములోని సుప్రసిద్ధమైన గిరిదుర్గములలో నొకటి. నల్గొండ జిల్లాలో దేవరకొండ తాలూకాకు నేటి ప్రధాననగరము రేచెర్ల వెలమప్రభువుల కాలములో నధికప్రాభవము గాంచిన చిన్నరాజ్యము. అనపోతానేడు, మారానేడు సోదరులలో అనపోతానేడు రాచకొండ ప్రాంతమును, మారానేడు దేవరకొండ ప్రాంతమును నేలుచు, వారి సంతతుల వారు సహితము అట్లే పరిపాలనము సాగించుచుండిరి, “ఈ దేవరకొండ యత్యున్నతమగు నేడు పర్వతముల జుట్టిన మహోన్నత శిలాప్రాకారత్రయముచే బరివృతమై, యతిదుర్గమమై మిగుల శత్రురాజ భయంకరమై యున్నది.”

ఇయ్యది గోలకొండ రాజ్యాంతర్భాగమై, తద్రాజ్యమందలి సీమలలో నొకటిగ పడినేడవ శతాబ్దారంభము నందున్నట్లు వాడవల్లి శిలాశాసనమును బట్టి తెలియుచున్నది.

(1) వెలుగోటివారి వంశ చరిత్రము పుట 48.

(2) A.R.E. 1943-44; 1944-45 (శ.స. 1528-1530) Nos. 55, 56.

## ధనదుపురము (ప్రోలు)

ఇయ్యది గుంటూరుమండములలోని రేపల్లెతాలూకా యందలి చంద  
వోలను గ్రామమునకు |పాచీననామము. శాసనములలో ధనదప్రోలు, ధనద  
పురము, సనదప్రోలు అని వ్రాయబడినది. మంచెనకవి కేయూరబాహు  
చరిత్రములో దీనిని వర్ణించియుండెను.

- (1) “ధనదపుర మధిష్ఠాయ పండేశనామ్నె”
- (2) “ధనదప్రోలి పండిశ్వర దేవరకు”
- (3) “ధనప్రోలి శ్రీ పండిశ్వర దేవరకు”
- (4) “ధనదేశ్వరస్య పుర సద్వృత్తోన్నతో ... సనదప్రోలు నామాతి  
రమ్యాపురీ”

కేయూరబాహు చరిత్రములో ధనదపుర వైభవము నిట్లభివర్ణింపబడినది

సీ. పుష్పకనివహంబు భూమిపైనిలచిన  
యట్లంద మైన దేవాలయములు  
రూప్యాచలము బహురూపంబునటించు  
రమణశోభిల్లు సౌధములపెల్లు  
అలకాధిపతి నిధులన్నియు వెలివీట  
విడిసినక్రియ బుణ్యవీధికలును  
ధాతమేదిని మిన్నదటిగి వైచిన మాడ్కి  
గనుపట్టు బహుతటాకముల సొంపు

గీ. నువవనంబులు సరసులు నొప్పచేయు  
చెఱకుదోటలు బ్రాసంగుచేలు మెఱయ  
నఖిల విభవంబులకు నెలవగుచువెలయు  
ధనదుపురమున కెనయన దనదుపురము.

గీ. మంటికడవ నులకమంచంబు పూరిల్లు  
నూలిచీర రత్నకీలితంబు  
గాని వైడి తొడవు గలుగుటెఱుంగరు  
ధనదుపురములోని జనముతెల్ల

(1) E. I. Vol VI. బుద్ధరాజు చందవోలు శాసనము. పుటలు 268  
278 (శ.స. 1098)

(2) S. I. I. Vol IV. No. 1130 (శ.స. 1079)

(3) S. I. I. Vol VI. No. 210. (శ.స. 1090)

### ధరణీకోట (చూడుడు-అమతావతి) ధాన్యవాటి

ఆంధ్ర దేశమునందలి పురాతన పట్టణములలో నత్యంత ప్రఖ్యాతిగాంచిన నగరములలో నొకటి దీనికి ప్రాచీన ప్రాకృత శాసనములలో ధమ్మకడ, ధమ్మకట, ధమ్మకటకమని పేర్లు గలవు. చైనా యాత్రికుడగు హ్సానుత్సాంగు దీనిని సందర్శించి యీ ప్రదేశమును వర్ణించి యున్నాడు. అతడు ఆంధ్ర దేశమును వీడి యడవులగుండా దక్షిణపు దిక్కునకు ప్రయాణమై తే-న-క-చె-క దేశమును బ్రవేశించెను. ఇయ్యది సారవంతమైన ప్రదేశము. పంటలు సమృద్ధిగ పండును. పట్టణములు స్వల్పముగనున్నవి. జనులు నల్లటి వారు ఇక్కడ బౌద్ధమతములు పెక్కులుగలవు గాని, వానిలో నిరువదిమాత్రమే మహాసంఘిక శాఖకు జెందిన బౌద్ధ బిక్షకులు వేయిమంది కలరు. ఇక్కడ ఇతర మతములకు జెందిన వారును, వారి దేవాలయములు గలవు. ఈ ప్రదేశమునకు తూర్పున బూర్వశైల సంఘారామమును, పశ్చిమమున నపరశైల సంఘారామమును గలవు. ఈ దేశమునకు మహాంధ్రమును పేరు గలదు. దీనికి ధనకటకమే రాజధాని.

ఇయ్యది నాగరాజులకును, శాలి వాహనులకు రాజధాని. దీనికి తర్వాతి కాలము నాటి తెలుగు శాసనములలో ధాన్యవతీపురమనియు, ధాన్యకటకమనియు, ధాన్యాంకపురమనియు నామాంతరములు గలవు. షట్సహస్రావసీ నాథులమని చెప్పుకొన్న కోట (ధరణీకోట) మండలేశ్వరులకు రాజధాని.

పదునాల్గవ శతాబ్దములోని యొక శాసనములో దీనికి దంన్నాలకోట స్థలమనియు దీనిలో నమిలికల్లు కలదనియు జెప్పబడినది. కేతన దశకుమార చరిత్ర ద్వారా శాశ్వతము చివర భాగమున రాజవాహన నృపతి రాజ్యపాలనమున నతని రాజ్యమంతయు ధాన్యకటకమయ్యెనని చమత్కరించియున్నాడు.



తే. రాజవాహన నృపతి ధర్మమున రాజ్య  
పాలనము చేయునెడ బ్రజ పరమసుఖము  
గదిరి ధరయెల్ల శ్రీ ధాన్యకటకమయ్యె  
నతని కీర్తులు పాల్పొంగినట్లు వెలసె.

ధాన్యకటకమును బేర్కొన్న ప్రథమాంధ్రకవి కేతన.

- (1) E. I. Vol X. Luder's list Nos. 1205, 1225, 1271.
- (2) Thomas Watters on Yuan Chwang Vol II. P. 214.
- (3) 'శ్రీధాన్యవాటికటక', S. I. I. Vol IV. No. 939.  
'శ్రీ ధాన్యకటకపురవర', ,, No. 976.
- (4) S. I. I. Vol X. No. 533. (శ. స. 1275)

## నల్గొండ (సీమ)

తెలుగాణములోని నల్గొండమండలము నందలి నల్గొండ తాలూకా కేంద్ర స్థానము. ఇక్కడ ప్రఖ్యాతిగాంచిన గిరిద్వర్గములలో నొకటి నల్గొండ గ్రామము రెండుకొండల మధ్యనున్నది. దీనికి ప్రాచీన నామము నీలగిరి. అల్లాయుద్దీన్ బహమన్ షా దీనిని స్వాధీనపఱచుకొనిన తర్వాత నల్గొండయను నామమే పరిధవिल्लెను. బహమనీరాజ్య పతనానంతరమిది యొక సీమకు ప్రధానస్థానమై, గోలకొండ కుతుబ్ షాహీల పాలనమునం దుండెను.

A.R.E. 1943-44; 1944-45 వాడవల్లి శాసనములు.

Nos. 55-S' 1528. గోల్కొండ సుల్తానుల శాసనములు.

No. 56-S' 1530.

# నాల్గవ ప్రకరణమునకు అనుక్రమణిక

అంగడమంతనాడు	...	1	ఆదర స్థలము	27
అంగపళండనాడు	...	1	ఆదవాని (దుర్గము, సీమ, వళిత రాజ్యము)	28
అంధకర టము	..	2	ఆటువేల వెలనాడు	28
అగళిసీమ (స్థలము)	.	2	ఆరెభూమి	29
అచలపురము	...	3	ఆరెవీడు	30
అచలపురి	...	3	ఆహుటుపాకనాడు	31
అత్తిలి విషయము	...	3	ఉండ్రకొండ (వరి)	31
అద్దంకి	..	4	ఉజ్జిలి (వరి)	31
అద్దంకి దండపాటి	....	5	ఉత్కలము	31
అద్దంకి సీమ	...	5	ఉత్తమచోడ వలనాడు	33
అద్దంకి స్థలము	...	6	ఉదయగిరి	33
అధిరాజేంద్ర చోళమండలము..		6	ఉదయగిరి రాజ్యము	34
అనంతగిరి (వరి)	...	6	ఉదయగిరి సీమ	35
అనుమకొండ విషయము	...	7	ఉరవకొండ సీమ	36
అమరావతి	...	9	ఎమ్మెదలె యటు సాసిరము	37
అమవకలమారి కంపనము	...	13	ఎరద విషయము (ఎరద)	38
అమ్మనంబ్రోలిసీమ	...	13	ఎర్రగుడి	38
అయిజమున్నూరు (ఐజ)నాడు			ఏలువనాడు	39
(స్థలము)	...	14	ఏలేరు (ఏలానది)	40
అటులూరి స్థలము	...	15	ఒంగేరు (ఒంకారనది)	42
అలంపూరు సీమ	...	15	ఒంగేరు మార్గము	43
అల్లూరు	...	16	ఒక్కట్టునాడు	45
అవుకు (ఛాకు) సీమ	...	16	ఒడ్డవాడి దేశము(రాజ్యము)...	46
అశ్మకము	...	17	ఒంకారనది (మార్గము)	47
ఆంధ్రము	...	17	ఒంకార భోగము	47
ఆంధ్రదేశము	...	21	ఒరుగల్లు	48
ఆంధ్రనగరము	...	22	కంటకనెల (ఘంటకాల)	49
ఆంధ్రవధము	...	24	కండ్రవాడి (ఉత్తర)	50
ఆంధ్రభూతలము	...	25	కండ్రవాడి (ఈమని)	50
ఆంధ్రమండలము	...	25	కండ్రవాడి (ఒండేలువాడి	
ఆంధ్రవిషయము	...	26	విషయము)	51
ఆతూరునాడు	...	27		

కండ్రవాడి (గుడ్డ)	...	52	కుందిర్పిసీమ	...	89
కండ్రవాడి (దొడ్డ)	...	53	కుత్కిలప్రత్యగుర్వి (గిరి పళ్ళి		
కందనవోలు	...	53	మము, కొండపడుమట)	..	90
కందరపురము (జనపదము)	...	54	కుర్తిదేశము	...	90
కందుకూరు (సీమ, స్థలము)		55	కుమారగిరి	...	91
కందూరునాడు	...	56	కుమ్మటము (దుర్గము)	...	92
కంపిలి రాజ్యము	...	57	కురకరాష్ట్రము	...	93
కంబము మెట్టపురము	..	58	కురవాటము	...	95
కడలునాడు (సీమ)	.	60	కులవంతని	...	95
కణియకల్లు (మూనూలు) నాడు.		61	కులోత్తుంగ చోడ పట్టణము	...	95
కన్నె మూనూలు (సీమ...నాడు)		61	కులోత్తుంగ చోడ మండలము.	..	96
కమలాకరపురము	..	63	కృష్ణనది	...	96
కమ్మనాడు (రాష్ట్రము,			కెంబావి	...	103
విషయము, ఊరి)	.	68	కై వారముకోట	...	215
కర్ణాటకము	...	69	కొండనతవాడి	...	104
కర్నాడు (కన్నాడు)	...	70	కొండపడుమట దేశము	...	105
కలకడపురము	.	71	కొండపల్లి (మూనూరునాడు,		
కల్యాణకటకము	..	72	రాజ్యము దండపాట)	...	106
కలుబరిగె (గుల్బర్గా)	..	73	కొండవీటి దండపాట	...	109
కళింగ దండపాట	...	74	కొండవీడు (రాజ్యము, విషయము,		
కళింగనగరము	...	75	కొయ్యలకొండసీమ (పరి)...	109	
కళింగము	...	75	కొరవిదేశము	...	112
కళింగారణ్యము	..	81	కొలను (వీడు)	...	112
కాల్పట్టణము	...	82	కొలనుపాక	...	114
కాసలనాడు	...	82	కోటభూమి	.	116
కిమిడి	...	84	కోన (దేశము, మండలము,		
కిరణపురము	...	84	రాష్ట్రము, స్థలము)	...	116
కిల్లెడసీమ	...	85	కోరుకొండ	...	120
కిరాంభోనిది (చూ. చిలుక			కోలువర్తని విషయము	...	122
సముద్రము)	...	85	క్రోష్టుక వర్తని విషయము	...	122
కుండిన నగరము	...	85	క్షీరనది-1	...	123
కుండిన సీమ	...	86	క్షీరనది-2	...	124
కుంతలము	...	87	గండికోట (దుర్గము, సీమ)	.	124
కుంతి (నది)	...	89	గుంటుపల్లి	...	127

గుండ్లకమ్మ (నది) ...	127	తిగుళభూమి ...	158
గుడివాడ ...	127	తిరుపతి ...	159
గుత్తి (రాజ్యము, సీమ) ...	128	తుంగభద్ర-1 ...	161
గుర్రవారము (గుర్రవార ద్వయము) ...	129	తుంగభద్ర-2 ...	162
గూడూరు ...	133	తురమర విషయము ...	163
గోదావరి ...	134	తూర్పునాడు ...	164
గోలకొండ తీరము ...	140	తెలుగాణము ...	165
గోలకొండ (దుర్గము- రాజ్యము) ...	140	తెలింగాణా ...	165
గోవిందవాడి ...	143	తెలుగు దేశము ...	167
గోస్తనీన ...	143	తొండమండలము ...	169
ఘనగిరి (చూ. పెనుగొండ) ...	144	త్రికళింగము ...	169
చంద్రగిరి (రాజ్యము) ...	144	త్రిలింగ దేశము ...	171
చంద్రభాగానది ...	146	దండెనగోన (నది) ...	174
చక్రకొట్టమండలము ...	146	దంతపురము ...	175
చలిగొండ సీమ (పరి) ...	146	దళియవావి ...	175
చీకటి ...	147	దిమిలిసీమ ...	175
చీకూర విషయము ...	147	దూపాటి సీమ ...	176
చీరమాగాణి (పరి) ...	147	దేవరకొండ (పరి) ...	176
చెంగల ...	148	దేవరాష్ట్రము-దేవరట్టము ...	177
చెడుపులినాడు ...	149	దేశ్యూయకొంత పట్టనము ...	178
చెర్నూరి దేశము ...	149	దొంతి ...	178
చోడపాండ్యాపురము ...	150	ద్రసిడమండలము ...	180
జంతలునాడు ...	150	ద్రాక్షారామము ...	181
జగ్గయ్యపేట (పరి) ...	150	ద్రావిడ పంచకము ...	182
జననాథగిరి ...	151	ద్వీపము ...	183
జెంకణము (జెంకణము) ...	153	ధనదుపురము (పరి) ...	183
డహల (నిరుతము) ...	154	ధరణికోట (పరి) ...	183
తంగెడసీమ (విషయము) ...	155	ధాన్యవాటి ...	183
తరుణాసీరి ...	156	నతవాడి ...	184
తఱెనాడు ...	157	నఱవాడి (నలవాడి) ...	186
తవాయి(చూ. తరుణాసీరి) ...	158	నల్గొండ (పరి) ...	186
తాలాడినాడు ...	158	నాగార్జునకొండ ...	187
		నాగార్జునకొండ సీమ ...	188
		నాగావళి ...	189

నాగేశ్వరనది	... 190
నెల్లూరు (సీమవశితము)	... 192
నోలంబవాడి	... 194
పంచారామములు	... 194
పంప (పా) వాబ	... 196
పంపానది	... 196
పడనాడు (పిడనాడు)	... 197
పద్మినీపురము	... 200
పరువి విషయము	... 201
వల్లినాడు (వల్నాడు)	... 201
ప్రక్కినాడు (ప్రక్కినాడు)	...
విషయము...	206
పాకనాడు	... 207
పానార విషయము	... 212
పానుగల్లు-కై వారముకోట	... 215
పానుగల్లు-మార్జన వాడి	... 216
పిష్టపురము	... 216
పులినాడు	... 218
పులుగులనాడు	... 218
పూంగినాడు	... 219
పూర్వసముద్రము	... 221
పెడకల్లు విషయము	... 222
పెనుగొండ (దుర్గము -	...
రాజ్యము)...	224
పెన్నబడి	... 226
పొట్నూరు	... 227
పొత్తిపినాడు-1	... 228
పొత్తిపినాడు-2	... 230
పొదిలి సీమ	... 232
పొలవాస దేశము	... 232
పోరితినాడు	... 232
ప్రోలునాడు	... 234
కారహ	... 236
ఖిక్రవోలు	... 238
బెజవాడ (విషయము)	... 238

బెల్లముకొండ సీమ	... 241
బెల్వలనాడు	... 242
బోదన	... 243
బోనగిరి (భువనగిరి)	... 244
బోయకొట్టములు	... 244
బ్రహ్మకుండి	... 245
భట్టిప్రోలు	... 246
భవనాళి (నది)	... 246
భోగాపుర విషయము	... 247
భీమరథి (చూ. మలాపహారి)	... 247
మంచికొండ నాడు	... 248
మంజీర (నది;	... 249
మంజీర (భూమి)	... 249
మంత్రకూటము (మంథెనది)	... 249
మగతల స్థలము	... 250
మధ్యదేశము (మధ్యాంధ్ర	...
ద్వీపము)...	252
మన్నేరు (మణిక)	... 252
మర్బవాడ-మహారాజపాడి	... 253
మలయ పర్వతము	... 255
మలయము (మండలము)	... 255
మలాపహారి	... 257
మహాబహు	... 258
మహేంద్రగిరి	... 259
మహేంద్రభోగము	... 262
మాకేలు (మణిక)	... 262
మానవదుర్గము	... 263
మారటనాడు	... 264
మింగలనాడు	... 264
ముండరాష్ట్రము	... 264
ముడిగొండ	... 267
ములికినాడు	... 268
ముళి	... 270
మూడనాడు	... 270



మూషకనది	...	271
మూసి (నది)	...	270
మెదుకు (దుర్గము-సీమ)	...	271
మొట్టవాడి	...	272
మొరసునాడు	...	273
మోటుపల్లి	...	274
రంభ	...	274
రమణా(రామన్న) దేశము	...	275
రాచకొండ	...	276
రాజమహేంద్రవరము	...	276
రాపూరిసీమ	...	279
రాయచూరు	...	280
రాయదుర్గము	...	281
రాయలిసీమ	...	282
రూపవర్తనీ	...	282
రేనాడు	...	283
రొడ్డనాడు	...	285
వంగనూరు	...	287
వంగనూరునాడు	...	287
వంశధార	...	288
వడుగావలి	...	288
వర్ధమానపురము-1	...	290
వర్ధమానపురము-2	...	290
వరాహవర్తనీ విషయము	...	291
విజయనగరము	...	294
వినుకొండ (దుర్గము, సీమ)	...	297
విహరణగిరి	...	298
వీరకూటము	...	298
వెంగరాష్ట్రము	...	205
వెలినాడు	...	306
వేంగిమండలిము (పూర్వ చాళుక్యులు)	...	299
వేంగిరాజ్యము (పూర్వ చాళుక్య చోళులు)	...	300

వేంగి విషయము (కాలం కాయనులు)	...	301
వేంగి విషయము (విష్ణు కుండినులు)...	...	303
వేంగి విషయము (రాజరాజ కాలము)...	...	304
వేనాడు	...	309
వేములవాడ	...	310
వేలుపుగొండ	...	311
వేల్పూర విషయము	...	311
వేళానగరము	...	312
శ్రీవర్వతము	...	312
సంబ విషయము	...	313
సకటమంఠిననాడు	...	314
సకలినాడు	...	315
సగరపురము	...	315
సగర విషయము	...	316
సపాదలక్ష	...	316
సప్తగోదావరి	...	317
సప్తమాడెములు	...	318
సఖినాడు	...	318
సవర దేశము	...	319
సాతవాహని హరిరము	...	320
సాతవాహని రత్తము	...	321
సారకినాడు	...	321
సాలిహుండము	...	321
సింగట్టినాడు	...	322
సిందవాడి	...	322
సిరెనాడు	...	325
సుప్రయోగ	...	326
సువర్ణముఖ	...	328
హరుహనాడు	...	329
హిరణ్య రాష్ట్రము	...	330

